
ମୁଖବନ୍ଧ 


ସାର୍‌ ବାସୁଦେବ ସୁଢ଼ଳଦେବ ଓଡ଼ିଆ ସାହତ୍ୟର ଅନ୍ୟତମ ବିଶିଷ୍ଟ ବିନ୍ଧାଣୀ । ଉନବିଂଶ 
ଶତାବ୍ଦୀର ଓଡ଼ିଆ ସାହିତ୍ୟ ସୁଢ଼ଳଦେବଙ୍କ ଆବିର୍ଭାବରେ ରଦ୍ଧିମନ୍ତ ହୋଇଥ୍ଲା । ଓଡ଼ିଶାର 
ଶିକ୍ଷା ଓ ସଂସ୍କୃତିକୁ ସେ ବିଭିନ୍ନ ଦୃଷ୍ଟିରୁ ପରିପୁଷ୍ଟ କରିଥ୍‌ଲେ । ଓଡ଼ିଆ ଭାଷା ଆନ୍ଦୋଳନଠାରୁ 
ଶୁଦ୍ଧ ପାଠ୍ୟପୁସ୍ତକ ପ୍ରଚଳନ ସହିତ ବଳିଷ୍ଠ ଭାଷା ସାହିତ୍ୟ ନିର୍ମାଣହଁ ସୁୂଢ଼ଳଦେବଙ୍କ ପରମ 
ଆଭିମୁଖ୍ୟ । ଓଡ଼ିଆ ସାହିତ୍ୟର ଅନବଦ୍ୟ ପୃଷ୍ଠପୋଷକ ରୂପେ ସେ ଯେତିକି ସମ୍ମାନିତ 
ଜଣେ ମୌଳିକ ସୃଜନକର୍ମୀ ରୂପେ ସେତିକି ପ୍ରଶଂସିତ । 

ପରିବ୍ୟାପ୍ତ ସୁଢ଼ଳ ପ୍ରତିଭାର ଉପଯୁକ୍ତ ମୂଲ୍ୟାୟନ ଦିଗରେ ଏ ଯାବତ୍‌ ସନ୍ତୋଷଜନକ 
କାର୍ଯ୍ୟ ହୋଇନାହିଁ । ସାରସ୍ଵତ ସାଧକ ଓ ଗବେଷକଗଣ ସୁଢ଼ଳଦେବଙ୍କ “ଚିତ୍ରୋପ୍ପଳା' ଓ 
“ବୀରବାମା ' କାବ୍ଯ ଏବଂ ' ଅଳଙ୍କାର ବୋଧୋଦୟ' ପୁସ୍ତକର ଆଲୋଚନା ମଧ୍ଯରେ ସନ୍ୁଷ୍ଠ 
ରହିଛନ୍ତି । ସାମଗ୍ରିକ ସୁଢ଼ଳ ପ୍ରତିଭାର ମୂଲ୍ୟାୟନ ଏ ପର୍ଯ୍ୟନ୍ତ ସୁଦୂରପରାହତ । ରାଧାନାଥ, 
ଫକୀରମୋହନ, ବିଶ୍ଵନାଥ କର, ଗଙ୍ଗାଧର ପ୍ରମୁଖଙ୍କ ସାରସ୍ଵତ ପ୍ରଶସ୍ତିଗାନ ମଧ୍ଯରେ ହିଁ 
ଗବେଷକଗଣ ସୁଢ଼ଳ ପ୍ରତିଭାର ମୂଳ ଅନ୍ସେଷଣ କରନ୍ତି । ଏପରି ପରିଶ୍ରମକାତର ଉଦ୍ୟମ 
ଯୋଗୁଁ ସୁଢ଼ଳ ସାହିତ୍ୟ ଅଧ୍ୟୟନ ବିଡମ୍ବିତ ହୋଇଛି । 

୧୯୧ ୬ରେ ସୂଢ଼ଳଦେବଙ୍କ ପୁତ୍ର ସଚ୍ଚିଦାନନ୍ଦଙ୍କ ଉଦ୍ୟମ ଓ ସାହାଯ୍ୟରେ ଚଶ୍ଚୀଚରଣ 
ବନ୍ଦୋପାଧ୍ଧାୟ ବଙ୍ଗଳା ଭାଷାରେ “` ସାର୍‌ ବାସୁଦେବ ଜୀବନୀ? ରଚନା କରନ୍ତି । ପାରିବାରିକ 
ଉଦ୍ୟମ ଓ ପିତୃ ସ୍ବୃତି ରକ୍ଷାକନ୍ଥେ ଉଦ୍ଦିଷ୍ଟ ଏହି ସାରସ୍ଵତ ଉଦ୍ୟମ ସତ୍ୟାନୂସନ୍ଧାନର 
ନିରପେକ୍ଷତା ରକ୍ଷାରେ ଅସମର୍ଥ ହୁଏ । ସେ ଯାହା ହେଉ ଏହାହିଁ ସୂଢ଼ଳ ଜୀବନୀର ପ୍ରଥମ 
ସାଧୁ ଉଦ୍ୟମ । ୧୯୩୧ରେ ଶ୍ରୀ କୃଷ୍ଣଚନ୍ଦ୍ର କର 'ସୁଢ଼ଳଦେବ” ପୁସ୍ତକ ରଚନା କରନ୍ତି । 
ଏଥୁରେ ପ୍ରଦତ୍ତ ସଂକ୍ଷିପ୍ତ ଜୀବନ ଚରିତ ସହିତ ସାରସ୍ଵତ କୃତିତ୍ସର ପ୍ରଶସ୍ତିଗାନ କରାଯାଇଛି । 
୧୯୫ ୬ରେ ସୁଢ଼ଳଦେବଙ୍କ ପୌତ୍ର ଲାଲ ରବୀନ୍ଦ୍ରନାଥ ଦେବଙ୍କ ସଦୂଦ୍ୟମରେ “ବାସୁଦେବ 
ଗ୍ରନ୍ଥାବଳୀଂ ପ୍ରକାଶ ଲଭେ । ଏଥ୍‌ରେ ସନ୍ନିବେଶିତ “ଜୀବନ ଚରିତ” ବଙ୍ଗଳା ଜୀବନୀର 
ସୀମା ସରହଦକୁ ଅତିକ୍ରମ କରିପାରିନାହଁ, ବରଂ ତା'ର ଏକ. ସଂକ୍ଷିପ ଅନୁକରଣ ମାତ । 
ସଂଶିତ ଗ୍ରନ୍ଥାବଳୀରେ ସୁଢ଼ଳଦେବଙ୍କ ସମସ୍ତ ରଚନା ସଂକଳିତ. ହୋଇପାରିନାହିଁ । 

ଓଡ଼ିଶା ସାହିତ୍ୟ ଏକାଡେମୀ ଆନୁକୂଲ୍ୟରେ ଅଧ୍ୟାପକ ରାମଚନ୍ଦ୍ର ବ୍ରହ୍ମାଙ୍କ ରଚିତ 
ସାର୍‌ .ବାରସୂଦେବ ସୁଢ଼ଳଦେବ' ୧୯୯୩ରେ ପ୍ରକାଶ ଲଭେ । ଏଥ୍‌ରେ ସୁଢ଼ଳଦେବଙ୍କ 
ସାର ସ୍ଵତ କୃତିତ୍ସ ତଥା ସାହିତ୍ୟର ` ପୃଷ୍ଠପୋଷକତା ଉପରେ ଗୁ ରୂତ୍ବ ଦିଆଯାଇଛି । 
ସୁଢ଼ଳଦେବଙ୍କ ସମସ୍ତ କୃତିର ବିଶ୍ଳେଷଣ, ଭାଷା ଆନ୍ଦୋଳନ, ଶୁଦ୍ଧ ପାଠ୍ଯପୁସ୍ତକ ପ୍ରଣୟନ, 


ପ୍ରାଚ୍ୟ ପାଶ୍ଚାତ୍ୟ ଧାରାର ସମନ୍ମୟ ଦିଗରେ ସୁଢ଼ଳଦେବଙ୍କ ଉଦ୍ୟମ ଉପରେ ସବିଶେଷ 
ଆଲୋକପାତ ହୋଇନାହିଁ । ସେ ଯା” ହେଉ ଏ ସମସ୍ତ ଆଦ୍ୟ ଉଦ୍ୟମକୁ ଓ ତା'ର ଅନବଦ୍ଯ 
ସ୍ରଷ୍ଟାମାନଙ୍କୁ ଏହି ଅବସରରେ ମୁଁ ସ୍କରଣ କରୁଛି । 

ବକ୍ଷ୍ୟମାଣ ପୁସ୍ତକରେ ସୁଢ଼ଳଦେବଙ୍କ ସାମଗ୍ରିକ କୃତିତ୍ଦୁ ଉପରେ ଗୁରୁତ୍ସ ଦିଆଯାଇଛି । 
ତାଙ୍କର ଅନେକ ଅନାଲୋଚିତ କୃତିର ବିଶ୍ଳେଷଣ, ତାଙ୍କ ସୃଷ୍ଟିର ଏତିହାସିକ ପୃଷ୍ଠଭୂମି 
ପର୍ଯ୍ୟାଲୋଚନା, ଧର୍ମ, ସଂସ୍କୃତି ପ୍ରତି ସୁଢ଼ଳଦେବଙ୍କ ଦୃଷ୍ଠିଭଙ୍ଗୀର ମୂଲ୍ୟାୟନ ଦିଗରେ 
ଉଦ୍ୟମ କରାଯାଇଛି । ଗଡଜାତ ରାଜାମାନଙ୍କ ମଧ୍ଯରେ ସୁଢ଼ଳଦେବଙ୍କ ଆଧୁନିକ ପ୍ରୀତି 
ତଥା ପ୍ରଜାନୁରଞ୍ଜନର ଧାରା ସହିତ ରାଜ୍ୟର ଉନ୍ନତି ସାଧନର ସଫଳତା ବର୍ଣ୍ଣିତ ହୋଇଛି । 
ପାଶ୍ଚାତ୍ୟ ଦୃଷ୍ଟିଭଙ୍ଗୀ ସହିତ ପ୍ରାଚ୍ୟ ଦୃଷ୍ଟିଙ୍ଗୀର ସୁସମନୂୂୟରେ ଗଠିତ ସୁଢ଼ଳ ପ୍ରତିଭାକୁ 
ଚିହ୍ମଟ କରାଯାଇଛି । ଲେଖକ ସୁଢ଼ଳ ପ୍ରତିଭାଦ୍ବାରା ବହ୍ଳଭାବରେ ପ୍ରଭାବିତ ହେଲେ ମଧ୍ଯ 
ସୁଢ଼ଳଦେବଙ୍କ ବ୍ୟସ୍ତିତୃ ପରିସ୍ମୁଟନ ଦିଗରେ ଯଥାସାଧ୍ଯ ସଂଯମତା ଓ ନିରପେକ୍ଷତା ଅବଲମ୍ବନ 
କରିଛି । ସୀମିତି ସୁଯୋଗ ମଧ୍ଯରେ ସୁଢ଼ଳଦେବଙ୍କ ପରିବ୍ୟାପ୍ତ ପ୍ରତିଭାକୁ ଯଥାଯଥ 
ଅନୁଶୀଳନକରି ପରିବେଷଣ କରାଯାଇଛି । ବକ୍ଷ୍ୟମାଣ ପୁସ୍ତକଟି ସୁଢ଼ଳଦେବଙ୍କ ସାମଗ୍ରିକ 
କୃତିତୂକୁ ସଂକ୍ଷିପ୍ତ ଅବୟବରେ ଧାରଣ କରିବାର ଅଭିନବ ପ୍ରୟାସ । ବୈଜ୍ଞାନିକସିଦ୍ଧ 
ଦୃଷ୍ଟିକୋଣ ନେଇ ଏତିହାସିକ ପୃଷ୍ଠଭୂମି ପର୍ଯ୍ୟାଲୋଚନାଦ୍ଵାରା ଓଡ଼ିଆ ବାଙ୍‌ ମୟରେ 
ସୁଢ଼ଳଦେବଙ୍କୁ ପ୍ରତିଷ୍ଠା କରାଯାଇଛି । 

ଏହି ପୁସ୍ତକଟିର ପରିକନ୍ନପନା ଅଗ୍ରଜ ଗବେଷକ ସମ୍ମାନାସ୍ପଦ ଦେବେନ୍ଦ୍ର କୁମାର ଦାଶଙ୍କ 
ମସ୍ତିଷ୍ନ ପ୍ରସୂତ । ତାଙ୍କରି ମାର୍ଗଦର୍ଶନ ହିଁ ମୋତେ ପୁସ୍ତକଟିର ପ୍ରସ୍ତୁତିରେ ସହାୟତା ପ୍ରଦାନ 
କରିଛି । ଏହି ପୁସ୍ତକର ସମସ୍ତ ଗୌରବ ତାଙ୍କର ପ୍ରାପ୍ୟ । ବିଭିନ୍ନ ତଥ୍ୟ ସଂଗ୍ରହରେ ବାମଣ୍ଡାର 
ପଟ୍ଟାୟତ ଶ୍ରୀ ପ୍ରସୂନ ଗଙ୍ଗଦେବ, ବଂଧୁ ଶ୍ରୀ ସନ୍ତୋଷ କୁମାର ମହାପାତ୍ର ଏବଂ ଅଗ୍ରଜ 
ସାରସ୍ଵତ ସାଧକ ଶ୍ରୀ ଯୋଗେଶଚନ୍ଦ୍ର ଦଳବେହେରାଙ୍କ ସାହାଯ୍ୟ ପ୍ରତି କୃତଜ୍ଞତା ଜଣାଉଛି । 
ପାଣ୍ଡୁଲିପି ପ୍ରସ୍ତୁତିରେ ସ୍ନେହର ବାଉଲ, ବାରିନ ଓ ରିଙିର ଉଦ୍ୟମ ପ୍ରତି ଶୁଭେଚ୍ଛା ଜଣାଉଛି । 
ପୁସ୍ତକ ରଚନା ଦିଗରେ ପ୍ରିୟତମା ପତ୍ନୀ ଶୈଳବାଳାଙ୍କ ତ୍ୟାଗପ୍ରତି ସ୍ଵେହ ପ୍ରଦାନ କରୁଛି । 

ପ୍ରକାଶକ ସ୍ଵେଚ୍ଛାକୃତ ଆଗ୍ରହରେ ପୁସ୍ତକଟି ପ୍ରକାଶ କରିଥ୍ବାରୁ ତାହାଙ୍କୁ କୃତଜ୍ଞତା 
ଜଣାଉଛି । 

ପୁସ୍ତକଟ ସୁଢ଼ଳ ପ୍ରତିଭା ନିର୍ମାଣ ଦିଗରେ ଏକ କ୍ଷୁଦ୍ର ଉଦ୍ୟମ । ଏହି ଉଦ୍ୟମ ଓଡ଼ିଆ 
ପାଠକଙ୍କ ଶ୍ରଦ୍ଧା ଦ୍ବାରାହଁ ମହିମାମ ଣ୍ଚିତ ହେବ । 


ଦେବଗଡ ( ବାମଣ୍ଡା ) ଡକୂର ଫଣୀନ୍ଦ୍ର ଭୁଷଣ ନନ୍ଦ 


ସୂଚୀପତ୍ର 


ବିଷୟ ଜଜଜଜଜ୍ଜ୍ଜ୍ଚଜନ ାନତୁନ୍ଧ 


୧। 


୨। 


୩। 


୍୪। 


୫। 


ମୁଖବନ୍ଧ 

ପ୍ରଥମ ଅଧ୍ୟାୟ.: ୧ 
ପ୍ରାଗଭାଷକ ବାମଣ୍ଡା ଇତିହାସ, ବାମଣ୍ଡାର “ରାଜବଂଶ, 

ରାଜା ବାସୁଦେବ ସୂଢ଼ଳଦେବ, ଦେଶଭ୍ରମଣ | 

ଦୃତୀୟ ଅଧ୍ୟାୟ : ୧୬ 
ପ୍ରଶାସନନ ଯୋଗାଯୋଗ, ସ୍ବାସ୍ଥ୍ୟ ଶିଳ୍ପ ଓ ବାଣିଜ୍ୟ, 
ସଂସ୍କାରମୂଳକ କାର୍ଯ୍ୟ, ପୁରୀ ରାଜାଙ୍କ ମୁକ୍ତି ପ୍ରାର୍ଥନା, ନନ୍ଦଲାଲଙ୍କ 

ସହିତ କଥୋପକଥନ, କୃଷି, ପ୍ରଜାନୁରଞ୍ଜନ | 

ତୃତୀୟ ଅଧାୟ : ୪୦ 
ଶିକ୍ଷା। ଓଡ଼ିଆଭାଷୀ ଅଞ୍ଚଳର ଏକତ୍ରୀକରଣ ସାରସ୍ଵତ 
ପୃଷ୍ଠପୋଷକତା, ଭୁବନେଶ୍ବର ବଡପଣ୍ଡା, ମଧୁସୂଦନ ମିଶ୍ର ତକ 
ବାଚସ୍ପତି, କାଳୀଚରଣ ଦ୍ବିବେଦୀ, ଭାଗିରଥୀ ରଥ, ସୁଦର୍ଶନ ମିଶ୍ର 
ନ୍ୟାୟରତ୍ବ, ଚିନ୍ତାମଣି ମିଶ୍ର, ବ୍ରଜବନ୍ଧୁ ମିଶ୍ର, ରତ୍ବାକର ଶର୍ମା । 

ଚତୁର୍ଥ ଅଧ୍ୟାୟ : ୫୪ 
ଅଳଙ୍କାର ବୋଧୋଦୟ, ଅଳଙ୍କାର ଚନ୍ଦ୍ରିକା, ଦୋଷ ଦର୍ଶନ, 

ଅଳଙ୍କାର ସୀର, ଉପଧାବିଚାର, ଉପଧା ଅନିଷ୍ଠ ଚିନ୍ତା, 
ମୁଦ୍ରାଯନ୍ତ୍ର ପ୍ରତିଷ୍ଠା, ପତ୍ରପ୍ତିକା ପ୍ରକାଶ, ସମ୍ବଲପୁର ହିତୈଷିଣୀ, 

ବିଜୁଳି ଆଲୋଚନା, ଉକ୍ରଳ ମଧୁପ, ଆଲୋଚନା ସଭା ଓ 

ଉପାଧ୍‌ ପ୍ରଦାନ, ସୁଢ଼ଳଦେବଙ୍କ ପତ୍ର, ରାଧାନାଥଙ୍କ ଏକ 
ଅପ୍ରକାଶିତ ପତ୍ର ସଂପାଦକ ସୃଷ୍ଟି, କାବ୍ୟନାଟକର ସୃଷ୍ଟି, 
ସୁଢ଼ଳଦେବଙ୍କ ସୃଜନକର୍ମ, ଚିତ୍ରୋପ୍ନଳା, ବୀରବାମା, କିଦ୍ଦିନ୍ଧ୍ଯା, 

ଅନ୍ୟାନ୍ଯ କବିତା, ବୈଦିକ ପ୍ରସ୍ତାବ ଓ ଅନ୍ୟାନ୍ଯ ରଚନା, 

ସମ୍ମାନ ପ୍ରାପ୍ତି, ସୁଢ଼ଜଦେବଙ୍କ ତିରୋଧାନରେ ଉତ୍କଳ ଦିପୀକୀର 


୬୬୭ 


ଶୋକ ପ୍ରକାଶ । 
ପଞ୍ଚମ ଅଧ୍ୟାୟ ଃଁ ଉପସଂହାର ୧୦୧ 


ପ୍ରଥମ ଅଧ୍ୟାୟ 


ପ୍ରାଗ୍‌ଭାଷ : 
ଜ୍ଞାନତପସ୍ଵୀ ସୁଢ଼ଳଦେବ ଆଧୁନିକ ଓଡ଼ିଆ ସାହତ୍ୟର ଅନ୍ୟତମ ଶ୍ରେଷ୍ଠ ସ୍ଥପତି । 
ଏହି ପ୍ରତିଭା ଅନ୍ଷକାରମୟ ଯୁଗରେ ଏକ ଉଜ୍ଜଳ ସାରସ୍ଵତ ପଥ ନିର୍ମାଣ କରିଥ୍ଲା । 
ଯୁଗଯୁଗ ଧରି ପଥ ହୂଡ଼ିଥ୍‌ବା ଓଡ଼ିଆ ପ୍ରାଚ୍ୟ ଓ ପାଶ୍ଚାତ୍ୟର ସମ୍ମିଶ୍ରଣରେ ଆଧୁନିକ 
ଓ ପ୍ରାଚୀନ ଧାରାର ସମନ୍ମୟରେ ନିଜସ୍ଵ ସଂସ୍କୃତିର ଏକ ନୂଆ ପରିଚୟ ଲାଭକରିଥ୍ଲା । 
ସୁଢ଼ଳଦେବଙ୍କ ସୀମିତ ଜୀବନକାଳର କର୍ମବ୍ୟଞ୍ଜନା ଓଡ଼ିଆ ସାରସ୍ଵତ କ୍ଷେତ୍ରକୁ ରଵିମନ୍ତ 
କରିଥୁଲା; ପରବର୍ତୀ ସାଧକମାନଙ୍କୁ ଉପଯୁକ୍ତ ପଥ ପ୍ରଦର୍ଶନ କରିଥ୍ଲା । 
ସୁଢ଼ଳଦେବ ଥ୍‌ଲେ ଯଥାର୍ଥରେ କର୍ମର କବି । କର୍ମ ମାଧ୍ଯମରେ ସେ ଅନଶ୍ବର 
କାବ୍ଯକ୍ର ପରିସ୍ଫୁଟ କରିଥୁଲେ । କାବ୍ୟ ତାଙ୍କର କନ୍ପନାବିଳାସ ନଥ୍‌ଲା, ବରଂ ଥ୍ଲା 
ଦୈନନ୍ଦିନ ଜୀବନର ଏକ ଅପରିହାର୍ଯ୍ୟ ଅଙ୍ଗ । କାବ୍ଯ ଓ କର୍ମ ମାଧ୍ଯମରେ ସମାଜ- 
ଜୀବନକୁ ରଦ୍ଧିମନ୍ତ କରିବା ଥ୍‌ଲା ତାଙ୍କର ପରମ ଅଭିପ୍ରାୟ । ଉନବିଂଶ ଶତାବ୍ଦୀର 
ଦ୍ବିତୀୟାର୍ଦ୍ବରେ ଏକ ଉପାନ୍ତ ରାଜ୍ୟର ଶାସକ ହୋଇ ମଧ୍ୟ ସେ ସମଗ୍ର ଓଡ଼ିଶାର 
ସାଂସ୍କୃତିକ କାଳିମା ବିଦୂରିତ କରିଥ୍ଲେ । ଏ ପ୍ରସଙ୍ଗରେ ରାଧାନାଥଙ୍କ ଉଦ୍‌ଘୋଷଣା 
ପ୍ରଣିଧାନଯୋଗ୍ୟ- 
 ପାହଲାଣି ଘୋର ତାମସୀ ଯାମିନୀ 
ଫୁଟିବ ଉକ୍ରଳ ଭାଷା କମଳିନୀ 
ଏ ଘୋର ଯାମିନୀ ଅବସାନ ଶଂସି 
କାବ୍ୟତାରା ରୂପେ ବୀର ଗଙ୍ଗବଂଶି 
ଉଦିଲେ ପ୍ରଥମେ ବାମଣ୍ଡା ରାଜନ 
ବାସୁଦେବ ବିଶ୍ଵ କଲ୍ଯାଣଭାଜନ ୮୮୮ ¬ ଚିଲିକା 
ନିରପେକ୍ଷ ସାରସ୍ଵତ ଦରବାରର ଅପରୂପ ବିଂଧାଣୀରୂପେ ସୁଢ଼ଳଦେବ ସମ୍ମାନିତ । 
ଶାସକ ଓ ସାଧକର ଅପୂର୍ବ ସମନ୍ନୟରେ କବି ଓ କର୍ମୀର ପରିପୂରକତାରେ ସୁଢ଼ଳ 
ପ୍ରତିଭା ପ୍ରତିଷ୍ଠିତ ଶାସକ ହୋଇ ମଧ୍ଯ ସାଧାରଣ ମାନବତ୍ସର ବ୍ୟଞ୍ଜନାରେ ତାଙ୍କର 
ପ୍ରାଣ ଝଙ୍କୃତ । ୧୮୯୨ ସାଲର ଏକ ଘଟଣାକୁ ମହନୀୟଭାବେ ସ୍କରଣ କରନ୍ତି 


.ଶିଶିଭୂଷଣ ରାୟ : 


୨ ସାର୍‌ ବାସୁଦେବ ସୁଢ଼ନଦେବ 


“ପୁଣି ଯେତେବେଳେ ଚତୁରଶ୍ଵ ସଂଯୋଜିତ ଲାଣ୍ଡୋ ଗାଡ଼ିରେ ଲେଖକ ବାମଣ୍ଡା 
ନରପତି ଏବଂ ତାହାଙ୍କର ବଂଶଧରଙ୍କୁ ଘେନି କଲିକତାର ନାନା ସ୍ଥାନ ଭ୍ରମଣାର୍ଥ 
ବାହାରିଲା ସେତେବେଳେ ସେହି ଯାନରେ ରାଜା ୪ରାଜା ସାର୍‌ ସୁଢ଼ଳଙ୍କର 
ସମ୍ମୁଖରେ ଅତି ସଙ୍କୋଚରେ ଲେଖକ ବସିଥାଏ ଅବଶ୍ୟ ନିଜର 
ଚରଣଦ୍ମୟକ୍ର ଖୁବ୍‌ ସନ୍ତର୍ପଣରେ ଜାକିହୋଇ ବସିଥାଏ । ତାହା ୪ ସାର୍‌ 
ସୁଢ଼ଳଙ୍କର ଦୃଷ୍ଟି ପଡ଼ିବା ମାତ୍ରେ ¥ ରାଜା ତାହାଙ୍କର ଶ୍ରୀକରରେ ଲେଖକର 
ଦୁଇ ଗୋଡ଼ ଧରି ନିଜର ଉଭୟ ପାଦ ମଧ୍ୟରେ ରଖିଦେଲେ । ଏହ ରୂପେ 
ପ୍ରାୟ ଏକ ସପ୍ତାହ ବ୍ୟାପୀ କଲିକତା ଦର୍ଶନ ଚାଲିଥାଏ । ଚତୂରଶ୍ଵ ଯାନଟି 
ପ୍ରତ୍ୟେହ ଟ୧୦ ୦ଙ୍କା ଭଡ଼ାରେ ୦୦୦୮ କଂପାନୀ ଯୋଗାଉଥ୍ଲା । ୪ ରାଜା 
ସାର୍‌ ସୁଢ଼ଳଦେବଙ୍କ ସାରଲ୍ୟ ଓ ବିନୟର ପରିଚୟ ଲେଖକ ସେହି ସମୟରୁ 
ପାଇଥୁଲା !' କୁ 
[ ବାମଣ୍ଡା ସୃତି-¬ (ନବୀନ? ( ୭/୮)୧୦-୯-୧୯୩୫ ] 
ଯୁଗପୁରୂଷ ସୂଢ଼ଳଦେବଙ୍କ ବ୍ୟକ୍ତିନ୍ଧୁ ଓ କବିତ୍ସର ନିରପେକ୍ଷ ମୂଲ୍ୟାୟନ ଦିଗରେ 
ବକ୍ଷ୍ୟମାଣ ପୁସ୍ତକର ପରି କନ୍ଥନା । 
ସୂଢ଼ଳଦେବ ଉତ୍କଳୀୟ ବାଙ୍ମୟରେ ଏକ ଆହ୍ଲାଦମୟ ଉଚ୍ଚାରଣ । ସେ ନିଜସ୍ଵ 
ଦାନରେ ଓଡ଼ିଶାର ସାରସ୍ଵତ ଜଗତକୁ ରଵିମନ୍ତ କରି ଥ୍‌ଲେ। ଓଡ଼ିଶାର 
ସାରସ୍ଵତସେବୀଙ୍କୁ ଅନନ୍ୟ ପୃଷ୍ଠପୋଷକତାରେ ପ୍ରବୋଧ୍ତ କରିଥ୍ଲେ | ତାଙ୍କ ଶୁଭ- 
ଆବିର୍ଭାବରେ ଓଡ଼ିଆ ଭାଷା- ସାହିତ୍ୟର ଅନ୍ଧକାର ଦୂରୀଭୂତ ହୋଇଥଲା । ଏକ ସାରସ୍ଵତ 
ଅଭାବବୋଧ ତାଙ୍କ ପ୍ରତିଭାକୁ ଶୋକଜଜର କରିଥ୍ଲା ; କରିଥଲା ଦୀପ ଓଂ ସୃଷ୍ଠିଶୀଳ | 
କର୍ମ ଓ ଜ୍ଞାନର ନୀରାଜନା ଭିତରେ ସେ ଜୀବନ ଓ ଜଗତକୁ ରସୋଭ୍ରୀର୍ଣ୍ତ କରିଥ୍‌ଲେ । 
ବାସୁଦେବ ଅରଣ୍ୟବେଷ୍ଠିତ ସଭ୍ୟଜଗତରୁ ବିଛିନ୍ନ ଅନ୍ଧକାରାଚ୍ଛନ୍ନ ଗଡ଼ଜାତ 
ବାମଣ୍ଡାର ରାଜ ପରିବାରରେ ଜନ୍ମଗ୍ରହଣ କରିଥ୍‌ଲେ ¦ ୧୨୫୮ ସାଲ ବୈଶାଖ ୨୮ 
ଦିନ ବା ଇଂରାଜୀ ମେ ୧୧, ୧୮୫୧ ତାରିଖରେ ଏହି ଯୁଗପୁରୂଷଙ୍କ ଆବିର୍ଭାବ 
ବାମଣ୍ଡା କେବଳ ନୁହେଁ, ସମଗ୍ର ଓଡ଼ିଶାର ଅନ୍ଧକାର ଦୂରୀଭୂତ କରିବାର ତୂର୍ଯ୍ୟନାଦ 
ଶୁଣାଇଥ୍‌ଲା । ଏ ଯାବତ୍‌ ଭୁଲ୍‌ଗଣନାକ୍ରମେ ବାସୁଦେବଙ୍କ ଜନ୍ମକୁ ମେ ୧୬, ୧୮୫୦ 
ବୋଲି ଗ୍ରହଣ କରାଯାଉଥୁଲା । କିନ୍ତୁ ପ୍ରକୃତରେ ୧୨୫୮ ସାଲ ୨୮ ବୈଶାଖ, ମେ 
୧୧, ୧୮୫୧ରେ ହି ପଡ଼ିବ | ବିଭିନ ଜ୍ଯୋତିଷୀଙ୍କ ଗଣନାକ୍ରମେ ଏ ନିଷ୍ଠର୍ଷରେ 
ପହଞ୍ଚ୍‌ବାକୁ ହୁଏ । ବାସୁଦେବଙ୍କର ସୁଯୋଗ୍ୟ ପୁତ୍ର ସଳିଦାନନ୍ଦ ଦେବ ଜଣେ କବି, 
ସାହିତ୍ୟିକ ଓ ଜ୍ୟୋତିଷବିତ୍‌ । ତାଙ୍କର ବୃଷ୍ଟିବିଜ୍ଞାନ ଓ ମଧୁସୂଦନ ତର୍କବାଚସ୍ପତିଙ୍କ 
“ତାରାଶଶାଙ୍କ'” ( ୧୯୦୩) କାବ୍ୟରେ ତାଙ୍କର ଜ୍ୟୋତିଷୀଜ୍ଞାନର ଦୃଷ୍ଟାନ୍ତ ଉପଲବ୍ଧ । 


ପ୍ରଥମ ଅଧ୍ୟାୟ ୩ 


ସେହି ସଚ୍ଚିଦାନନ୍ଦ ନିଜ ପିତାଙ୍କ ସମାଧ୍‌ ସ୍ତମ୍ଭରେ ଜନ୍ମ ଦିବସ ମେ ୧୧, ୧୮୫୧ 
ବୋଲି ଖୋଦିତ କରିଛନ୍ତି । ଏହି ଜ୍ଚନ୍ନ ଦିବସକୁ ଗ୍ରହଣ କରିନେବା ଅଧୁକ ଯୁକ୍ତିଯୁକ୍ତ 
ମନେହୁଏ । 

ସୁଢ଼ଳଦେବ ୧୮୬୮ ଖ୍ରୀ:ରେ ୧୭ବର୍ଷ ବୟସରେ ସିଂହାସନ ଆରୋହଣ 
କଲେ । ଇଂରେଜ ଶାସକଙ୍କୁ ସୁଢ଼ଳଦେବଙ୍କ ବୟସ ୧୮ବର୍ଷ ବୋଲି ଜଣାଇବାପାଇଁ 
ସମ୍ଭବତଃ ଜନ୍ମ ମସିହାକୁ ୧୮୫୦ ବୋଲି ଦର୍ଶାଯାଇଛି । ବାସୁଦେବ ବାମଣ୍ଡା ରାଜା 
ବ୍ରଜସୁନ୍ଦର ଦେବଙ୍କ ଭ୍ରାତା ହରିହର ବଡ଼କୁଅଁରଙ୍କ ଏକମାତ୍ର ପୁତ୍ର । ବ୍ରଜସୁନ୍ଦର ଅପ୍ରତ୍ରିକ 
ଥ୍‌ବାରୂ ବାସୁଦେବଙ୍କୁ ପୋଷ୍ଷ୍ଯପୂତ୍ର ରୁପେ ଗ୍ରହଣ କରିଥ୍ଲେ । ବ୍ରଜସୁନ୍ଦରଙ୍କ ଓରସଜାତ 
ଦାସୀପୂତ୍ର ବୃନ୍ଦାବନ ଚନ୍ଦ୍ର ଦେବ ମଧ୍ଯ ବ୍ରଜସୁନ୍ଦରଙ୍କ ଅନ୍ତେ ସିଂହାସନର ଦାବୀଦାର 
ଥ୍‌ଲେ। କିନ୍ଧୁ ବ୍ରଜସୁନ୍ଦର ପୋଷ୍ୟପୁତ୍ର ଗ୍ରହଣ କରିବା କଥା ଇଂରେଜ ସରକାରଙ୍କୁ 
ଜଣାଇଥ୍ବାରୁ ବୃନ୍ଦାବନଙ୍କ ଦାବୀ ଗ୍ରହଣ କରାଗଲା ନାହିଁ । ବାସୁଦେବଙ୍କୁ ବ୍ରଜସୁନ୍ଦରଙ୍କ 
ପୌଷ୍ୟପୁତ୍ର ରୂପେ ସ୍ବୀକୃତି ପ୍ରଦାନକରି ବ୍ରିଟିଶ୍‌ ସରକାର ତା ୨୦-୫-୧୮୬୫ରେ 
ଏକ ସନନ୍ଦ ପ୍ରଦାନ କରିଥ୍ଲେ। ବାସୁଦେବ “ସୁଢ଼ଳଦେବ” ଉପାଧ୍‌ ଗ୍ରହଣ କରି 
ବ୍ରଜସୁନ୍ଦରଙ୍କ ଅନ୍ତେ ସିଂହାସନ ଆରୋହଣ କଲେ । ବାମ ଣ୍ଡାର ରାଜପଦ ସହିତ ଦୁଇଟି 
ଉପାଧ୍‌ ଜଡ଼ିତ-- 'ଦିଭୂବନଦେବ' ଓ “ସୁଢ଼ଳଦେବ'” | ଜଣେ ରାଜା ତଡିଭୁବନଦେବ 
ହେଲେ ତାଙ୍କ ପୁତ୍ର ସୁଢ଼ଳଦେବ ଉପାଧ୍‌ ଗ୍ରହଣ କରନ୍ତି । ବ୍ରଜସୁନ୍ଦର ତ୍ରିଭୁବନଦେବଙ୍କ 
ପରେ ବାସୁଦେବ ସୁଢ଼ଳଦେବ, ତାଙ୍କ ପରେ ସଚ଼଼ିଦାନନ୍ଦ ତ୍ରିଭୁବନଦେବ ଓ ତାଙ୍କ ପରେ 
ଦିବ୍ୟଶଙ୍କର ସୂଢ଼ଳଦେବ ରାଜା ହୋଇଥ୍ଲେ । ସୁଢ଼ଳଦେବ କହିଲେ ବାମଣ୍ଡାର ଅନେକ 
ରାଜାଙ୍କୁ ବୁଝାଇଥାଏ । କିନ୍ତୁ ଉତ୍କଳୀୟ ବାଙ୍ମୟରେ ସୁଢ଼ଳଦେବ କହିଲେ ବାସୁଦେବଙ୍କୁ 
ହୁଁ ଚିହ୍ନତ କରାଯାଏ । ଏହି ପୁସ୍ତକରେ “ସୁଢ଼ଳଦେବ'” ରୂପେ ଅନେକତ୍ର ବାସୁଦେବ 
ସୁଢ଼ଳଦେବଙ୍କୁ ହିଁ ସଂବୋଧନ କରାଯାଇଛି। 


ବାମଣ୍ଡା ଇତିହାସ : 


କିମ୍ବଦନ୍ତୀ ଓ ଲୋକକଥା ଅନ୍ତରାଳରେ ବାମଣ୍ଡା ଗଡଜାତର ଇତିହାସ ତମସାହ୍ଛନ୍ନ । 
ଆବଶ୍ୟକୀୟ ତଥ୍ୟର ଅଭାବ ଯୋଗୁଁ ବାମଣ୍ଡାର ପୂର୍ଣ୍ଣାଙ୍ଗ ଇତିହାସ ରଚନା ସମ୍ଭବ 
ହୋଇପାରିନାହିଁ । ଇଂରେଜ ଶାସନ ପରବର୍ତୀ ପ୍ରାୟ ଦୁଇଶତ ବର୍ଷର ଇତିହାସର 
କ୍ଷୀଣ ଝଲକ ଲୋକଲୋଚନକୁ ଆସିଛି । ତତ୍‌ ପୂର୍ବବର୍ତୀ ବାମଣ୍ଡା ଇତିହାସର ବିଧ୍ବଦ୍ଧ 
ଆଲୋଚନା ଏ ଯାବତ୍‌ ହୋଇନାହିଁ । କୌଣସି ଏତିହାସିକଙ୍କର ଦୃଷ୍ଟି ଏ ଦିଗରେ 
ଆକର୍ଷିତ ହୋଇଥ୍‌ବାର ସୂଚନା ମଧ୍ଯ ନାହିଁ । ହସ୍ତଗତ ତଥ୍ୟର ସୀମିତ ସୁଯୋଗ 
ସନ୍ତ୍େ ଏଠାରେ ଏକ ସଂକ୍ଷିପ୍ତ ଇତିହାସ ପ୍ରଦାନର ପ୍ରଚେଷ୍ଟା କରାଯାଉଛି । 


୪ ସାର୍‌ ବାସୁଦେବ ସୁଢ଼ଳଦେବ 


ଖ୍ରୀଷ୍ଟୀୟ ପଞ୍ଚମ ଶତକ ବେଳକୁ ମାଠର ବଂଶୀୟ ଶାସକମାନେ ବାମଣ୍ଡାରେ 
ଶାସନ କରୁଥ୍ବାର ଜଣାପଡ଼େ । ଦଶମ ଶତାବରୀ ପର୍ଯ୍ୟନ୍ତ ସେମାନଙ୍କର ଅନ୍ୟ କୌଣସି 
ସୂଚନା ମିଳେନାହ । କୁଦୋପାଲି ତାମ୍ରଶାସନରୂ ଜଣୀଯାଏ, ସୋମବଂଶୀ ରାଜା 
ଭୀମରଥଙ୍କ ସାମନ୍ତ ରାଣକ ଶ୍ରୀପୁଞ୍ଜ ବାମଣ୍ଡା ମଣ୍ଡଳର ପଞ୍ଚଦଶ ମଲ୍ଲିକ ବା ବିଷୟର 
ଅର୍ଥାତ୍‌ ସମଗ୍ର ବାମଣ୍ଡାର ମଣ୍ଡଳେଶ୍ଵର ବା ଶାସନକତ୍ତା ଥ୍‌ଲେ । ଭୀମରଥଙ୍କ ରାଜତ୍ସର 
ତ୍ରୟୋଦଶ ବର୍ଷରେ ସେ ଏହି ଶାସନ ଘୌଷଣୀ କରିଥ୍‌ଲେ । ସୋମବଂଶୀ ରାଜାଙ୍କ 
ପତନ ପରେ ମାଠରମାନେ ମଧ୍ଯ ବିତାଡ଼ିତ ହୋଇଥ୍‌ଲେ । ଏକାଦଶ ଶତାବ୍ଦୀ ବେଳକୁ 
ବାମଣ୍ଡା ସମେତ ସମଗ୍ର ପଶ୍ଚିମ ଓଡ଼ିଶା ରନ୍‌ପୁରର କାଳଟୁରୀଙ୍କ ଅଧୀନସ୍ଥ 
ହୋଇଥୁ ଲା । ଦ୍ବାଦଶ ଶତକର ପ୍ରାରମ୍ଭରେ କୋଶଳ ବା ଓଡ଼ିଶାର ପଶ୍ଚି ମାଞ୍ଚଳ 
ଗଙ୍ଗବଂଶୀଙ୍କ ଅଧ୍କାରଭୁକ୍ତ ହେଲା । 
ବ୍ରାହ୍ମଣୀ କୂଳବର୍ତୀ ଅକ୍ଷରଶିଳା ଗ୍ରାମରୁ ଆବିଷ୍କୃତ ଏକ ଶିଳାଲିପିରେ “ଶ୍ରୀ 
ବିଚିତ୍ର ଭୂଷଣସ୍ୟଂଂ ଖୋଦିତ ହୋଇଛି । ଏହି ବିରାଟ ଶିଳାକୁ ଅକ୍ଷରପାଟରୂପେ ପୂଜା 
କରାଯାଉଛି । ବାରକୋଟ ନିକଟସ୍ଥ ପାଙ୍ଗଲି ପର୍ବତରୁ ନିଷ୍ପତ୍ତ ଏକ ଝରଣା କୁଲସରା 
ଗ୍ରାମ ନିକଟରେ ବ୍ରାହ୍ମଣୀରେ ମିଶିଅଛି । ଏହି ଝରଣା ମୁହାଁଣରେ ଏକ ପଥରରେ 
“ବିଚିତ୍ର ଶ୍ରୟଣ”୮” ଖୋଦିତ ହୋଇଥଲା । ରାଜା ସଚ୍ଚିଦାନନ୍ଦ ଏହାର ପାଠୋଦ୍ଦାର 
କରାଇଥ୍‌ଲେ | ବ୍ରାହ୍ମଣୀ କୂଳେ କୂଳେ ମଗଧରୁ ରନ୍‌ଗିରି ଯିବାକୁ ଏ ରାସ୍ତା ସଳଖ 
ଥୁବାରୁ ବୌଦ୍ଧ ସନ୍ନ୍ୟାସୀମାନଙ୍କର ଏହା ଗନ୍ତବ୍ଯସ୍ଥଳ ଥୁଲା । ବିଚିତ୍ର $“ । ନାମରେ 
ଦୁଇଜଣ ବୌଦ୍ଧ ସନ୍ଧ୍ୟାସୀ ଥ୍ବାର ଜଣାଯାଏ । ପ୍ରଥମ ବିଚିତ୍ର ଭୂଷଣ ନାଗବଧ୍‌ 
ରାଜ୍ୟର ଜଣେ ଯୋଗାଚାରୀ ସନ୍ନ୍ୟାସୀ ଯାହାଙ୍କୁ ୪ର୍ଥ ଶତାବ୍ଦୀରେ ଅବସ୍ଥାପିତ 
କରାଯାଇପାରେ । ଦ୍ଵିତୀୟ ବିଚିତ୍ର ଭୁଷଣ କାଳଚକ୍ରଯାନର ପ୍ରବକ୍ତା ପୀତପାଦଙ୍କ ଶିଷ୍ୟ 
ଅଟନ୍ତି । ଏହାଙ୍କୁ ୯ମ-୧୦ମ ଶତାବ୍ଦୀରେ ଅବସ୍ଥାପିତ କରାଯାଇ-ପାରେ | ଅକ୍ଷରଶିଳା 
ଶିଳାଲିପିର ବର୍ଣ୍ଣର ସାଦୃଶ୍ୟ ତେଲୁଗୁଚୋଡ଼ ରାଜବଂଶର ଶାସକ ସୋମେଶ୍ବର ଦେବ 
୨ୟଙ୍କ ପାଟଣା ମ୍ୟୁଜିୟମ କପର ପ୍ଲେଟ ସହିତ ରହିଛି । ଏଣୁ ବିଚିତ୍ର ଭୁଷଣଙ୍କୁ 
ପୀତପାଦଙ୍କର ଶିଷ୍ୟବୋଲି ଗ୍ରହଣ କରିବା ଅଧ୍‌କ ଯୁକ୍ତିଯୁକ୍ତ । 
“ଶ୍ରୀ ପୀତଯୋଗୀ ଚରଣାମ୍ଳଜଃନୁ ସୃତୋପି 
ବିଚିତ୍ର ବର୍ଣ୍ଣ ଭୂଷଣୋ କ୍ଷରପାଟକେଏସ୍କିନ୍‌ 
ପ୍ରଜ୍ଞାଙ୍କ ସଙ୍ଗ କରୁଣା ଯୋଗ ମୁତ୍ତମଂଚ 
ମୁଦଂ କୁରୂତେ ସୁଗତାଶ୍ରୟ ଶ୍ରେୟ ହେତୋଃ ।'' ( କାଳବଜଗୁହ୍ଯ ତତୃପଦେଶ ) 
ଉପରୋକ୍ତ ଶ୍ଳୋକରୁ ବାମଣ୍ଡା ରାଜ୍ୟର ବାରକୋଟ ଅଞ୍ଚଳ ଯେ ବୌଦ୍ଧ ସନ୍ନ୍ୟାସୀ 
ବିଚିତ୍ର ଭୂଷଣଙ୍କ ବିହାର ସ୍ଥଳୀ ଥୁଲା ପ୍ରତିପନ୍ନ ହୁଏ । ପୂନଶ୍ଚ ଏ ଅଞ୍ଚଳ ଯେ ସେ 


ପ୍ରଥମ ଅଧ୍ୟାୟ ୫ 


ସମୟରେ “କ୍ଷରପାଟକ' ( ଯାର ଅପଭ୍ରଂଶ ଅକ୍ଷରପାଟ) ରୂପେ ସଂସ୍କୃତି ସମୃଦ୍ଧ 
ଥ୍‌ବାର ଅନୁମାନ କରାଯାଇପାରେ । ବ୍ରାହ୍ମଣୀ କୂଳରୂ ଆବିଷ୍କୃତ ଅନ୍ୟ ଏକ ଶିଳାଲିପିରେ 
'ଶଂଖଂ ଚିହ୍ନ ସହ ପାଞ୍ଚ ଅକ୍ଷର ବିଶିଷ୍ଟ ଆଳଙ୍କାରିକ ଲିପି ଖୋଦିତ ହୋଇଛି। ଏ 
ଶିଳାଲିପିର ଶେଷ ତିନୋଟି ଅକ୍ଷରକୁ ରୂଚକ ( ବା ରୂୟକ ) ରୂପେ ଡଃ ସତ୍ୟନାରାୟଣ 
ରାଜଗୁରୂ ପାଠୋଦ୍ଧାର କରନ୍ତି । ରାଜଗୁରୁଙ୍କ ମତରେ, ““ରୁଚକ ଜଣେ ସଂସ୍କୃତଜ୍ଞ 
ପଣ୍ଡିତ । ଉତ୍କଳ ଭୌମକର ଏବଂ ସୋମ ବଂଶୀୟ ରାଜାମାନଙ୍କ ରାଜତ୍ସ କାଳରେ 
“କାବ୍ଯଯୁଗ” ଯଥେଷ୍ଟ ଉନ୍ନତି ଲାଭ କରିଥୁଲା । ସୁତରାଂ କାବ୍ଯର ମୌଳିକ ଭିଉି 
ଅଳଂକାର ହୋଇଥ୍‌ବାରୁ ଏଠା ରେ ଭାରତର ତକ୍କାଳିନ ଜଣେ ଆଳଙ୍କାରିକ ପଶ୍ଚିତ 
ରୂଚକ ରାଜାମାନଙ୍କ ଆଗ୍ରହ ହେତୁ ଅଳଙ୍କାର ସର୍ବସ୍ଵବଂ ନାମରେ ଏକ ଉଚ୍ଚକୋଟୀର 
ଅଳଙ୍କୀର ଶାସ୍ତ୍ର ରଚନା କରିଥ୍‌ଲେ । ସେହି ଗ୍ରନ୍ଥଟି ସର୍ବଭାରତୀୟ ସ୍ତରରେ ଆଦୃତ 
ହୋଇଛି । ବାସ୍ତବରେ ଖ୍ରୀ: ୯ମ ଓ ୧୦ମ ଶତାବ୍ଦୀରୂ ଆରମ୍ଭ କରି ଶୈଳୋଦ୍ଭବ ଏବଂ 
ତତ୍‌ପରବର୍ତୀ ରାଜବଂଶମାନଙ୍କ ସଭାରେ ଯେଉଁ ପଣ୍ଡିତମାନେ ରହି ବଂଶ ପ୍ରଶସ୍ତି ମୂଳକ 
ଶ୍ଲୋକମାନ ରଚନା କରୁଥ୍ଲେ ତାହା ତାମ୍ର ଶାସନ ମାନଙ୍କରେ ଖୋଦିତ ହୋଇଛି । 
ସୁତରାଂ ରାଜାମାନଙ୍କ ଅନୁଗ୍ରହ ହେତୂ କାବ୍ୟ ସଂକ୍ରାନ୍ତ ସାହିତ୍ଯ ସଙ୍ଗେ ଅଳଙ୍କାର 
ସଂଯୋଗ କରିବା ଆବଶ୍ୟକ ହେଉଥଲା । ଏ ଦୃଷ୍ଟିରୁ ବିଚାର କଲେ ଜଣାଯାଉଛି ଯେ 
“ରୂଚକ” ନାମକ କବି ଉତ୍ରଳରେ ରହି ବୋଧହୁଏ ଛାତ୍ରମାନଙ୍କୁ ଶିକ୍ଷା ଦେଉଥ୍‌ଲେ 
ଏବଂ ରାଜାମାନଙ୍କ ପ୍ରଶସ୍ତି ଶ୍ଳୋକ ରଚନାରେ ଅଂଶଗ୍ରହଣ କରୁଥ୍ଲେ !! 
( ସତ୍ୟ ନାରାୟଣ ରାଜଗୁରୁଙ୍କ ଲେଖକ ନିକଟକୁ ପତ୍ର ) 
ଆଳଙ୍କାରିକ ପଣ୍ଡିତ ରୁୂଚକ ଏବଂ ବୌଦ୍ଧସନ୍ନ୍ୟାସୀ ବିଚିତ୍ରଭୁଷ ଣଙ୍କ ଅବସ୍ଥାନ 
ଯେ ଏହି ଅଞ୍ଚଳର ସାଂସ୍କୃତିକ ଇତିହାସକୁ ରୁଦ୍ଧିମନ୍ତ କରିଥ୍‌ବ ଏଥ୍‌ରେ ଦ୍ବିମତ 
ରହିନପାରେ । କିନ୍ତୁ ଆବଶ୍ୟକୀୟ ତଥ୍ୟର ଅନୁପସ୍ଥିତି ଏ ସମୟ ଖଣ୍ଡର ସାରସ୍ଵତ 
ଓ ସାଂସ୍କୃତିକ ଇତିହାସର ପୂର୍ଣ୍ଣାଙ୍ଗ ବିବରଣୀ ଦେବାରେ ସଫଳ ହୋଇ ପାରିନାହ । 
ସଂପ୍ରତି ବରଗଡ଼ ସବଡ଼ିଭିଜନରୁ ପ୍ରାପ୍ତ ଏକ ରାଷ୍ଟକୁଟ ତାମ୍ର ଶାସନରୂ ଜଣାଯାଏ, 
ଏହି ବଂଶର ମହାମାଣ୍ଡଳିକ ମହାମଣ୍ଡଳେଶ୍ଵର ର୍ଛାଣଙ୍କ ଚରମ ବିଗ୍ରହଙ୍କ ପୌତ୍ର ରାଣାକ 
ପରଚକ୍ର ଶଲ୍ୟ କୌଣସି ଏକ ରାଜବଂଶର ଅଧୀନସ୍ଥ ରାଜାରୂପେ ' “ବାଘର କୋଟ୍ଟା' ' 
ରାଜଧାନୀରୁ ଶାସନ କରୁଥ୍ଲେ । ତାମ୍ରଶାସନର ସଂପାଦନା ସମୟରେ ଡ: ଡି:ସି: 
ସରକାର ତାମ୍ରଶାସନଟି ୧୧୩୧-୩୨ରେ ପ୍ରଦତ୍ତ ହୋଇଥ୍ବାର ମତ ପ୍ରଦାନ 
କରିଛନ୍ତି । ଏହ “ବାଘର କୋଟ କୁ ଡ: ଯାଞ୍ଚ କୁମାର ସାହୁ, ଜିତାମିତ ପ୍ରସାଦ ସିଂହଦେଓ 
ପ୍ରମୁଖ ଆଧୁନିକ ବରଗଡ଼ ସହିତ ଚିହ୍ନିତ କରିଛନ୍ତି । କିନ୍ତୁ ଡ: ସ୍ନିମ୍ପାତ୍ରିପାଠୀ ‹ “ ବାଘର 
କୋଟ୍ଟ” କୁ ଏକ ଦୁର୍ଗ ରୂପେ ଏବଂ ବ୍ରାହ୍ମଣୀ ତଟବର୍ତୀ ଆଧୁନିକ “ବାରକୋଟ ସହ 


୬ ସାର୍‌ ବାସୁଦେବ ସୁଢ଼ଳଦେବ 


ଚିହ୍ମୃତ କରିଛନ୍ତି । ଡ: ତ୍ରିପାଠୀଙ୍କ ମତାମତକୁ ଗ୍ରହଣ କରିନେବା ଅଧକ ଯୁକ୍ତି ଯୁକ୍ତ 
ମନେହୁଏ । “ବାଘର କୋଟ୍ଟଂ ଅପଭ୍ରଂଶ ହୋଇ “ବାରକୋଟ” ହେବା ଅଧ୍କ 
ସମିଚୀନ । ପୂନଶ୍ଚ ବାରକୋଟ ଏକ ପ୍ରାଚୀନ. ଦୁର୍ଗରୂପେ ଅବସ୍ଥାପିତ ହେବା କଥା 
ସ୍ଥାନୀୟ କିମ୍ବଦନ୍ତୀ ସ୍ଵୀକାର କରେ । ସଂପ୍ରତି ବାରକୋଟ ନିକଟସ୍ଥ ଠାକୁରପାଲି 
ଗ୍ରାମରୁ ଆବିଷ୍କୃତ ତାମ୍ରକୁଠାର ଏ ଅଞ୍ଚଳର ପ୍ରାଚୀନତାକୁ ପ୍ରମାଣିତ କରୁଛି । ମାଟିତଳୁ 
ଚାଷ କଲାବେଳେ ପ୍ରାପ୍ତ ତିନିଗୋଟି ପ୍ରତ୍ୟେକ ୪ କିଲୋଗ୍ରାମ ( ପ୍ରାୟ ) ଓଚ୍ଟଚନର ତାମ୍ର 
କୁଠାରଗୁଡିକ ତାମ୍ରଯୁଗୀୟ ଅସ୍ତ୍ରରୂପେ ଅନୁମାନ ହୂଏ । ଏହାର ଆକାର ଓ ଧାର 
ଏହା ସୂଚାଏ । ତାମ୍ରକୁଠାର ପ୍ରାପ୍ତି ବ୍ରାହ୍ମଣୀ କୂଳରେ ତାମ୍ର ଯୁଗୀୟ ସଭ୍ୟତା ସମୃଦ୍ଧିଲାଭ 
କରିଥ୍‌ବାର ପ୍ରମାଣିତ କରେ । ଉପଯୁକ୍ତ ଗବେଷଣା ଓ ଭୂଖୋଦନ ଫଳରେ ଏ 
ସ୍ଥାନର ପ୍ରତ୍ଵତାତ୍ଵିକ ଇତିହାସ ଲୋକଲୋଚନକୁ ଆସିପାରିବ । 


ବାମଣ୍ଡାର ରାଜବଂଶ : 


ଓଡ଼ିଶାରେ ଗଙ୍ଗବଂଶ ରାଜତ୍ମର ଶେଷ ଭାଗକୁ ଗଙ୍ଗମାନେ ବିଭିନ୍ନ ଶାଖାରେ 
ବିଭକ୍ତ ହୋଇ କଳାହାଣ୍ଡି, ପାଟଣୀ, ସୋନପୁର, ରାୟଗଡ଼, କାଙ୍କେର ଓ ବଡ଼ଖେମୁଣି 
ପ୍ରଭୃତି କ୍ଷୁଦ୍ର କ୍ଷୁଦ୍ଧ ରାଜ୍ୟଶାସନ କଲେ । ଗଙ୍ଗବଂଶୀୟ ରାଜା ହଟ୍ଟହମିର ଦେବଙ୍କୁ 
ଚୌହାନ ବଂଶୀୟ ରୋମାଇ ଦେବ ପରାସ୍ତ ଓ ନିହତ କରି ପାଟଣାରେ ଚୌହାନଦଂଶ 
ସ୍ଥାପିତ କଲେ । ଏହି ସମୟରେ ବାମଣ୍ଡାର କଟଙ୍ଗପାଣି ଗ୍ରାମର “ସୁନା” କନ୍ଧ ଓ 
କେଳିପଦର ଗ୍ରାମର “କଣ୍ଠଢାର' ଭୂୟାଁ ପାଟଣାକୁ ଯାଇ ହଟ୍ଟହମିର ଦେବଙ୍କ ପୁତ୍ରକୁ 
ବାମଣ୍ଡାକୁ ନେଇ ଆସିଥ୍ଲେ । ଏ ରାଜ୍ୟର ଟିକିଲିପଡ଼ା ନିକଟସ୍ଥ କାଣ୍ଡସର ନାମକ 
ମୁହାଁଣରେ ଶରଗଛ ମୂଳରେ ତାଙ୍କୁ ଅଭିଷିକ୍ତ କଲେ । ଶରଗଛ ମୂଳରେ ଅଭିଷିକ୍ତ 
ହୋଇଥ୍‌ବାରୁ ସେ “ସରଯୂଦେବ' ନାମ ଗ୍ରହଣ କଲେ | ତାଙ୍କର ରାଜଧାନୀ ପ୍ରଥମେ 
ବାମଣ୍ଡା ଗ୍ରାମରେ ଥ୍ବାରୁ ଗ୍ରାମକୁ ବାମଣ୍ଡାଗଡ଼ ଏବଂ ତାଙ୍କଦ୍ଧାରା ଶାସିତ ଭୂଖଣ୍ଡ 
ବାମଣ୍ଡା ରାଜ୍ଯଂ ନାମରେ ଅଭିହିତ ହେଲା । ସେହିଦିନ ଠାରୁ ଆଦିବାସୀମାନେ 
ନିଜର ପ୍ରାଣଦେଇ ଏ ରାଜ୍ୟକୁ ରକ୍ଷାକରି ଆସିଛନ୍ତି । ଆଦିବାସୀ ମାନଙ୍କ ପାଇଁ 
ରାଜଦ୍ଧାର ସଦା ଅବାରିତ ରହିଛି । 

ସରଯୂଦେବ କନ୍ଧ ଓ ଭୂୟା ମାନଙ୍କୁ ପାଟଣାକ୍ର ପଠାଇ ତାହାଙ୍କର ପ୍ରାଚୀନ 
ପୁରୋହିତ ଦେବାନନ୍ଦ ପୁରୋହିତଙ୍କୁ ସ୍ଵରାଜ୍ୟକୁ ଅଣାଇ ପୌରୋହିତ୍ୟରେ ନିଯୁକ୍ତ କରି 
“କିରାଂ (କୁଚିଣ୍ଡା) ନିକଟସ୍ଥ ଗ୍ରାମ ଦାନ କଲେ । ସରଯୁଦେବ ବଘେଲ ବଂଶୀୟ 
କନ୍ୟାଙ୍କୁ ବିବାହ କରିଥଲେ । ତାଙ୍କ ପରେ କ୍ରମାନ୍ମୟରେ ନାରାୟଣଦେବ, ଜଗନ୍ନାଥ 
ଦେବ ଓ ଗଙ୍ଗାଧର ଦେବ ଭାଜା ହେଲେ । ଗଙ୍ଗାଧର ଦେବଙ୍କ ଉତ୍ତରାଧୂକାରୀ ହେଲେ 
ତାଙ୍କ ପୁତ୍ର ଜଗଜ୍ୟେଶ୍ଠି ତ୍ରଭୂବନ ଦେବ । ପ୍ରଥମ କରି ଜଗଜ୍ୟେଷ୍ଠି ଦେବ ତ୍ରିଭୁବନ 


ପ୍ରଥମ ଅଧ୍ୟାୟ ୭ 


ଆଖ୍ଯା ଗ୍ରହଣ କରି ସିଂହାସନ ଆରୋହଣ କଲେ । ତାଙ୍କ ପରେ ରୁଦ୍ର ନାରାୟଣ 
ଦେବ ସମ୍ବଲପୁର ଅନ୍ତଃପାତି ଜୟପୁରର ହୈହୟ ବଂଶୀୟ ବିଶ୍ଵନାଥ ଦେବ ରାଜାଙ୍କୁ 
ସୁରୂଗୁଜା ରାଜାଙ୍କ ସାହାଯ୍ୟରେ ଜୟକରି ତାହାଙ୍କୁ ନିହତ କରିଥୁଲେ ଏବଂ ତାଙ୍କ 
ରାଜ୍ୟକୁ ଆପଣା ରାଜ୍ୟ ଭୁକ୍ତ କରି ସୀମା ବିସ୍ତାର କରିଥ୍‌ଲେ । ଏହି ଯୁଦ୍ଧ ସମୟରେ 
“ଚେମଟାଂ ନାମକ ଶୁଦ୍ର ସୁରୂଗୁଜା ରାଜାଙ୍କ ସାହାଯ୍ୟ ଯୋଗାଡ଼ କରିଥ୍ବାରୁ ତାଙ୍କୁ 
' ' ଦେହୁରି7:' ଉପାଧ୍‌ ଦେଇ ' “କତରକେଲା ଜମିଦାରୀ”? ପ୍ରଦାନ କରିଥ୍ଲେ | ଏହି 
ରାଜା ତ୍ରିଲୋଚନ ଚୋବେ ନାମକ `\କନୌଜୀ ବ୍ରାହ୍ମଣଙ୍କୁ ଅପରାଚାର୍ଯ୍ୟ ରୂପେ ବରଣ 
କରି “ଖଣ୍ଡିବନ୍ଧଂ ଗ୍ରାମ ଦାନ କରିଥ୍‌ଲେ ଏବଂ ପୁରୋହିତ ବଂଶକୁ କେନ୍ଦୁ ବେରଣୀ 
ଗ୍ରାମ ଦାନ କରିଥୁଲେ । ରାଜା ରୁଦ୍ରନାରାୟଣ ଦେବ କୁଚିଣ୍ଡା ନିକଟସ୍ଥ ଭେଡେନ 
ନଦୀରୂ କନକ ଦୁର୍ଗା ମୂର୍ତି ପାଇଥ୍‌ଲେ । ଏହି ଦେବୀ ବାମଣ୍ଡାର ଇଷ୍ଟଦେବୀ ରୂପେ 
ରାଜପ୍ରସାଦରେ ଅଦ୍ୟାବଧ୍‌ ବିରାଜିତା । ବାରକୋଟ “ଜିତ୍‌” ରାଜବଂଶକ୍ର ପରାଜିତ 
କରି ରୁଦ୍ରନାରାୟଣ ଦେବ ବାରକୋଟକୁ ନିଜ ରାଜ୍ୟଭୂକ୍ତ କଲେ । ପରବର୍ତୀ ରାଜା 
କାନଫୋଡ଼ା ସୂଢ଼ଳଦେବଙ୍କ ଉତ୍ତରଦାୟାଦ ରଘୁନାଥଦେବ ଗାଙ୍ଗପୁର ରାଜାଙ୍କ ସହିତ 
ଯୁଦ୍ଧକରି ବନ୍ଧାବାର ପ୍ରଗଣାକୁ ନିଜର ରାଜ୍ୟରେ ମିଶାଇଥୁ୍‌ଲେ । ଏହାଙ୍କ ସମୟରେ 
ମରହଟ୍ଟା ଆକ୍ରମଣ ଯୋଗୁଁ ରାଜା ମରହଟ୍ଟାମାନଙ୍କୁ କର ଦେବାକୁ ବାଧ୍ଯ ହୋଇଥ୍ଲେ । 
କନ୍ଧ ବିଦ୍ରୋହ ସଂଘଠିତ ହେବାରୁ ରାଜଧାନୀ 'ସୁଗୁଡ଼ା'କୁ ସ୍ଥାନାନ୍ତରିତ ହୋଇଥ୍ଲା | 

ରଘୁନାଥ ଦେବଙ୍କ ପରେ କଧ୍ତୁରୀ ଦେବ ରାଜା ହେଲେ । କଧ୍ପୂରୀ ଦେବଙ୍କ 
ଅପରିଣତ ବୟସରେ ମୃତ୍ୟୁହେବାରୁ ତାଙ୍କର ଭାଇ ରାମଚନ୍ଦ୍ର ଦେବ ରାଜା ହେଲେ । 
ସେ ସୁଗୁଡ଼ାରୂ “ଦେ ଗାଁ୨କୁ ରାଜଧାନୀ ପରିବତ୍ତନ କଲେ ! “` ଦେଗାଁ?? ପରବର୍ତୀ 
ସମୟରେ ଦେବଗଡ଼ ନାମ ଧାରଣ କଲା ୮”ଏହା ପରେ ଦୁହ୍ଲାଦେବ ରାଜା ହେଲେ । 
ଦ୍ରହ୍ଲାଦେବ ବଣାଇ ରାଜାଙ୍କୁ ଯୁଦ୍ଧରେ ଜୟକରି ବଣାଇ ରାଜକନ୍ୟାଙ୍କୁ ବିବାହ କରିଥ୍‌ଲେ । 
ତାଙ୍କ ପରବର୍ତୀ ରାଜା ମୁଖୀଦେବ ରେଢ଼ାଖୋଲ ଓ ପାଳଲହଡ଼ା ରାଜାଙ୍କୁ ପରାସ୍ତ କରି 
ରାଜ୍ୟ ବିସ୍ତାର କରିଥ୍‌ଲେ । ତାଙ୍କ ପରେ ବିଶ୍ଵନାଥ ଦେବ ଓ ସଦାନନ୍ଦ ଦେବ ସିଂହାସନ 
ଆରୋହଣ କରିଥଲେ । ସଦାନନ୍ଦ ଦେବ ହରିଶରଣ ଦ୍ଧିବେଦୀ ଓ ହରିହର ଦାଶ ନାମକ 
ଦୁଇଜଣ ବ୍ରାହ୍ଲଣଙ୍କୁ ଜଡ଼ାଗୋଳା ଶାସନ ପ୍ରଦାନ କରିଥଲେ । ତାଙ୍କ ପରେ ତାଙ୍କର 
ଦୁଇପୁତ୍ର ବିକ୍ରମ ଦେବ ଓ ରଘୁନାଥ ଦେବ କ୍ରମାନ୍ରୟରେ ରାଜାହେଲେ । ଏହାଙ୍କ 
ପରେ ବିଭୁତି ଦେବ, ଭାଗୀରଥ୍‌ ଦେବ, ହାଡୂଦେବ, ଚନ୍ଦ୍ଶେଖର ଦେବ ଓ ପ୍ରତାପରୁଦ 
ଦେବ ବାମଣ୍ଡାର ଶାସକ ହୋଇଥ ଲେ । ପ୍ରତାପରୁଦ୍ର ଦେବ ପୁରୂଣାଗଡ଼ର ଜଗନ୍ନାଥ 
ମନ୍ଦିରର ନିର୍ମାତା ଅଟନ୍ତି । ଏହାଙ୍କ ମୁତ୍ୟୁରେ ରାଣୀ ଚନ୍ଦ୍ରକୂମାରୀ “ସତୀ” ହୋଇଥ୍ଲେ | 
ତାଙ୍କ ସମାଧ୍ସ୍ଥାନକୁ ଏବେ ମଧ୍ଯ “ସତୀଘାଟ' ଗୂପେ ଚିହତ କରାଯାଏ । 


୮ ସାର୍‌ ବାସୁଦେବ ସୁଢ଼ଳଦେବ 


ପ୍ରତାପରୁଦ୍ରଙ୍କ ପୁତ୍ର ରାଜା ସର୍ବେଶ୍ଵର ଦେବଙ୍କୁ ପୂର୍ବ ଶତ୍ରୁତା ଯୋଗୁଁ ରେଢ଼ାଖୋଲର 
ଗୁପ୍ତଚର ହତ୍ୟା କରିଥ୍‌ଲେ । ଏହି ରାଜା ଦେବଗଡ଼ର ନୂତନ ଗଡ଼ ନିର୍ମାଣ କରିଥଲେ । 
ଏହାଙ୍କ ରାଣୀ କୋରଡ଼କୋଟ ନିକଟରେ ସତୀରେ ଚିତାରୋହଣ କଲେ । ତପ୍ପରେ 
ଅର୍ଜୁନ ଦେବ ଓ ତାଙ୍କ ପୁତ୍ର ବାଲୁଙ୍କବୃଷଭ ଦେବ ଓ ତାଙ୍କ ପୁତ୍ର ଖଗେଶ୍ବର ଦେବ 
ରାଜା ହେଲେ । ଖଗେଶ୍ବର ଦେବ ଅଠର ଦିନ ମାତ୍ର ରାଜତ୍ସ କରି ସମ୍ବଲପୁରଠାରେ 
ସ୍ଵର୍ଗାରୋହଣ କଲେ । ବାଲୁଙ୍କବୃଷ ଭ ଦେବଙ୍କ ଧର୍ମପନ୍ଵୀ ରାଣୀ ଚନ୍ଦ୍ରମା କୁମାରୀ ଦେବୀ 
ସ୍ଵାମୀ ଓ ପୁତ୍ରର ବିୟୋଗ ପରେ ତିନିବର୍ଷ ରାଜ୍ୟ ଶାସନ କରିଥ୍ ଲେ । ବାଲୁଙ୍କବୃଷଭ 
ଦେବଙ୍କର ଛଅ ପୁତ୍ର ଖଗେଶ୍ବର ଦେବ, ବ୍ରଜସୁନ୍ଦର ଦେବ, ହରିହର ଦେବ, ଦେବଦୁର୍ଳୁଭ 
ଦେବ, ନନ୍ଦ କିଶୋର ଦେବ, ଗୋବିନ୍ଦ ଦେବ । ଚନ୍ଦ୍ରମା ଦେବୀଙ୍କ ପରେ ବ୍ରଜସୁନ୍ଦର 
ରାଜା ହେଲେ । ଏହାଙ୍କ ଭାଇ ହରିହର ଦେବ ବଡ଼କୁମାର ଜମନକିରା ନିକଟସ୍ଥ 
ମୁକ୍ତେଶ୍ଵର ମହାଦେବ ମନ୍ଦିର ଓ ଦେବ ଦୁର୍ଲ୍ଲଭ ଦେବ ଦେବଗଡ଼ ନିକଟସ୍ଥ ଝାଡେଶ୍ଵର 
ମନ୍ଦିର ନିର୍ମାଣ କରିଥ୍ଲେ | 

ବ୍ରଜସୁନ୍ଦର ଦେବଙ୍କ ରାଜନ୍ଗମ ସମୟରେ ବାମଣ୍ଡା ଗଡ଼ଜାତର ବିକାଶ ସଂଘଟିତ 
ହୋଇଥ ଲା । ବ୍ରଜସୁନ୍ଦର ପୁରୁଣାଗଡ଼ସ୍ଥିତ ଜଗନ୍ନାଥ ମନ୍ଦିରର ଶ୍ରୀବୃଦ୍ଧି ସାଧନ 
କରିଥୁଲେ | ସଂସ୍କୃତ ବିଦ୍ୟାଳୟ ସ୍ଥାପନ, ବ୍ରଜବିହାରୀପୂର ଶାସନ ( ବର୍ତ ମାନ 
ଦେବଗଡ଼ ସହର ଶାସନ ସାହି ) ରେ ' ' ଗୋକର୍ଣ୍ପେଶ୍ଵର”” ମନ୍ଦିର ନିର୍ମାଣ, ଜଗନ୍ନାଥ 
ମନ୍ଦର ନିକଟରେ “ପାପହରଣ” କୁଣ୍ଡ ଖନନ ଓ ପ୍ରଧାନପାଟ ନିକଟରେ ଗିରିଗୋବର୍ଦନ 
ମନ୍ଦିର ନିର୍ମାଣ କରିଥୁଲେ | ବ୍ରଜସୁନ୍ଦର ଅପୁତ୍ରିକ ଥ୍ବାରୂୁ ବଡ଼କୁମାର ହରିହର ଦେବଙ୍କ 
ପୁତ୍ର ବାସୁଦେବଙ୍କୁ ଉତ୍ତରାଧ୍କାରୀ ରୂପେ ଗ୍ରହଣ କରିଥ୍ଲେ । ବ୍ରଜସୁନ୍ଦରଙ୍କ ମୃତ୍ୟୁପରେ 
(୧୧-୮-୫-୧୮୬୮) ଅଠର ବର୍ଷ ବୟସରେ ବାସୁଦେବ ସିଂହାସନ ଆରୋହଣ 
କରିଥ୍ଲେ | 

ବ୍ରଜସୁନ୍ଦରଙ୍କ ମୃତ୍ଯୁ ସମ୍ପର୍କରେ ଏକ ଚମତ୍କାର ଲୋକକଥା ଶୁଣାଯାଏ । 
ବ୍ରଜସୁନ୍ଦରଙ୍କୁ ବାମଣ୍ଡାର ବୟଃବୃଦ୍ଧ ବ୍ୟକ୍ତି ମାନେ “ସାପୁଆ ରାଜା' ରୂପେ ଅଭିହିତ 
କରିଥାନ୍ତି । ଯେଉଁଠି ସାପ ସଂଧାନ ପାଉଥ୍ଲେ ତାକୁ ଧରିବାକୁ ସେ ତପ୍ର ହେଉଥ୍ଲେ | 
ସେହି ସର୍ପ-ବିଷାରଦ ନୃପତି ସର୍ପ ଦଂଶନରେ ପ୍ରାଣ ହରାଇଲେ । 
ରାଜା ବାସୁଦେବ ସୂଢ଼ଳଦେବ : 

ସୁଢ଼ଳଦେବ ରାଜ୍ୟ ଶାସନରେ ଅନଭିଜ୍ଞ ଓ କୋମଳମତି ଥ୍‌ବାରୁ ତାଙ୍କ ପିତା 
ବଡ଼କୁମାର ହରିହର ଦେବଙ୍କୁ ତତ୍ତ୍ଵାବଧାରକ ରୂପେ ଇଂରେଜ ସରକାର ନିଯୁକ୍ତି 
ଦେଇଥୁ ଲେ । ଗଡ଼ଜାତ ଅଞ୍ଚଳରେ ରାଜାଙ୍କ ପ୍ରଥମ ପୁତ୍ର ରାଜା ଓ ଦ୍ଧିତୀୟ ପୁତ୍ର 
ବଡ଼କୁମାର ରୂପେ ସଂବୋଧ୍ତ ହୋଇଥାନ୍ତି । ବାସୁଦେବ ଧୀର, ସିର ଓ କର୍ମଠ 


ପ୍ରଥମ ଅଧ୍ୟାୟ ୯ 


ଥ୍ଲାବେଳେ ତାଙ୍କ ପିତା ହରିହର ବିଳାସପ୍ରିୟ ଓ ଅତ୍ୟାଚାରୀ ଥ୍ଲେ | ପିତା ଓ ପୁତୁଙ୍କ 
ମଧ୍ଯରେ ମନୋମାଳିନ୍ୟ ଦେଖାଯାଇଥ୍ଲା । ବାସୁଦେବ ଥ୍ଲେ ପ୍ରଜାନୁରଞ୍ଜକ ନୃପତି । 
ସେ: ରାଜ୍ୟର ଉନ୍ନତି ପ୍ରତି ସର୍ବାଗ୍ରେ ଦୃଷ୍ଟି ଦେଇଥ୍‌ଲେ । ତାଙ୍କର ଲୋକାଭିମୁଖୀ 
ଦୃଷ୍ଟିଭଙ୍ଗୀକୁ ସହ୍ୟ କରି ନପାରି ହରିହର ଦେବ ବାମଣ୍ଡା ପରିତ୍ଯାଗ କରିଥଲେ । 

ନଜର ପ୍ରତିଦ୍ବନ୍ଦ୍ରୀ ବୃଦ୍ଦାବନଚନ୍ଦ୍ର ଦେବଙ୍କୁ ସୁଢ଼ଳଦେବ ନିଜର ସହୋଦର ଜ୍ଞାନ- 
କରୁଥୁଲେ । ବୃନ୍ଦାବନଙ୍କୁ ବାମଣ୍ଡାରେ ରାଜାତୂଲ୍ୟ ସମ୍ମାନ ପ୍ରଦାନ କରାଯାଉଥ୍ଲା । 
ବୃନ୍ଦାବନ ବାମଣ୍ଡା ପ୍ରେସ୍‌ ସେକ୍ରେଟାରୀ ଥ୍‌ଲେ ଏବଂ ସୁଢ଼ଳଦେବଙ୍କ ସାରସ୍ଵତ 
ଆଭିମୁଖ୍ୟକୁ ଉଚିତ ସାମର୍ଥ୍ଯ ପ୍ରଦାନ କରିଥ୍‌ଲେ । ସୁଢ଼ଳଦେବଙ୍କ କକେଇ 
ଦେବଦୁର୍ଲ୍ଲଭ ଦେବ ବୃନ୍ଦାବନଚନ୍ଦ୍ର ଦେବଙ୍କୁ ବାମଣ୍ଡାର ରାଜା କରିବାପାଇଁ ସମ୍ବଲପୁରର 
ରାଜପ୍ରତିନିଧ୍‌ କଣ୍ଠେ ଲ ବୁଭଙ୍କଠାରେ ଦାବୀ ଉପସ୍ଥାପିତ କରିଥ୍‌ଲେ । ଏ ଦାବୀ 
ପ୍ରତ୍ୟାଖ୍ୟାତ ହୋଇଥ୍ଲା । ତଥାପି ବାସୁଦେବ ବୃନ୍ଦାବନ ଓ ନିଜ କକେଇଙ୍କୁ ସ୍ନେହ ଓ 
ସମ୍ମାନ ପ୍ରଦର୍ଶନରେ ଅବହେଳା କରିନଥୁଲେ ! 

ବ୍ରଜସୁନ୍ଦର ଜୀବିତ ଥ୍ଲାବେଳେ ବାସୁଦେବଙ୍କ ବିବାହ କଳାହାଣ୍ଡି ମହାରାଜା ଉଦିତ 
ପ୍ରତାପଙ୍କ ମଧ୍ଯମା କନ୍ୟା ଗିରିରାଜକୁ ମାରୀଙ୍କ ସହିତ ନିର୍ଦ୍ଦିଷ୍ଟ କରିଥ୍‌ଲେ । ବ୍ରଜସୁନ୍ଦରଙ୍କ 
ପ୍ରସ୍ତାବକୁ ସମ୍ମାନ ଜଣାଇ ବାସୁଦେବ ଗିରିରାଜକୁମାରୀଙ୍କୁ ବିବାହ କରିଥ୍‌ ଲେ । 
ଗିରିରାଜକୁମାରୀଙ୍କର ସଂସ୍କୃତ ଓ ଓଡ଼ିଆରେ ଅଗାଧ ପାଣ୍ଡିତ୍ୟ ଥ୍ଲା । ତାଙ୍କର ସଂସ୍କୃତ - 
ଜ୍ଞାନରେ ବାସୁଦେବ ମୁମ୍ପଚକିତ ହୋଇଥ୍‌ଲେ । ଅନେକେ କାଳିଦାସ ଓ ବଦ୍ୟାବତୀଙ୍କ 
ଉପାଖ୍ୟାନକୁ ଏ ପ୍ରସଙ୍ଗରେ ସ୍କୃରଣ କରିଥାନ୍ତି । ସେ ଯା'ହେଉ ରାଣୀଙ୍କ ସାନିଧ୍ଯ ଯୋଗୁଁ 
ବାସୁଦେବଙ୍କ ସାରସ୍ଵତ ପ୍ରୀତି ବହୁଗୁଣିତ ହୋଇଥ୍‌ଲା । ୧୮୭୨, ମେ ୩ ତାରିଖରେ 
ରାଣୀଙ୍କ ଗର୍ଭରୂ ରାଜକୁମାର ସଚ୍ଚିଦାନନ୍ଦ ଜନ୍ମ ଲାଭ କରନ୍ତି । ବାମଣ୍ଡା ରାଜ୍ୟ ଆନନ୍ଦମୁଖର 
ହୋଇଉଠେ । ଗଡ଼ଜାତର ପ୍ରଥା ଅନୁସାରେ ରାଜ୍ୟର ଭାବୀ ଉତ୍ତରାଧ୍କାରୀଙ୍କ ଆ ବିର୍ଭାବ 
ଉପଲକ୍ଷେ ପ୍ରଜା ଓ ରାଜକର୍ମଚାରୀଙ୍କର ପ୍ରଚୂର ଅର୍ଥ ଟୀକା କରିବା କଥା । ଏହି ପ୍ରଥାକୁ 
ରାଣୀଙ୍କ ପ୍ରରୋଚନାରେ ବା ସୁଦେବ ନିଷିଦ୍ଧ କରନ୍ତି । ରାଜକୁମାରଙ୍କୁ ଏକ ବର୍ଷ ବୟସରେ 
୧୮୭୩ ଖ୍ରୀ:ରେ ରାଣୀ ପରଲୋକ ଗମନ କରନ୍ତି । ରାଣୀଙ୍କ ତିରୋଧାନ ପରେ ବିଷଣ୍ଠ 
ହୃଦୟ ବାସୁଦେବ ମାନସିକ ଶାନ୍ତି ପ୍ରାପ୍ତି ପାଇଁ ତୀର୍ଥ ପର୍ଯ୍ୟଟନ ଓ ଦେଶ ଭ୍ରମଣରେ 
ଯାଆନ୍ତି । 

ସଢ଼ଳଦେବ ତୀର୍ଥ ଓ ଦେଶ ପର୍ଯ୍ୟଟନରୂ ଫେରିବା ପରେ ଅନେକେ ତାଙ୍କୁ ପୁନଶ୍ଚ 
ଦାର ପରିଗ୍ରହ ପାଇଁ ଅନୁରୋଧ କରିଥ୍ଲେ । ନିଃସଙ୍ଗ ଜୀବନ ଅତିବାହିତ କରି ରାଜ୍ୟ 
ଶାସନରେ ଉପଯୁକ୍ତ ନ୍ୟାୟ ହୁଏତ ପ୍ରଦାନ କରିପାରିବେ ନାହିଁ, ଏଣୁ ସମସ୍ତଙ୍କ 
ଅନୁରୋଧକୁ ସମ୍ମାନ ଜଣାଇ ମୟୂରଭଞ୍ଜ ରାଜବଂଶର ଶାଖା ରରୁଆଁ ଜମିଦାରଙ୍କ 


୧୦ ସାର୍‌ ବାସୁଦେବ ସୁଢ଼ଳଦେବ 


ଦୁଇ କନ୍ୟା କମଳାକୁମାରୀ ଓ ଲାବଣ୍ୟ ଦେବୀଙ୍କୁ ଏକସଙ୍ଗରେ ବିବାହ କଲେ । ପରେ 
ସିଂହଭୂମି ଅନ୍ତର୍ଗତ ଖରସୁଆଁର ଠାକୁର ନୀଳମଣି ବାହାଦୁରଙ୍କ ଭାଣିଜୀ ନୀଳମଣିପ୍ରିୟା 
ଦେବୀଙ୍କ ପାଣି ଗ୍ରହଣ କରିଥଲେ । ବାସୁଦେବଙ୍କ ଚାରି ରାଣୀଙ୍କ ଗର୍ଭରୂ ନଅଜଣ ପୁତ୍ର 
ଏବଂ ଏଗାର ଜଣ କନ୍ଯା ଜନ୍ମଲାଭ କରିଥ୍୍‌ଲେ । 

ପ୍ରଥମା ରାଣୀ ଗିରିରାଜକୁମାରୀଙ୍କ ଗର୍ଭରୁ ଯୁବରାଜ ସଚ୍ଚିଦାନଛ ଜନ୍ମଲାଭ 
କରିଥ୍ଲେ | 

ଦୁତୀୟା ରାଣୀ କମଳା କୁମାରୀଙ୍କ ଗର୍ଭରୁ ଦ୍ରଇ ପୁତ୍ର ଓ ତିନି କନ୍ଯା ଜନ୍ମଲାଭ 
କରିଥ୍ଲେ | ପୁତ୍ର ଦୟାନିଧ୍‌ ଦେବ ଓ ଜୟନାରାୟଣ ଦେବ | କନ୍ଯା ଦମୟନ୍ତୀ ଦେବୀ 
ସରଗୁଜା ଯୁବରାଜଙ୍କୁ ବିବାହ କରି ଅନ୍ପଦିନରେ ବିଧବା ହୋଇଥ୍‌ଲେ, ଦ୍ରୌପଦୀ 
ଦେବୀ ତାଳଚେର ରାଜା କିଶୋଚରଚଚନ୍ଦ୍ରଙ୍କୁ ଓ ପ୍ରିୟମ୍ବଦା ପାଲଲହଡ଼ା ରାଜାଙ୍କୁ ବିବାହ 
କରିଥ୍ଲେ | 

ତୃତୀୟା ରାଣୀ ଲାବଣ୍ୟ କୁମାରୀ ତିନି ପୁତ୍ର ଓ ପାଞ୍ଚ କନ୍ୟାଙ୍କୁ ଜନ୍ମ ଦେଇଥ୍‌ଲେ । 
ପୁତ୍ର ବଳଭଦ୍ର ଦେବ (ବଡ଼କୁମାର), ଦୁଷ୍କନ୍ତ ଦେବ ଓ ରାଜୀବ ଲୋଚନ ଦେବ । 
କନ୍ଯା ନିଶାମଣି ଦେବୀ ( ଜ୍ୟେଷ୍ଠା) ଖଡ଼ିଆଳ ରାଜା ବୀରବିକ୍ରମ ସିଂହଙ୍କୁ, ଦିଲ୍ଲୀ 
କୁମାରୀ ସଢ଼େଇକଳା ପଟ୍ଟାୟତ ବୀର ରାଜକୁମାର ସିଂହ ଦେଓ୍କୁ, କୁସୁମଲତା ବସ୍ତର 
ରାଜାଙ୍କୁ, ଗୋଦାବରୀ ସିଂହଭୁମି କେରା ଠାକୁର କାଳିକିଙ୍କର ସିଂହଙ୍କୁ ବିବାହ କରିଥ୍‌ଲେ 
ଏବଂ ସୁଲୋଚନା ଜେମା ବାଲ୍ୟକାଳରୁ ମୃତ୍ୟୁବରଣ କରିଥ୍ଲେ । 

ଚତୁୂର୍ଥା ରାଣୀ ନୀଳମଣିପ୍ରିୟାଙ୍କ ଗର୍ଭରୁ ତିନି ପୁତ୍ର ଓ ତିନି କନ୍ୟା ଜନ୍ମଗ୍ରହଁଣ 
କରିଥ୍‌ଲେ । ପୁତ୍ର ଲଳିତ ମୋହନ ଦେବ, ପଦ୍ମଲୋଚନ ଦେବ ଓ ମୋହନ ଦେବ । 
କନ୍ୟା ଅମରାବତୀ ବଣାଇଁ ରାଜା ଧରଣୀଧର ଦେଓଙ୍କୁ, କୁମୁଦବତୀ ଦେବୀ ପଞ୍ଚକୋଟ 
କାଶିପୁର ଲାଲ ରାଜେନ୍ଦ୍ର ସିଂହଦେଓଙ୍କୁ ଓ ଚିତ୍ରୋପ୍ଳା ଦେବୀ ଟିକାଲି ରାଜାଙ୍କୁ ବିବାହ 
କରିଥ୍ଲେ | 

ସୁଢ଼ଳଦେବଙ୍କ ପୁତ୍ର କନ୍ୟାଗଣ୍ଠ ପିତାଙ୍କ ଆଦର୍ଶମୟ ପ୍ରଭାବରେ ଉପଯୁକ୍ତ ଜୀବନ 
ଅତିବାହିତ କରିଥ୍ଲେ | କନ୍ୟାଗଣ ଶ୍ବଶୁର ଘରକୁ ନିଜ ଆଦର୍ଶରେ ଗଢ଼ିତୋଳିଥ୍‌ଲେ | 


ଦେଶ ଭ୍ରମଣ : 


ଦେଶ ପର୍ଯ୍ୟଟନ ମାଧ୍ଯମରେ ବାସୁଦେବ ବୈଷୟିକ ଓ ବ୍ୟବହାରିକ ଜ୍ଞାନଲାଭ 
କରିଥ୍ଲେ | ବାସୁଦେବଙ୍କ- ଶିକ୍ଷା ଚାଟଶାଳୀ ଶିକ୍ଷାରେ ହଁ ସୀମିତ ଥ୍ଲା | ପାଞ୍ଚବର୍ଷ 
ବୟସରେ ଖଡ଼ିଛୁଇଁ ସେ ବିଦ୍ୟାରମ୍ଭ କରିଥ୍‌ଲେ । ପଣ୍ଡିତ ଆନନ୍ଦ ବ୍ରହ୍ମା, ପୁରୁଷୋତ୍ତମ 
ତର୍କାଳଙ୍କାର ଓ ଭୁବନେଶ୍ବର ବଡ଼ପଣ୍ଡା ପ୍ରମୁଖ ବାସୁଦେବଙ୍କୁ ଓଡ଼ିଆ ଓ ସଂସ୍କୃତ ଶିକ୍ଷା 
ପ୍ରଦାନ କରିଥ୍ଲେ ! କାବ୍ୟ, ନାଟକ, ଅଳଙ୍କାର, ନ୍ୟାୟ, ବେଦ-ବେଦାନ୍ତ, ଭାଗବତ, 


ପ୍ରଥମ ଅଧ୍ୟାୟ ୧୧ 


ମନୁ, ପରାଶର, ଦାୟଭାଗ, ମିତାକ୍ଷରା ଓ ଶୁକ୍ନୀତି ତାଙ୍କ ପାଠ୍ୟବସୁ ଅନ୍ର୍ଭୁଙ ଥ୍ଲା | 
ଇଂରାଜୀ ଶିକ୍ଷାଲାଭର ସୁଯୋଗ ସେ ପାଇନଥ୍‌ଲେ । ନିଜର ପ୍ରଜ୍ଞା ଓ ଅନୁଭୂତ୍ତି ବଳରେ 
ସେ ଆଧୁନିକ ସମାଜର ସମସ୍ତ ଜ୍ଞାନ ଆହରଣ କରିଥ୍‌ଲେ । ପୋଥ୍ଗତ ଜ୍ଞାନ ଅପେକ୍ଷା 
ପ୍ରକୃତ ଜ୍ଞାନର ସେ ଥ୍ଲେ ପୂଜାରୀ । 

)/1)୦ 16୦୮ 5୮1୮ 1୮୦୮) !101016 ୮୦8ଠ ୦୮1)/ 8 )&±©୦.' ପୃଥ୍ବୀ ଏକ ବିରାଟ 
ଗ୍ରନ୍ଥ। ଘରୂ ଗୋଡ଼ କାଢ଼ି ନଥ୍‌ବା ମଣିଷ ଏ ବିଶାଳ ଗ୍ରନ୍ତର ଗୋଟିଏ ପୃଷ୍ଠା ମାତ୍ର 
ଅଧ୍ୟୟନ କରିଥାଏ । ଭ୍ରମଣଦ୍ବାରା ବ୍ୟକ୍ତିଚିତ୍ତ ସଂପ୍ରସାରିତ ହୁଏ । ବ୍ୟକ୍ତିକୁ କୂପମଣ୍ଡୁକତୃରୂ. 
ମୁକ୍ତ କରି ବହର୍ଜଗତ ସହିତ ତାହା ସମ୍ପର୍କିତ କରେ । ସୀମିତ ଜୀବନଚର୍ଯ୍ୟାକୁ ପରିହାର 
କରି ମହାମାନବର ଆବାହନ କରେ । ଅନନ୍ତ ଜ୍ଞାନ-ପିପାସାର ରୂଦ୍ଧ ଦ୍ବାର ଉନ୍ମୋଚନ 
କରେ । ଏକ ବ୍ୟାପକ ଓ ପରିବ୍ୟାପ୍ତ ଜ୍ଞାନରାଜ୍ୟର ଭାବ ସଂପ୍ରସାରଣରେ ଭ୍ରମଣର 
ଭୁମିକା ଅପରିହାର୍ଯ୍ୟ । ଏ ପ୍ରସଙ୍ଗରେ ବାସୁଦେବଙ୍କ ମାନସିକତା ପର୍ଯ୍ୟଟନ- ଜ୍ଞାନର 
ଆହରଣରେ କିପରି ରୁଦ୍ଧିମନ୍ତ ହୋଇଥ୍ଲା, ତାହା ବିଚାର୍ଯ୍ୟ | 

ପ୍ରଥମା ପତ୍ନୀଙ୍କ ବିୟୋଗ ପରେ ବାସୁଦେବ ଦେଶ ପର୍ଯ୍ୟଟନରେ ବାହାରିଥ୍ଲେ | 
ହାତୀ ପିଠିରେ ବନଭୁମି ଅତିକ୍ରମ କରି ସମ୍ବଲପୁରଠାରୂ ମହାନଦୀ ପଥରେ ନୌବକାଦ୍ନୀରା 
କଟକ ଅଭିମୁଖେ ଯାତ୍ରା କଲେ । ବାସୁଦେବଙ୍କ ସହଯାତ୍ରୀ ଥ୍ଲେ ପଣ୍ଡିତ ବଳରାମ 
ବିଦ୍ୟାରତ୍ନ, ପୂର୍ଣ୍ାନନ୍ଦ ମହାନ୍ତି, ଚକ୍ରଧର ଦାସ ଓ ଶମ୍ଭୂପତି ପ୍ରମୁଖ । ମହାନଦୀ ବକ୍ଷରେ 
ନୌକାରେ ଗତି କଲାବେଳେ ଉଭୟ ତୀରର ପ୍ରାକୃତିକ ସୌନ୍ଦର୍ଯ୍ୟ ବାସୁଦେବଙ୍କ କବିଚିତ୍ତକୁ 
ଆକୃଷ୍ଟ କରିଥୁଲା । ସ୍ରଷ୍ଟାପ୍ରାଣର ଆ ବେଗମୟ ବକ୍ତବ୍ୟ ସୂକ୍ଷ୍ମ କାଦ୍ୟବାଣୀ ରୂପେ ପ୍ରକଟିତ 
ହୋଇଥ୍ଲା । ଆତ୍ମାନୁଭୂତି ବହିଜିଗତର ଅବଲୋକନରେ ଗଭୀର ଓ ପ୍ରାଣବନ୍ତ ରସ 
ସୃଷ୍ଟିକରେ । ବ୍ୟାପକ ଓ ବିସ୍ତୃତ ଜୀବନର ସ୍ଵଚ୍ଛ ପ୍ରତିବିମ୍ବ ପ୍ରକୃତି ମାଧ୍ଯମରେ ସୃକ୍ଷ୍ମ ରୂପ 
ନିଏ । ଏମିତି ଏକ ଉର୍ଜସ୍ଵଳ କାବ୍ୟଭାବର କଳାତ୍ମକ ଗୁଂଫନ “ଚିତ୍ରୋତ୍ପଳା” କାବ୍ୟ । 

କଟକର ଜୋବରାଠାରେ ବାସୁଦେବ ସପ୍ତାହବ୍ୟାପୀ ଅବସ୍ଥାନ କରିଥ୍‌ ଲେ । 
ସେଠାରେ ଅବସ୍ଥାନ ସମୟରେ କଟକର ଅନେକ ବୁଦ୍ଧିଜୀବୀଙ୍କ ସହିତ ତାଙ୍କର ସଂପର୍କ 
ସ୍ଥାପିତ ହୋଇଥଲା । 'ଉକୁଳ ଦୀପିକା' ସଂପାଦକ ଗୌରୀଶଙ୍କର ରାୟଙ୍କ ସାହଚର୍ଯ୍ୟରେ 
' କଟକ ପ୍ରିଣ୍ଟଂ କଂପାନୀ” ଓ “ମିଶନ୍‌ ପ୍ରେସ୍‌ 'ର କାର୍ଯ୍ୟ ପଦ୍ଧତି ସେ ଅନୁଧାନ କରିଥ୍ଲେ | 
ଏଇଠି ମୂଦ୍ରାଯନ୍ତ୍ର ପ୍ରତିଷ୍ଠା ଓ ପୁସ୍ତକ ପ୍ରକାଶନର ପ୍ରାରମ୍ଭିକ ବୀଜ ତାଙ୍କ ମାନସକ୍ଷେତ୍ରରେ 
ବପନ ହେଲା । 

କଟକରୁ ଚାନ୍ଦବାଲି ଦେଇ ସେ କୋଲକତା ଅଭିମୁଖେ ଯାତ୍ରା କରିଥ୍‌ ଲେ । 
କୋଲକତାରେ ବିଦ୍ୟାସାଗରଙ୍କ ସହିତ ସଂସ୍କୃତ ସାହିତ୍ୟ, ଧର୍ମ ଓ ଦର୍ଶନ ଉପରେ 


୧୨ ସାର୍‌ ବାସ୍ଵଦେବ ସୁଢ଼ଳଦେବ 


ଆଲୋଚନା ହୋଇଥ ଲା । ବାସୁ ଦେବଙ୍କ ପ୍ରଜ୍ଞା ବିଦ୍ୟାସାଗରଙ୍କୁ ଆକୃଷ୍ଟ କରିଥ୍ଲା । 
ଉଭୟଙ୍କର ଆତ୍ମୀୟତା ଗଭୀର ଓ ଦୃଢ଼ ହୋଇଥ୍ଲା । ବିଦ୍ୟାସାଗରଙ୍କ ସହିତ ଆଲୋଚନା 
କରି ସେ ବଙ୍ଗସାହିତ୍ୟର ଉନ୍ନତିର କାରଣସମୂହ ହୃଦୟଙ୍ଗମ କରିଥ୍‌ ଲେ । ବଙ୍ଗସାହିତ୍ୟ 
ମାଧ୍ଯମରେ ଆଧୁନିକତାକୁ ଆବାହନ କରିବା ଅଧ୍କ ଯୁକସ୍ତିସଂଗତ ବୋଲି ସେ ଅନୁଭବ 
କରିଥୁଲେ । ଅନୁସନ୍ଧିସ୍‌ ବାସୁଦେବ କୋଲକତାର ସଂସ୍କୃତ କଲେଜ, ହିନ୍ଦୁ ଓ ହେୟାର 
ସ୍କୁଲ, ପ୍ରେସିଡେନ୍‌ସୀ କଲେଜ, ରୟେଲ୍‌ ଏସିଆଟିକ୍‌ ସୋସାଇଟିର ସଭାଗୃହ, 
ଚିଡିୟାଖାନା, ଯାଦୂଘର, ଉଭିଦ ବିଜ୍ଞାନ ଉଦ୍ୟାନ ପ୍ରଭୃତି ପରିଦର୍ଶନ କରି ପ୍ରତ୍ୟକ୍ଷ 
ଜ୍ଞାନ ଲାଭ କରିଥ୍ ଲେ । ଶିକ୍ଷାମନ୍ଦିର ସମୂହର ସୁପରିଚାଳନା ତାଙ୍କର ଜ୍ଞାନଲିପ୍ସାକୁ 
` ପରିବ୍ୟାପ୍ତ କରିଥ୍‌ଲା । ବାମଣ୍ଡାରେ ଶିକ୍ଷାର ଉନ୍ନତି ସାଧନ ପାଇଁ ସେ ବଦ୍ଧପରିକର 
ହୋଇଥ୍ ଲେ । ଉତଭିଦ ବିଜ୍ଞାନ ଉଦ୍ୟାନ ତାଙ୍କର ପ୍ରକୃତି-ପ୍ରୀତିକୁ ନୂତନ ରୂପ ପ୍ରଦାନ 
କଲା । ନିଜ ରାଜଧାନୀର ଶ୍ରୀବୃଦତ୍ଧି ସାଧନ ପାଇଁ ସେ ଏକ ପ୍ରମୋଦ -ଉଦ୍ୟାନର 
ପରିକଳ୍ପନା କରିଥ୍‌ଲେ । ଯେଉଁଥ୍ରେ ତାଙ୍କର ସୃଜନଶୀଳ ମାନସିକତାର ଅପୂର୍ବ ପ୍ରତିଫଳନ 
ସୁସ୍ପଷ୍ଟ । ପ୍ରମୋଦ ଉଦ୍ୟାନ ବିଭିନ୍ନ ଜାତିର ଫୂଲ, ଫଳ ଗଛ ସହିତ ପୌରାଣିକ ଓ 
ଏତିହାସିକ ବୀର ପୁରୁଷଙ୍କ ମୂର୍ରିରେ ସୁସଜିତ ହୋଇଥ୍ଲା । 

ଶ୍ରୀରାମପୁରସ୍ଥ ଝୋଟକଳ, ` କାଗଜକଳ ଓ ଫ୍ଲାୟସଟଲ ଢ଼ନ୍ନଦ୍ବାରା ଲୁଗାବୁଣା 
କୌଶଳକୁ ବାସୁଦେବ ନିରୀକ୍ଷଣ କରିଥ୍‌ ଲେ । ଅଳ୍ପଖର୍ଚ୍ଚରେ କାରଖାନା ସ୍ଥାପନ କରି 
ପ୍ରଜାଙ୍କ ମଙ୍ଗଳ ସାଧନ ଉଦ୍ଦେଶ୍ୟରେ ସେ କପଡ଼ା କଳ ନିଜ ରାଜ୍ୟରେ ସ୍ଥାପନ 
କରିଥ୍‌ଲେ ! କୋଲକତା ଭୁମଣ ଅନ୍ତରାଳରେ ନିଜ ରାଜ୍ୟକୁ ସୌଷ୍ଠବମୟ କରିବା ହିଁ 
ତାଙ୍କର ଉଦ୍ଦେଶ୍ଯ ଥୁଲା । 

କୋଲକତା ପରେ ବାସୁଦେବ କାଶୀ ଯାତ୍ରା କଲେ । କାଶୀର ମାନମନ୍ଦିର ଅନୁରୂପ 
ଏକ ବିଜ୍ଞାନଗାର ସେ ଦେବଗଡ଼ରେ ପ୍ରତିଷ୍ଠା କରିଥ୍‌ଲେ । ଏଥ୍‌ରେ ବିଭିନ୍ନ ବୈଜ୍ଞାନିକ 
ଯନ୍ତ୍ରପାତି ସଂଯୁକ୍ତ କରିଥ୍‌ଲେ । ବିଭିନ୍ନ ଉପକରଣର ବ୍ୟବହାର କୌଶଳ ଜାଣିବା ପାଇଁ 
ଅନେକ ବୈଜ୍ଞାନିକ ଗ୍ରନ୍ଥ ମଧ୍ଯ କ୍ରୟ କରିଥ୍‌ ଲେ । ବିଜ୍ଞାନାଗାରକୁ ସ୍ଵୟଂସଂପୂର୍ଣ୍ଣ କରିବା 
ପାଇଁ ବାସୁଦେବ ଅକାତରେ ଅର୍ଥ ବ୍ୟୟ କରିଛନ୍ତି । କାଶୀ ଓ ମିଥ୍‌ଳାରୁ ଜ୍ୟୋତିଷ ଶାସ୍ତ୍ରର 
ପଣ୍ଡିତମାନଙ୍କୁ ଅଣାଇ ଜ୍ୟୋତିଷ୍ଣମାନଙ୍କ ଚଳନ ଉପରେ ବିଜ୍ଞାନ ଜ୍ଞାନକୁ ଉପଯୋଗ 
କରିଥ୍‌ ଲେ | ଏହି ବିଜ୍ଞାନାଗାରକୁ ମୁଖ୍ୟତଃ ସଚ୍ଚିଦାନନ୍ଦ ଓ ଜଳନ୍ଧର ଦେବ ଉପଯୁକ୍ତ 
ବ୍ୟବହାରରେ ଲଗାଇଛନ୍ତି । କଟକ ରେଭେନ୍‌ସା କଲେଜର ବିଜ୍ଞାନ ଅଧ୍ୟାପକ 
ଯୋଗେଶବଚନ୍ଦ୍ର ରାୟ ବିଦ୍ୟାନିଧ୍‌ ବହୁବାର ବାମଣ୍ଡା ଆସି ସଚ୍ଚିଦାନନ୍ଦଙ୍କୁ ବିଜ୍ଞାନ 
ଉପକରଣର ବ୍ୟବହାର ଓ ବିଜ୍ଞାନର ଜଟିଳ ସମସ୍ୟାର ସମାଧାନ ଦିଗରେ ସାହାଯ୍ୟ 
କରୁଥ୍‌ଲେ । ବିଜ୍ଞାନାଗାରରେ ଏକ ଟେଲିସ୍କୋପ ମଧ୍ଯ ସ୍ଥାପନ କରାଯାଇଥ୍ଲା । ତା'ରି 


ପ୍ରଥମ ଅଧ୍ୟାୟ ୧୩ 


ସାହାଯ୍ୟରେ ଜଳନ୍ଧର ଓ ସଚ୍ଚିଦାନନ୍ଦ ବିଭିନ୍ନ ଗ୍ରହନକ୍ଷତ୍ରର ଗତିବିଧ୍‌ ନିରୀକ୍ଷଣ କରୂଥ୍‌ଲେ । 
ଏହି ଜ୍ଞାନକୁ ସାରସ୍ଵତ କ୍ଷେତ୍ର ରେ କଳାତ୍ମକ ଭାବେ ବିନି ଯୋଗ କରାଯାଇଛି । 
ସଚ୍ଚିଦାନନ୍ଦଙ୍କ ବୃଷ୍ଟି ବିଜ୍ଞାନ/ ଜଳନ୍ଧର ଦେବଙ୍କ ଗ୍ର ହଣବିଚାର, ବାର, ଶକ୍ି ସମନ୍ିତ 
ବସ୍ତୁସମଷ୍ଟି ନିତ୍ୟ, ବସ୍ତୁ ଓ ଶକ୍ତି ଅବିନୀଶୀ, ଜ୍ୟୋତିର୍ବିଦ୍ୟାର ଜୟ, ଧୁବ, ନକ୍ଷତ୍ର ଓ 
ସୂର୍ଯ୍ୟ ପ୍ରଭୃତି ପ୍ରବନ୍ଧରେ ଏହ ଜ୍ଞାନର ପ୍ରତିଫଳନ ସୁସ୍ପଷ୍ଟ । ଜ୍ୟୋତିର୍ବିଜ୍ଞାନ ସଂବଳିତ 
ଏହି ପ୍ରବନ୍ଧସମୂହ ପ୍ରତ୍ୟକ୍ଷ ଜ୍ଞାନ ଦ୍ଵାରା ସଂଜୀବିତ । “ଗ୍ରହଣ ବିଚାର” ପ୍ରବନ୍ଧରେ ଜଳନ୍ଧର 
ଦୃଢ଼ଭାବରେ ଘୋଷଣା କରନ୍ତି, ' “ଚନ୍ଦ୍ରଗ୍ରହଣ ଓ ସୂର୍ଯ୍ୟପରାଗ ପରି ମହାଜାଗତିକ ଦୃଶ୍ୟ 
ଅବ ଲୋକନ କରିବାକୁ ପାଶ୍ଚାତ୍ୟବାସୀ ଉତ୍ସାହୀ ହେଲାବେଳକୁ ଭାରତୀୟମାନେ 
ମହାମୃତକ ଦୋଷ ଲାଗିବ ବୋଲି ବିମର୍ଷ ୮ ସେମାନେ ଜ୍ଞାନ ଆହରଣ ପାଇଁ ଉଦ୍‌ବିଗ୍ନ 
ମାତ୍ର ଆମେ ଦାନ ସ୍ନାନ ପ୍ରଭୃତି କୁସଂସ୍କାର ନେଇ ବ୍ୟସ୍ତ |”? ( ସ:ହ ¬ ୧୬,୯.୧୮୯୬) 

ଜ୍ୟୋତିର୍ବିଜ୍ଞାନ ସଂବଳିତ ଜ୍ଞାନକୁ ସଚ୍ଚିଦାନନ୍ଦ “ତାରାଶଶାଙ୍କଂ କାବ୍ୟରେ ଉପଯୋଗ 
କରିଛନ୍ତି । ସଚ୍ଚିଦାନନ୍ଦଙ୍କ ପ୍ରଦର୍ଶିତ ଭାବ ଆହରଣ କରି ପଣ୍ଡିତ ମଧୁସୂଦନ ତର୍କ ବାଚସ୍ପତି 
ତାରାଶଶାଙ୍କ' କାବ୍ଯକୁ ସଂସ୍କୃତ ଓ ଓଡ଼ିଆରେ ରଚନା କରିଥ୍ ଲେ । ଏହି କାବ୍ୟରେ 
ବିଭିନ୍ନ ରାଶିନକ୍ଷତ୍ର ଦେଇ ଚନ୍ଦ୍ର ଚାଳନାକୁ ଏକ ନୂତନ ରୂପ ଦିଆଯାଇଛି । 

କାଶୀ ପରେ ବାସୁଦେବ ଅଯୋଧ୍ଯାଦେଇ ଲକ୍ଷ୍ଚ୍ନୌ ଯାତ୍ରା କରିଥ୍‌ଲେ | ଲକ୍ଷ୍ଚୌପରେ 
ଦିଲ୍ଲୀ, ଆଗ୍ରା, ମଥୁରା, ବୃନ୍ଦାବନ, ପ୍ରୟାଗ, ଗୟାତୀର୍ଥ, ବୈଦ୍ଯନାଥ ଦେଇ ଦେବଗଡ଼ 
ପ୍ରତ୍ୟାବର୍ତନ କଲେ । ଏହି ପର୍ଯ୍ୟଟନ କାଳରେ ଦିଲ୍ଲୀ ଓ କାନପୁରର ଦେଶୀୟ କାର୍ପାସ 
ଶିଳ୍ପ ତାଙ୍କୁ ଆକୃଷ୍ଟ କରିଥ୍‌ଲା । ଝାନ୍‌ସୀରାଣୀ ଲକ୍ଷ୍ଲୀବାଭଙ୍କ ବୀରତ୍ସ୍‌ ଗାଥୀ ବାସୁଦେବଙ୍କ 
କବିପ୍ରାଣକୁ ଆନ୍ଦୋଳିତ କରିଥ୍‌ଲା । ଏହି ଆନ୍ଦୋଳନର ବାଙ୍ମୟ ରୂପ ବୀରବାମା 
କାବ୍ୟ । ଜାତୀୟ ଚରିତ୍ରର ଅପରୁପ ବ୍ୟାଖ୍ୟାନ ମାଧ୍ଯମରେ ଜାତୀୟତାବୋଧ ଜାଗ୍ରତ 
କରିବା ଏ କାବ୍ୟର ପରମ ଲକ୍ଷ୍ଯ । 

ପୁତ୍ର ପ୍ରତି ଅଭିମାନ କରି ଅଜ୍ଞାତବାସରେ ଅବସ୍ଥାନ କରୁଥ୍‌ବା ପିତା ହରିହରଦେବ 
ସଂବଲପୁର ଠାରେ ରୋଗଶଯ୍ୟାରେ ପଡିଥ୍ଲେ ! ଉଲ୍ଲିଖ୍ତ ପର୍ଯ୍ୟଟନରୁ ଫେରିବା 
ପରେ ବାସୁଦେବ ପିତାଙ୍କୁ ସାନ୍ଗ୍ଵନା ପ୍ରଦାନ କରି ନିଜ ସହ ଦେବଗଡ଼ ଆର୍ଣିଥ୍‌ଲେ | 
ସେ କେବଳ ପିତୃସେବା ପ୍ରତି ଉନ୍ମଖ ନଥ୍‌ଲେ, ପିତାରୂପେ ନିଜ ସନ୍ତାନମାନଙ୍କ 
ପ୍ରତି ନିଜର କର୍ତବ୍ୟ ମଧ୍ଯ ସୂଢ଼ଳଦେବ ପାଳନ କରିଥ୍ଲେ। ସନ୍ତାନମାନଙ୍କୁ 
ଉପଯୁକ୍ତ କର୍ମୀ ରୂପେ ଗଢ଼ିଥ୍‌ଲେ । । 

୧୮୯୦ ଖ୍ରୀ:ରେ ପୁନଶ୍ଚ ବାସୁଦେବ ମୁମ୍ବାଇ ଓ ଦାକ୍ଷି ଣାତ୍ୟ ଭ୍ରମଣରେ 
ବାହାରିଲେ । ତାଙ୍କ ସହିତ ସଚ୍ଚିଦାନନ୍ଦ, ଜଳନ୍ଧର, କେଶବଚନ୍ଦ୍ର ଦେବ, ରାମଭଦ୍ର 
ସାହାଦେଓ, ରାଜଚିକିସ୍ସକ ଲକ୍ଷ୍ମୀନାରାୟଣ ନାୟକ, ନୀଳମଣି ବିଦ୍ଯାରତ୍୍‌, ଭଶ୍ଵରଚନ୍ଦ୍ନ 


୧୪ ସାର୍‌ ବାସୁଦେବ ସୁଢ଼ଳଦେବ 


ମିତ୍ର, ରାମଚନ୍ଦ୍ର ପାଲ ଓ ଭୃତ୍ଯଗଣ ଯାଇଥ୍‌ଲେ । ସଂବଲପୁର ଠାରୁ ନାଗପୁର ଦେଇ 
ମୁମ୍ବାଇଠାରେ ପହଞ୍ଚ୍‌ଥ୍‌ଲେ । ନାଗପୁରଠାରେ ଅମ୍ବାଚାରି ଜଳାଶୟ ନିର୍ମାଣ ପ୍ରଣାଳୀ ଓ 
ଜଳସେଚନ ପଞଚତି ବାସୁଦେବଙ୍କୁ ନିଜ ରାଜ୍ୟରେ ଜଳସେଚନର ସୁବିଧା କରିବାପାଇଁ 
ଅନୁପ୍ରେରିତ କରିଥ୍ଲା । ଯା'ଫଳରେ ବଳମ ନିକଟସ୍ଥ କଳାଜିରା ଓ ମତୁଆଳୀ ନାଳର 
ଜଳସ୍ରୋତରେ ଆନିକଟ ବସାଇ ଜଳସେଚନର ସୁବିଧା କରିଥ୍୍‌ଲେ । ବଳମ ତତ୍‌କାଳୀନ 
ଓଡ଼ିଶାର ଏକ ପ୍ରସିଦ୍ଧ କୃଷି ପ୍ରୟୋଗଶାଳା ରୂପେ ଖ୍ୟାତି ଅର୍ଜନ କରିଥ୍ଲା । ୧୩୬ 
ପ୍ରକାର ଧାନ ଅଣାଇ ପରୀକ୍ଷା କରାଯାଇଥୁଲା । ବିଭିନ୍ନ ପ୍ରକାର ସାର ପ୍ରୟୋଗ 
ଉପରେ ବଳମଠାରେ ଗବେଷଣା ହୋଇଥ୍ଲା। ବାସୁଦେବଙ୍କ ପ୍ରୋତ୍ସାହନ ଓ 
ବିଦ୍ୟାରତ୍ନଙ୍କ ଯତ୍ବରେ କୃଷି ସଂପର୍କିତ ଅନେକ ପୁସ୍ତକ ଓ ଜ୍ଞାତବ୍ୟ ତଥ୍ୟ ସଂବଲପୂର 
ହିତୈଷିଣୀରେ ପ୍ରକାଶ ପାଇଥୁଲା । ନାଗପୁରର କମଳାଚାଷ ଦେଖ୍‌ ବାସୁଦେବ 
ବାମଣ୍ଡାରେ କମଳା ଚାଷ ପ୍ରବର୍ତନ କରିଥୁଲେ । ଏବେ ମଧ୍ଯ ଦେବଗଡ଼ ଅଞ୍ଚଳର 
କମଳା ନିଜସ୍ବ ଖ୍ୟାତି ବଜାୟ ରଖୁଛି। ଦାକ୍ଷିଣାତ୍ୟ ଭ୍ରମଣ ସମୟରେ ବାସୁଦେବ 
ଅନେକ ଉକ୍କୁଷ୍ଟ ଆମ୍ବଚାରା ଆଣି ବଳମ, ନୂଆ ଡିହ, ଟୁଷୁଳା ପ୍ରଭୃତି ଅଞ୍ଚଳରେ 
ଲଗାଇଥ୍‌ ଲେ । ବଳମ ପାହାଡ ଶୀର୍ଷରେ ଏକ ସୁଦୃଶ୍ୟ ବିଶ୍ର।ମଭବନ ନିର୍ମ।ଣ 
କରାଯାଇଥ୍ଲା । ପାର୍ଶ୍ଵରେ ଏକ ଦେବାଳୟ ପ୍ରତିଷ୍ଠା କରାଯାଇଥ୍‌ଲା । ଦେବାଳୟ 
ଗାତ୍ରରେ ନିମ୍ବୋକ୍ତ ସଂସ୍କୃତ ଶ୍ଳୋକ ସଂଯୁକ୍ତ ହୋଇଛି-- 'ରାଜ୍ଞା ଶ ବାସୁଦେବେନ 
ରାମଗୋବିନ୍ଦ ମନ୍ଦିରଂ ଉନବିଂଶ ଶତଂସ୍ୟାତେ ଖ୍ରୀଷ୍ଟାବ୍ଦେ ନିର୍ମିତମୟା !' 

ବଳମ ଖମାରକୁ ପ୍ରଶଂସା କରି ସମକାଳୀନ ସାରସ୍ବତ ମଣ୍ଡଳୀ ପ୍ରଗଳ୍ଭ 
ହୋଇଉଠିଥ୍ ଲେ । ରାଧାନାଥ, ବ୍ଜବନ୍ଧୁ ମିଶ୍ରକ ଫକୀର ମୋହନ, ବିଶ୍ଵନାଥ କର, 
ଭୋଳାନାଥ ସାମନ୍ତରାୟ ପ୍ରମୁଖ ନିଜର ଲେଖନୀ ମୁନରେ ବଳମକୁ ଅମର କରିଛନ୍ତି । 

ମୁମ୍ବାଇ ଅବସ୍ଥାନ ସମୟରେ ବାସୁଦେବ ଅନେକ ଆ ଦର୍ଶ ବ୍ୟକ୍ତିଙ୍କ ସହିତ ସାକ୍ଷାତ୍‌ 
ଆଲୋଚନା କରିଥଲେ । ପଶଣ୍ଡିତା ରମାବାଭଙ୍କ ସହିତ ତାଙ୍କର ଆଲୋଚନା ଏକ 
ଯୁଗାନ୍ତକାରୀ ଅଧ୍ୟାୟ । ଏଥୁରୁ ବାସୁଦେବଙ୍କ ଆଧ୍ୟାମିକ ଜ୍ଞାନ ଓ ସଂସ୍କୃତ ଜ୍ଞାନର 
ଗଭୀରତା ପ୍ରମାଣିତ ହୋଇଥାଏ । ମୁମ୍ବାଇର ଏଲି ଫ୍ୟାଣ୍ଟୋ ପର୍ବତଗୂହା, ବାଣିଜ୍ଯ 
ପୋତ, ରାଜୋଦ୍ୟାନ ପ୍ରଭୃତି ବାସୁଦେବ ଦର୍ଶନ କରିଥ୍ଲେ । 

ମୁମ୍ବାଇରୂ ସୂଢ଼ଳଦେବ ଅହମଦାବାଦ ଯାତ୍ରା କରିଥ୍‌ଲେ । ସେଠାରେ ଦେଶୀୟ 
ଲୋକମାନଙ୍କ ଦ୍ବାରା ପରିଚାଳିତ କପଡ଼ା କାରଖାନା ତାଙ୍କୁ ପ୍ରଲୁବ୍ଧ କରିଥ୍‌ଲା । ପୁନାଠାରେ 
ଶିବାଜୀଙ୍କ କୀର୍ତି ଓ ନାରୀମାନଙ୍କ ରୀତିନୀତି ସଂସ୍କାରକ ବାସୁଦେବଙ୍କ ଆମ୍ବିକ ସମର୍ଥନ 
ଲାଭକରିଥ୍ଲା । ପୁନାରୁ ବାଙ୍ଗାଲୋର ସେ ଗମନ କରିଥ୍‌ ଲେ । ସହରର ସୁଦୃଶ୍ୟ 
ରାଜପଥ, ଅଟାଳିକା ଓ ଶ୍ରେଣୀବଦ୍ଧଗୃହ ବାସୁଦେବଙ୍କ ଦୃଷ୍ଚିପଥାରୂଢ଼ ହୋଇଥ୍ଲା । 


ପ୍ରଥମ ଅଧ୍ୟାୟ ୧୫ 


ଏହି ରାଜପଥର ଅନୁକରଣରେ ବାସୁଦେବ ଦେବଗଡ଼ର ରାଜପଥ ପ୍ରସ୍ତୃତକରି , 
ବାଙ୍ଗାଲୋର ସହର ତୂଲ୍ଯ ଦେବଗଡ଼କୁ ସୁସଜିତ କରିଥୁଲେ । 

ବାଙ୍ଗାଲୋର ପରେ ମଦୀଶୂର, ତିଭାଙ୍କୋର, ରାମେଶ୍ବର, ତାଞ୍ଜୋର, ତିଚିନାପଲ୍ୀ 
ଦେଇ ମାନ୍ଦ୍ରାଜ ( ଚେନ୍ନାଇ ) ରେ ବାସୁଦେବ ପ୍ରବେଶକରିଥ୍‌ଲେ । ଏ ସମୟରେ ସେ 
କିସ୍କନ୍ଧ୍ୟା ଭ୍ରମଣକରି ଦାଳିରାଜାର ରାଜପ୍ରସାଦ, ପଂପା ସରୋବର, ରଷ୍ଯମ୍କ ପର୍ବତ 
ଓ ତୁଙ୍ଗଭଦ୍ରାନଦୀ ଦର୍ଶନ କରିଥ୍‌ ଲେ । ଏହି ଭ୍ରମଣକାଳୀନ ଅନୁଭୂତି କିଜ୍ବିନ୍ଧ୍ଯା 
କାବ୍ୟରଚନା ପାଇଁ ତାଙ୍କୁ ଅନୁପ୍ରେରିତ କରିଥ୍ଲା । 

ପରେ ପରେ କାଞ୍ଚ, ମଦୁରାଇର ମୀନାକ୍ଷୀ ତଥ। ରାଜମ ହେନ୍ଦ୍ରୀ ଦେଇ 
ଓାଲ୍‌ଟିୟର୍‌ ରେ ସେ ପ୍ରବେଶ କରିଥୁଲେ । ଉକ୍‌ଳ ସମ୍ରାଟ୍‌ ପୁରୁଷୋତ୍ତମ ଦେବଙ୍କ 
ଅମର କୀର୍ତ ସୀମାଚଳ ତୀର୍ଥ ଦର୍ଶନ କରି ବିଜୟନଗରଠାରୁ ଭାରତ ବିଖ୍ୟାତ ଆମ୍ମଚାରା 
ଦେବଗଡ଼ ପ୍ରେରଣ କରିଥୁଲେ । ବିଜୟୱାଡ଼ା ଦେଇ ସେ ହାଇଦ୍ରାବାଦରେ ପହଞ୍ଚୁଥ୍‌ଲେ । 
ସେଠାର ରାଜ୍ୟ ପରିଚାଳନା ଉପରେ ଜ୍ଞାନ ଆହରଣ କରିଥୁଲେ । ଗୋଲକୁଣ୍ଡାର 
ହୀରା ଖଣି ଦେଖ୍‌ ଭୂଷାବଲି ପଥ ରେ ଜଗଦଲପୁର ଯାତ୍ରାକଲେ । ଏଠାରେ ନର୍ମଦାର 
ଶୋଭା ଉପଭୋଗ କରି କଟନି ଓ ବିଳାସପୁର ଦେଇ ଦେବଗଡ଼ ପ୍ରତ୍ଯାବର୍ତନ 
କରିଥୁଲେ | 

ବାସୁଦେବଙ୍କ ଭ୍ରମଣ ମନୋରଞ୍ଜନ ପାଇଁ ଉଦ୍ଦିଷ୍ଟ ନଥ୍‌ଲା ବରଂ ଥଲା ପ୍ରତ୍ୟକ୍ଷ 
ଜ୍ଞାନ ଆହରଣର ପ୍ରକୃଷ୍ଟ ମାଧ୍ଯମ । ବିଭିନ୍ନ ସଂସ୍କୃତି ଓ ସଭ୍ୟତାର ସମନ୍ୟରେ ବିଶ୍ଵ 
ମାନବିକ ଏକ୍ୟ ପ୍ରତିଷ୍ଠା ପାଇଁ ସେ ଏହି ଭ୍ରମଣାନୁଭୂତିରୁ ପ୍ରେରଣା ଲଭିଥୁ ଲେ । ଓଡ଼ିଶାର 
ସୀମା ସରହବ ଡ଼େଇଁ ତାଙ୍କର ମାନସିକତା ମହାଭାରତୀୟ ମନ୍ତ୍ରରେ ଦୀକ୍ଷିତ ହୋଇଥଲା ¦ 
ବିଶ୍ଵ ବାତାୟଦ ପ୍ରତି ଉନ୍ନଖ ହୋଇଥ୍ଲା ତାଙ୍କର ଦୃଷ୍ଟିଭଙ୍ଗୀ । ଏ ଦୃଷ୍ଟିଭଙ୍ଗୀ ଅନେକ 
ସାରସ୍ଵତ କୃତିକୁ ଜନ୍ମଦେଲା, ରୁଦ୍ଧିମନ୍ତ କଲା ବାସୁଦେବଙ୍କ ସଂସ୍କାରାଚ୍ଛନ୍ନ ହୃଦୟକୁ । 
ବାମଣ୍ଡାରାଜ୍ୟର ସାମଗ୍ରିକ ବିକାଶ ସାଧନରେ ବାସୁଦେବଙ୍କ ଏହି ବହୁପ୍ରସାରିତ ଦୃଷ୍ଟି 
ପ୍ରମୁଖ ଭୁମିକା ଗ୍ରହଣ କରିଥଲା । 


୯୬୬ 


ଦ୍ବିତୀୟ ଅଧ୍ଯାୟ 


ବାସୁଦେବଙ୍କ ଆବିର୍ଭାବ ବେଳକୁ ବାମଣ୍ଡା ଥ୍‌ଲା ସଭ୍ୟଜଗତରୁ ବିହ୍ଛିନ୍ନ, ଶିକ୍ଷାର 
ସୁଯୋଗରୁ ବଞ୍ଚୁତ ଏବଂ ଅନ୍ଧକାରାଚ୍ଛନ୍ନ । ବାସୁଦେବଙ୍କ ସିଂହାସନ ଆରୋହଣ ବେଳକୁ 
ତାଙ୍କ ଚେତନାକୁ ଗଭୀରଭାବେ ଉଦ୍‌ବେଳିତ କରେ ବଙ୍ଗାଳୀମାନଙ୍କ ଆହ୍ଲାନ ““ ଉଡ଼ିୟା 
ସ୍ଵତନ୍ତ୍ର ଭାଷା ନହେ”୮୨ ଏବଂ ଏହାର ଠିକ ଚାରିବର୍ଷ ପୂର୍ବରୁ ନଅଙ୍କ ଦୂର୍ଭିକ୍ଷ ଜନିତ 
ଲକ୍ଷ୍ୟ ଲକ୍ଷ ଲୋକଙ୍କ ମୃତ୍ଯୁ । ଏପରି ଏକ ସଂଧ୍‌କ୍ଷଣରେ ସୁଢ଼ଳଦେବ ନିରୀକ୍ଷଣ 
କଲେ ନିଜର ଚହୁଃପାର୍ଶ୍ବସ୍ଥ ପରିବେଶକୁ, ଅବହେଳିତ ଅସିକ୍ଷିତ ପ୍ରଜାପୁଞ୍ଜକୁ ଏବଂ 
ବିଚ୍ଛନ୍ନ ଓଡ଼ିଶାର ବିଖଣ୍ଡିତ ରୂପକୁ । ସମଗ୍ର ଓଡ଼ିଆ ଭାଷୀ ଅଞ୍ଚଳର ଉନ୍ନତି କନ୍ଧେ 
ବାସୁଦେବ ବଦ୍ଧପରିକର ହେଲେ । 

ଅନୁନ୍ନତ ମଣିଷ ଅନ୍ୟର ଉନ୍ନତି ସାଧନ କରିପାରେ ନାହିଁ । ସେହିପରି 
ଅନ୍ଧକାରାଚ୍ଛନ ବାମଣ୍ଡାର ନୃପତି ସମଗ୍ର ଓଡ଼ିଶାର ସଂସ୍କାର କାମନା କରିବା ବିଡ଼ମ୍ବନା 
ମାତ୍ର । ବାସୁଦେବଙ୍କ ରାଜ୍ୟପ୍ରାପ୍ରିପରେ ତାଙ୍କର ପ୍ରଥମ ଉଦ୍ୟମ ହୋଇଥୁଲା କିପରି 
ରାଜ୍ୟକୁ ସର୍ବାଙ୍ଗ ସୁନ୍ଦର କରି ଗଢ଼ି ତୋଳିବେ । ଯାଂ ଫଳରେ ଲୋକେ ସଭ୍ଯ, 
ନିରାପଦ, ଶିକ୍ଷିତ ଜୀବନଯାପନ କରିବେ । ତାଙ୍କର ଏ ଅଭିପ୍ରାୟର ସଫଳତାର 
ଅଭିଯାନ ନିମ୍ନପ୍ରକାରେ ଆଲୋଚନା କରାଯାଇପାରେ: 
(କ) ପ୍ରଶାସନ : 

ବାସୁଦେବ ରାଜ୍ୟକୁ ତିନିଗୋଟି ତହସିଲ ( ବାରକୋଟ, କୁଚିଣ୍ଡା ଓ ଦେବଗଡ଼ ) ରେ 
ବିଭକ୍ତ କରି ପ୍ରତ୍ୟେକ ତହସିଲକୁ ଜଣେ ଜଣେ ତହସିଲଦାରଙ୍କ ହସ୍ତରେ ନ୍ଯସ୍ତ କରିଥୁଲେ । 
ଏମାନେ ଉଭୟ ଦେଥ୍ଵାନୀ ଓ ଫୌଳଦାରୀ ମୋକଦ୍ଦମା ବିଚାର କରିବା ପୀଇଁ କ୍ଷମତାପ୍ରାପ୍ତ 
ହୋଇଥୁଲେ । ଦେବଗଡ଼ ଓ କୁଚିଣ୍ଡା ତହସିଲଦାର ପ୍ରଥମ ଶ୍ରେଣୀ ଓ ବାରକୋଟ 
ତହସିଲଦାର ଦ୍ଭିତୀୟ ଶ୍ରେଣୀ ମାଜିଷ୍ଟେଟ୍‌ କ୍ଷମତାପ୍ରାପ୍ତ ହୋଇଥ୍‌ଲେ । ଦେବଗଡ଼, କୁଚିଣ୍ଡା, 
ବାରକୋଟ, ନଭକୂଳ, ଗୌଡ଼ପାଲି ଓ ଗୋବିନ୍ଦପୁରଠାରେ ପୁଲିସ୍‌ ଥାନା: ପ୍ରତିଶ୍ଚିତ 
ହୋଇଥ୍ଲା |! 

ପୂର୍ବରୁ ପ୍ରଚଳିତ ପ୍ରଶାସନିକ ବ୍ୟବସ୍ଥା ସମୟକ୍ରମେ ଏକ ସ୍ଥାଣୁ ଅବସ୍ଥାକୁ 
ଆସିଯାଇଥୁଲା । ପ୍ରଶାସନିକ ସଂସ୍ଥାସମୂହରେ ବାସୁଦେବ ସଂସ୍କାର କରି ସେଗୁଡ଼ିକୁ 
କର୍ମକ୍ଷମ କରିଥୁଲେ । ଦରବାର ପରିବର୍ଭେ କାଉନସିଲ ଶବ୍ଦ ବ୍ୟବହାର ନିମନ୍ତେ 


ଦ୍ବିତୀୟ ଅଧ୍ୟାୟ ୧୭ 


ସେ ଆଦେଶ ଦେଇଥୁ ଲେ । ତାଙ୍କ କାଉନ୍‌ସିଲ୍‌ରେ ନଅଜଣ ସଭ୍ୟଥ୍ଲେ । ତାଙ୍କର 
ପ୍ରାଇଭ୍‌ଭେଟ୍‌ ସେକ୍ରେଟାରୀ କାଉନସିଲର ସେକ୍ରେଟାରୀ ରୂପେ କାର୍ଯ୍ୟ ନିର୍ବାହ 
କରୁଥ୍‌ଲେ। ସେମାନଙ୍କ ମଧ୍ଯରେ ବୃନ୍ଦାବନଚନ୍ଦ୍ର ଦେବ, ଯୋଗେଶଚନ୍ଦ୍ର ହାସ, 
ଦକ୍ଷିଣାରଞ୍ଜନ ବିଦ୍ୟାରତ୍ନ, ନୀଳମଣି ବିଦ୍ୟାରତ୍ନ, ଶ୍ରୀନିବାସ ଗୁରୁ, କାଳିଚରଣ 
ଦ୍ବିବେଦୀ, ଗିରୀଶଚନ୍ଦ୍ର ଘୋଷ, ନାରାୟଣଚନ୍ଦ୍ର ଦାସ ପ୍ରମୁଖ ପ୍ରଧାନ (ସ:ହ: ୫/ 
୪) । କାଉନସିଲ ପ୍ରଶାସନିକ କ୍ଷେତ୍ରରେ ରାଜାଙ୍କୁ ଉପଯୁକ୍ତ ପରାମର୍ଶ ଦେଉଥ୍‌ଲେ । 

ବାସୁଦେବ ସିଂହାସନ ଆରୋହଣର ପରବର୍ଷ ରାଜ୍ୟର ସମସ୍ତ ଜମିର ନୂତନ 
ବନ୍ଦୋବସ୍ତ (1.8&1ଠ ୦୦୮1୯୮୦୮( କରି କୃଷି ଉପଯୋଗୀ ଜମିକୁ ପ୍ରଧାନ ତିନି 
ଭାଗରେ ବିଭକ୍ତ କରି କିସମୱାରି ରାଜକର ନିର୍ଦ୍ଧାରଣ କଲେ । ରାଜସ୍ଵ ବିଭାଗ ଓ 
ଜଙ୍ଗଲ ବିଭାଗ ସୃଷ୍ଟିକଲେ । ତାଙ୍କର ସ୍ଵୟଂ ଉଦ୍ଭାବିତ ଶାସନ ପ୍ରଣାଳୀରେ ଇଂରେଜ 


ସରକାର ସନ୍ତୋଷ ପ୍ରକାଶ କରିଥ୍ଲେ । 

(⁄^,୯11.1,୦୮୦୮ _ 1 895)" 
(ଖ) ଯୋଗାଯୋଗ : 


ଅରଣ୍ୟବେଷ୍ଠିତ ବାମଣ୍ଡାର ପର୍ବତ କଟାଇ ସୁଢ଼ଳ ଦେବ ରାସ୍ତା ତିଆରି କରିଥ୍ଲେ | 
ବେଙ୍ଗଲ-ନାଗପୂର ରେଳପଥକୁ ନିଜ ରାଜ୍ୟ ଭିତରେ ଯିବାପାଇଁ ଅନୁମତି ପ୍ରଦାନ 
ସହିତ ଅଠର ମାଇଲ ଦୀର୍ଘ ଜମି ବିନା ରାଜସ୍ଵରେ ଛାଡ଼ି ଦେଇଥ୍‌ଲେ । ବାସୁଦେବଙ୍କ 
ସର୍ତ ଥ୍ଲା ଏ ବାଟଦେଇ ଯାଉଥ୍‌ବା ସମସ୍ତ ରେଳଗାଡ଼ି ବାମରା ଷ୍ଟେସନ୍‌ରେ ରହିବ । 
ବାମରାଠାରୁ ଦେବଗଡ଼ର ଦୁର୍ଗମ ଅଠାବନ ମାଇଲ ରାସ୍ତାକୁ ବାସୁଦେବ ମଟରଗାଡ଼ି 
ଚାଲିବାର ଯୋଗ୍ୟ କରିଥିଲେ | ଅନେକ କଷ୍ଟ ସ୍ଵୀକାର କରି ପାହାଡ଼ କଟାଇ ସେ 
ପଥ ପ୍ରସ୍ତୁତ କରିଥ୍‌ଲେ । ପରବର୍ତୀ ସମୟରେ ହାୱଡ଼ୀ ପୋଲ ଶୈଳୀରେ କୁଚିଣ୍ଡା 
ନିକଟସ୍ଥ ଭେଡ଼େନ ନଦୀରେ ଝୁଲାପୋଲ ନିର୍ମିତ ହୋଇଥଲା । ନିଜସ୍ଵ ଜ୍ଞାନ କୌଶଳରେ 
ନିର୍ମିତ ଏହି ପୋଲ କାର୍ଯ୍ୟର ନେତୃତ୍ବ ନେଇଥ୍‌ଲେ ଜଳନ୍ଧର ଦେବ । ବାସୁଦେବଙ୍କ 
ସ୍ଥପତିବିଦ୍ୟାରେ ଗଭୀର ପ୍ରବେଶ ଦେଖ୍‌ ରାୟପ୍ଵରର ପଲଟିକାଲ୍‌ ଏଜେଣ୍ଟ ଆଶ୍ଚ ୍ଯ୍ୟ 
ପ୍ରକାଶ କରିଥୁଲେ : 

ବାମରା ରେଳପଥ ସହତ ସଂଯୁକ୍ତ ହୋଇ ଦେବଗଡ଼ ସଭ୍ୟଜଗତର ଆଲୋକ 
ପାଇଲା । ଗମନାଗମନ ପଥର ଉନ୍ନତି ସହିତ ବାଣିଜ୍ୟ ବ୍ୟବସାୟର ବିକାଶ ସାଧ୍ତ 
ହେଲା । ବାସୁଦେବଙ୍କ ଆମ୍‌ଜ ସଚ୍ଚିଦାନନ୍ଦଙ୍କ ସମୟରେ ରମ୍ଭାଦେବୀ ପର୍ବତମାଳା 
କଟାଇ ଆଠପଡ଼ା ପ୍ରଗଣା ଓ ରେଢ଼ାଖୋଲ ସହିତ ରାଜପଥ ସଂଯୁକ୍ତ ହୋଇଥଲା । 

ବାମଣ୍ଡାର ଡ଼ାକ ବିଭାଗ ବାସୁଦେବଙ୍କ ପ୍ରତ୍ୟକ୍ଷ ତତ୍ତ୍ଵାବଧାନରେ ପ୍ରଚଳିତ 
ଥ୍‌ଲା। ରାଜ୍ଯ ଭିତରେ ପତ୍ର ପ୍ରେରଣ ପାଇଁ ଦୁଇ ପଇସାର ଟିକଟ ଏବଂ ରାଜ୍ୟ 
ବାହାରକୁ ଏକ ଅଣାର ଟିକଟ ବ୍ୟବସ୍ଥା ଥୁଲା । ସରକାରଙ୍କ ପ୍ରସ୍ତାବ କ୍ରମେ ଏବଂ, 
ନିଜ ପ୍ରଜାଙ୍କୁ ଅଧ୍କ ବ୍ଯୟରୁ ମୁକ୍ତ କରିବା ପାଇଁ ବାସୁଦେବ ଡ଼ାକ ବିଭାଗକୁ 
ସରକାରଙ୍କୁ ହସ୍ତାନ୍ତର କରିଥ୍‌ଲେ । ବ୍ରିଟିଶ୍‌ ସରକାର ଉପଯୁକ୍ତ ଡ଼ାକସେବା ପ୍ରଦାନ 
ଓ ରାଜାଙ୍କଠାରୁ କୌଣସି ମୂଲ୍ୟ ନ ନେବାକୁ ଅଙ୍ଗୀକାର ପ୍ରଦାନ କରିଥ୍‌ଲେ । ଏହି 
ନୂତନ ଯୋଜନା ୧୮୯୫ ଜାନୁୟାରୀ ପହିଲାରୁ କାର୍ଯ୍ୟକାରୀ ହୋଇଥଲା । 

ଟେଲିଫୋନ୍‌ ଉଭାବନ ହେବାର କୋଡ଼ିଏ ବର୍ଷ ମଧ୍ଯରେ ବାସୁଦେବଙ୍କ ଉଦ୍ୟମ 
ବଳରେ ବାମରାଠାରୁ ବାର କୋଟ ପର୍ଯ୍ୟନ୍ତ ଦୀର୍ଘ ୮୦ ମାଇଲ ଟେଲିଫୋନ୍‌ ତାର 
ସଂଯୋଗ ହୋଇଥଲା | ବାମରା, କୁଚିଣ୍ଡା, ଦେବଗଡ଼ ଓ ବାରକୋଟ ରାଜ୍ୟର ଚାରୋଟି 
ପ୍ରଧାନ ପ୍ରଶାସନିକ କେନ୍ଦ୍ରକୁ ଏହା ସଂଯୋଗ କରୁଥ୍‌ଲା । କେଶେଇ ବାହାଲ ଓ 
ମହୁଲପାଲି ଅଞ୍ଚଳରେ ଦସ୍ୟୁଭୟ ପ୍ରବଳ ଥ୍‌ବାରୁ ସେହିସବୁ ସ୍ଥାନରେ ଏକ ଏକ ଶାଖା 
ଟେଲିଫୋନ୍‌ ଲାଇନ୍‌ ସଂଯୋଗ କରାଯାଇଥ୍ଲା । ଏ କାର୍ଯ୍ୟ ୧୯୦୦ ଖ୍ରୀ: ରେ ସଂପନ୍ନ 
ହୋଇଥଲା । ସମ୍ବଲପୁର ହିତୈଷିଣୀ ( ୧୦-୭-୧୯୦ ୧) ପୃଷ୍ଠାରୁ ଏ କାର୍ଯ୍ୟର ଅଗ୍ରଗତି 
ସଂପର୍କରେ ସୂଚନା ମିଳେ । ତତ୍‌କାଳୀନ ଷ୍ଟେଟସ୍‌ମେନ ସଂବାଦ ପତ୍ର.ଏହାକୁ ଭାରତର 
ଦୀର୍ଘତମ ଟେଲିଫୋନ୍‌ ସଂଯୋଗ ରୂପେ ଘୋଷଣା କରିବା କଥା ଶଶିଭୂଷଣ ରାୟ ବର୍ଣ୍ଣନା 
କରନ୍ତି | (ନବୀନ ୭/୮) | 


(ଗ) ସ୍ଵାସ୍ଥ୍ୟ : 


ଜନସାଧାରଣଙ୍କ ସ୍ଵାସ୍ଥ୍ୟ ରକ୍ଷା ହଁ ଶାସକର ପ୍ରଧାନ କର୍ତବ୍ୟ । ବାମଣ୍ଡା ରାଜ୍ୟର 
ଦେବଗଡ଼ ( ୧୮୮୩) ଓ କୁଚିଣ୍ଡାଠାରେ . ଦୁଇଟି ଚିକିସ୍‌।ଳୟ ସାପିତ ହୋଇଥ୍ଲା | 


ଦୁତୀୟ ଅଧ୍ୟାୟ ୧୯ 


ରେକର୍ଡ଼ରୁ ଜଣାଯାଏ ୧୮୯୧ରେ ୪୭୭୮ ରୋଗୀ ଚିକିତ୍ସିତ ହୋଇଥ୍ବା ସ୍ଥଳେ 
୧୮୯୨ରେ ୭୯୨ ୨ ଜଣ ଚିକିସିତ ହୋଇଥ୍ଲେ ( ସ. ହି. ୪/୧୧) | ସଂସ୍କାରକ ( ୪/ 
୨୦;୧୯-୫-୧୮୮୭ ) ପତିକାର ବାମଣ୍ଡା ଆଉଟ୍‌ଡୋର୍‌ ଟିକିସାଳୟରେ ୧୮୮୬ରେ 
୭ ୬୨ ୬ ରୋଗୀ ଚିକିତ୍ସିତ ହୋଇଥ୍ବାର ଜଣାପଡ଼େ । ସେଥୁ ମଧ୍ଯରୁ ୧୫୩୦ ଜଣ 
ଜର, ୫୫୧ ଜଣ ଆମଶୂଳା ଝାଡ଼ା, ୨ ଜଣ ପ୍ରସବ ବେଦନା, ୬୭୧ ଜଣ ଚର୍ମରୋଗ 
ଏବଂ ଅବଶିଷ୍ଟ ଅନ୍ୟାନ୍ୟ ରୋଗରେ ପୀଡ଼ିତ ହୋଇଥୁଲେ । ଏତଦ୍‌ବ୍ୟତୀତ ବାସୁଦେବ 
ସେ ସମୟର ଗୁଣୀ ଉତ୍ସାହୀ ଡ଼ାକ୍ତରମାନଙ୍କୁ ଆଣିଂରଖ୍ଥୁଲେ | ବିଭିନ୍ନ ରୋଗର ପ୍ରତିକାର 
ତଥା ପ୍ରତିଷେଧକ ବ୍ୟବସ୍ଥା ପାଇଁ ବିଭିନ୍ନ ପୁସ୍ତକ ପ୍ରଣୟନ କରି ଲୋକଙ୍କ ମଧ୍ଯରେ 
ବନାମୂଲ୍ୟରେ ବିତରିତ ହେଉଥ୍ଲା । `ଏହାର ଏକ ସଫଳ ଉଦାହରଣ ନୀଳମଣି ବିଦ୍ଯାରତ୍ନ 
ପ୍ରଣୀତ “ବିସୂଚିକା ଚିକିସ୍‌ା' [ ଏହି ପୁସ୍ତକ ମୋଫସଲ ଲୋକଙ୍କର ବିଶେଷ ଉପଯୋଗୀ 
ହୋଇଥ୍ବାର ସୁଢ଼ଳଦେବ ସ୍ଵୀକାର କରିଛନ୍ତି ଏବଂ ଲୋକଙ୍କୁ ପୁସ୍ତକଟି ଉପହାର ରୂପେ 
ପ୍ରଦାନ କରିଛନ୍ତି । ଜନସାଧାରଣଙ୍କ ଚିକିସ୍‌। ସହିତ ପଶୁଚିକିସ୍‌।, ଗୋ-ଚିକିସ୍‌ା ପ୍ରଭୃତି 
ଉପରେ ଗୁରୁତ଼ ପ୍ରଦାନକରି ପୁସ୍ତକ ପ୍ରଣୀତ ହୁଏ । ବିଦ୍ୟାରତ୍ବଙ୍କ ' ଳରଚିକିସ୍‌[' ‹ ସର୍ପବିଷ 
ଚକିସ୍‌ା' ପ୍ରଭୃତି ପୁସ୍ତକ ଏ ପ୍ରସଙ୍ଗରେ ସ୍କରଣଯୋଗ୍ୟ । 
ବାମଣ୍ଡା ଜେଲ୍‌ରେ କଏଦୀମାନଙ୍କର ସ୍ଵାସ୍ଥ୍ୟ ନିୟମିତ ପରୀକ୍ଷା କରାଯାଇ ଉପଯୁକ୍ତ 

ଖାଦ୍ୟ ଏବଂ ଓିଷଧ ରାଜ୍ଯତରଫରୁ ମାଗଣାରେ ଯୋଗାଇ ଦିଆଯାଉଥ୍‌ଲା । 
ବାମଣ୍ଡାରେ ନିଯୁକ୍ତ ଡ଼ାନ୍ତରମାନେ ମହାମାରୀ ସମୟରେ ଗ୍ରାମ ଗ୍ରାମ ଗସ୍ତକରି ଲୋକଙ୍କ 
ସ୍ଵାସ୍ଥ୍ୟ ପରୀକ୍ଷା ସହିତ ପ୍ରତିଷେଧକ ବ୍ୟବସ୍ଥାର ପର୍ଯ୍ୟାଲୋଚନା କରୁଥ୍‌ଲେ । ଏଣୁ 
ଏମାନେ ନାମକୁମାତ୍ର ଡ଼ାକ୍ତର ନଥ୍‌ଲେ । ରାଧାନାଥଙ୍କ ଭାଷାରେ : 

ବୋମଣ୍ଡାର ଚିକିତ୍ସାଳୟର ବନ୍ଦୋବସ୍ତ ଅତି ସୁନ୍ଦର । ଓଁଷଧ, ପଥ୍୍ଦ୍ରବ୍ଯ 

ଏବଂ ଯନ୍ତ୍ରାଦିର ଅଭାବ ନାହିଁ । ମଫସଲରେ ଲୋକମାନଙ୍କୁ ବସନ୍ତରୋଗରୁ 

ରକ୍ଷା କରିବା ନିମନ୍ତେ ଟିକାଦାତାମାନେ ଗ୍ରାମେ ଗ୍ରାମେ ଭ୍ରମଣ କରୁଅଛନ୍ତି । 

ଚିକିସ୍‌ାଳୟରେ ରେଜିଷ୍ଟ୍ରରୀ ଦୃଷ୍ଟିରେ ଜଣାଗଲା ଯେ, ଏଠାରେ ଡ଼ାସ୍ତରମାନ 

ନିତାନ୍ତ ରାଜମୋସାହେବ ନୁହନ୍ତି: ବାସ୍ତବିକ ଏମାନଙ୍କୁ ମୁଣ୍ଡ ତତାଇ ହାଣ୍ଡି 

ତତାଇବାକୁ ହୁଏ । _¬ ( ଭ୍ରମଣକାରୀର ପତ)' 

ଏହା ସହିତ ବାମଣ୍ଡାରୁ ପ୍ରକାଶିତ ସମ୍ବଲପୁର ହିତୈଷିଣୀ ଓ ଉକ୍‌ଳ ମଧୁପରେ 


ନିୟମିତ ସ୍ଵାସ୍ଥ୍ୟ ପ୍ରସଙ୍ଗ ଓ ବିଭିତ୍ଵ ରୋଗର ସହଜ ଚିକିସ୍‌ୟ ପ୍ରକାଶିତ ହେଉଥ୍ଲା । 
(ଘ) ଶିଳ୍ପ ଓ ବାଣିଜ୍ୟ : 

ଅରଣ୍ଯ-ସମ୍ପଦ ନାମଣ୍ଡାର ଅନ୍ୟତମ ଆକର୍ଷଣ । ବାମଣ୍ଡାର ଅର୍ଥ ନୈତିକ 
ଅବସ୍ଥାରେ ଉନ୍ନତି ପାଇଁ ବାସୁଦେବ ନିଲାତରୂ କରିତଜଳ ଆଣି ରେଲଞ୍ଜେ କମ୍ପାନୀକୁ 


୨୦ ସାର୍‌ ବାସୁଦେବ ସୁଢ଼ଳଦେବ 


ସ୍ଥରିପର୍‌ ଯୋଗାଇଥ୍ଲେ | ସ୍ଲିପ୍‌ର ବ୍ୟବସାୟରେ ବାସୁଦେବ ପ୍ରଚୁର ଆୟ କରିଥ୍ଲେ । 
ହସ୍ତି ଉପଦ୍ରବରୁ ଚାଷଜମି ରକ୍ଷା କରିବାପାଇଁ ସେ ହାତୀ ଧରୁଥ୍‌ଲେ । ହାତୀଗୁଡ଼ିକୁ 
କାଠବୋହିବା ଓ ଚାଷଜମି ପ୍ରସ୍ତୁତ କରିବାରେ ବ୍ଯବହାର କରାଯାଉଥ୍‌ଲା । ହାତୀ 
ବିକ୍ରୟ ଗଡ଼ଜାତର ଅନ୍ୟତମ ମୁଖ୍ୟ ଆମଦାନୀ ଥ୍ଲା !। ବାମଣ୍ଡାର ପାଉଡ଼ି, ମଣ୍ଡାଶିଳା, 
କଂସର, ରମ୍ଭାଦେବୀ ପ୍ରଭୃତି ଜଙ୍ଗଲରୁ ହାତୀଧରା ଯାଉଥଲା । 

ଦେବଗଡ଼ ଜେଲର କଏଦୀମାନଙ୍କ ଦ୍ଵାରା ପାଟ, ଟସର, ମଠା, ଉକ୍ସୁଷ୍ଟ 
ସତରଞ୍ଜ, ଧୋତି, ଚାଦର, ଗାମୁଛା ପ୍ରଭୃତି ବୁଣିବାର ଆୟୋଜନ କରାଯାଇଥ୍ଲା । 
ବାହାରୂ କାରିଗର ଆଣି କଏଦୀ ମାନଙ୍କୁ ତାଲିମ ଦିଆଯାଉଥ୍‌ଲା । ଏହି ବସ୍ତ୍ର ଆଦର 
ଦେଖ୍‌ ରମ୍ଭେଇଠାରେ ଛଅଟି ବୟନ କଳ ବସାଯାଇଥ୍ଲା । ଏଥ୍‌ ସହିତ ଚିନିକଳ 
ଓ ଜଳ ଉଠାଇବା କଳ ମଧ୍ଯ ସ୍ଥାପିତ ହୋଇଥ୍ଲା । 

ବିଭିନ୍ନ ଉନ୍ନତି ମୂଳକ କାର୍ଯ୍ୟଯୋଗୁଁ ବାସୁଦେବଙ୍କ ରାଜତ୍ବ ସମୟରେ ରାଜ୍ୟର 
ରାଜସ୍ଵ ୧୮୬୮ରେ ଟ୬୦୦୦/-ରୂ ୧୯୦୨ରେ ଟ୧,୭୨,୩୧୦/-କୁ ବୃଵି 
ପାଇଥ୍ଲା । ବାସୁଦେବଙ୍କ ସ୍ଥାପିତ କଳକାରଖାନା ଓ ବାଣିଜ୍ୟ ସଚ୍ଚିଦାନନ୍ଦଙ୍କ ସମୟରେ 
ପ୍ରସାରିତ ହୋଇଥଲା । 

ବାସୁଦେବଙ୍କ ସମୟରେ ବ୍ରାହ୍ମଣୀ ନଦୀପଥକୁ ସ୍ଵନାବ୍ୟା କରାଯାଇ କଟକ ସହିତ 
ଝାଣ୍ଯ ସମ୍ବନ୍ଧ ସ୍ଥାପନ କରାଯାଇଥ୍‌ଲା । ଶାଳକାଠ, ତିସି, ରାଶି, ସୋରିଷ ପ୍ରଭୃତି 
ତୈଳବୀଜ କଟକକୁ ରପ୍ତାନୀ ହୋଇ ସେଠାରୁ କପଡ଼ା, ଲୁଣ ଓ ଅନ୍ୟାନ୍ୟ ପ୍ରୟୋଜନୀୟ 
ପଦାର୍ଥ ବାମଶ୍ଡାକୁ ଆମଦାନୀ ହେଉଥୁଲା । କଲିକତାର ନିମତାଲା ଘାଟଠାରେ 
ବାସୁଦେବ ଏକ ସ୍ବତନ୍ତ୍ର କାଠ ବିକ୍ରୟ କେନ୍ଦ୍ର ଖୋଲି କାରବାର ବୃଦ୍ଧି କରିଥ୍‌ଲେ । 
ଦୀନବନ୍ଧୁ ଗଡ଼ନାୟକ, ରସାନନ୍ଦ ସାହୁ ପ୍ରମୁଖ ବାସୁଦେବଙ୍କ ସ୍ଲିପର୍‌ ବ୍ଯବସାୟକୁ 
ପରିଚାଳନା କରୁଥ୍ଲେ । 
( ଙ ) ସଂସ୍କାରମୂଳକ କାର୍ଯ୍ୟ : 

ବାସୁଦେବ ସୁଶ୍ଟଙ୍ଗଳ କାରାପଦ୍ଧତି ପ୍ରଚଳନ କରିଥ୍‌ ଲେ । ପକ୍କା ଗୃହରେ 
କଏଦୀମାନେ ରହୁଥ୍ଲେ । ତାଙ୍କୁ ବିଭିନ୍ନ ବୈଷୟିକ ଶିକ୍ଷା ଦିଆଯାଉଥୁଲା । କେବଳ 
ଶିଳ୍ପ ଶିକ୍ଷା ନୁହେଁ; କଏଦୀମାନଙ୍କୁ ସମ୍ବଲପୁର ହିତୈଷିଣୀ ଭଳି ମହାନ୍‌ ପତ୍ରିକାର ମରଦଣ 
କାର୍ଯ୍ୟରେ ନିଯୁକ୍ତି ଦିଆଯାଉଥ୍‌ଲା । ଗଠନମୂଳକ ଶିକ୍ଷାଦ୍ଵାରା କଏଦୀମାନେ ପରବର୍ତୀ 
ଜୀବନରେ ସୁନାଗରିକ ହୋଇ ସମାଜରେ ଚଳୁଥ୍ଲେ । 

ମାଦକ ଦ୍ରବ୍ୟ ନିଷେଧ ବାସୁ ଦେବଙ୍କ ଏକ ବଳିଷ୍ଠ ପଦକ୍ଷେପ । ବାମଣ୍ଡାର 
ହତାକାଂକ୍ଷୀ ନୃପତି ବେଶ୍‌ ହୃଦୟଙ୍ଗମ କରିଥ୍ଲେ -- ରାଜ୍ୟର ଉନ୍ନତି ପଥରେ ନିଶାଦବ୍ଯ 
ସେବନ ଏକ ପ୍ରଧାନ ଅନ୍ତରାୟ । ଏଣୁ ସେ କଠୋରଭାବେ ନିଶାନିବାରଣ ଆଇନ୍‌ 


ଦ୍ବତୀୟ ଅଧ୍ୟାୟ ୨୧ 


ପ୍ରଣୟନ କରିଥ୍ଲେ । ବାମଣ୍ଡା ରାଜ୍ୟରେ ନିଶାଦ୍ରବ୍ୟ ଚାଲାଣର ସମସ୍ତ କାର୍ଯ୍ୟକ୍ରମ ନିଶିଦ୍ଧ 
କରାଯାଇଥ୍ ଲା । ଅଭ୍ୟାସଯୁକ୍ତ ଅଫିମଖୋର୍‌ମାନଙ୍କର ନାମ ପୋଲିସ ଷ୍ଟେସନ୍‌ରେ 
ଲିପିବଦ୍ଧ ହୋଇ ସେମାନଙ୍କୁ ନିୟମିତ ପରିମାଣର ଅଫିମ କ୍ରୟ କରିବାର ଆ ଦେଶ ପ୍ରଦତ୍ତ 
ହୋଇଥଲା । ନିମ୍ନଶ୍ରେଣୀର ଲୋକଙ୍କ ପର୍ବପର୍ବାଣୀ ଉପଲକ୍ଷେ ସାମୟିକ ସୁରାପାନର 
ଅନୁମତି ପ୍ରଦାନକରାଯାଉଥ୍‌ଲା । ଏତଦ୍‌ବ୍ୟତୀତ ନିଶାସେବନ ସର୍ବାଦୌ ନିଷିଦ୍ଧ ଥ୍ଲା 
(ସ.ହ, ୪/୧୬) | ନିଶାସେବୀଙ୍କୁ ବେତ୍ରାଘାତ ଠାରୁ ରାଜ୍ୟାନର ପର୍ଯ୍ୟନ୍ତ ରାଜଦଣ୍ଡରେ 
ଦଣ୍ଡିତ କରିବାର ନିୟମ ପ୍ରଚଳିତ ହୋଇଥ୍ଲା । ଏପରିକି ନିଶାସେବନ ସଂମ୍ପର୍କିତ ଦଣ୍ଡରୂ 
ରାଜବଂଶୀୟମାନେ ମଧ୍ଯ ନିଷ୍କୃତି ପାଉନଥ୍‌ ଲେ । ଅନ୍ୟ ଏକ ଗଡ଼ଜାତର ରାଜା ଏବଂ 
ସୁଢ଼ଳଦେବଙ୍କ ଜାମାତା ମଧ୍ଯ ମଦ୍ୟଦାନ ଯୋଗୁଁ ତାଙ୍କ ଦ୍ବାରା ତିରସ୍କ୍‌ତ ହୋଇ ଆଜୀବନ 
ବାମଣ୍ଡାର ସୀମାସ୍ପର୍ଶ କରିନଥ୍‌ଲେ । 

ଏ ପ୍ରସଙ୍ଗରେ ବ୍ରଟଶ୍‌ ସରକାରଙ୍କ ପ୍ରଶଂସା ପ୍ରଣିଧାନଯୋଗ୍ଯ- 

ବାସୁଦେବଙ୍କ ନିର୍ଦେଶକ୍ରମେ ସମ୍ବଲପୁର ହିତୈଷିଣୀର ଅନେକ ସଂଖ୍ୟାରେ ମଦ, 
ଗଞ୍ଜେଇ, ଅହିଫେନ ସେବନ ନିଷେଧ ସମ୍ବାଦ ପ୍ରକାଶ ପାଇଥ୍‌ଲା । ସ,.ହ.( ୪/ 
୧୬ ) ରେ ଅହିଫେନ ସେବନ ନିଷେଧ ସମ୍ବନ୍ଧରେ ଆଦେଶ ପ୍ରକାଶ ପାଇଥୁଲା । ଏହି 
ବିଜ୍ଞପ୍ତି ଅନୁସାରେ ସେବନକାରୀ ଅହିଫେନ ତିନି ମାସ ମଧ୍ଯରେ ନଛାଡ଼ିଲେ କର୍ମଚ୍ୟୁତ 
ହେବ । କମ୍ଝ୍‌ ଖା ନାମକ ହେଡ଼ କନେଷ୍ଟବଳ ଅଫିମ ନହଛାଡ଼ିବାରୂ କାର୍ଯ୍ୟରୁ ନିଲମ୍ବିତ 
ହୋଇଥ୍ଲା (ସ.ହି. ୫/୧୮ ) । ଏପରିକି ବାମଶା ଆଲୋଚନା ସଭାରେ 'ମଦ୍ୟର 
ଦୋଷଗୁଣ” ଉପରେ ବିଶେଷ ଆଲୋଚନା ହୋଇ ମଦ୍ୟ ବିରୁଦ୍ଧରେ ମତ ପ୍ରକାଶ 
ପାଇଥ୍ଲା ( ସ.ହି. ୧୪/୪୧ ) | ବାସୁଦେବଙ୍କ ମଦ୍ୟବିରୋଧୀ ଆଭିମୁଖ୍ୟକୁ ବିଦ୍ଯାରତ୍ 
ସମ୍ବଲପୁର “ହିତୈଷିଣୀ ଓ ଉତ୍କଳ ମଧୁପ ମାଧ୍ଯମରେ ବହୁପ୍ରସାରୀ କରିଥ୍‌ଲେ | 

ଇଂରେଜ ସରକାରଙ୍କ ପ୍ରଶାସନିକ ବିବରଣୀସମୂହରେ ବାସୁଦେବଙ୍କର ନୀତିକୁ 
ଉଦାତ୍ତକଣ୍ଠରେ ପ୍ରଶଂସା କରାଯାଇଥୁ୍ଲା । ବାସୁଦେବଙ୍କର ସମାଜସଂସ୍କାର ଓ ଶାସନ 
ପଦ୍ଧତି ଉନବିଂଶ ଶତାବ୍ଦୀରେ ଅନେକ ବୃଦ୍ଧିଜୀବୀଙ୍କର ଦୃଷ୍ଟି ଆକଷଣ କରିଥୁଲା। ଏ 
ପର୍ଯ୍ୟାୟରେ ବାସୁଦେବଙ୍କ ନିଶାବିନାଶ ନୀତିକୁ ଅନେକେ ଆମିିକ ସ୍ବୀକୃତି ପ୍ରଦାନ 
କରିଥ୍‌ଲେ | ଏହାର ଏକ ବନିଷ୍ଠ ନିଦର୍ଶନ ୮.୮.୮[୬୭୦୮୮୮ଙକର ^,୮ ^,00-01101) 
[110101) ୭0 (0 (1 891) ପ୍ରବନ୍ଧ । ଉଲ୍ଲିଖିତ ପ୍ରବନ୍ନରେ ସେ ବାମଣ୍ଡା ତଥା ବାସୁଦେବଙ୍କୁ 


ଭୁୟସୀ ପ୍ରଶଂସା କରିଯାଇଛନ୍ତି 


୨୨ ସାର୍‌ ବାସୁଦେବ ସୂଢ଼ଳଦେବ 

ବାସୁଦେବଙ୍କ ସମୟରେ ଅଫିମଖୋର୍‌ମାନଙ୍କ ନାମ ଥରେ ରେହେଷ୍ଟି ଭୁକ୍ତ 
ହେଲାପରେ ନୂତନ ବ୍ୟଗ୍ତିଙ୍କୁ ରେଜେଷ୍ଟ୍ରି ଭୂୁଲ୍ତ କରାନଯାଇ ବେନିୟମ ସାବ୍ୟସ୍ତ 
କରାଯାଉଥ୍ଲା ଏବଂ ଏଥ୍ପାଇଁ କଠୋର ଦଣ୍ ବ୍ଯବସା ରହିଥ୍‌ଲା | ଫଳତଃ ରେଜେଷି ଭୁକ୍ତ 
/ ଅଫିମଖୋର୍‌ଙ୍କ ଅବସାନ ପରେପରେହି ବାମଣ୍ଡାରୁ ଏକପ୍ରକାର ଅଫିମ ସେବୀମାନଙ୍କର 
_ ସଂଖ୍ୟା ଲୋପପାଇଯାଇଥ୍ଲା । 
। ଦୁରଦ୍ରଷ୍ଟା ସୁଢ଼ଳଦେବଙ୍କ ନିଶାବିନାଶ ନୀତି ନିଜ ପ୍ରଜାମାନଙ୍କର ମଙ୍ଗଳସାଧନ 
ସହିତ ଆଣିଦିଏ ଅମ୍ଳାନ ପ୍ରଶଂସାର ଧାରା । ତାଙ୍କର ଏହି ବିଜ୍ଞ ଏବଂ ହିତକାରୀ ନୀତି 
ଏକ ବଳିଷ୍ଠ ଦୃଷ୍ଟାନ୍ତ ରୂପେ ଯୁଗଯୁଗ ଧରି ସମଗ୍ର ମାନବଜାତି ତଥା ସରକାରକ୍କଦଦ୍ନାରା 
ଅନୂୁସୃତହେବ ଏଥ୍‌ରେ ସନ୍ଦେହ ନାହିଁ। ଆଜ୍ଚିର ଏ ଘୋର ଦୃଷ୍କାଳରେ ଏ ନୀତିର 
ଅନୁସରଣରେ ସମଗ୍ର ମାନବଚ୍ଚାତିର ତଥା ଦେଶର ମଙ୍ଗଳ ନିହିତ । 
ଉନବିଂଶ ଶତାବ୍ଦୀର ସ୍ତୂପୀକୃତ ଅଂଧକାର ଓ କୁସଂସ୍କାର ଦୂରୀକରଣ ପାଇଁ 
ବାସୁଦେବ ବଦ୍ଧପରିକର ଥ୍ଲେ | କୁସଂସ୍କାର ଦୂରୀକରଣ ବିନା ସମାଜ ତଥା ମାନବର 
ଉନ୍ନତି ଅସଂଭବ, ଏହା ସେ ହୃଦୟଙ୍ଗମ କରିଥ୍‌ଲେ । ତାଙ୍କର ଏଇ ଆଭିମୁଖ୍ୟକୁ 
ତାଙ୍କର ମାନସ-ସନ୍ତାନ ସମ୍ବଲପୁର ହିତୈଷିଣୀ ବହୁପ୍ରସାରୀ କରିଥ୍ଲା । ନରବଳି, 
ଜାତିଭେଦ, ସତୀଦାହ ପ୍ରଥା, ବାଲ୍ଯବିବାହ, ବୃଦ୍ଧବିବାହ, କନ୍ଯାସୁନା ପ୍ରଭୃତି 
କୂପ୍ରଥା ବିରୁଦ୍ଧରେ ହିତୈଷିଣୀ ତଥା ବାସୁଦେବ ଆଜୀବନ ସଂଗ୍ରାମ କରିଛନ୍ତି । 
ନାରୀଶିକ୍ଷା ଉପରେ ସୁଢ଼ଳଦେବ ଗୁରୁତ୍କ ପ୍ରଦାନ କରିଥ୍ଲେ । ନାରୀଜାତିର ଉନ୍ନତି 


ଦୁତୀୟ ଅଧ୍ୟାୟ ୨୩ 


ବନା ସମାଜ-ସଂସ୍ତୀର ଅସମ୍ଭବ । ନାରୀ ଶିକ୍ଷିତ ହେଲେ ଦେଶ ଓ ଜାତିର ସମୃଦ୍ଧି 
ସାଧ୍ତ ହୁଏ ! 

ବାଲ୍ୟବିବାହ ଏକ ଉତ୍କଟ ସମସ୍ୟା । ବୃଦ୍ଧ ବ୍ୟକ୍ତିମାନଙ୍କର ବାଳିକା ବିବାହ ହୁଁ 
ବିଧବା ସମସ୍ୟା ସୃଷ୍ଟିକରେ । ବୃଦ୍ଧସ୍ୟ ତରୂଣୀ ଭାର୍ଯ୍ୟା ଶୀର୍ଷକରେ ହିତୈଷିଣୀ ବୃଦ୍ଧ 
ବିବାହକୁ କଟାକ୍ଷ କରେ । ଏ ପ୍ରସଙ୍ଗରେ ହିତୈଷିଣୀ ମତ ପ୍ରଣିଧାନଯୋଗ୍ୟ “ବାଲ୍ୟ 
ବିବାହ ବିଧବା ଆମଦାନୀର ଗୋଟିଏ ପ୍ରଶସ୍ତ ପଥ ସ୍ଵରୂପ ହୋଇ ବାଳିକାମାନଙ୍କୁ 
ବୈଧବ୍ୟ ଯନ୍ତ୍ରଣାରେ ନିଷ୍ପେସିତ କରୁଅଛି |'”' ( ସମ୍ବଲପୁର ହିତୈଷିଣୀ--୨/ ୧) 

୧୮୯୩ ରେ ବାସୁଦେବ ନିଜ ରାଜ୍ୟରେ ବୃଦ୍ଧ ବିବାହ ନିଷିଦ୍ଧ କରିଥ୍‌ଲେ । 
୧୯୦୩ରେ ଏକ ବିଜ୍ଞପ୍ତି ବଳରେ କନ୍ୟାର ୧୨ବର୍ଷ ଓ ବରର ୧୪/୧୫ ବର୍ଷରୁ 
କମ୍‌ରେ ବିବାହ କରାଯାଇ ପାରିବ ନାହିଁ ବୋଲି ଘୋଷଣା କରିଥଲେ ¦ 


ପ୍ରଚାର 


ଆମ୍ଭଦ୍ଧାରା ଅନୁମୋଦିତ ହୋଇ ପ୍ରଚାର କରାଗଲା ଯେ କନ୍ଯାର ବୟସ ୧୨ 
ବର୍ଷରୁ କମ୍‌ରେ କେହି ବିବାହ କରିବ ନାହିଁ । ଯେ କରିବ, ସେ ସମାଜରୁ ଅନ୍ତର 
ହେବ । 

ଏହି ବିବାହ ନିୟମକୁ ବ୍ରାହ୍ମଣ ପ୍ରଭୃତି ସକଳ ଶ୍ରେଣୀର ଲୋକମାନେ ମଧ୍ଯ 
ସ୍ଵୀକାର କରିବା ଉଚିତ । ଯେହେତୁ କନ୍ୟାର ୧୨ ବର୍ଷରୁ ନ୍ୟୁନ ବୟସରେ ଓ ବରର 
୧୪/୧୫ ବର୍ଷରୁ ନ୍ୟୁନ ବୟସରେ ବାଳରିଷ୍ଠ ଦ୍ବାରା ବିପଦର ଆଶଙ୍କା ଥାଏ । 

|| ଇତି || 
ତା.୧୦-୭-୧୯୦୩ ରାଜା ସାର୍‌ ବାସୁଦେବ ସୁଢ଼ଳଦେବ 
କି / ବାମଣ୍ଡା 
୧୮୯୦ରେ ବମ୍ବେ ଜାତୀୟ ସମିତି ବିଧବା ବିବାହ ପ୍ରବର୍ତନ ଓ ବାଲ୍ୟବିବାହ 
ଉଚ୍ଛେଦ ସମ୍ବନ୍ଧେ ପ୍ରସ୍ତାବ ଗହଣ କରନ୍ତି । ଏ ପ୍ରସ୍ତାବକୁ ବାମଣ୍ଡା ହିତୈଷିଣୀ ମାଧ୍ଯମରେ 
ସ୍ଵାଗତ କରେ । ସେହିବର୍ଷ ସୁଢ଼ଳଦେବ ବାମଣ୍ଡା ରାଜ୍ୟର ବାସୁଦେବପୁର ଗ୍ରାମରେ 
ଏକ ଅଶି ବର୍ଷର ବୃଦ୍ଧର ୨୫୦ଟଙ୍କା ବିନିମୟରେ ସାତ ଆଠ ବର୍ଷର କନ୍ୟା ସହିତ 
ବିବାହକୁ ନିଷିଦ୍ଧ କରନ୍ତି । ବୃଦ୍ଧଙ୍କୁ ଟଙ୍କା ଫେରାଇଦେଇ ଥଟ୍ଟା କରି କହନ୍ତି, ଦୋଳମୁକୁଟ 
ପିନ୍ଧି ଆପଣ ମହାଯାତ୍ରାର ପଥ୍କ ହୋଇଛନ୍ତି, ଏ ଅଳୀକ ମୋହରେ ଘାରିହେଉଛନ୍ତ 
କାହିଁକି ? ପରେ ଏକ ଯୁବକ ସହ ସେହି ବାଳିକାର ବିବାହ ବାସୁ ଦେବଙ୍କ 
ତତ୍ଵ୍ଵାବଧାନରେ ହୁଏ । 

ବାସୁଦେବଙ୍କର ଲୋକହିତକର ଆଦର୍ଶବାଦୀ ଚିନ୍ତାଧାରାକୁ ସଚ୍ଚିଦାନନ୍ଦ ଓ ଜଳନ୍ଧର 

ପ୍ରମୂଖ ଉଚିତ ସମ୍ମାନ ପ୍ରଦର୍ଶନ କରନ୍ତି । ସଚ୍ଚିଦାନନ୍ଦ ନିଜ ରାଜନ୍ସ ସମୟରେ 


28 ସାର୍‌ ବାସୁଦେବ ସୁଢ଼ଳଦେବ 


ବୃଦ୍ଧବିବାହ, ବାଲ୍ଯବିବାହକୁ କଠୋରଭାବେ ବିରୋଧ କରିଥ୍ଲେ । ଜଳନ୍ଧରଙ୍କ ପ୍ରଣୀତ 
ବିବାହ ବିଚାର ( ୧୯ ୨ ୮ ) ଏହି ଆଦର୍ଶ ବିଚାରର କଳାମ୍ବକ ପରିଣତି | ଏହି ପୁସ୍ତକରେ 
ବିବାହର ଶାସ୍ତ୍ରୀୟ ଓ ବୈଜ୍ଞାନିକ ସଂଜ୍ଞା ପ୍ରଦାନ ସହତ ବାଲ୍ୟବିବାହ ବିରୁଦ୍ଧରେ ଏବଂ 
ଯୁବତୀ ଓ ବିଧବା ବିବାହ ସପକ୍ଷରେ ଦୂଢ଼ ମତ ପ୍ରକାଶ ପାଇଛି । 

ଦକ୍ଷ ଯଜ୍ଞରେ ସତୀଙ୍କର ଅଗ୍ନିରେ ଝାସ ଦେବା ପ୍ରସଙ୍ଗର ବିକୃତକରଣ ହଁ ସତୀଦାହ 
ପ୍ରଥା । ସ୍ବାମୀର ମୃତ୍ୟୁପରେ ପତ୍ନୀକୁ ଚିତାରେ ଆରୋହଣ କରି ପୁଣ୍ୟଅର୍ଜନ କରିବାକୁ 
ବାଧ୍ଯକରାଯାଉଥ୍‌ଲା । ଏହି କୁସଂସ୍କାର ବିରୁଦ୍ଧରେ ଇଂରେଜମାନେ ପ୍ରଥମ ସ୍ଵର 
ଉତ୍ତୋଳନ କରିଥଲେ । ପୂର୍ବରୁ ଅବଶ୍ୟ ମୋଗଲ୍‌ ସମ୍ରାଟ୍‌ ଆକବର ଓ ମହମ୍ମଦ ବିନ୍‌ 
ତୋଗଲକ୍‌ ଏ ପ୍ରଥାକୁ ରଦ୍ଦ କରିଥ୍ଲେ କିନ୍ତୁ ଏହା ବିରୁଦ୍ଧରେ ଦୃଢ଼ କାର୍ଯ୍ୟାନୁଷ୍ଠ।ନ 
ଗ୍ରହଣକଲେ ଲର୍ଡ ବେଣ୍ଟକ୍‌ । ବେଣ୍ଢିକ୍‌ଙ୍କ ଏଭଳି ଉଦ୍ଯମକୁ ଆମ୍ମିକ-ସମର୍ଥନ 
ଜଣାଇଥ୍‌ଲେ ସୁଢ଼ଳଦେବ । ସେ ଯୁଗର ରକ୍ଷଣଶୀଳ ସମାଜ ଏହାକୁ ଗ୍ରହଣ 
କରିପାରିନଥ୍ଲା । ସୁଢ଼ଳଦେବ ଏହି ସହ-ମରଣ ରୀତିକୁ ନିଷିଦ୍ଧ କରିଥ୍‌ଲେ ୪ ବଂ 
ଯେଉଁଠି ଏହା ସଂଘଟିତ ହେଉଥ୍‌ ଲା ଆସାମୀମାନଙ୍କୁ ଉପଯୁକ୍ତ ଦଣ୍ଡ ପ୍ରଦାନ 
କରୁଥ୍ଲେ | (ଉକ୍ଳ-ଦୀପିକା- ୨ ୫/ ୨୯ ) ଅକ୍ଷତଯୋନି ବିଧବା - ବିବାହ ଦୋଷାବହ 
ନୁହେଁ ଏବଂ ଶାସ୍ତ୍ରସମ୍ମତ ବୋଲି ବାସୁଦେବ ଗ୍ରହଣ କରିଥ୍‌ଲେ । ବାମଣ୍ଡା ଆଲୋଚନା 
ସଭାରେ ବାଲ୍ୟବିବାହ ଉପରେ ବହୁବାର ଆଲୋଚନା ହୋଇଛି । ଅନେକ 
ଅଧ୍ବେଶନରେ ବାଦାନୁବାଦପରେ ଶାସ୍ତ୍ରୀୟ ପ୍ରମାଣର ଦ୍ବାହିଦେଇ ଆଲୋଚକଗଣ 
ଯୁବତୀ-ବିବାହ ସପକ୍ଷରେ ଏକମତ ହୋଇଥ୍‌୍ ଲେ । ଦେଶର ଶାସ୍ତ୍ରସମୂହକୁ 
କାଳାନୁସାରେ ପରିବର୍ତନ କରି ନିଜ ସମାଜରେ ଯୁବତୀ-ବିବାହ ପ୍ରଚଳନ କରିବାକୁ 
ସମସ୍ତେ ସ୍ଵୀକୃତ ହୋଇଥ୍‌ଲେ । ବାଲ୍ୟବିବାହ ସମାଜର କଳଙ୍କ ହୋଇଥ୍‌ବାରୂ ରହିତ 
କରାଯାଇଥ୍ଲା । କୃତବିଦ୍ୟ ପଣ୍ଡିତଗଣଙ୍କ ସଂପୃକ୍ତ ନିର୍ଵାରଣକୁ ସୁଢ଼ଳଦେବ ପୂର୍ଣ୍ଣ 
ସମର୍ଥନ ଜଣାଇଥ୍ଲେ | (ସ.ହି._୧୧/୪୯) 

ବାସୁଦେବ ନିଜର ମଧ୍ଯମା କନ୍ୟା ଶ୍ରୀମତୀ ଦମୟନ୍ତୀ ଦେବୀଙ୍କୁ ସୁରୂଗୁଜା ଯୁବରାଜ 
ଶ୍ରୀକୃଷ୍ଣ ପ୍ରସାଦ ସିଂହଙ୍କୁ ବିବାହ ଦେଇଥ୍‌ଲେ । ୧୮୯୩ ଫେବୃୟାରୀରେ ସଂଘଟିତ 
ବିବାହ ଅନ୍ଥଦିନରେ ଦୁଃଖଦ ପରିଣତିର ସମ୍ମୁଖୀନ ହେଲା । ଛଅମାସ ପରେ ରାଜକନ୍ୟା 
ବିଧବା ହେଲେ । ଶ୍ଵଶୁରାଳୟରେ ତାଙ୍କୁ ଅନେକ ନିର୍ଯ୍ୟାତନା ସହିବାକୁ ପଡ଼ିଲା । ସେ 
ନିଜ ପିତାଙ୍କୁ ସେହି ନଙ୍କବାସରୂ ଉଦ୍ଧାର କରିବାକୁ ଅନୁରୋଧ କଲେ । ବିଧବା କନ୍ୟାର 
କଷ୍ଟରେ ବାସୁଦେବ ବିଚଳିତ ହୋଇ କ୍ଷତ୍ରୀୟ ତଥା ରାଜପରିବାରର ପ୍ରଚଳିତ ରୀତିକୁ 
ଖାତିର ନକରି କନ୍ୟାକୁ ପିତ୍ରାଳୟକୂ ଆଣିବାକୁ ଚେଷ୍ଟା କଲେ । ଏଥ୍‌ରେ ସୁରଗୁଜା 
ରାଜ ପରିବାର ବାଧା ପ୍ରଦାନ କରିବାରୁ ଇଂରେଜ ସରକାରଙ୍କ ହସ୍ତକ୍ଷେପ ଦ୍ବାରା 


ଦୁତୀୟ ଅଧ୍ୟାୟ ୨୫ 


ବାସୁଦେବ ନିଜର ଉଦ୍ଦେଶ୍ୟ ସାଧନ କରିଥ୍ଲେ | ହିତୈଷିଣୀ ( ୪/ ୪୦ )ରେ “ପ୍ରତିଜ୍ଞା 
ପାଳନ'? ଶୀର୍ଷକରେ ବାସୁଦେବଙ୍କ କାର୍ଯ୍ୟର ଭୁୟସୀ ପ୍ରଶଂସା କରାଯାଇଛି । 
ଦୁଃଖୁନୀ ରାଜଜେମା `ବାହ୍ଲୀପ୍ରତି' ( କିଶୋରପ୍ରେସ, ତାଳଚେର - ୧୯୨୫) 
କାବ୍ୟରେ ନିଜର ଅନୁଭୂତିକୁ କରୁଣରସରେ ବର୍ଣ୍ଣନା କରିଛନ୍ତି । ବିବାହାନ୍ତେ ଶ୍ବଶୁରାଳୟରୁ 
କନ୍ଯାକୁ ପିତୃ ଗୃହକୁ ଆଣିବାର ପରଂପରୀ ରାଜ ପରିବାରରେ ପ୍ରଚଳିତ ନଥ୍ଲା । 
ପୁନଶ୍ଚ ବିଧବା କନ୍ଯାକୁ ଆଣିବା ଆହୁରି ଦରଷ୍ମର । ସଂସ୍କାର ପ୍ରେମୀ ବାସୁଦେବ ଏହି 
କୁସଂସ୍କାରକୁ ପଦଦଳିତ କରି ନିଜ କନ୍ଯାକୁ ଶ୍ବଶୁରାଳୟରୁ ଆଣି ପାରିଥ୍‌ ଲେ । 
ସଂସ୍କାରସାଧନ କ୍ଷେତ୍ରରେ ସେ ଶତବାଧାବିଘ୍ନକୁ ଖାତିର କରୁନଥ୍ଲେ । ` ବ୍ରାହ୍ମୀପ୍ରତି' 
କାବ୍ୟରେ ବିଧବା ଜେମା ନିଜର ଦୁଃଖ କାହାଣୀକୁ କବିତା ମାଧ୍ଯମରେ ପ୍ରକାଶ କରିଛନ୍ତି । 
× × × 
“ଯାହାଙ୍କୁ ଲଭିଣ ଅଳ୍ପଦିନ ପାଇଁ ହୋଇଥ୍ଲି ଭାଗ୍ୟବତୀ 

ଦେଇଥ୍‌ଲେ ଯେହୁ ସ୍ଵପ୍ନବତ ପ୍ରାଣେ ସ୍ଵର୍ଗୀୟ ପ୍ରେମ ସଂପରି 

ରୂଦ୍ରରୂପୀ କାଳ ରାହୂ କାହୁଁ ଆସି ଗ୍ରାସିଲା ମୋ ସୁଖ ଶଶୀ 

ଜୀବନ ଯାମିନୀ ଭାଗ୍ୟେ ଘଟାଇଲା ଘୋର ଦୁଃଖ ଅମାନିଶି । 


× × × 

ନବ ବଇଧବ୍ୟ ବିଚ୍ଛେଦ ଜୀବନ ଜର୍ଜରିତ ମହାକ୍ଳେଶେ 

ତହିଁ ସଙ୍ଗେ ପୁଣିକଠିନ ଭର୍ସନା ଭୋଗୁଥ୍‌ଲି କର୍ମଦୋଷେ । 
× × × 


ଅନୁବ୍ରତେ ମନୁ ଛାଡ଼ିଲା ନାହଁ ସେ ବିଷମଶୋକ ଉଚଜ୍ଛ୍ଵାସ 
ବହିଲା ସନ୍ତତ ତନୁରୂ ଉତ୍ତାପ ନାସିକାରୁ ଉଷ୍ଟ୍ଶ୍ଵାସ । 
ଅନାଇଲେ କାହିଁ ଦିଶେ ଅଗ୍ନିକଣା କାହ ଦିଶେ କୁହେଳିକା 
ନିଦ୍ରାରେ ତନ୍ଦ୍ରାରେ ଦେଖିଲି ପ୍ରତ୍ୟହ ଘୋର ସ୍ବପ୍ନ ବିଭୀଷିକା । 
ଶୁଖିଗଲା ନେତ ଲୋତକ ପଟଳ କାନ୍ଦିଲେ ନବହେ ପାଣି 
ଶୂଳପରି କିସ ହୃଦରେ ବାହାରେ କିଛି ମୁଁ ନପାରେ ଜାଣି ।'' 
( 'ବାହୀୀପତ”-ପୃ,- ୮ରୁ ୧୧) 
ଦ୍ରଃଖ୍ତ କନ୍ୟାର ପତ୍ର ପ୍ରାପ୍ରତିମାତ୍ରେ ବାସୁଦେବ ମଧ୍ଯପ୍ରଦେଶ କମି ଶନରଙ୍କ 
ସହାୟତାରେ କନ୍ଯାକୁ ନିଜ ଘରକୁ ଆଣିଥ୍‌ଲେ। ଏ ଘଟଣା ସମକାଳୀନ 
ରାଜନ୍ୟମଣ୍ଡଳୀ ମଧ୍ଯରେ ଚାଞ୍ଚଲ୍ୟ ସୃଷ୍ଟି କରିଥ୍‌ଲା ଏବଂ ବୀସୁଦେବଙ୍କ ନିର୍ଭୀକ 
ସଂସ୍କାରବାଦୀ ପ୍ରତିଭାକୁ ବହୁଗୁଣିତ କରିଥ୍ଲା । 
ଜାତିଭେଦ ସମାଜ- ଜୀବନର ଅନ୍ୟତମ ଅନ୍ତରାୟ । ବାସୁଦେବ ଜାତିଭେଦ 
ଉତ୍ପାଟନ ଦିଗରେ କଠୋର ପଦକ୍ଷେପ ନେଇନଥ୍‌ଲେ ମଧ୍ଯ ସବୁଶ୍ରେଣୀର ମଣିଷଙ୍କୁ 


୨୬ ସାର୍‌ ବାସୁଦେବ ସୁଢ଼ଳଦେବ 


ଆଦର କରୁଥ୍ଲେ । ଜାତିଭେଦର ସପକ୍ଷ ଓ ବିପକ୍ଷ ମତାମତକୁ ସେ ଯତ୍ନସହକାରେ 
ବିଶ୍ଲେଷଣ କରୁଥ୍ଲେ । କର୍ମ ଅନୁଯାୟୀ ଜାତିକୁ ସେ ସ୍ଵୀକାର କରୁଥ୍‌ଲେ । କୌଣସି 
ମଣିଷକୁ ଅଛୁଆଁ କହି ଘୃଣା କରିବା ତାଙ୍କର ଅଭିପ୍ରାୟ ନଥ୍ଲା । ବାମଣ୍ଡା ଆଲୋଚନା 
ସଭାରେ ତଥା ହିତୈଷିଣୀ ପୃଷ୍ଠାରେ ଜାତିଭେଦ ବିରୂଦ୍ଧରେ ମତପ୍ରକାଶ ପାଇଥ୍ଲା । 

ତା ୩-୬-୧୮୯୫ରି ଖରେ ବିଶ୍ବନାଥ କରଙ୍କ ଆଗମନ ଫଳରେ ଅନୁଷ୍ରିତ 
ଆଲୋଚନା ସଭାରେ ମଧୁସୂଦନ ମିଶ୍ର ତର୍କ ବାଚସ୍ପତି “ଜାତି ଭେଦ” ସପକ୍ଷରେ 
ଆଲୋଚନା କରିଥଲେ । ଏହି ପ୍ରବନ୍ଧର ବିପକ୍ଷରେ ବିଶ୍ଵନାଥ କରଙ୍କ ପ୍ରବନ୍ଧ 
ହୁତୈଷିଣୀରେ ପ୍ରକାଶପାଇ ବାଦାନୁବାଦ ସୃଷ୍ଟି ହୁଏ । ତା ୨୯-୯-୧୮୯୫ରିଖରେ 
ଆଲୋଚନାସଭାରେ ପୁରୀର ପଣ୍ଡିତ ମାର୍କଣ୍ଡେୟ ତର୍କ ପଞ୍ଚାନନ “ ପୌତ୍ତଳିକତା ଓ 
ଜାତିଭେଦ ବିରୂଦ୍ଧଦେଂ ଆଲୋଚନୀ କରନ୍ତି । 

ହିତୈଷିଣୀ ସୁଢ଼ଳଦେବଙ୍କ ନିଦ୍ଦେଶକ୍ରମେ ଜାତିଭେଦ ବିରୁଦ୍ଧରେ ସଂଗ୍ରାମ 
କରୁଥ୍ଲା | ଆଲୋଚନା ସଭାର ଉଲ୍ଲିଖ୍ତ ଆଲୋଚନା ପୂର୍ବରୁ ୧୮୯୩ ମସିହାରେ 
ହିତୈଷିଣୀ ପୃଷ୍ଠାରେ ଜାତିଭେଦ ଶୀର୍ଷକରେ ବାଦାନୂବାଦ ଆନ୍ଦୋଳନାତ୍ମକ ରୂପ 
ଗ୍ରହଣ କରିଥ୍ଲା। ଶ୍ରୀ ଶର୍ମାଙ୍କ ଜାତିଭେଦ ପ୍ରବନ୍ଧ (ସ.ହି. ୪/୫୨ )ର ପ୍ରତିବାଦ 
ହତୈଷିଣୀ (୫/୭)ର ତା ୧୯-୭-୧୮୯୩ରେ ବିଶ୍ବନାଥ କର ରଚନା କରନ୍ି | 
ହିତୈଷିଣୀ ସଂପାଦକ ଘୋଷଣା କରନ୍ତି, “ଜାତିଭେଦ ଶୀର୍ଷକରେ ଶ୍ରୀ ଶର୍ମୀ ଓ 
ବିଶ୍ବନାଥ କରଙ୍କର ଯୁକ୍ତି ଲାଗିଛି ଯେକୌଣସି ଲେଖକ ଯେକୌଣସି ପକ୍ଷର 
ଲେଖାଦେଇପାରନ୍ତି ।।?° ଏହି ଅମୀମାଂସିତ ବିତକ୍କ ଆଲୌଚନା ସଭାରେ ନୂତନ 
ରୂପ ଗ୍ରହଣ ` କରିଥ୍ଲା । 

ଜାତିଭେଦ ବିତର୍କ ଜଳନ୍ଧର ଦେବଙ୍କ ବର୍ଣ୍ଣ ଓ ଜାତି ବିଚାର” ( ଉକ୍ରଳ 
ସାହିତ୍ୟ-୩୭/ ୪ ) 'ଶୂଦଳାତି କେଉଟା' ( ଉପହାର- ୧୯୩୭ ) ପରି ଉଚ୍ଚକୋଟୀର 
ପ୍ରବନ୍ଧକୁ ଜନ୍ମଦେଇଥ୍‌ଲା । ରଗ୍‌ବେଦର ପୁରୁଷସୂକ୍ତରେ ବର୍ଣ୍ଣିତ ନିମ୍ନୋକ୍ତ ଶ୍ଲୋକକୁ 
ବାମଣ୍ଡା ଆଲୋଚନା ସଭା ଖଣ୍ଡନ କରି ଜାତିଭେଦ ମୂଳରେ କୁଠାରାଘାତ 
କରିଥୁଲା | 

“ ବ୍ରାହ୍ମଣୋଃସ୍ୟମୁଖମାସୀଦ୍‌ ବାହୁ ରାଜନ୍ୟ କୃତଃ 
ଉରୂତଦସ୍ୟ ଯଦ୍‌ ବୈଶ୍ୟଃ ପଦ୍‌ଭ୍ୟାଂ ଶୂଦ୍ରୋ ଅଜାୟତ !'? 

ସୁଢ଼ଳଦେବଙ୍କ ସମୟରୁ ବାମଶ୍ଡାରେ ଜାତିଭେଦ ବିରୂଦ୍ଧରେ ଏକ କ୍ଷୀଣ ଓ 
ବଳବତି ଆନ୍ଦୋଳନ ସୃଷ୍ଟିହୋଇ ପରବର୍ତୀ ସମୟରେ ସଫଳ ହୋଇଥଲା । 
ସୂଢ଼ଳଦେବ ସମାଜର ଭାରସାମ୍ୟ ରକ୍ଷାକରି ମନ୍ଦ୍ରର ଗତିରେ ଜାତିଭେଦପ୍ରଥାର 
ଉନ୍ମ ଜନର ପକ୍ଷପାତୀ ଥ୍ଲେ । 


ଦିତୀୟ ଅଧ୍ୟାୟ ୨୭ 


ବାସୁଦେବଙ୍କ ସମୟରେ ବାମଣ୍ଡାରେ କୁଲିଚାଲାଣ ପ୍ରବଳ ଥୁଲା । ପଲଟିକା ଲ୍‌ 
ଏଜେଣ୍ଟଙ୍କ ସ୍ଵୀକୃତି ପାଇ କୂଲି ସଦ୍ଦାରମାନେ ନିରୀହ ଲୋକଙ୍କୁ ନାନା ପ୍ରଲୋଭନ 
ଦେଖାଇ ଆସାମକୁ ଚାଲାଣ କରୁଥ୍ଲେ । ଏହି କୁଲିମାନେ ନାନାପ୍ରକାର ଶାରୀରିକ 
ନିର୍ଯ୍ୟାତନାର ଶୀକାର ହେଉଥ୍‌ଲେ । ସୁଢ଼ଳଦେବ ପଲଟିକାଲ ଏଜେଣ୍ଟଙ୍କୁ କୁଲିଚାଲାଣ 
ପ୍ରତ ନଜର ଅସମ୍ମତି ଜଣାଇ ରାଜ୍ୟରେ ନିଷିଦ୍ଧାଦେଶ ଘୋଷଣା କରିଥ୍ଲେ । ଏହି 
ଘୋଷଣାର ବିରୁଦ୍ଧାଚରଣ କଲେ ୫୦୦ଟଙ୍କା ପର୍ଯ୍ୟନ୍ତ ବା ଛ'ମାସ ପର୍ଯ୍ଯନ୍ତ 
ଜେଲଦଶ୍ତର ବ୍ଯବସ୍ଥା ଥୁଲା । ସଂପୃକ୍ତ ନିଷିଦ୍ଧାଦେଶ ଡିସେମ୍ବର ପହିଲା ୧୯୦୨ 
ମସିହାରୁ ଲାଗୁ କରାଯାଇଥ୍ଲା | 


11100୮୮୦୮£ [୦୮1୦ 

ବାସୁଦେବ ସମଦର୍ଶ। ଥ୍ଲେ । ପ୍ରତ୍ୟେକ ଧର୍ମକୁ ସେ ସମାନ ଦୃଷ୍ଟିରେ 
ଦେଖୁଥ୍‌ଲେ |! କାୟମନୋବାକ୍ୟରେ ସେ ଆର୍ଯ୍ୟଥ୍‌ଲେ ଏବଂ ସାରା ବିଶ୍ଵକୁ 
ଆର୍ଯ୍ୟଭାବାପନ୍ନ କରିବାର ଆଶା ପୋଷଣ କରୁଥ୍୍‌ଲେ। ନିଜ ରାଜ୍ୟରେ ଅନେକ 
ଜୀର୍ଣ୍ଣ-ମନ୍ଦିରର ଉଦ୍ଧାର କାର୍ଯ୍ୟ ସେ ଗ୍ରହଣ କରିଥ୍‌ଲେ । ତାଙ୍କର ବଂଶଧରମାନଙ୍କୁ 
ହିନ୍ଦୁ ମନ୍ଦିର ନିର୍ମାଣ କରିବାରେ ସାହାଯ୍ୟ କରିଥ୍‌ଲେ । କେବଳ ହିନ୍ଦୁମନ୍ଦିର ନୁହେଁ 
ସେ କୁଚିଣ୍ଡାର ମସଜିଦ୍‌ ନିର୍ମାଣ କରିଥ୍‌ଲେ ଏବଂ ବାଲେଶ୍ଵର ବ୍ରାହ୍ମମନ୍ଦିରକୁ ଆର୍ଥ୍‌କ 
ସହାୟତା ପ୍ରଦାନ କରିଥ୍ଲେ । 


୨୮ ସାର୍‌ ବାସୁଦେବ ସୁଢ଼ଳଦେବ 


ପୁରୀ ରାଜାଙ୍କ ମୁକ୍ତି ପ୍ରାର୍ଥନା 


ଇଂରେଜ ସରକାର ଗଜପତି ରାଜାଙ୍କ ବିରୁଦ୍ଧରେ ଚକ୍ରାନ୍ତକରି ଜଗନ୍ନାଥ ମନ୍ଦିର 
ପରିଚାଳନା ଦାୟିତ୍ସ ନିଜ ହାତକୁ ନେବାକୁ ଚାହୁଁଥୁ୍‌ଲେ । ଏହାର ଅନ୍ୟତମ ପଦକ୍ଷେପ 
ରୂପେ ରାଜା ଦିବ୍ୟସିଂହ ଦେବଙ୍କୁ ନରହତ୍ୟା ମକଦ୍ଦମାରେ ଅଭିଯୁକ୍ତ କରି ଦ୍ଲୀପାନ୍ତର 
ଦଣ୍ଡ ପ୍ରଦାନ କରାଯାଇଥ୍ଲା । ତାଙ୍କୁ ଆଣ୍ଡାମାନ ଦ୍ଵୀପକୁ ସ୍ଥାନାନ୍ତର କରାଯିବା ଫଳରେ 
ଜଗନ୍ନାଥ ମନ୍ଦିର ପରିଚାଳନା ନେଇ ସମସ୍ୟା ଉପୁଜିଲା । ମନ୍ଦିର କେଶନେଇ 
ମଧୁସୂଦନ ଦାସ ବ୍ୟସ୍ତଥାନ୍ତି। ଇଂରେଜ ସରକାରଙ୍କ ଚକ୍ରାନ୍ତକୁ ଅନୁଭବ କରି ମଧ୍ଯ 
ବୃହତ୍ତର ଉତ୍କଳର ସ୍ବାର୍ଥଦୃଷ୍ଟିରୁ ସୁଢ଼ଳଦେବ ପୁରୀ ଗଜପତିଙ୍କ ମୁକ୍ତିପାଇଁ ନିବେଦନ 
କରିଥ୍ଲେ | (ସଂସ୍ତାରକ ୪/୪ : ତା-୨୭.୧.୧୮୮୭) ଓଡ଼ିଶାର ସ୍ବାର୍ଥରକ୍ଷା, 
ଜଗନ୍ନାଥ ମନ୍ଦିର ସୁପରିଚାଳନା ଓ ଜାତୀୟତାରେ ଉଦ୍‌ବୁଦ୍ଧ ସୂଢ଼ଳଦେବ ଇଂରେଜ 
ଶାସନକୁ ଭ୍ରକ୍ଷେପ ନକରି ଏହି ଅନୁରୋଧ କରିଥଲେ । ଏହି ନିବେଦନ ଦ୍ଲାରା 
ତାଙ୍କର ଅକୁତୋଭୟ, ସର୍ବଜନହିତାୟ, ମହାନୁଭବ ପ୍ରତିଭାର ପରିଚୟ ମିଳେ । 
ଏହି ପଦକ୍ଷେପକୁ ସଂସ୍କାରକ ପତ୍ରିକା ପ୍ରଶଂସା କରିଥ୍ଲା । ଯୁବିଲି ଶୀର୍ଷକରେ 
ସୁଢ଼ଳଦେବଙ୍କ ଆବେଦନପତ୍ରଟି ଦୀପିକା ନିମ୍ନପ୍ରକାରେ ପ୍ରକାଶିତ କରେ 
ନିମ୍ନଲିଖିତ ଆବେଦନ ଅତି ଉପଯୁକ୍ତ ହୋଇଥ୍‌ବା ଓ ଉତ୍କଳବାସୀ ସମସ୍ତଙ୍କର 
ଆନ୍ତରିକ ଭାବ ପ୍ରକାଶ କରୁଥ୍‌ବାରୁ ଆଦରପୂର୍ବକ ପ୍ରକାଶକଲୁ । 


ମହାନୂଭବ ଶ୍ରୀଯୁତ ଭାରତ ଗବର୍ଣ୍ଣମେଣ୍ଟ ଜେନରଲ ସାହେବଙ୍କୁ ପ୍ରାର୍ଥନା । 


ଭାରତବର୍ଷୀୟ ସମ୍ରାଟ ଓ ରାଜମଣ୍ଡଳୀରେ ପରଂପରାକ୍ରମେ ଏପରି 
ପ୍ରଥା ପ୍ରଚଳିତ ହୋଇ ଆସିଅଛି ଯେ ସେମାନଙ୍କର କୌଣସି ମଙ୍ଗଳସୂଚକ 
ଉତ୍ସବ ହେଲେ ସେମାନେ କେତେକ କଏଦୀମାନଙ୍କୁ କାରାମ୍ବକ୍ତ କରନ୍ତି ଓ 
କେହି ଦେଶାନ୍ତରିତ ହୋଇଥ୍‌ଲେ ମଧ୍ଯ ତାହାକୁ ସ୍ବଦେଶ ପ୍ରତ୍ୟାଗମନର 
ଅନୁମତି ଦିଅନ୍ତି । ଏହି ଚିର ପ୍ରଚଳିତ ପ୍ରଥାର ଅନୁ ମୋଦନ କରି 
ଆମ୍ଭମାନଙ୍କର ମାନନୀୟା ମହାରାଣୀ ଭିକ଼୍ଲୋରିୟା ଯେତେବେଳେ 
ଭାରତେଶ୍ଵରୀ ପଦ ଧାରଣକରି ଦିଲ୍ଲୀ ସିଂହ।ସନା-ରୋହଣ କଲେ 
ସେତେବେଳେ ସେ ବହୁ ସଂଖ୍ୟକ ଦଣ୍ଡିତ ବ୍ୟକ୍ତିଙ୍କୁ କାରାମୁକ୍ତ ଓ କେତେକ 
ଲୋକଙ୍କର ଦ୍ରୀପାନ୍ତର ଦଣ୍ଡର ମୋଚନ କରି ଥୁଲେ । ବର୍ତମାନ ସେହି 
ଗୌରବା ନନ୍ଦିତା ଭାରତେଶ୍ଵରୀଙ୍କର ପଞ୍ଚାଶତ ବଷୀୟ ଉତ୍ସବ ହେଉଅଛି, ଏହା 
ସମଗ୍ର ଭାରତବାସୀଙ୍କ ପ୍ରତି ଅତୀବ ଆହ୍ଲାଦର ବିଷୟ ସନ୍ଦେହନାହିଁ । 
ଅତଏବ ଏପରି ସମୟରେ ଯଦି ଆମ୍ଭମାନଙ୍କର ମାନନୀୟ ବଡ଼ଲାଟ ସାହେବ 
ମହୋଦୟ ପ୍ରୀତ-ହୋଇ ପୁରୀର ଭୂତପୂର୍ବ ଦ୍ଲୀପାନ୍ତରିତ ରାଜାଙ୍କୁ ମୁକ୍ତି ଆଜ୍ଞା 


ଦୁତୀୟ ଅଧ୍ୟାୟ . ୨୯ 


ପ୍ରଦାନ କରତଃ ଭାରତେ-ଶ୍ଵରୀଙ୍କ ମଙ୍ଗଳ ସଂପାଦନ କରନ୍ତି ତେବେ ପ୍ରତ୍ୟେକ 
ଭାରତବାସୀଙ୍କର ଏ ଉତ୍ସବ ସଂକ୍ରାନ୍ତ ଆହ୍ଲାଦ ଯେ କେତେ ଗୁଣ ବୃଦ୍ଧିପ୍ରାପ୍ତ 
ହେବ ତାହା ଅକଥନୀୟ ଅଟେ । 
।। ଇତି ।। 
ତା-୧୫-୧-୧୮୮୭ ଶ୍ରୀଯୁତ ରାଜା ସୁଢ଼ଳଦେବ 
କି। ବାମଣ୍ଡା । 
[ ଉତ୍କଳଦୀପିକା (୨୨/୪) ୨୫.୧.୧୮୮୭ ] 
ହିନ୍ଦୁ ଧର୍ମଗ୍ରନ୍ଥ ସହିତ ସେ ବ୍ରାହ୍ମ ଖ୍ରୀଷ୍ଟିୟାନ୍‌ ବୌଦ୍ଧ ମୁସଲମାନ ପ୍ରଭୃତି ଧର୍ମ ଗ୍ରନ୍ଥକୁ 
ଗଭୀରଭାବେ ଅଧ୍ଯୟନ କରିଥୁଲେ । ଯେ କୌଣସି ଧର୍ମ ହେଉ ତାର ସାରବସ୍ତୁ 
ଗ୍ରହଣ କରି ଭ୍ରାନ୍ତିଗୁଡ଼ିକୁ ଲୋକଲୋଚନକୁ ଆଣିବାରେ ପଶ୍ଚାତ୍‌ପଦ ହେଉନଥ୍‌ଲେ । 
ଖ୍ରୀଷ୍ଟିୟାନ ଧର୍ମପ୍ରଚାରକ ୮.୭. 11୪୯୮ମଥଙ୍କ ହିନ୍ଦୁ ଦେବାଦେବୀଙ୍କ ଉପରେ ଥ୍ବା 
ଭ୍ରାନ୍ତ ଧାରଣାକୁ ଦୀପିକା ପୃଷ୍ଠାରେ ଖଣ୍ଡନ କରିବା ସହ ତୀବୁ ସମାଲୋଚନା ମଧ୍ୟ 
କରିଥ୍ଲେ 1 ପୁଣି ସେହି ଧର୍ମପ୍ରଚାରକଙ୍କୁ ବାମଶ୍ଡାରେ ଧର୍ମପ୍ରଚାରର ଅଖଣ୍ଡ ସୁଯୋଗ 
ଦେଇ ଦରବାରରେ ସମ୍ମାନିତ କରିଥ୍ଲେ | 
ବ୍ରାହ୍ମଧର୍ମର ଛଦ୍ମତାକୁ ଦୀପିକା (୨୧/୪୫, ୨୧/୪୯, ୨୧/୫୦, ୨୨/ 
୩, ୨୨/୧୧, ୨୨/୧୨, ୨୨/୧୩, ୨୨/୧୭, ୨୨/୨୨) ପୃଷ୍ଠାରେ ନିଷୁର 
ଭାବେ ସେ ସମାଲୋଚନା କରିଛନ୍ତି । ଅନ୍ୟ ପକ୍ଷରେ ବ୍ରାହ୍ମନେତା କବି ମଧୁସୂଦନ 
ରାଓ, ବିଶ୍ଵନାଥ କର, ପଶ୍ଚିତ ପ୍ରସନ୍ନଚନ୍ଦ୍ର ଭଟ୍ଟାଚାର୍ଯ୍ୟ ପ୍ରମୁଖଙ୍କୁ ବାମଣ୍ଡା ଦରବାରରେ 
ଉଚ୍ଛସସିତ ସଂବର୍ଦନା ଦିଆଯାଇଥ୍ଲା |! 


ନନ୍ଦଲାଲଙ୍କ ସହିତ କଥୌପକଥନ 


ବ୍ରାହ୍ମ ଧର୍ମ ପ୍ରଚାରକ ନନ୍ଦଲାଲ ବନ୍ଦୋପାଧ୍ଯାାୟ ବାମଣ୍ଡ। ଭ୍ରମଣରେ ଆସି 
ସୁଢ଼ଳ ଦେବଙ୍କଦ୍ଧାର। ଧର୍ମପ୍ରଚାରର ଅନୁମତି ପାଆନ୍ତି । ନନ୍ଦଲାଲଙ୍କୁ ବାମଣ୍ଡା 
ଦରବାରର ପଣ୍ଡିତସଭାରେ ସମ୍ମାନିତ କରାଯାଏ । ନନ୍ଦଲାଲଙ୍କ ସହିତ ସୁଢ଼ଳଦେବଙ୍କ 
ଧର୍ମାଲୋଚନା ବୈଦିକ ପ୍ରସ୍ତାବ କ୍ରମରେ ନୂତନ ଆଲୋକ ପ୍ରଦାନକରେ । ଏଣୁ ଏ 
ଆଲୋଚନାକୁ ପାଠକଙ୍କ ଅବଗତି ପାଇଁ ପତ୍ରସ୍ଥ କରାଗଲା । ନନ୍ଦଲାଲଙ୍କ ସହିତ 
ସୂଢ଼ଳଦେବଙ୍କ ତା.୫.୧୨.୧୮୮୭ ଓ ୬.୧୨,୧୮୮୭ର ସାକ୍ଷାତାଲୋଚନାକୁ ବାବୁ 
ଗୋପାଳଚନ୍ଦ୍ର ବାନୁର୍ଯ୍ୟା ସଂଗ୍ରହକରି ସଂସ୍କାରକ ୪/୪୮ ତା ୧୫.୧୨.୧୮୮୭ ଓ 
୪/୪୯ ତା, ୨୨.୧୨.୧୮୮୭ ସଂଖ୍ୟାରେ ପ୍ରକାଶ କରନ୍ତି | ସଂସ୍କାରକ ପୃଷ୍ଠାରୁ ଏ 
ବିଶେଷ ଆଲୋଚନାକୁ ଉଦ୍ଧୃତ କରାଗଲା- 

ବାମଣ୍ଡା ରାଜା- ମହାଶୟ ! ଆପଣ ଯେଉଁ ବୃହ୍ମର ଉପସନା କରନ୍ତି ସେ 


ନିରାକାର କି ସାକାର ?”? 


୩୦ ସାର୍‌ ବାସୁଦେବ ସୁଢ଼ଳଦେବ 


ନନ୍ଦଲାଲ-- ଆମ୍ଭେ ଯେଉଁ ବ୍ରହ୍ମର ଉପାସନା କରୁ ସେ ନିରାକାର ଓ ଜ୍ଞାନ 
ସ୍ଵରୂପ; ଅର୍ଥାତ୍‌ “ ସତ୍ୟଂ ଜ୍ଞାନ ମନନ୍ତଂ ଆନନ୍ଦ ରୂପ ମମୃତଂ ଯଦିଭାତି ଶାନ୍ତଂ ଶିବ 
ମଦୈତଂ ଶୁଦ୍ଧ ମପାପ ବିଦ୍ଧଂ ।”? 

ବାମଣ୍ଡା ରାଜା- ଇଶ୍ଵର ଯେବେ ନିରାକାର ତେବେ ବିଚିତ୍ରମୟ ସଂସାରକୁ 
କିପରି କଲେ ଯେଉଁ ହେତୁରୁ ସୃଷ୍ଟି କ୍ରିୟାକୁ ପ୍ରତି ଇଚ୍ଛାକରା, ଭାବିବା, ହସ୍ତ ଚଳାଇବା, 
ଦେଖ୍ବା ପ୍ରଭୃତି ନାନା ପ୍ରକାର କ୍ରିୟାର ସାପେକ୍ଷ୍ଯ ¢ 

ନନ୍ଦଲାଲ ଭଶ୍ଵର ଜ୍ଞାନଶକ୍ତି ଦ୍ବାରା ଇଚ୍ଛାକଲେ ବିଚିତ୍ରମୟ ସୃଷ୍ଟି ହୋଇଯାଏ । 

ବାମଣ୍ଡା ରାଜା- ତେବେ କି ଜ୍ଞାନଶକ୍ତରୁ ଇଚ୍ଛା ଭିନ୍ନ ଅଟେ ? 

ନନ୍ଦଲାଲ -- ଭିନ୍ନ ନୁହେ । 

ବାମଣ୍ଡା ରାଜା - ତାହା ହେଲେ ଜ୍ଞାନ ଶକ୍ତିକୁ ଇଚ୍ଚା ବୋଇଲେଇ ହୁଏ ? 

ନନ୍ଦଲାଲ ¬ ଏକବାରିଗି ଜ୍ଞାନଶକ୍ତିକୁ ଇନ୍ଥା ବୋଲାଯାଇପାରେ ନାହି, କାରଣ 
ଏହି ଇଚ୍ଛାଶକ୍ତି ଜ୍ଞାନଶକ୍ତିର ଅନ୍ତର୍ଭୂତ । 

ବାମଣ୍ଡା ରାଜା -- ଏହାହେଲେ ଦୁଇଗୋଟା ଜିନିଷ ପରି ଭାସମାନ ହେଉଥ୍ବାରୁ 
ଅଦୈତର ହାନୀ ହୁଏ ? . 

ନନ୍ଦଲାଲ -- ଅଦୈତର ହାନୀ ହେବ ନାହଁ ଯେଉଁ ହେତୁରୁ ଏକ ସତ୍ୟ ସ୍ଵରୂପ 
ଯେ ଜ୍ଞାନଶକ୍ତି ସେ ଇଚ୍ଛାରୁପରେ, ପ୍ରେମରୂପରେ, ଜ୍ଞାନରୂପରେ ନାନାରୂପରେ 
ବିକାଶ ହୁଏ । 

ବାମଣ୍ଡା ରାଜା ¬ ଏକ ପଦାର୍ଥ ଯେବେ ନାନାରୂପରେ ପରିଣତ ହେଲେ ତେବେ 
ଇଶ୍ଵରଙ୍କର ବିକାରୀତ୍କର ହାନୀ ଅର୍ଥାତ୍‌ ବିକାରୀ ହୁଅନ୍ତି ? 

ନନ୍ଦଲାଲ -- ଜୀବାମତ୍ବା ଯେପରି ଇଚ୍ଛା, ପ୍ରେମ ପ୍ରଭୂତି ନାନାରୂପରେ ପ୍ରକାଶ୍ଯମାନ 
ହୋଇ ଏକ ପଦାର୍ଥରୂପରେ ବିକାରକୁ ପ୍ର।ପ୍ତ ନହୁଏ ତଦ୍ରୂପ ଲଶ୍ଵର ବିକାରୀ ନୂ ହନ୍ତି । 

ବାମଣ୍ଡା ରାଜା - ଆଉ ଏ ସମ୍ବନ୍ଧେ ପ୍ରତିବାଦର ଆବଶ୍ଯକ ନାହିଁ- ଏହାଇ 
ଯଥେଷ୍ଟ । କିନ୍ତୁ ପ୍ରଥମତଃ ଭଶ୍ବରଙ୍କର ଯେ ଇଚ୍ଛା ସେ କି ପଦାର୍ଥ ଏହା ବିଚାର କରା 
ଆବଶ୍ୟକ । 

ସଚରାଚର ସ୍ଵୀକାର କରିବେ ଯେ ଇଚ୍ଛା ମନୋଧର୍ମ ଅଥବା ଆତ୍ମଧର୍ମ ଏବଂ 
ଇଚ୍ଛା କ୍ରିୟା ହେବାକୁ ପ୍ରତି ଭଷ୍ଟସାଧନତା ଜ୍ଞାନ, କୃତିସାଧ୍ୟତୃ, ବଳବଦନିଷ୍ଠାନନୁବନ୍ହିତୃ 
ଏହି ତିନିଗୋଟି କାରଣ ଅଟେ । ଏହାହେଲେ ଶଶ୍ଵରଙ୍କର ସୃଷ୍ଟିକରଣେଚ୍ଛାକୁ ପ୍ରତି - 
କୃତିସାଧ୍ଯତ୍ସୁ ଯାହା କରିବାକୁ ଇଚ୍ଛା ହେବ ତାହା ସିଦ୍ଧ ହେବାର ସମ୍ଭାବନା ଥୁବ 
ଏମନ୍ତ ଆବଶ୍ୟକ । ଯେଉଁପରି କେବଳ ହସ୍ତ ବିଶିଷ୍ଟ ବ୍ୟକ୍ତିର କୁଦ୍ବାଳ ଧରି ମୂରଭିକା 
ଖନନ କରିବାକୁ ଇଚ୍ଛା ହୁଏ ହସ୍ତ ଶୂନ୍ୟ ବ୍ୟକ୍ତିର ହୋଇନପାରେ ସେହିପରି ଭଶ୍ଵର 


ଦ୍ରିତୀୟ ଅଧ୍ୟାୟ ୩୧ 


ନିରାକାର ଥ୍ବାରୁ ଅର୍ଥାତ୍‌ ହସ୍ତ, ଚକ୍ଷୁ ଆଦି ନଥ୍ବାରୁ ଏକକାଳୀନ ନାନା କାରୁକାର୍ଯ୍ୟ 
ପରିପାଟୀ ବିଶିଷ୍ଟ ଜଗତ୍‌ ସର୍ଜନା କରିବାଜୁ ଇଚ୍ଛା କରିନପାରନ୍ତି । 

ନନ୍ଦଲାଲ - ଅନନ୍ତ ଶକ୍ତି ବିଶିଷ୍ଟ ଯେ ଇଚ୍ଛା ତାହାରି ଦ୍ବାରା ପରିପାଟୀ ବିଶିଷ୍ଠ 
ସଂସାର ସୃଷ୍ଟିହେଲା । ହସ୍ତ, ଚକ୍ଷୁ ଆଦିର ଆବଶ୍ୟକ ନାହଁ । 

ବାମଣ୍ଡା ରାଜା - ଯଦ୍ଯପି ଅନନ୍ତ ଶକ୍ତି ବିଶିଷ୍ଟ ଇଚ୍ଛା ଦାରା ସୃଷ୍ଟି ହେଲା 
ତେବେ ଜୀବ ସହିତରେ ଏୌଶ୍ଵରୀୟ ଜ୍ଞାନାଂଶର କୌଣସି ସମ୍ବନ୍ଧ ରହିଲା ନାହିଁ ୧ 

ନନ୍ଦଲାଲ ¬ ଜ୍ଞାନରେ ଇଚ୍ଛା ଯେତେବେଳେ ଅନ୍ତଭୂତ ଅଟେ ସେତେବେଳେ 
ଇଚ୍ଛା ସଂଗରେ ଜ୍ଞାନ, ପ୍ରେମ ସକଳ ରହଅଛି। 

ବାମଣ୍ଡା ରାଜା -- ତେବେ ପ୍ରସ୍ତର, ଆକାଶ, ଅଗି, ଜଳ, ପ୍ରଭୃତି ଜଡ଼ପଦାର୍ଥରେ 
ପ୍ରେମ, ଜ୍ଞାନ, ଦୟା କାହିଁ ? 

ନନ୍ଦଲାଲ ¬ ପ୍ରସ୍ତରାଦିରେ ଜ୍ଞାନାଦି ଗୃୂଢଡ଼ ଭାବରେ ନିହତ ଅଛି। ଏ ପର୍ଯ୍ୟନ୍ତ 
ଯଥେଷ୍ଟ ଆପଣଙ୍କ ମତରେ କିପରି ସୃଷ୍ଟି ହୋଇଅଛି ? 

ବାମଣ୍ଡା ରାଜା - ଆପଣ ଯେଉଁ ଇଚ୍ଛାଶକ୍ତିକୁ ଜ୍ଞାନଶକ୍ତିର ଅନ୍ତର୍ଭୂତ ବୋଲନ୍ତି 
ତାହା ଅନ୍ତର୍ଭୂତ ନୁହେଁ, ଜ୍ଞାନଶକ୍ତିରୁ ଭିନ୍ନ ଅଟେ, ଯେଉଁ ହେତୂରୂ ଇଚ୍ଛା ଗୋଟିଏ 
ମନୋଧର୍ମ ବା ଆତ୍ମଧର୍ମ ଅଟେ ( ଦଦୈତାପଭି, ଇଷ୍ଟାପରି ) ଏହି ଇଚ୍ଛାଶକ୍ତି 
ଯେତେବେଳେ ଜଳ ବୁଦ୍‌ବୂଦ୍‌ ପରି ଉଦ୍ରେକ ହେଲା ତାହାରି ନାମ ପ୍ରକ୍କୃତିଃ ଘଟ 
ତୟାର ହେବା ସଙ୍ଗେ ସଙ୍ଗେ ଆକାଶ ରହିଲା ପରି ଏାଶ୍ଵରୀୟ ଚୈତନ୍ୟ ରହି 
ଜୀବରୁୂପରେ ଅଭିହିତ ହୋଇ ନାନା ପ୍ରକାର ହେଲା ଓ ନାନା ପ୍ରକାର ସୃଷ୍ଟି ପରିପାଟୀ 
ବିସ୍ତାର କଲା । 

ନନ୍ଦଲାଲ - ଇଚ୍ଛା ନିତ୍ୟ ହେତୂରୂ ଇଚ୍ଛାମୟ ବୋଲିବାକୁ ହେବ, ଯେଉଁ ହେତୁରୁ 
ଏହି ଇଚ୍ଛା ଶକ୍ତି ପୂର୍ବେ ଓ ସମୟେ ଏବଂ ପରେ ରହିଅଛି ସୁତରାଂ ଗୁଣ ପଦାର୍ଥ 
ନହୋଇ ସ୍ଵରୂପ ହେଲା ଏବଂ ନିରାକାର ଭଶ୍ଵର ଯେତେବେଳେ ଆପଣାକୁ ସାକାର 
ରୂପରେ ପରିଣତ କଲେ ସେତେବେଳେ ସେହି ନିରାକାର ଆକାର ବିଶିଷ୍ଟ ସଂସାର 
ସୃଷ୍ଟି କରିବାରେ ବିଚିତ୍ର କି ? 

ବାମଣ୍ଡା ରୀଜ। - ଏହି ଦୁଇମତର ଚୂଡ଼ାନ୍ତ ଅମ୍ବତ ମୟ ଫଳ ଭୋଗୀ 
ପାଠକମାନେ ହେଉନ୍ତୁ । 

ନନ୍ଦଲାଲ - ତଥାସ୍ତୁ ହରି ଓଁ । 
୧ ବାମଣ୍ଡା ରାଜା - ଜାତିଭେଦଦ୍ଧାରା ଆମ୍ଭମାନଙ୍କର ଉପକାର କି ଅପକାର ? 
ଯଦ୍ୟପି ଉପକାର ହୁଏ ତେବେ ତ୍ୟାଗକରା ପ୍ରୟୋଜନ କି ? ଓ ଯଦ୍ୟପି ଅପକାର 
ହୁଏ ତେଦେ କେଉଁ ଅଂଶରେ ? 


୩୨ ସାର୍‌ ବାସୁଦେବ ସୁଢ଼ଳଦେବ 


ନନ୍ଦଲାଲ ¬ ପୂର୍ବେ ବୈଦିକ କାଳରେ ଚାରିଗୋଟି ଜାତିର ନିର୍ଦେଶ ଥ୍ଲା । ସେଇ 
ଜାତିର ମଧ୍ଯରେ ଆହାରାଦି ଏବଂ ବିବାହାଦିର ପ୍ରଭେଦ ନଥୁଲା ; ସୁତରାଂ ପରସରରେ 
ଅତ୍ୟନ୍ତ ଘନିଷ୍ଠତା ବିଦ୍ୟମାନ ଥ୍ଲା ଏବଂ ସେହି ସମୟରେ ଜାତି ବିଭାଗ ସାମାଜିକ 
କାର୍ଯ୍ୟର ଶୃଙ୍ଖଳା ନିମିତ୍ତ ସଂସ୍ଥାପିତ ହୋଇ ଫଳତଃ ଭିନ୍ନଭିନ୍ନ ବୃରିର ଯଥେଷ୍ଟ ଉକ୍କର୍ଷ 
ସଂପାଦିତ ହୋଇ ସମାଜର ପ୍ରତି ଉପକାରୀ ହୋଇଥ୍ଲା । ତଦନନ୍ତର ପୌରାଣିକ 
ସମୟରେ (ମହାଭାରତ ସମୟ ପର୍ଯ୍ୟନ୍ତ) ଏହିପରି ଚଳି ଆସୁଥ୍‌ଲୀ । କ୍ରମେ ଆପଣା 
ଆପଣା ଉକ୍ସ୍ଲଷ୍ଟ ନିକୃଷ୍ଟାନୁସାରେ ପରସ୍ପରର ବିବାହପ୍ରଥା ରହିତ ହୋଇ ଗୋଟିଏ ଗୌଟିଏ 
ସ୍ଵତନ୍ତ୍ର ବଂଶଗତ ଜୀତି ହୋଇପଡ଼ିଲା । ଏହି ସମୟଠାରୁ ଜାତିଭେଦର ବିଷମୟ ଫଳ 
ଫଳିବାକୁ ଲାଗିଲା । ସମସ୍ତ ହନ୍ଦୁଜାତି ଯାହା ଏକ ପରିବାର ରୂପରେ ବିଦ୍ୟମାନ ଥ୍ଲା 
ତାହା ନାନୀ ଶ୍ରେଣୀରେ ବିଭକ୍ତ ହେଲା । ପୂର୍ବରେ ଯେଉଁ ଏକତା ଥ୍ଲୀ ତାହା ବିଛିନ୍ନ 
ହେଲା । ବ୍ରାହ୍ମଣ ଭିନ୍ନ ଅନ୍ୟାନ୍ୟ ଜାତି ଯେଉଁମାନେ କି ସମାଜର ନିମ୍ନଶ୍ରେଣୀରେ ଅର୍ତଭୂତ 
ଥ୍ଲେ ସେମାନଙ୍କର ଆପଣା ଆପଣା ଉକ୍ରର୍ଷ ଲାଭ କରତଃ ଉଚ୍ଚଶ୍ରେଣୀଜି ଉଠିବାର 
ପନ୍ଥା ଅବରୋଧ ହେଲା । ଏହାକୁ ଜାତିଭେଦର ମହତ୍‌ ଅପକାର ବୋଲିବାକୁ ହେବ । 
ବର୍ତମାନ ଅପକାର ଏହି ଯେ, ଭିନ୍ନ ଭିନ୍ନ ଜାତିମାନେ ଆପଣା ଆପଣା ଅବସ୍ଥାରେ 
ଉନ୍ନତି କରି ସମାଜର ଉଚ୍ଚସ୍ଥାନ ପ୍ରାପ୍ତ ହେବାକୁ ଯଥାସାଧ୍ୟ ଚେଷ୍ଟାକରିବାକୁ ଲାଗିଲେ 
ମାତ୍ର ଜାତୀୟ କଠିଣ ବନ୍ଧନ ବଶତଃ ସେମାନଙ୍କ ଉଦ୍ୟମ ବିଫଳହେଲା । ଏଣୁକରି 
ନାନା ପ୍ରକାର ଜାତୀୟ ବିଶୃଙ୍ଖଳା ସଂଘଟି ତ ହେବାକୁ ଲାଗିଲା ଅର୍ଥାତ୍‌ ବ୍ରାହ୍ମଣ, କ୍ଷତିୟ, 
ବୈଶ୍ୟ ସ୍ବ-ଜୀତିରେ ଥାଇ ଯୋତାର ଦୋକାନ, ମଦ୍ୟର ଦୋକାନ ଓ ଅଖାଦ୍ୟ ଭକ୍ଷଣ 
କରିବାକୁ ଲୀଗିଲେ | 

ବାମଣ୍ଡା ରାଜା ¬ ଆପଣ ଯେ କହୁଅଛନ୍ତି ନିମ୍ନ ଜାତୀୟ ଲୋକ ସ୍ଵ-ସ୍ଵ ଅବସ୍ଥାର 
ଉନ୍ନତି କରି ଉପରକୁ ଉଠି ପାରୁନାହାନ୍ତି ତେବେ କିପରି ଭାବରେ ଉଠିପାରିବେ ? 

ନନ୍ଦଲାଲ -- ଜାତିଭେଦ ସ୍ଵୀକାର ନକଲେ ଅବଶ୍ୟ ମେହନ୍ତର ପ୍ରଭୃତି ବ୍ରାହ୍ମଣ 
କ୍ଷତ୍ରିୟ, ବୈଶ୍ଯରେ ମିଶି ସୂବଂ ସମଭାବରେ ରହି ଏକତା ସଂପାଦନ କରତଃ ସମାଜର 
ଉନ୍ନତି କରିପାରିବେ | 

ବାମଣ୍ଡା ରାଜା -- ମେହନ୍ତର, ଧୋବା, ଭଣ୍ଡାରୀ ଭନତିକରି ଆମ୍ଭର ସହିତରେ 
ମିଶିଲେ ଆମ୍ଭେମାନେ ଅଗତ୍ୟା ମେହନ୍ତର ପ୍ରଭୃତିର କାର୍ଯ୍ୟ କରିବାକୁ କାହିଁକି ବାଧ୍ୟ 
ହେବୁ ? 

ନନ୍ଦଲାଲ -¬ ଭଶ୍ଵର ଯେତେବେଳେ ସମସ୍ତଙ୍କୁ ଆପଣାର ପୁତ୍ରରୂପରେ ସର୍ଜନ 
କରିଅଛନ୍ତି ତେବେବେଳେ ମେହନ୍ତରମାନଙ୍କୁ କାହଁ କି ନରକରେ ପକାଇବୁ ? 
ଆମ୍ଭେମାନେ କଲେ ହାନୀ କି ? 


ଦୁତୀୟ ଅଧ୍ୟାୟ ୩୩ 


ବାମଣ୍ଡା ରାଜା ¬ ଅକାର୍ଯ୍ୟ କରଣ ସହଜ ବ୍ଯାପାର ନୁହେଁ । ଯେ ହେଉ 
ଭଶ୍ଵରକୃତ ପୂର୍ବଜନ୍ମର କର୍ମାନୂସାରେ ସମସ୍ତେ ଆପଣା ଆପଣା ଫଳଭୋଗ କରୁଅଛନ୍ତି 
ଅତଏବ ସେମାନଙ୍କ କାର୍ଯ୍ୟରେ ବ୍ୟାଘାତ କଲେ ଶଶ୍ଵରଙ୍କର ଅପ୍ରିୟହୋଇ 
ଆମ୍ଭମାନଙ୍କୁ ପରଜନ୍ମରେ ସେମାନଙ୍କ ଅବସ୍ଥାରେ ପତିତ ହେବାକୁ ହେବ । 

ନନ୍ଦଲାଲ - ପୂର୍ବଜନ୍ମ ଥ୍୍‌ବାର କୌଣସି ପ୍ରମାଣ ନାହିଁ । 

ବାମଣ୍ଡା ରାଜା - ଶରୀର ନଷ୍ଠଟହେଲା ଉତ୍ତାରୁ ଜୀବଯେବେ ଭଶ୍ଵରତ୍କୁ ପ୍ରାପ୍ତ 
ନହୂଏ ତେବେ କି ଭାବରେ ଥାଏ ¢ 

ନନ୍ଦଲାଲ -¬ ଅଶରୀର ଭାବରେ ଥାଏ। 

ବାମଣ୍ଡା ରାଜା ¬ ଭଶ୍ଵରତ୍ସକୁ ପୁନର୍ବାର ପ୍ରାପ୍ତହୋଇ ପାରେ କି ନା ? ଯଦ୍ୟପି 
ପାରେ ତେବେ କି ଭାବରେ ? 

ନନ୍ଦଲାଲ - ଜୀବ ଅନନ୍ତ ଉନ୍ନତିଶୀଳ, ଅନନ୍ତ ଉନ୍ନତି ପଥରେ ନିୟତ 
ଧାବମାନ, ଭଶ୍ଵର ସ୍ଵରୂପର ନିକଟବର୍ତୀ ହେବା ସମ୍ଭବ କିନ୍ତୁ ଜୀବର ପକ୍ଷରେ 
ଭଶ୍ଵର ହେବା ନିତାନ୍ତ ଅସମ୍ଭବ । ଏହି ଅନନ୍ତ ଉନ୍ନତି ପଥରେ କ୍ରମଶଃ ଭଶ୍ନର 
ସ୍ଵରୂପର ନିକଟବର୍ତୀ ହେବାହଁ ଛଶ୍ଵରପ୍ରାପ୍ତି ବା ଭଶ୍ଵର ହେବାର । 

ବାମଣ୍ଡା ରାଜା ¬ ଯଦ୍ୟପି ଭଶ୍ଵର ପ୍ରାପ୍ତି ବା ଶଶ୍ଵର ହେବା ନ ହରୁଏ ତେବେ 
ଏପରି ଅଶରୀରୀ ଭାବରେ ଭଶ୍ଵରଙ୍କ ନିକଟରେ ଥ୍ବାର କୌଣ୍ଠସି ପ୍ରୟୋଜନ ନାହଁ 
ଏବଂ ଜୀବ ଶଶ୍ବରତ୍କୁ ପ୍ରାପ୍ତି ନହେଲେ ଭଶ୍ଵରାରାଧନୀର ଆବଶ୍ୟକ କି ? 

ନନ୍ଦଲାଲ -¬ ଜୀବ ଉନ୍ନତିମୁଖୀ, ତା'ର ଚେଷ୍ା, ଯତ୍ୃ ସେହି ପଥରେ ( ଭଶ୍ଵର 
ନିକଟବର୍ତୀ ହେବା ). ଜୀବର ଏହିଟି ସ୍ଵଭାବ; ଜୀବର ଜୀବନ୍ତଭାବର ଏହିଟି ପ୍ରଧାନ 
ଲକ୍ଷଣ ସୁତରାଂ ସେ ଆପଣାର ସ୍ଵଭାବକୁ ଅତିକ୍ରମ କରିପାରେନାହ । ଏ ରୂପ ଅବସ୍ଥାରେ 
ସେ କେତେବେଳେ .ବୋଲିପାରେ ନାହିଁ ଯେ ଆମ୍ଭେ ଉନ୍ନତି ଚାହୁଁନା, ଅର୍ଥାତ୍‌ ଭଶ୍ଵରଙ୍କ 
ନିକଟବର୍ତୀ ହେବାର ଚାହୁଁନା ଏବଂ ଭର୍ଶ୍ବରଙ୍କ ପୂଜା ବଂଦନା ଆଦି ଚାହୁଁନା । 

ବାମଣ୍ଡା ରାଜା ¬ ଅଶରୀରୀ ଭାବରେ ଜୀବର ଉନ୍ନତିଶୀଳ ପ୍ରକୃତି ଥୁବାର କି 
ପ୍ରମାଣ? 

ନନ୍ଦଲାଲ - ପୂର୍ବଵନ୍ନର କି ପରଜନ୍ମର କୌଣସି ପ୍ରତ୍ଯକ୍ଷ ପ୍ରମାଣ ନାହିଁ । 
ଅଶରୀର ହୋଇ ଚିର ଉନ୍ନତି ପଥରେ ଆମ୍ଭେମାନେ କିପରି ଭାବରେ ଥୁବ୍ୁ ତାହା 
ଆମ୍ଭକୁ ଜଣାନାହିଁ; କିନ୍ତୁ ଯେତେବେଳେ ପରମାତ୍ମା ସଂଗେ ଜୀବାତ୍ମାର ଗଭୀର 
ଯୋଗ ସଂବଂଧ ହୁଏ ସେତେବେଳେ ଏ ଶରୀର ସଂଗରେ ତା'ର ଯୋଗ ଏକପ୍ରକାର 
ବିଘଟିତ ହୁଏ, ବାହ୍ଯେନ୍ଦ୍ରୀୟ ସଂଗରେ ଶରୀର ସଂଗରେ କୌଣସି ସଂବଂଧ ଅନୁଭୂତ 
ହୁଏନା, ଅଶରୀର ଅବସ୍ଥାରେ ଆମ୍ଭେମାନେ କି ରୂପେ ଥ୍‌ବୁ ଏହି ମାତ୍ର ତାହାର 


୩୪ ସାର୍‌ ବାସୁଦେବ ସୁଢ଼ଳଦେବ 


ଆଭାସ, ଏଥୁରୁ ଅଧ୍‌କ ଜାଣିବାର ମନୁଷ୍ଯର ପକ୍ଷରେ ଅସମ୍ଭବ; ତଥାପି ଏହି 
ଜୀବାତ୍ମା ପରମାତ୍ମା ମିଳନରେ ଜୀବର ଉନ୍ନତି ସାଧ୍ତ ହେଉଥାଏ । 

ବାମଣ୍ଡା ରାଜା ¬ ଅଶରୀରୀ ଅବସ୍ଥାରେ ଜୀବର କ୍ରମିକ ଉନ୍ନତି ହେବାର 
ଯଦ୍ଯପି କୌଣସି ପ୍ରମାଣ ନମିଳିଲା ତେବେ ସେହିପରି ଗୋଟିଏ ଅଶରୀର ଅବସ୍ଥା 
ସ୍ଵୀକାରକରା ଆବଶ୍ୟକ କି ? ' 

ତା ¬-୬-୧୮୯୫ରିଖର ଆଲୋଚନା ସଭାରେ ବିଶ୍ଵନାଥ କର ‹ ବରାହୁଧର୍ମ 
ଅଭ୍ୟୁତ୍‌ଥାନ ଓ ଦେଶ କାଳପାତ୍ର'”? ଉପରେ ଅଭିଭାଷଣ ପ୍ରଦୀନ କରିଥ୍‌ଲେ । ଏ 
ସଭାରେ ସୁଢ଼ଳଦେବ ସଭାପତି ତ୍ସ କରିଥ୍‌ଲେ ଏବଂ ବିଶ୍ଵନାଥ କରଙ୍କୁ ସମ୍ମାନିତ 
କରାଯାଇଥ୍ଲା | (ସ.ହି, ୬-୧୧-୧୮୯ ୫ ) ଏ ସମସ ବିବରଣୀରୁ ସୁଢ଼ଳଦେବଙ୍କ 
ସର୍ବଧର୍ମ ସମନ୍ୁୟ ଚିନ୍ତାଧାରା ପରିସ୍ଫୁଟ ହୁଏ । 
(ଚ) କୃଷି : 

ରାଧାନାଥଙ୍କ ମତରେ ସୁଢ଼ଳଦେବ ଚଷା ମଧ୍ଯରେ ମହାଚଷା ¦ କୃଷିର ଉର୍ନତିରେ 
ହଁ ରାଜ୍ୟର ଉନ୍ନତି । ବାମଣ୍ଡା ପ୍ରଜାଙ୍କର ପ୍ରଧାନ ଅବଲମ୍ବନ କୃଷି । ଅଶୀଭାଗ 
ଲୋକ କୃଷି ଉପରେ ନିର୍ଭରକରି ଚଳନ୍ତି । ଏ ସମସ୍ତ ଉକ୍ତିକୁ ଭଲ ଭାବରେ ହୃଦୟଙ୍ଗମ 
କରିଥ୍‌ଲେ ସୁଢ଼ଳଦେବ | ପ୍ରଜାଙ୍କୁ ଉନ୍ନତ କୃଷି ପଦ୍ଧତି ସଂପର୍କରେ ଶିକ୍ଷା ଦେବୀକୁ 
ବଳମଠାରେ ଏକ ଆଦର୍ଶ କୃଷିକ୍ଷେତ୍ର ସେ ପ୍ରସ୍ତୁତ କରିଥ୍‌ଲେ । କେଉଁ ଜମିପାଇଁ 
କେଉଁ ସାର ଓ କେଉଁ ବିହନ ଉପଯୋଗୀ ପରୀକ୍ଷା ପରେ ନିହଦ୍ଦିଷ୍ଟ କରି ଲୋକଙ୍କୁ 
ବୁଝାଇ ଦିଆଯାଉଥ୍‌ଲ।। ବିଭିନ୍ନ ଖମାରରେ ପରୀକ୍ଷାଲବ୍ଧ ଜ୍ଞାନକୁ ପ୍ରଜାଙ୍କୁ 
ଜଣାଇଦିଆଯାଉଥ୍ଲା । ଏତଦ୍‌ବ୍ୟତୀତ ପୁରୁଣା ଚାଷୀଙ୍କ ଅଭିଜ୍ଞତାଲନ୍ଥ ଉପାଦେୟ 
ଚାଷ ପ୍ରଣାଳୀକୁ ମଧ୍ଯ ଅଅଲୋଚନା ମାଧ୍ୟମରେ ସମସ୍ତ ଚାଷୀଙ୍କୁ ଅବଗତ 
କରାଯାଉଥ୍‌ଲ। । ୧୮୯ ୬ରେ ସୁଢ଼ଳଦେବଙ୍କ ପ୍ରେରଣା ଫଳରେ ଜଳନ୍ଧର 
ବିଲାତିଆଳୁ ଆମଦାନୀ କରି ପ୍ରଥମେ ନିଜ ଜମିରେ ପରୀକ୍ଷା ସ୍ଵରୂପ ଲଗାଇଥ୍‌ଲେ । 
ସଫଳ ହେଲାପରେ ଇକ୍ଷୁକ ପ୍ରଜାଙ୍କୁ ଆଳୁ ଚାଷ ପାଇଁ ପ୍ରବର୍ତାଇଥ୍‌ଲେ । 

(ସ.ହି. ୨୩-୧୨-୧୮୯୬) 

ବାମଣ୍ଡାର ଡାକ୍ତର ଦକ୍ଷି ଣାରଞ୍ଜନଙ୍କୁ ସୁଢ଼ଳଦେବ ବାଇଗଣ ପୋକ ସମ୍ପର୍କରେ 
ପରୀକ୍ଷା କରିବାକୁ ଅନୁରୋଧ କରିଥୁଲେ । ଦକ୍ଷିଣାରଞ୍ଜନ ବାଇଗଣ ଫଳ ସହିତ 
ପୋକକୁ ନେଇ କଲିକତାରେ ପରୀକ୍ଷା କରି ଏହା ସ୍ବାସ୍ଥ୍ୟ ପକ୍ଷେ ହୀତକର ଥ୍‌ବାର 
ପ୍ରମାଣ କରିଥ୍‌ଲେ। ଏହି ପରୀକ୍ଷାଲବ୍ଧ ଜ୍ଞାନକୁ ପ୍ରଜା ତଥା ସମଗ୍ର ରାଜ୍ଯରେ 
ପ୍ରଚାର ଉଦ୍ଦେଶ୍ୟରେ ସମ୍ବଲପୁର ହିତୈଷିଣୀ (୪/୩୫) ତା- ୧-୨-୧୮୯୩ 
ସଂଖ୍ୟାରେ ପ୍ରକାଶ କରାଯାଇଥ୍ଲା । 


ଦ୍ବିତୀୟ ଅଧ୍ୟାୟ ୩୫ 


ବାସୁଦେବ କୃଷିର ବିଭିନ୍ନ ପରୀକ୍ଷା ନିରୀକ୍ଷା ଉଦ୍ଦେଶ୍ଯରେ ବଳମଠାରେ ଏକ 
ଆଦର୍ଶ କୃଷିକ୍ଷେତ୍ର ସ୍ଥାପନ କରିଥ୍‌ଲେ । ଦୁଇ ହଜାର ଏକର ପରିମିତ ଏହି କୃଷି 
କ୍ଷେତ୍ରକୁ ଉନ୍ନତ କୃଷି ପ୍ରଣାଳୀ ଦ୍ବାରା କୃଷିର ବିକାଶ ସାଧନ କରାଯାଇ ପ୍ରଜାଙ୍କୁ 
ଉନ୍ନତ ଚାଷ ପ୍ରତି ଆକୃଷ୍ଟ କରାଯାଇପାରିଥ୍ଲା । 

ବାସୁଦେବ ଜମିର ଉପଯୁକ୍ତ ବନ୍ଦୋବସ୍ତ କରି ରାଜସ୍ଵ ଆଦାୟ କରୁଥ୍ଲେ | 
କୃଷିକାର୍ଯ୍ୟ ନିମିତ୍ତ ପ୍ରସ୍ତୁତ ଜମି ତିନି ଭାଗରେ ବିଭକ୍ତ ଥ୍ଲା -- ( ୧ ) ଅୟଂ ବା ଥଲ 
( ୨ ) ହୟମ୍‌ ଓ (୩) ସ୍ଵୟଂ ସରଦର | କିସମ ଅନୁଯାୟୀ କର ଧାର୍ଯ୍ୟ କରାଯାଇଥ୍ଲା | 
ସ୍ଵତ୍ବ ଅନୁସାରେ ଜମିକୁ ପାଞ୍ଚ ଭାଗରେ ବିଭକ୍ତ କରାଯାଇଥୁଲା ଯଥା -_ (କ ) ଭୋଗରା 
(ଖ) ତୟାବିଜ (ଗ ) ଏକପଦୀ ( ଘ ) ରଳବା (ଙ ) ରୟତି | ରାଜସ୍ଵ ବିଭାଗ ସାପନ 
ଦ୍ବାରା ଏହି ସମସ୍ତ କାର୍ଯ୍ୟକୁ ସୁଚାରୂ ସମ୍ପାଦନ କରାଯାଇପାରିଥ୍ଲା । 

କେବଳ ଧାନ ବା ପନିପରିବା ଚାଷ ନୁହେଁ ଅର୍ଥକାରୀ ମାଛଚାଷ, କୁକ୍ଡ଼ାଚାଷ, 
ଟସର ଚାଷ ଓ ଲାଖଚାଷ ଉପରେ ସୁଢ଼ଳଦେବ ଗୁରୁୂତ୍ସପ୍ରଦାନ କରିଥ୍ଲେ । ବାମଣ୍ଡା 
ରାଜ୍ୟରେ ରାଜାଙ୍କର କୃଷି ପ୍ରତି ନିଷ୍ଠା ଓ ନିରଳସ ଉଦ୍ୟମ ଦେଖ୍‌ ଚଷାମାନେ ମଧ୍ଯ 
ରାଜାଙ୍କୁ କେଉଁ ସମୟରେ କେଉଁ ଚାଷ ହେବ ବୁଝି ଆସୁଥ୍‌ଲେ । ଏହା ଦର୍ଶନ କରି 
ରାଧାନାଥ ବାସୁଦେବଙ୍କୁ ଚଷାରଚଷା ମହାଚଷାରୂପେ ସମ୍ମାନ ଜଣାଇଥୁଲେ | 

ନିଜ ରାଜ୍ୟରେ ଆମ୍ବ ଓ କମଳା ବୃକ୍ଷ ରୋପଣ ସହିତ ଲିଚୁ, ସପୁରୀ, ପାନ, 
ଝୋଟ, ଆଖୁ ଓ ନଡ଼ିଆ ଚାଷ ଉପରେ ସୁଢ଼ଳଦେବ ଗୁରୁତ୍କ ଦେଇଥ୍‌ ଲେ । 
ଉଭିଦବିଜ୍ଞାନର ଆକର୍ଷଣରେ ଏକ ମହିମାଦୀପ୍ତର ପ୍ରମୋଦ ଉଦ୍ୟାନ ସେ ନିର୍ମାଣ 
କରିଥ୍‌ଲେ | ଯେଉଥ୍ରେ ଅପସରା, ଲକ୍ଷ୍ମୀବାର,. ବିଭିନ ପଶୁପକ୍ଷୀଙ୍କ ପ୍ରତିମୂର୍ରି ସହିତ 
ମାଦକସେବୀଙ୍କ ଆଡ୍ଜାର ସହିତ ତାଙ୍କର ଛିନ୍ନବସ୍ତ୍ର ଓ ଜୀର୍ଣ୍ଣ ଦେହର ମୂର୍ରି ଦର୍ଶକଙ୍କୁ 
ଆକର୍ଷଣ କରୁଥୁଲା । ଅଗାଧୁ ମହାରଣା, ଉପେନ୍ଦ୍ର ପତି ପ୍ରମୁଖ ଶିନ୍ଥୀ ନିଜର ସ୍ଥପତି 
ବିଦ୍ୟାର ପରାକାଷ୍ଠା ଦର୍ଶାଇଥୁଲେ । 

ଏହି ରାଜୋଦ୍ଯାନରେ ଦେଶୀୟ ଓ ବୈଦେଶିକ ଉଦ୍ଭିଦ ରେ।ପଣ 
କରାଯାଇଥ୍ଲା |] ଆମ୍ବ, ଲେମ୍ବ, କମଳା, ୟୁକାଲିପଟସ୍‌, ସିନ୍‌କୋନା, ଲିଚୁ, 
ଦେବଦାରୁ ପ୍ରଭୃତି ଗଛ ସହିତ ଅନେକ ଫୁଲଗଛ ଲଗାଯାଇଥୁଲା । ଚାଳିଶ ଏକର 
ପରିମିତ ଏହି ଉଦ୍ଯାନ ବାମଣ୍ଡାର ଅନ୍ୟତମ ଆକର୍ଷଣ ଥ୍ଲା । ଉଦ୍ୟାନପ୍ରିୟ 
ସୁଢ଼ଳଦେବଙ୍କୁ ବ୍ରିଟୀଶ ସରକାର ଭୂୟସୀ ପ୍ରଶଂସା କରିଥ୍ଲେ, “୮1୦ 5181¢ 8ମ୮୯୯1୮ 

୦୪ ୦[(105,”?( ^. 001. 1\୯[୨୦୮ ¬ 1 895) 


୩୬ ସାର୍‌ ବାସୁଦେବ ସୁଢ଼ଳଦେବ 
(ଛ) ପରଜାନୁରଞ୍ଜନ : 


ବାସୁଦେବ ଜଣେ ପ୍ରଜାନୁରଞ୍ଜକ ଶାସକ ଥ୍ଲେ । ସେ ଦେଶର ଉନ୍ନତି ପ୍ରଜାଙ୍କ 
ଉନ୍ନତି ମାଧ୍ଯମରେ କରିଥୁଲେ । ଆଧୁନିକୀକରଣର ପ୍ରଥମ ପଦକ୍ଷେପ ରୂପେ ପ୍ରଜାଙ୍କୁ 
ଶିକ୍ଷିତ କରିବାର ଉଦ୍ୟମ ସାମିଲ ହୋଇଥଲା । ଶିକ୍ଷା, ସଭ୍ୟତା ଓ ସଂସ୍କୃତିର 
ବିକାଶ ସାଧନ ସହିତ ପ୍ରଜାଙ୍କ ଆର୍ଥ୍‌କ ଓ ସାମାଜିକ ବିକୀଶ ପ୍ରତି ସମୁଚିତ ଦୃଷ୍ଟି 
ଦିଆଯାଇଥୁ ଲା । ପ୍ରଜାଙ୍କୁ ବାଦ ଦେଇ ଯେଉଁ ଶାସକମାନେ ଆଧୁନିକୀକରଣର 
ପକ୍ଷପାତି ସେଇଠି ପ୍ରଜା ଅଶାନ୍ତି, ମେଳି ଓ ବିଦ୍ରୋହ ଦେଖାଦେଇଛି । ଉନବିଂଶ 
ଶତାବ୍ଦୀର ଗଡ଼ଜାତ ରାଜ୍ୟଗୁଡ଼ିକୁ ଅନୁଧାନ କଲେ ଏହାର ସତ୍ୟତା ଉପଲବ୍ଧି ହୁଏ । 

ରାଜକୀୟ ଅତ୍ୟାଚାର, ଅଧ୍କ କର ଆଦାୟ ହିଁ ପ୍ରତିଟି ଅଶାନ୍ତିର ମୂଳବୀଜ | 
ଆଧୁନିକୀକରଣ ପ୍ରକ୍ରିୟା ପାଇଁ ଦରକାର ଅର୍ଥ ପ୍ରଜାଶୋଷଣ ଦ୍ବାରା ଆଦାୟ ବା 
ବିକାଶମୂଳକ କାର୍ଯ୍ୟପାଇଁ ବେଠି, ମାଗଣ, ବେଗାରୀ ପ୍ରଭୃତି ଯୋଗୁଁ ପ୍ରଜା ଅଶାନ୍ତି 
କୁହଳି ବିଦ୍ରୋହର ରୂପନିଏ । ଅନେକ ରାଜୀ ଆଧୁନିକତାର ଉପାସକ ସାଜି ଇଂରେଜ 
ଦରବାରରେ ସମ୍ମାନିତ ହୋଇଛନ୍ତି କିନ୍ତୁ ନିଜରାଜ୍ୟରେ ପ୍ରଜା ଅଶାନ୍ତି ବିକଟାଳ ରୂପ 
ଧାରଣ କରିଛି । 

ପାଇକ ବିଦ୍ରୋହ ପରେ ଓଡ଼ିଶା ପ୍ରତି ଇଂରେଜମାନଙ୍କ ଦୃଷ୍ଟିକୋଣରେ ପରିବର୍ତନ 
ଘଟିଲା । ସେମାନେ ମୋଗଲବନ୍ଦୀ ଅଞ୍ଚଳ ଓ ଗଡ଼ଜାତ ଅଞ୍ଚଳକୁ ଏକ ଶାସନ 
ପ୍ରଣାଳୀରେ ପରିଚାଳନା କରିବାକୁ ବିଫଳ ହେଲେ । ଗଡ଼ଜାତଗୁଡ଼ିକର ଅନ୍ତରୀଣ 
ଶାସନ କ୍ଷମତା ସଂପୂର୍ଣ୍ରୂପେ ରାଜାମାନଙ୍କୁ ଦିଆଗଲା । ରାଜାମାନେ ଗଡ଼ଜାତ 
ପ୍ରଜାମାନଙ୍କୁ କୌଣସି ସ୍ଥାୟୀ କର ବ୍ଯବସ୍ଥା ଦ୍ବାରା ପରିଚାଳନା କଲେ ନାହ । 
ଯୋଗାଯୋଗ, ଶିକ୍ଷା, ସ୍ବାସ୍ଥ୍ୟ ଓ ପରିମଳ ବ୍ଯବସ୍ଥା ପ୍ରତିଦୃଷ୍ଟି ଦିଆଗଲା ନାହଁ । 
ଆଦିବାସୀ ଅଞ୍ଚଳକୁ ସବର୍ଣ୍ଣ ଲୋକଙ୍କର ପ୍ରବେଶ ଦ୍ବାରା ତାଙ୍କର ସାମାଜିକ ଓ ଧାର୍ମିକ 
ପରଂପରା ବ୍ଯାହାତ ହେଲା। ଏ ସମସ୍ତ ଅସୁବିଧା ବିରୂଦ୍ଧରେ ଲୋକେ ସ୍ଵର 
ଉତ୍ତୋଳନ କଲେ । 

ସଭ୍ୟ ଜୀବନ ଯାପନ କରିବାକୁ ହେଲେ ପ୍ରାଚୀନ ପରଂପରା ଓ ଅନ୍ଧ ବିଶ୍ଵାସ 
ସମୂହକୁ ଜଳାଞ୍ଜଳି ଦେବାକୁ ପଡ଼ିବ । ଏହି ପ୍ରେକ୍ଷାପଟ ରେ ଇଂରେଜମାନଙ୍କ 
କନ୍ଧମାନଙ୍କର ମେରିଆ ପ୍ରଥାବନ୍ଦ ବିରୁଦ୍ଧରେ ଘୁମୁସର କନ୍ଧ ବିଦ୍ରୋହ ( ୧୮୩୭- 
୧୮୫୬) ମୁଣ୍ଡ ଟେକିଥ୍‌ଲା । ପ୍ରାରମ୍ଭିକ ପର୍ଯ୍ୟାୟରେ ଘୁମ୍ରସର ରାଜା ଧନଞ୍ଜୟ ଭଞ୍ଜଙ୍କ 
ଅପାରଗତା ଯୋଗୁଁ ରାଜ୍ୟର ଆର୍ଥକ ଦରର୍ଗତି ଦେଖାଦେଇଥ୍‌ଲା । ରାଜା ଇଂରେଜ 
ସରକାରଙ୍କୁ କର ପ୍ରଦାନରେ ଅବହେଳା କରି ଆକ୍ରୋଶର ଶିକାର ହେଲେ । ଇଂରେଜ 
ଘୁମୁସର ଜମିଦାରୀକୁ ବ୍ୟାଜାପ୍ତ କରିବାରୂ ରାଜାଙ୍କ ସପକ୍ଷରେ କନ୍ଧ ପ୍ରଜାଗଣ ମୁଖ୍ୟତଃ 


ଦ୍ୁତୀୟ ଅଧ୍ୟାୟ ୩୭ 


ଦୋରା ବିଷୋୟୀ ପ୍ରମୁଖ ବିଦ୍ରୋହ କରିଥ୍‌ଲେ । ପରବର୍ତୀ ପର୍ଯ୍ୟାୟରେ ଚକରା 
ବିଷୋୟୀ ଇଂରେଜ ବିରୁଦ୍ଧରେ ସଂଗ୍ରାମ ଚଳାଇଥ୍‌ଲେ । ଏହି ବିଦ୍ରୋହରେ ବଉଦ, 
ପାଟଣା, ଅନଗୁଳ ପ୍ରଭୃତି ଅଞ୍ଚଳର କନ୍ନଗଣ ଯୋଗଦାନ କରିଥ୍ଲେ | 

ଦୁଇ ବୃହତ ଗଡ଼ଜାତ ମୟୂରଭଞ୍ଜ ଓ କେନ୍ଦୁଝରରେ ମଧ୍ଯ ପ୍ରଜାମେଳି 
ଦେଖାଯାଇ-ଥ୍ଲା | କେନ୍ଦୁଝର ପ୍ରଜାମେଳି ଉନବିଂଶ ଶତାବ୍ଦୀର ଉଲ୍ଲେଖଯୋଗ୍ୟ 
ଘଟଣା । ଫକୀର ମୋହନଙ୍କ ବର୍ଣ୍ଣନା ଏହାକୁ ବିଶେଷ ପ୍ରଚାରର ସୁଯୋଗ 
ଦେଇଥୁ୍ ଲା । କେନ୍ଦୁଝର ରାଜାଙ୍କ ଅତ୍ୟାଚାରରେ ଅତିଷ୍ଠ ଭୂୟାଁମାନେ ମେଳି 
କରିଥ୍ଲେ | ଧରଣୀଧର ଭୁୟାଁ ଏହି ମେଳିର ନେତୃତୃ ନେଇଥ୍ଲେ | ପ୍ରଜାଙ୍କୁ ଅତ୍ଯଧ୍କ 
ଶୋଷଣ, ସଭ୍ୟ ଜଗତରେ ପରିଚିତ ହେବାକୁ ରାଜାଙ୍କ ଆକାଂକ୍ଷା ତଥା ପ୍ରଜାମଙ୍ଗଳ 
ସାଧନରେ କୁଣ୍ଠାବୋଧ ହୁଁ ପ୍ରଜା ଆନ୍ଦୋଳନର ମୂଳ କାରଣ । ବ୍ରିଟିଶ୍‌ ଶାସକଙ୍କ 
ହସ୍ତକ୍ଷେପ, ପ୍ରଶାସନର ଦୁର୍ବଳତା ଦୂରୀକରଣ ତଥା ପ୍ରଜାଙ୍କ ଉନ୍ନତି ସାଧନ 
ମାଧ୍ଯମରେ ପ୍ରଜାମେଳିକୁ ଶାନ୍ତ କରାଯାଇପାରିଥ୍ଲା । 

ନୟାଗଡ଼ ବିଦ୍ରୋହ ମଧ୍ଯ କୃଷିଭିତ୍ରିକ | ଅତ୍ୟଧ୍କ କର ଆଦାୟ ଓ ପ୍ରଜାପୀଡ଼ନ 
ହଁ ଏହାର କାରଣ । ନୟାଗଡ଼ ବିଦ୍ରୋହ ସହିତ ରଣପୁର, ଦଶପଲ୍ଲାରେ ମଧ୍ଯ ରାଜସ୍ଵ 
ଆଦାୟକୁ ନେଇ ବିଦ୍ରୋହ ଦେଖାଦେଇଥ୍‌ଲା । ଦଶପଲ୍ଲା ରାଜା ପଚିଶ ପ୍ରକାର 
ମାଗଣ ବସାଇଥ୍ଲେ | ଯାହା ପ୍ରଜାଙ୍କୁ ଅସହ୍ୟ ହୋଇଥ୍ଲା । 

ଅନେକ ରାଜା ନିଜର ସୁଖ ସ୍ଵାଚ୍ଛନ୍ଦ ପାଇଁ ଅନେକ କର ବସାଉଥ୍‌ଲେ । କିଛି 
ଉଚ୍ଚାକାଂକ୍ଷୀ ରାଜା ନିଜ ରାଜ୍ୟର ବିକାଶ ସାଧନ ପାଇଁ ଚେଷ୍ଟା କରୁଥ୍‌ଲେ । 
ମୟୂରଭଞ୍ଜ ରାଜ୍ୟରେ ଆଧୁନିକତାକୁ ପ୍ରାଥମିକତା ପ୍ରଦାନ କରାଯାଇଥ୍ଲା । 
ଆଧୁନିକୀକରଣ ପାଇଁ ପ୍ରଜାବର୍ଗ ଶୋଷିତ ହେଉଥ୍‌ଲେ, ଫଳରେ ପ୍ରଚ୍ଚା ଅଶାନ୍ତି 
ଦେଖା ଦେଇଥ୍ଲା । 

ବାମଣ୍ଡାର ପଡୋଶୀ ରାଜ୍ୟ ପାଳଲହଡ଼ା ଓ ତାଳଚେରରେ ମଧ୍ଯ ପ୍ରଜା ଅଶାନ୍ତି 
ଦେଖାଦେଇଥ୍ଲା । ଉନବିଂଶ ଶତାବ୍ଦୀର ଗଡଜାତ ରାଜ୍ୟ ଗୁଡ଼ିକରେ ଅଶାନ୍ତି, ପ୍ରଜା - 
ବିଦ୍ରୋହ ଚରମ ସୀମାରେ ପହଞ୍ଚୁବା କଥା ପ୍ରସନ୍ନ କୁମାର ମିଶ୍ରଙ୍କ ୮୦11(1081 1107©5( 
¡111 ୦୮୮1558 10 1116 1 90) ୦୯୮୮॥୩୮/ ପୁସ୍ତକରେ ପ୍ରାଞ୍ଜଳ ଭାବରେ ବଣ୍ତିତ ହୋଇଛି ! 
ଆଲୋଚ଼ିତ ପ୍ରସଙ୍ଗରେ ସୁଢ଼ଳଦେବ ଶାସିତ ବାମଣ୍ଡାର ଚିତ୍ରକୁ ତୃଳନା କରାଯାଇପାରେ । 

ଅନେକତ୍ର ରାଜାଗଣ ରାଜ୍ୟର ସମୃଦ୍ଧି ଚାହିଁ କର ବଢ଼ାଇଛନ୍ତି । କିନ୍ତୁ 
ସୁଢ଼ଳଦେବ ରାଜ୍ୟର ସମୁୂଦ୍ଧି ପୂର୍ବରୂ ପ୍ରଜାଙ୍କୁ ଶିକ୍ଷିତ କରିଛନ୍ତି ବାହାରୂ କର୍ମଚାରୀ 
ବିଶେଷ ନଆଣି ନିଜ ରାଜ୍ୟର କର୍ମଚାରୀଙ୍କୁ ଉପଯୁକ୍ତ ତାଲିମ ଦେଇ କାର୍ଯ୍ୟ 
ତୂଲାଇଛନ୍ତି । ନିଜ ପ୍ରଜାଙ୍କୁ କଳକାରଖାନା ଚଳାଇବା, ଉନ୍ନତ ମାନର କୃଷି କରିବା, 


୩୮ ସାର୍‌ ବାସୁଦେବ ସୁଢ଼ଳଦେବ 


¬ ୨୮୩୭ ୨୮୩୯ 


ବସ୍ତ୍ରବୟନ, ଚିନିତିଆରି ଆଦି ତାଲିମ ପାଇଁ ସେ ବାହାରକୁ ପଠାଉଥ୍‌ଲେ | ଫଳରେ 
ଖର୍ଚ୍ଚକୁ ସେ କମାଇ ପାରୁଥ୍ଲେ । 

ସମସ୍ତ ପ୍ରଜାଙ୍କର ଜମିର ବନ୍ଦୋବସ୍ତ କର।ଇ ଉପଯୁକ୍ତ କର ଧାର୍ଯ୍ୟ 
କରାଯାଇଥ୍ଲା । ପ୍ରଜାଙ୍କ ଚାଷଜମିକୁ ପାଣିର ସୁବନ୍ଦୋବସ୍ତ, ଉପଯୁକ୍ତ କୃଷି ପ୍ରଣାଳୀ 
ଶିକ୍ଷା, ଉନ୍ନତ ବିହନ ଯୋଗାଣ ଦ୍ବାରା କୃଷିର ଉନ୍ନତି କରାଯାଇଥୁଲା । ଟାଇଲ 
ଉତ୍ପାଦନ ଦ୍ବାରା ଲୋକେ ଟାଇଲ ଛପର ଘର କରି ଅଗ୍ନିଦାହକୁ ଏଡାଇ ପାରୁଥ୍‌ଲେ । 

ସୁଢ଼ଳଦେବ ନିଜରାଜ୍ୟରେ ଥୁବା ବନଜାତ ଦ୍ରବ୍ୟର ବିକ୍ରୟରେ ଅଧୁକ ରାଜସ୍ଵ 
ଲାଭ କରୁଥ୍‌ଲେ । କରତକଳ ବସାଇ ବେଙ୍ଗଲ ନାଗପୁର ରେଳ ପଥକୁ ସ୍କିପର 
ଯୋଗାଣ-ଦ୍ବାରା ସେ ଅନେକ ଆୟ କରୁଥୁଲେ । ଏ ସମସ୍ତ ଆୟର ବୃହତ ଅଂଶ 
ଲୋକ ହିତକର କାର୍ଯ୍ୟରେ ଖଟାଇଥୁଲେ | 

ବାମଣ୍ଡାରେ ନିର୍ମିତ ହୋଇଥ୍ବା ରାସ୍ତାଘାଟ, କଳକାରଖାନା, ସ୍କୁଲ ଗୃହ ପ୍ରଭୂତି 
ରାଜଖର୍ଚ୍ଚରେ ନିର୍ମିତ ହୋଇଥଲା । ନିଯୁକ୍ତ ହେଉଥ୍ବା ଶ୍ରମିକମାନଙ୍କୁ ସଂପୂର୍ଣ୍ଣ ବେଠି 
ଦ୍ବାରା କାର୍ଯ୍ୟ ଆଦାୟ ନକରି ତାଙ୍କୁ ଖାଇବା ଖର୍ଚ୍ଚ ଓ କିଛି ପାରିଶ୍ରମିକ ଦିଆଯାଉଥ୍ଲା । 
ଶାସକର ନାଲିଆଖ୍‌ ଦେଖାଇ ସେ ସଭ୍ୟତାକୁ ଆଗେଇ ନେବାକୁ ଚାହୁଁନଥ୍‌ଲେ 
ବରଂ ଭୀଷଣ ଜଙ୍ଗଲ ମଧ୍ଯରେ ଡେରା ପକାଇ ସେ ରାସ୍ତା କାମ ତଦାରଖ କରୁଥୁଲେ 1 
ସୂଢ଼ଳଦେବ ଆଧୁନିକ କେବଳ ନଥୁଲେ ପ୍ରଜାବସ୍ତଳ ମଧ୍ୟ ଥୁଲେ । 

ସୂଢ଼ଳଦେବଙ୍କ ସମୟରେ ରାଜା ଓ ପ୍ରଜାଙ୍କ ମଧ୍ଯରେ ବିଶେଷ ଦୂରତ୍ଗ ନଥ୍ଲା । 
ପ୍ରଜା ଯେ କୌଣସି ସମୟରେ ରାଜାଙ୍କୁ ସକ୍ଷାତ କରିପାରୂଥ୍‌ଲା । ସଭା ମଣ୍ଡପରେ 
ପଣ୍ଡିତଟିଏ ରାଜାଙ୍କଠାରୁ ଉଚ୍ଚାସନ ପାଉଥ୍‌ଲା । ଉପଯୁକ୍ତ ଚାଷୀଟିଏ ରାଜାଙ୍କ 
ପ୍ରଶଂସାଭାଜନ ହେଉଥଲା । ବାମଣ୍ଡାରେ କର ଥୁଲା କିନ୍ତୁ ସାମାନ୍ୟ । ବେଠି ବେଗାରି 
ଥ୍ଲ। କିନ୍ତୁ ବିଶେଷ ଉଦ୍ଦେଶ୍ଯ ସାଧନ ପାଇଁ । ପ୍ରଜାପୀତନ ନଥ୍ଲ! ବରଂ 
ସୁଢ଼ଳଦେବଙ୍କ ନୀତି ଥୁଲା ପ୍ରଜାନୁରଞ୍ଜନ । 

ସୁଢ଼ଳଦେବ ଆଧୁନିକୀକରଣର ସ୍ରୋତରେ ସମଗ୍ର ରାଜ୍ୟକୁ, ସମଗ୍ର ପ୍ରଜାଙ୍କୁ 
ସାମିଲ କରିଥ୍ଲେ | ଶିକ୍ଷା, ସଭ୍ୟତା, ସଂସ୍କୃତିର ଉନ୍ନତି ସହିତ ପ୍ରଜାଙ୍କର ଆଥ, 
ଓ ସାମାଜିକ ବିକାଶ ସାଧନ ହୋଇଥଲା । ପ୍ରଜାଙ୍କୁ ନେଇ ରାଜା । ପ୍ରଜାଙ୍କର . 
ସାମୂହକ ଉନ୍ନତିସାଧନ ସହିତ ବାମଣ୍ଡା ଆଧୁନିକ ସଭ୍ୟତାର ଉଷାଲୋକକୁ ସ୍ଵାଗତ 
କରିଥ୍‌ଲା। ତେଣୁ ସୁଢ଼ଳଦେବଙ୍କ ଶାସନ କାଳରେ ପ୍ରଜା ଅଶାନ୍ତି, ମେଳି ବା 
ବିଦ୍ରୋହର ସୂଚନା ମଧ୍ଯ ନାହିଁ । 

ସୂଢ଼ଳଦେବ ପ୍ରଜାଙ୍କ ଉନ୍ନତି କାମନା କରିଛନ୍ତ କିନ୍ତୁ କୌଣସି ନୂତନ ପ୍ରକାର 
ଟେକ୍ସ ବସାଇନାହାଁନ୍ତି । ଏହାହିଁ ତାଙ୍କର ପ୍ରଜାନୂରଞ୍ଜନର ଅସଲ ପରିଚୟ । ରାଜସ୍ଵ 


ଦୁତୀୟ ଅଧ୍ୟାୟ ୩୯ 


ବୃଦ୍ଧ କରିବାକୁ ଅଣନିଶ୍ବାସୀ ଭାବରେ ପ୍ରଜାଙ୍କ ଉପରେ ବୋଝ ଲଦି ଦେବାକୁ ସେ 
ଉଚିତ ମଣିନାହାନ୍ତି । ତାଙ୍କର ଏହି ଦୃଷ୍ଟାନ୍ତମୂଳକ ପଦକ୍ଷେପଜୁ ଇଂରେଜ ସରକାର 
ତଥା ଇଣ୍ଡିଆନ ମିରର ପତ୍ରିକା ( ୧୦-୩-୧୮୯୫) ଦୃପ କଣ୍ଢଠରେ ଘୋଷଣା କରିଛି | 

ସୁଢ଼ଳଦେବ ପ୍ରଜାର ବନ୍ଧୁ ଥ୍‌ଲେ । ୧୮୯୭ ମସିହାରେ ଦେଶରେ ପ୍ରବଳ 
ଦୁର୍ଭିକ୍ଷ ହେବାର ଜାଣି ରାଜ୍ୟରୁ ଚାଉଳ ରପ୍ତାନୀ ବନ୍ଦକଲେ । ବେଙ୍ଗଲ ନାଗପୁର 
ରେଳକଂପାନୀ ଭାଇସ୍ରୟଙ୍କୁ ଅଭିଯୋଗ କରିବାରୁ ପଲଟିକାଲ୍‌ ଏଜେଣ୍ଟ୍‌ ମି: ସ୍ଲାଏ 
ତଦନ୍ତରେ ଆସିଲେ । ମି: ସ୍ଲାଏ ରାଜାଙ୍କୁ ଚୂକ୍ତିଭଙ୍ଗ କରୁଛନ୍ତି କହିବାରୁ ସୁଢ଼ଳଦେବ 
ନିର୍ଭୀକ ଚିତ୍ତରେ କହିଲେ ବ୍ରିଟିଶ୍‌ ସରକାରଙ୍କ ସହିତ ଟ୍ରଟି ଅପେକ୍ଷା ମୋର ଦେଢ଼ଲକ୍ଷ 
ପ୍ରଜାଙ୍କର ଜୀବନ ମହତ୍ତର । ଆପଣ ଯଦି ପାହାଡ଼ ପର୍ବତରେ ବାସ କରୁଥିବା 
ମୋର ପ୍ରଚ୍ଛାଙ୍କୁ ଦୁର୍ଭିକ୍ଷ ବେଳେ ଚାଉଳ ଯୋଗାଇବାର ପ୍ରତିଶ୍ରୁତି ଦେବେ ତେବେ ମୁଁ 
ବର୍ତମାନ ଚାଉଳ ରପ୍ତାନୀ କରିବି । ଫଳରେ ଚାଉଳ ରପ୍ତାନୀ ବନ୍ଦହେଲା । ପରାଧୀନ 
ଭାରତରେ ବ୍ରିଟିଶ୍‌ ସରକାରଙ୍କୁ ଏରୂପ ଜବାବ୍‌ ପ୍ରଦାନ କରିବା ସୁଢ଼ଳଦେବଙ୍କ 
ପ୍ରଜାହତୈଷୀ ମନୋଭାବର ପରିଚୟ ଦିଏ । 

ଦୁର୍ଭିକ୍ଷପ ସମୟରେ ସାହୁକାରମାନଙ୍କ ଗଚ୍ଛିତ ଚାଉଳ ଦରବାର ତରଫରୁ କ୍ରୟ 
କରି ସୁଢ଼ଳଦେବ ଟଙ୍କାକୁ ୧୪ ସେର ହିସାବରେ ପ୍ରଜାଙ୍କୁ ଯୋଗାଇଥ୍‌ଲେ । ବିଭିନ୍ନ 
ଲୋକହିତକର କାର୍ଯ୍ୟକରାଇ ଲୋକଙ୍କୁ କର୍ମ ସଂସ୍ଥାନ ଯୋଗାଇଥ୍‌ଲେ । ପ୍ରାୟ ପଚିଶ 
ହଚ୍ଚାର ଟଙ୍କା ରାଜସ୍ଵ ଛାଡ କରାଇ ପ୍ରଜାଙ୍କର ସମ୍ମାନଭାଜନ ହୋଇଥ୍ଲେ । 

ପ୍ରଜାଙ୍କର ସୁରକ୍ଷା ପାଇଁ ଛାଲ ବାହାଦୂର ଓ ଅବିଲ ଛବିଲ ନାମକ କୁଖ୍ୟାତ 
ଦସ୍ୟୁଙ୍କୁ ଦମନକରି ରାଜ୍ୟରେ ଶାନ୍ତି ପ୍ରତିଷ୍ଠାକରିଥ୍‌ଲେ । 


ତୃତୀୟ ଅଧ୍ଯାୟ 


ଶକ୍ଷା : 


ଶିକ୍ଷା ସଭ୍ୟତାର ମୂଳ । ଉପଯୁକ୍ତ ଶିକ୍ଷା ବିନା ଦେଶର ଉନ୍ନତି ଅସମ୍ଭବ । 
ଉନବିଂଶ ଶତାବ୍ଦୀ ବେଳକୁ ଓଡ଼ିଶାର ଶିକ୍ଷାବ୍ୟବସ୍ଥା ଅତି ଶୋଚନୀୟ ଅବସ୍ଥାରେ 
ଥ୍ଲା ! ଗଡ଼ଜାତସମୂହ ଥ୍ଲା ନିବିଡ଼ ଅନ୍ଧାରରେ । ମୋଗଲବନ୍ଦୀ ଅଞ୍ଚଳରେ ଆଧୁନିକ 
ଶିକ୍ଷାର ବିକାଶ ସାଧୁତ ହେଲାବେଳକୁ ଗଡ଼ଜାତ ରାଜ୍ୟଗୁଡ଼ିକୁ ଅଜ୍ଞାନ ଅନ୍ଧକାର 
ଗ୍ରାସ କରିଥ୍‌ଲା । ଗଡ଼ଜାତ ଶାସକମାନେ ମନେକରୁଥ୍ଲେ ପ୍ରଜାମାନେ ଶିକ୍ଷିତ ହେଲେ 
ଶାସକ ବିରୂଦ୍ଧରେ ସ୍ଵର ଉତ୍ତୋଳନ କରିବେ । ଅନେକ ଗଡ଼ଜାତୀ ରାଜା ନିଜେ 
ଅଶିକ୍ଷିତ ଥ୍‌ଲେ ଏବଂ ପ୍ରଜାଙ୍କୁ ଶିକ୍ଷିତ କରିବାର ସ୍ବହା ସେମାନଙ୍କର ନଥୁଲା । 
ବାମଣ୍ଡାରାଜୀ ସୂଢ଼ଳଜଦେବ ଥ୍‌ଲେ ଏସବୂର ଘୋର ବ୍ୟତିକ୍ରମ । 

ମରହଟ୍ଟା ଓ ଇଂରେଜ ଶାସନ କାଳରେ ସମ୍ବଲପୁରର ଗଡ଼ଜାତସମୂହ ବିଭିନ୍ନ 
ସମୟରେ ବିଭିନ୍ନ ସରକାରଙ୍କ ଅଧୀନରେ ଶାସିତ ହୋଇଥ୍ଲୀ । ରାଜନୈତିକ ଅସ୍ଥି ରତା 
ମଧ୍ଯରେ ଶିକ୍ଷ। ଓ ସଭ୍ୟତାର ବିକାଶ ସୁଦୂର ପରାହତ ଥ୍‌ ଲା । ଏହି ଅଞ୍ଚଳ 
ଓଡ଼ିଆଭାଷୀହୋଇ ମଧ୍ଯ ଦୀର୍ଘ ସମୟ ଧରି ହିନ୍ଦୀ ଭାଷାର ପ୍ରଭାବରେ ନିଜର ସ୍ଵାତନ୍ତ୍ର୍ୟ 
ହରାଇଥ୍‌ଲା । ଓଡ଼ିଆଭାଷାର ବିଲୋପ ଚେଷ୍ଟାରେ ପ୍ରାନ୍ତୀୟ ଶାସକବର୍ଗ ଅଧ୍କ ଉତ୍ସାହ 
ଦେଖାଇଥ୍ଲେ । ଏହିଭଳି ପ୍ରତିକୂଳ ବାତାବରଣ ଶିକ୍ଷା ପ୍ରଗତିର କଣ୍ଠରୋଧ କରିଥ୍ଲୀ | 

ସୁଢ଼ଳଦେବ ବେଶ୍‌ ହୃଦୟଙ୍ଗମ କରିଥୁଲେ ଉପଯୁକ୍ତ ଶିକ୍ଷା ବିନା ରାଜ୍ୟର 
ଉନ୍ନତି ଅସମ୍ଭବ । ଏଣୁ ସେ ପ୍ରାଥମିକ ଶିକ୍ଷାକୁ ବାଧ୍ଯତାମୂଳକ କରିଥ୍‌ଲେ | ୧୮୭୦ 
ପର୍ଯ୍ୟନ୍ତ ବାମଣ୍ଡାର ଲୋକ ପ୍ରାଚୀନ ଶିକ୍ଷା ଓ ତାଳପତ୍ର ଲେଖନୀର ବ୍ଯବହାର 
କରୁଥ୍ଲେ । ବାସୁଦେବଙ୍କ ଉତ୍ସାହକ୍ରମେ ୧୮୭୨ ରେ ଗୋଟିଏ ନୂତନ ଧରଣର 
ବିଦ୍ୟାଳୟ ସ୍ଥାପିତ ହୋଇ ଆଧୁନିକ ଶିକ୍ଷାଲୋକ ପ୍ରସାରିତ କରିଥ୍ଲା ।୧୮୯୪ 
ମସିହା ବେଳକୁ ବାମଣ୍ଡାରେ ୧୩ଗୋଟି ବିଦ୍ୟାଳୟ ପ୍ରତିଷ୍ଠିତ ହୋଇଥ୍‌ଲା। ଏହି 
ସବୁ ବିଦ୍ୟାଳୟରୁ ୯୦ଜଣ ଛାତ୍ର ଉତ୍ତୀର୍ଣ୍ଣ ହେବା ଏବଂ ୭୦ଜଣ ବାମଣ୍ଡାର ନାନା 
ସ୍ଥାନରେ ରାଜ-କର୍ମଚାରୀରୂପେ ନିଯୁକ୍ତି ପାଇବା କଥା ଦୀପିକା ପ୍ରକାଶ କରିଥଲା । 
(ସ.ହି. ୬/୩୦ ) 

ବାମଣ୍ଡା ରାଜା ୧୮୬୭ ଖ୍ରୀ:ରେ “ଫିଉଡେଟରୀ ଚିଫ୍‌' ରୂପେ ସନନ୍ଦ ପାଆନ୍ତି | 
ଯା”ଫଳରେ ରାଜ୍ୟରେ ଆଭ୍ୟନ୍ତରୀଣ ବ୍ୟାପାରରେ ସ୍ବାଧୀନ ଭାବରେ ଶାସନ 


ତୃତୀୟ ଅଧ୍ୟାୟ ୪୧ 


କରିବାର କ୍ଷମତା ସେ ଲଭିଥ୍ଲେ | ରାଜ୍ୟର ଶିକ୍ଷାବିଭାଗରେ ଉନ୍ନତିସାଧନ କରିବାକୁ 
ସେ କ୍ଷମତୀପ୍ରାପ୍ତ ଥ୍‌ଲେ । ରାଜବଂଶଜଙ୍କ ସହିତ ଜନସାଧାରଣଙ୍କ ଉଚ୍ଚ ଶିକ୍ଷା ପାଇଁ 
ସୁଢ଼ଳଦେବ ୧୮୮ ୨ରେ ଦେବଗଡ଼ଠାରେ “ରାଜକୁମାର ହାଇସ୍କଲ୍‌” ପ୍ରତିଷ୍ଠା 
କରିଥ୍ଲେ | ପ୍ରାରମ୍ଭରେ ସଲରେ ଦୁଇଟି ବିଭାଗ ଥୁଲା । ମଧ୍ଯଇଂରାଜୀ ଓ ମଧ୍ଯ 
ଭର୍ଣ୍ତାକୁଲାର୍‌ । ୧୮୮୬ ବେଳକୁ ଇଂରାଜୀ ବିଭାଗରେ ୩ଜଣ ଓ ଓଡ଼ିଆ ବିଭାଗରେ 
୫୨ ଜଣ ଛାତ ଥ୍ଲେ | 

ବାସୁଦେବ ଲଶ୍ଵରଚନ୍ଦ୍ର ବିଦ୍ୟାସାଗରଙ୍କୁ ଏକ ଉପଯୁକ୍ତ ଶିକ୍ଷକ ପଠାଇବାକୁ 
ଅନୁରୋଧ କରିଥୁଲେ । ସେ ରାଜାଙ୍କ ଅନୁରୋଧ ରକ୍ଷାକରି ବିଜୟଚନ୍ଦ୍ର ମଜୂମଦାରଙ୍କୁ 
ପଠାଇଥ୍ଲେ | ବିଜୟଚନ୍ଦ୍ର (୧୮୮୬ ବେଳକୁ ) ଉଚ୍ଚ ବିଦ୍ୟାଳୟର ପ୍ରଧାନ ଶିକ୍ଷକ 
କାର୍ଯ୍ୟ ନିର୍ବାହ କରିଥ୍‌ଲେ । ଏତଦ୍‌ବ୍ୟର୍ତୀତ ନୀଳମଣି ବିଦ୍ୟାରତ୍ନ, ଦାମୋଦର ମିଶ୍ର, 
ଦାଶରଥ୍‌ ରାଉତ, କାଳୀଚରଣ ଦ୍ବିବେଦୀ, ଯୋଗେ ଶଚନ୍ଦ୍ର ଦାସ, ଗଣେଶ୍ବର 
ପଟ୍ଟନାୟକ ପ୍ରମୁଖ ଶିକ୍ଷକତା କରିଥ୍‌ଲେ । ମଢ଼ଳଦେବ ଶିକ୍ଷକମାନଙ୍କର ଜ୍ଞାନର 
ପରୀକ୍ଷା ସମୟକ୍ରମେ କରୂଥ୍‌ଲେ ଏବଂ ଶିକ୍ଷକମାନଙ୍କ ମଧ୍ଯରେ ପ୍ରବନ୍ଧ/ କାବ୍ୟ ରଚନାର 
ଉତ୍କର୍ଷତା ସାଧନ ପାଇଁ ପୁରସ୍କାର ଘୋଷଣା କରିଥ୍ଲେ । ସୁଢ଼ଳଦେବଙ୍କ ପରାମର୍ଶ 
କ୍ରମେ ବାମଣ୍ଡା ଶିକ୍ଷକ ସମିତିର ଏକ ବିଜ୍ଞାପନ ସଂବଲପୁର ହିତୈଷିଣୀରେ ପ୍ରକାଶ 
ଲଭେ । 

“¿ଆଗାମୀ ମାର୍ଚ୍ଚ ମାସରେ ବାମଣ୍ଡାର ଶିକ୍ଷକ ଏବଂ ଅନ୍ୟାନ୍ୟ କର୍ମଚାରୀମାନଙ୍କର 
ରଚନା ପରୀକ୍ଷା କରାଯାଇ ସର୍ବୋତ୍କ୍ୁଷ୍ଟ ଲେଖକମାନଙ୍କୁ ମାନ୍ୟବର ବାମଣ୍ଡାଧ୍ପତିଙ୍କ 
ପ୍ରଦତ୍ତ ୩୫ ପଞ୍ଚତ୍ରିଂଶ ମୁଦ୍ରା ପାରିତୋଷିକ ଦିଆଯିବ । ଅତଏବ ଶିକ୍ଷକ ଏବଂ ଅନ୍ୟାନ୍ୟ 
କର୍ମଚାରୀମାନଙ୍କର ରଚନା ପ୍ରତି ମନୋଯୋଗୀହେବା ଉଚିତ । 

ଶ୍ରୀ ନିଳମଣୀ ମିଶ୍ର ( ବିଦ୍ୟାରତ୍ବ ) 
ଶିକ୍ଷକ ସମିତିର ସଂପାଦକ 
ସୁଢ଼ଳଦେବଙ୍କ ଶିକ୍ଷାନୀତି ସୁନିୟନ୍ତ୍ରିତ ଏବଂ ଉଚ୍ଚକୋଟୀର ଥ୍ଲା, ଯାହାର 
ପ୍ରଶଂସାରେ ବ୍ରିଟିଶ୍‌ ସରକାର ଶତମୁଖ ହୋଇ ଉଠିଥ୍‌ଲେ¬ 

(4011. 1? ୯୮)୨୦୮- 1895)". 
ବାସୁଦେବ ପ୍ରାଥମିକ ଶିକ୍ଷାକୁ ଅବୈତନିକ କରିଥ୍ଲେ । ଛାତ୍ରମାନଙ୍କ ଅନୁପସ୍ଥିତି 
ପାଇଁ ଅଭିଭାବକମାନଙ୍କୁ ଦଣ୍ଡ ଦିଆଯାଉଥ୍‌ଲ। । ଫଳରେ ପ୍ରଜାମାନେ ନିଜ 


୪୨ ସାର୍‌ ବାସୁଦେବ ସୁଢ଼ଳଦେବ 


ସନ୍ତାନମାନଙ୍କୁ ଦଣ୍ତ ଭୟରେ ସ୍କୁଲ ପ୍ରେରଣ କରୁଥ୍‌ଲେ । ଶିକ୍ଷକ ସମିତି ଗଠନ 
କରାଯାଇ, ଉପଯୁକ୍ତ ଶିକ୍ଷକଙ୍କୁ ପୂରସ୍କ୍ତ କରିବାର ବ୍ଯବସ୍ଥା ପ୍ରଚଳିତ ଥ୍ଲା । 
ତହସିଲଦାର ତଥା ନାଟ୍ୟକାର ନାରାୟଣଚନ୍ଦ୍ର ଦାସଙ୍କୁ ଛାତ୍ରମାନେ ରୀତିମତ ସ୍କୁଲରେ 
ଉପସ୍ଥିତ ହେବାର ଉପାୟ ନିର୍ଵାରଣ ପାଇଁ ନିଦ୍ଦେଶ ଦିଆଯାଇଥ୍ଲା । 

ବାମଣ୍ଡା ଶିକ୍ଷା ବିଭାଗ ରାଜାଙ୍କ ଅଧୀନରେ ଥୁଲା । ଶିକ୍ଷାର ଉତ୍କର୍ଷତା ସାଧନ 
ପାଇଁ ରାଜା ଶିକ୍ଷା ବିଭାଗକୁ ୧୮୯ ୨ରେ ସମ୍ବଲପୁର ଶିକ୍ଷା ବିଭାଗ ସହିତ ଯୋଗ 
କରିଥ୍ଲେ | ସେହିଦିନଠାରୁ ବାମଣ୍ଡାରେ ସମ୍ବଲପୁରର ପ୍ରଚଳିତ ପାଠ୍ୟପୁସ୍ତକ ପ୍ରଚଳିତ 
ହେଲା ଏବଂ ଇଂରାଜୀ ସ୍କଲଟି ରାଜକୁମାର ହାଇଇଂଲିଶ ସ୍କୁଲ ନାମରେ କଲିକତା 
ବିଶ୍ଵବିଦ୍ୟାଳୟ ଅଧୀନ ହେଲା । (ସ.ହ.¬୩/ ୪୫ ) 

ସୁଢ଼ଳଦେବ ପ୍ରତିଷ୍ଠିତ ଏହି ସ୍କୁଲଟି ତାଙ୍କ ନାମରେ “ରାଜା ବାସୁଦେବ 
ହାଇସ୍କୁଲ'' ରୂପେ ନାମିତ କରିବା ପାଇଁ ତା ୬-୯-୧୯୫୦ରେ ସୁଶୀଳ କୁମାର 
ଦେବତାଙ୍କ ସଭାପତିତ୍ୃରେ ପ୍ରସ୍ତାବ ଗୃହୀତହୋଇଥ୍ଲା । ଓଡ଼ିଶା ସରକାରଙ୍କ ଚିଠି 
ନଂ. ୪୭୪୭ ତା ୩-୮-୧୯୫୧ ଦାରା ଏ ପ୍ରସ୍ତାବ ଅନୁମୋଦନ ଲାଭ କରିଥ୍ଲା | 

ସୁଢ଼ଳଦେବ ଥୁଲେ ଯୁକ୍ତିନିଷ୍ଠ ସତ୍ୟପଥର ପଥ୍କ । ଅଯଥା କୁସଂସ୍କାରକୁ ସେ 
ପ୍ରଶ୍ରୟ ଦେଉନଥ୍ଲେ । ନାରୀମାନଙ୍କୁ ଶିଷ୍ଷାଦେବା ସେଯୁଗରେ ପାପରୂପେ ଗୃହୀତ 
ହେଉଥ୍ ଲା । କିନ୍ତୁ ବାସୁଦେବ ପ୍ରଥମେ ରାଜକୁମାରୀମାନଙ୍କ ଶିକ୍ଷାର ବ୍ୟବସ୍ଥା କରି 
ପରେ ଅନ୍ୟାନ୍ୟ କୁମାରୀମାନଙ୍କୁ ଶିକ୍ଷା ପ୍ରଦାନର ସୁଯୋଗ ସୃଷ୍ଟି କରିଥ୍ଲେ | 

ପାଠ୍ୟପୁସ୍ତକରେ ଥ୍ବା ଅଶୁଦ୍ଧତାକୁ ପରିହାର କରି ମାର୍ଜିତ ପାଠ୍ୟପୁସ୍ତକ ରଚନା 
ପାଇଁ, ବାସୁଦେବ ପରାମର୍ଶ ଦେଉଥ୍ଲେ | ହିତୈଷିଣୀ ନିୟମିତ ବିଶୂଦ୍ଧ ପାଠ୍ୟପୁସ୍ତକ 
ପ୍ରଚଳନ ଉପରେ ଗୁରୁତ୍ସ ଦେଉଥ୍ଲା | ଛାତ୍ରମାନଙ୍କପାଇଁ ଶିକ୍ଷଣୀୟ ପୁସ୍ତକ ରଚନାକୁ 
ସେ ଅଗ୍ରାଧ୍କାର ଦେଉଥ୍ ଲେ | ଶିକ୍ଷକ ନ ହେଲେ ମଧ୍ଯ ଉପଯୁକ୍ତ ଜ୍ଞାନୀ ବ୍ୟକ୍ତିଙ୍କୁ ସେ 
ପରୀକ୍ଷକ ନିଯୁକ୍ତ କରୂଥ୍‌ଲେ । ଉଦାହରଣ ସ୍ଵରୂପ -- ୧୮୯ ୨ ଅପର-ପରାଇମେରୀ 
ପରୀକ୍ଷାରେ ନିମ୍ନଲିଖିତ ବ୍ୟକ୍ତିମାନେ ପରୀକ୍ଷକ ନିଯୁକ୍ତ ହୋଇଥ୍‌ଲେ ¦ ୧ | ସଚ୍ଚିଦାନନ୍ଦ 
ଦେବ-- ବିଜ୍ଞାନ, ୨ | ଜଳନ୍ଧର ଦେବ ପ୍ରାକୃତିକ ଭୂଗୋଳ, ୩ | ନୀଳମଣି 
ବିଦ୍ୟାରତ୍ନ- ସାହିତ୍ୟ ଓ ବ୍ୟାକରଣ, ୪ | ଜଗନ୍ନାଥ ପଟ୍ଟନାୟକ-- ଗଣିତ, ୫ | ପଳଉ 
ଦୁବେଦୀ-ଭୂଗୋଳ ଓ ଇତିହାସ (ସମ୍ବଲପୁର ହିତୈଷିଣୀ--୪/୪୧ ) 

ଏମାନଙ୍କ ମଧ୍ଯରୁ ସଚ୍ଚିଦାନନ୍ଦ ଓ ଜଳନ୍ଧର ଶିକ୍ଷକ ନଥ୍‌ଲେ ମଧ୍ଧ ଯୋଗ୍ୟ- 
ପରୀକ୍ଷକ ରୂପେ ସୁଢ଼ଳଦେବଙ୍କ ଦ୍ବାରା ନିଯୁକ୍ତ ହୋଇଥୁଲେ । 

ସୁଢ଼ଳଦେବଙ୍କ ସାରସ୍ଵତ ପ୍ରତିଭା ଓ ବିଶୁଦ୍ଧ ପାଠ୍ୟପୁସ୍ତକ ପ୍ରଚଳନ ଦିଗରେ 
ଉଦ୍ୟମକୁ ବିଚାରକୁ ନେଇ ମଧ୍ଯପ୍ରଦେଶର ଓଡ଼ିଆ ପାଠ୍ୟପୁସ୍ତକ ନିର୍ବାଚନ କମିଟିର 


ତୃତୀୟ ଅଧ୍ୟାୟ ୪୩ 


ନୂତନ ମେମ୍ବର ରୁପେ ୧୮୯୯ ରେ ତାଙ୍କୁ ଗ୍ରହଣ କରାଯାଇଥ୍ଲା (ସ.ହି. ୧୧/୧୬) | 
ପୂର୍ବରୁ ହିତୈଷିଣୀ ଓଡ଼ିଆ ଅନଭିଜ୍ଞ ମେମ୍ବର ନିର୍ବାଚନରେ ଅସନ୍ତୋଷ ପ୍ରକଟ କରିଥ୍ଲା । 
ସଂଭ୍ରାନ୍ତ ଓ ପଦାରୂଢ଼ ବ୍ୟକ୍ତି କେବଳ ନୁହେଁ ଓଡ଼ିଆ ଭାଷାଭିଜ୍ଞ ବ୍ୟକ୍ତିଙ୍କୁ ପାଠ୍ୟପୁସ୍ତକ 
ନିର୍ବାଚନ କମିଟିରେ ମେମ୍ବର ନିଯୁକ୍ତ କରିବାକୁ ହିତୈଷିଣୀରେ ମତ ପ୍ରକାଶ ପାଇଥ୍ଲା । 
ଏଣୁ ସୁଢ଼ଳଦେବଙ୍କ ନିର୍ବାଚନରେ ସମସ୍ତେ ଆନନ୍ଦ ପ୍ରକାଶ କରିଥ୍ଲେ । 

ସୁଢ଼ଳଦେବ ବିଶ୍ଵାସ କରୁଥ୍‌ଲେ ଭାଷାର ଉନ୍ନତି ଫଳରେ ଜାତୀୟ ଉନ୍ନତି 
ସମ୍ଭବ । ଭାଷାହଁ ସମୃଦ୍ଧ କରେ ସମାଜକୁ । ଏଣୁ ସେ ଓଡ଼ିଆ ଭାଷାକୁ ରୁଢିମନ୍ତ 
କରିବାକୁ ଚାହୁଥ୍‌ଲେ | ୧୮୯୫ ବେଳକୁ ସମ୍ବଲପୁର ଅଞ୍ଚଳରେ ସରକାରୀ ସରରେ 
ଓଡ଼ିଆ ପରିବର୍ତେ ହିନ୍ଦୀ ଭାଷା ପ୍ରଚଳନ ବିରୁଦ୍ଧରେ ସୁଢ଼ଳଦେବଙ୍କ ଇଙ୍ଗିତରେ 
ହୁତୈଷିଣୀ ସଂଗ୍ରାମ କରିଥ୍‌ଲା । କେବଳ ସେତିକି ନୁହେଁ¬ ବାମଣ୍ଡାର ସରକାରୀ 
କ୍ଷେତ୍ବରେ ସବୁ ସମୟରେ ଓଡ଼ିଆ ହଁ ରାଜଭାଷାର ମାନ୍ୟତା ଲଭିଥ୍‌ଲା । ସମ୍ବଲପୁର 
ଗଡ଼ଜାତସମୂହ ହିନ୍ଦୀ ଭାଷାର କବଳରେ କିଛି ସମୟ ରହିଥଲେ କିନ୍ତୁ ବାମଣ୍ଡା 
ତା'ର ସ୍ଵାତନ୍ତ୍ରୀ ବଜାୟ ରଖିପାରିଥ୍ଲା । 

ଓଡ଼ିଅ। ଭାଷା ପ୍ରଚଳନ, ଓଡ଼ିଆ ଭାଷାର ସମୃଦ୍ଧି ଦିଗରେ ସମ୍ବଲପୁର 
ହି ତୈଷିଣୀର ଅବଦାନ ଅନସ୍ବୀକାର୍ଯ୍ୟ । ଏହାରି ଅନ୍ତରାଳରେ ସୁଢ଼ଳ ଦେବଙ୍କ 
ନିରବଚ୍ଛିନ୍ନ ଅନୁ ପ୍ରେରଣା ରହିଥ୍‌ଲା । ସମ୍ବଲପୁରରେ ମରହଟ୍ଟା ଶିକ୍ଷକ ନିଯୁକ୍ତି , 
ଶିକ୍ଷାକ୍ଷେତ୍ଵରେ ଅବହେଳା, କଟକ ନର୍ମାଲ ସ୍କୁଲର ଦୁରବସ୍ଥା, ଓଡ଼ିଶାର ଶିକ୍ଷାବ୍ୟବସ୍ଥା 
ଉପରେ ହିତୈଷିଣୀ ବାରମ୍ବାର ଆଲୋକପାତକରି ଶିକ୍ଷାକ୍ଷେତ୍ରରେ ସଂସ୍କାର ଆନୟନ 
କରିପାରିଛି । ଓଡ଼ିଶାର ଶିକ୍ଷାକ୍ଷେତ୍ରକୁ ହିତୈଷିଣୀର ଦାନ ଅନନ୍ୟ ଓ ଅତୂଳନୀୟ । 

ବାମଣ୍ଡା ତଥା ଓଡ଼ିଶାର ଶିକ୍ଷାକ୍ଷେତ୍ରକୁ ନିଜସ୍ଵ ଦାନରେ ମହିମାନିତ କରିବାରେ 
ସୁଢ଼ଳଦେବଙ୍କ କ୍ରାନ୍ତିକାରୀ ଭୂମିକା .ଉଲ୍ଲେଖଯୋଗ୍ୟ । 
ଓଡ଼ିଆଭାଷୀ ଅଞ୍ଚଳର ଏକତ୍ରୀକରଣ : 

ସୁଢ଼ଳଦେବଙ୍କ ପ୍ରଭାବପୁଷ୍ଟ ହିତୈଷିଣୀ ସଂପାଦକ ବିଦ୍ୟାରତ୍ନ ହିଁ ହୃଦୟଙ୍ଗମ 
କରିଥ୍ଲେ ବିହ୍ଛୁନ୍ନ ଓଡ଼ିଆଭାଷୀ ଅଞ୍ଚଳର ଏକତ୍ରୀକରଣ ବିନା ଏ ଏତିହ୍ୟସଂପନ୍ନ 
ଜାତିର ଉନ୍ନତି ଅସମ୍ଭବ । ଯଦିଓ ଓଡ଼ିଆଭାଷୀ ଅଞ୍ଚଳର ଏକତ୍ରୀକରଣର ପ୍ରବକ୍ତା 
ରୂପେ ଆଜି ଅନେକ ମହାପୁରୁଷଙ୍କ ନାମ ଉପସ୍ଥାପନ କରାଯାଏ ତଥାପି ଏ ବିରାଟ 
ଆନ୍ଦୋଳନର ସ୍ତ୍ରଥମ ସଂଯୋଜନା ବିଦ୍ୟାରତ୍ବଙ୍କ ଦ୍ବା।ର। ସୁଢ଼ଳଦେବଙ୍କ 
ସହଯୋଗିତାରେ ଯେ ସଂଘଟିତ ହୋଇଥ୍ଲା ଏ କଥା! ଯେକୌଣି ନିରପେକ୍ଷ 
ସମାଲୋଚକ ସ୍ଵୀକାର କରିବେ । ( 'ଉତକୁଳ ସାହିତ୍ଯ'--୪୦ /୩, ପୃ.୧୩୨-୧୩୩) 
ଏସବୁ ସତ୍ୟକୁ ଉପଲବ୍ଧିକରି ବ୍ୟାସକବି ଫକୀରମୋହନ ଘୋଷାଣ କରନ୍ତି -- 


୪୪ ସାର୍‌ ବାସୁଦେବ ସୁଢ଼ଳଦେବ 


“ଭୋଷା ଯୋଗେ ଛିନ୍ନ ଭିନ୍ନ ଥ୍ଲା ଏ ଉକ୍‌ଳ 
ବାହିିଲ ଏକତା ସୂତ୍ରେ ତୁମେ ହଁ କେବଳ 
× × × 
କନଳ୍ପଲତା ସମ୍ମିଳନୀ ଉକ୍‌ଳ ଦେଶରେ 
ପ୍ରଥମରେ ଉପ୍ତବୀଜ ତୂମ୍ଭ ହୃଦୟରେ 
ତୂମ୍ଭର ପତ୍ରିକା ଲଭିଅଛି ଉଚ୍ଚସ୍ଥାନ 
ତୁମ୍ଭେ ଏକା କରିଜାଣ କବିଙ୍କୁ ସମ୍ମାନ 1'” -¬ ( ଅବସରବାସରେ ) 
ବିଦ୍ୟାରତ୍ନଙ୍କ ମସ୍ତିଷ୍ପ ପ୍ରସୂତ ““ଗଞ୍ଜାମ ସମ୍ମିଳନୀ?” ହିଁ ପରବର୍ତୀ ପର୍ଯ୍ୟାୟରେ 
ଉକ୍‌ଳ ସମ୍ମିଳନୀ ରୂପ ନେଇଥ୍ଲା । 
ଉକ୍‌ଳ ସମ୍ମିଳନୀର ମହାର୍ଘ ଅନୁଷ୍ଠାନରେ ସଭାପତିତ୍ସଂ କରିବା ପାଇଁ ଏକ 
ଉପଯୁକ୍ତ ପାତ୍ରର ଅନ୍ବେଷଣ କରୁଥ୍‌ଲେ ମଧୁବାବୁ । ସେ ରାଧାନାଥଙ୍କୁ ସାକ୍ଷାତ କରି 
ଏକ ସୁଯୋଗ୍ୟ ସଭାପତି ସଂପର୍କ ରେ ପଚାରିଥ୍‌ଲେ । ରାଧାନାଥ ତତ୍‌କ୍ଷଣାତ୍‌ 
ବାସୁଦେବଙ୍କ ନାମ ଉଚ୍ଚାରଣ କରିଥ୍ଲେ। ମଧୁବାବୁ ରାଧାନାଥଙ୍କୁ ବାସୁଦେବଙ୍କୁ 
ସଭାପତି ପଦ ଅଳଂ କୃତ କରିବାପାଇଁ ଟେଲିଗ୍ରାମ କରିବାକୁ ଅନୁରୋଧ କରିଥ୍ଲେ | 
ବାସୁଦେବଙ୍କ ସାରସ୍ଵତ କୃତିତ୍ସକୁ ସମ୍ମାନ ଜଣାଇ ଉକ୍‌ଳ ସମ୍ମିଳନୀ କାର୍ଯ୍ୟ ନିର୍ବାହିକା 
ସମିତିର ତା ୧୫-୧୧-୦୩ ତାରିଖର ପ୍ରଥମ ଅଧ୍ବେଶନରେ ତାଙ୍କୁ ସଭାପତି 
କରିବାପାଇଁ ଅନୁରୋଧ କରିଥ୍ଲେ । କିନ୍ତୁ ସୂଢ଼ଳଦେବଙ୍କ ଲୋକାନ୍ତର ଗମନରେ 
କାର୍ଯ୍ୟ ନିର୍ବାହିକା ସମିତିର ଦ୍ବିତୀୟ ଅଧ୍ବେଶନରେ ( ୨୨-୧୧-୦୩) ମୟୂରଭଞ୍ଜ 
ମହାରାଜାଙ୍କୁ ସଭାପତି କରିବାକୁ ସ୍ଥିର କରାଯାଇଥ୍ଲା । 
ମଧୁବାବୁ ରାଧାନୀଥଙ୍କ ଠାରୁ ବାସୁଦେବଙ୍କ ତିରୋଧାନର ଟେଲିଗ୍ରାମ ସମ୍ବାଦ 


ପାଇ ମର୍ମାହତ ହୋଇ ନିମ୍ନ ପତ୍ରଟି ଲେଖ୍ଥ୍ଲେ । 
?[+' ୯1୮ [୮1 ଓ1 96118010) 

[ 811 5୦ £୮1୦୪୦୦୯୮%1୦ †୦॥ ¢?) 1075 ୦† 1116 0©ଥ11 ୦୮ 111ଓ ୮)୦୫1 
11115010105 ୦୮/୫8. 1! © 16 ¥୩/୫ 10୦୦]‹ 111: 81 11] ୦୮)୦୮ 10 ୦୩୮ ¿୭୮୮୯୮୦୦. 
† 16;?୯୮ 1140 (11° {104511୮6 ` 8100 }100011୮ ୦୮ 10 ©୦110£; 1110 £୯୮୩]¢1) ୦2 
0011 16 ¬, ` &0 ` 10 ¥41114010 ` 141101181 ` 1୮୯8 5୭141୮୦ 8110 |1 15 ]() 59 % 19 
11୮:0176;¥'8016. 

`[୦।।୮୫ ୦1160୮୯]7' 
1. 1985 


ବିଧ୍‌ର ଏ ବିଡ଼ମ୍ବନା ସୁଢ଼ଳଦେବଙ୍କୁ ଓଡ଼ିଆ ଭାଷା ଆନ୍ଦୋଳନ ଓ ବିନ୍ଥିନ୍ନାଞ୍ଚଳର 
ଏକଜତ୍ରୀକରଣର ମହାଯଜ୍ଞରେ ପୌରୋହିତ୍ୟ କରିବାର ସୌଭାଗ୍ୟରୁ ବଞ୍ଚୁତ 


ଦୃତୀୟ ଅଧ୍ଯାୟ ୪୫ 


କରିଥ୍ଲା। | ଯେଉଁ ଅଧ୍ବେଶନର (ଡିସେମ୍ର ୩୦,୧୯୦୩) ସଭାପତିର 
ଅଭିଭାଷଣ ସେ ପ୍ରଦାନ କରିଥାନ୍ତେ, ସେହି ଅଭିଭାଷଣରେ ତାଙ୍କର ମହାନ୍‌ ଆମ୍ବାର 
ସ୍ହ୍‌ତିଚାରଣ କରାଗଲା । 
“ବାମଣ୍ଡାଧ୍‌ପତି ସାର୍‌ ସୁଢ଼ଳଦେବ କେ.ସି.ଆଇ.ଇଙ୍କ ସ୍ଵର୍ଗ।ରେ।ହଣ 
ବାର୍ତାରେ ଏହି ଦେଶବାସୀ ସମସ୍ତେ ବିଷର୍ଣ୍ଣ ହୋଇଅଛନ୍ତି । ସେ ଜଣେ 
ପ୍ରଶସ୍ତମନା ବିଜ୍ଞ ନୃପତି ଥ୍୍‌ଲେ, ନାନା ସଦ୍‌ଗୁଣମାନରେ ଭୂଷିତ ହୋଇ 


ସୁବ୍ବୃମ୍ପୁଧାର ଙ୍କ ୦୩ ର ରି ଓ 


୪୬ ସାର୍‌ ବାସୁଦେବ ସୁଢ଼ଳଦେବ 


ଅନ୍ୟ ଭାଷାରୁ ମୁଖ୍ୟତଃ ସଂସ୍କୃତ ଓ ବଙ୍ଗଳାରୂ ଉପାଦେୟ ପୁସ୍ତକର ଅନୁବାଦ, 
ସାହିତ୍ୟକଙ୍କୁ ଆର୍ଥିକ ସାହାଯ୍ୟ ଓ ଉସ୍‌ାହ ପ୍ରଦାନ ମାଧ୍ଯମରେ ଏକ ରୂଚିଶୀଳ ସାହିତ୍ୟ 
ଗଠନ ବାସୁଦେବଙ୍କ ଲକ୍ଷ୍ୟ ଥ୍ଲା । ଏହି ଲକ୍ଷ୍ୟରେ ସେ କେତେଦୂର ସଫଳ 
ହୋଇଥ୍‌ଲେ ଏବଂ ଉକ୍‌ଳ ଭାଷାକମଳିନୀ ପ୍ରସ୍କୁଟିତ କରିବାରେ ସେ କେତେଦୂର 
ସହାୟକ ହୋଇଥଲେ ଏ ପ୍ରସଙ୍ଗରେ ତାହାହିଁ ଚିଚାର୍ଯ୍ୟ । 

ବାସୁଦେବ ସଂସ୍କୃତ ସାହିତ୍ୟର ଜଣେ ଏକନିଷ୍ଠ ପୂଜାରୀ । ଓଡ଼ିଶାର ବିଭିନ୍ନ 
ସ୍ଥାନରୁ ସଂସ୍କୃତଜ୍ଞ ପଣ୍ଡିତମାନଙ୍କୁ ଅଣାଇ ନିଜେ ସେ ସଂସ୍କୃତ ଶିକ୍ଷା କରୂଥ୍‌ଲେ । ପଣ୍ଡିତ 
ଭୁବନେଶ୍ଵର ବଡ଼ପଣ୍ଡା, ଆନନ୍ଦ ବ୍ରହ୍ମା, ପୁରୁଷୋତ୍ତମ ତର୍କାଳଙ୍କାରଙ୍କ ସହାୟତାରେ 
ସଂସ୍କୃତ କାବ୍ୟକ ନାଟକ, ବେଦ, ବେଦାନ୍ତ, ନ୍ଯାୟ, ଅଳଙ୍କାର, ଭାଗବତ ଆଦି 
ଅଧ୍ୟୟନ କରି ନିଜର ସଂସ୍କୃତ ଜ୍ଞାନକୁ ସେ ବହୁପ୍ରସାରୀ କରିଥ୍୍‌ଲେ ଏବଂ ନିଜସ୍ଵ 
ପ୍ରଚେଷ୍ଟାରେ ମନୁ, ପରାଶର, ଦାୟଭାଗ, ମିତାକ୍ଷରା, ଶୁକ୍ନୀତି ପ୍ରଭୃତି ଧର୍ମଶାସ୍ତ୍ର 
ଆୟତ୍ତ କରିଥ୍ଲେ। 

ସୁଢ଼ଳଦେବଙ୍କ ଦରବାରରେ ସଂସ୍କୃତଜ୍ଞ ପଣ୍ଡିତମଣ୍ଡଳୀ ନବରତ୍ନତୂଲ୍ୟ ଶୋଭା ପାଉ- 
ଥ୍‌ଲେ । ଏମାନେ କେବଳ ନାମ୍‌କା ବାସ୍ତେ ପଣ୍ଡିତ ନଥ୍‌ଲେ ବରଂ ବିଭିନ୍ନ ପ୍ରସଙ୍ଗରେ 
ଶାସ୍ତ୍ରୀୟ ନିଦ୍ଧୀରଣଗୂଡ଼ିକୁ ପର୍ଯ୍ୟାଲୋଚନା କରି ଉପଯୁକ୍ତ ଦିଗ୍‌ଦର୍ଶନ ଦେଉଥୁଲେ । 
ଆଲୋଚ୍ୟ ପଣ୍ଡିତମଣ୍ଡଳୀରେ କାଳିଦାସଙ୍କ ପରି ପଣ୍ଡିତ ଭୁବନେଶ୍ବର ବଡ଼ପଣ୍ଡା ଶୀର୍ଷ ତ୍ସ 
ଆରୋହଣ କରିଥଲେ । ତାଙ୍କ ବ୍ୟତୀତ ମଧୂସୁଦନ ମିଶ୍ର ତର୍କବାଚସ୍ପତି, ଚିନ୍ତାମଣୀ 
ମିଶ୍ର, ସୁଦର୍ଶନ ନ୍ଯାୟରତ୍ଵ, କାଳୀଚରଣ ଦ୍ଭି ବେଦୀ, ବାଚା ଓଝା, ଭାଗିରଥ୍‌ ରଥ 
ପ୍ରମୁଖ ପ୍ରଧାନ ଥ୍ଲେ । 

ସମୟକ୍ରମେ ଭାରତ-ମାର୍ତଣ୍ଡ ଶିବକୁମାର ଶାସ୍ତ୍ରୀ ବାମଣ୍ଡା ପଣ୍ଡିତ ସଭାରେ 
ପଦାର୍ପଣ କରିଥୁଲେ । ସେ ରାଜା ବାସୁଦେବ ଓ ପଣ୍ଡିତ ଭୁବନେଶ୍ଵର ବଡ଼ପଣ୍ଡାଙ୍କ 
ସଂସ୍କୃତ ଜ୍ଞାନରେ ବିସ୍ଫିତ ହୋଇ ଘୋଷଣା କରିଥୁଲେ - 

““ ବାସୁଦେବ ନୃପତିଃ ପ୍ରବିଭାତି / ଯତ୍ର ସାଃମୃତମହୀ ମର ଭୁମୌ 
ସାପି ଚାଦ୍ୟ ଭୂବନେଶ୍ବର ଯୋଗା-/ ଢ୍ଛୋଭିତେବ କମଳାସହ ବାଚା !'? 

ସୁଢ଼ଳଦେବଙ୍କ ଦରବାରରେ ପ୍ରାଚୀନପନ୍ଥୀ ପଣ୍ଡିତମଣ୍ଡଳୀଙ୍କ ସହିତ ଆଧୁନିକ 
ସାରସ୍ଵତ ରଥୀମାନେ ମଧ୍ଯ ସମୁଚିତ ଆସନ ଲଭୁଥ୍ଲେ । ଓଡ଼ିଆ ଭାଷା ଗଠନର 
ସନ୍ଧିକ୍ଷଣରେ ଆଧୁନିକତାର କ୍ରମଉଦ୍‌ବର୍ତନ ଓ ପ୍ରାଚୀନତାର କ୍ରମ-ତିରୋଧାନର 
ମାହେନ୍ଦ୍ର ବେଳାକୁ ରସସିକଣ୍ତ କରିବାକୁ ପ୍ରାଚୀନ ଓ ଆଧୁନିକତାର ସଙ୍ଗମ ଅପରିହାର୍ଯ୍ୟ 
ଥୁଲା । ଏ ସଙ୍ଗମର ପବିତ୍ର ରଙ୍ଗଭୂମି ଥ୍‌ଲା ବାମଣ୍ଡା ଓ ତାଂର ନିୟାମକ ଥଲେ 
ସୂଢ଼ଳଦେବ । ଏ ପ୍ରସଙ୍ଗରେ ବାମଣ୍ଡା ଦରବାରର ପଣ୍ଡିତମଣ୍ଡଳୀଙ୍କ ସମ୍ୟକ୍‌ ପରିଚୟ 


ଭ& „ ^ 


ପ୍ରଦାନ ନିହାତି ଜରୁରୀ । 


ତୃତୀୟ ଅଧ୍ୟାୟ ୪୭ 
୧ । ଭୁବନେଶ୍ଵର ବଡ଼ପଣ୍ଡା : ( ୧୮୨୨-୧୯୧୨) 


୬୧ ୫୭୯୩ ଏ 


ଭୂବନେଶ୍ବର ମିଶ୍ର ତିଗିରିଆ ରାଜ୍ୟରେ ଜନ୍ମଗ୍ରହଣ କରିଥୁଲେ । ତାଙ୍କ ବିଦ୍ଧତ୍ତାରେ 
ମୁଗ୍ଧ ହୋଇ ତିଗିରିଆ ରାଜା ତାଙ୍କୁ “ବଡ଼ପଣ୍ଡାଂ ଉପାଧ୍‌ ପ୍ରଦାନ କରିଥୁଲେ । ସେ 
ତତ୍‌କାଳୀନ ଓଡ଼ିଶାର ଅନ୍ଯତମ ଶ୍ରେଷ୍ଠ ପଣ୍ଡିତ ଥୁଲେ । ତାଙ୍କର “ବାମଣ୍ଡା 
ରାଜବଂଶାନୁରଚିତ ଚମ୍ପୂଂ ' ଆନନ୍ଦ ଦାମୋଦର ଚମ୍ପୁ”, 'ଚିତ୍ରୋପ୍୍‌ଳା ଚମ୍ପୁ ପ୍ରଭୃତି 
` କାବ୍ୟ ଓଡ଼ିଶାରେ ତଥା ବାହାରେ ଆଦୃତ ହୋଇଥଲା । ବଡ଼ପଣ୍ଡା ଥ୍‌ଲେ ସୁଢ଼ଳଦେବଙ୍କ 
ଶିକ୍ଷାଗୁରୂ । ବାମଣ୍ଡାର ପ୍ରତିଟି ଅନୁଷ୍ଠାନକୁ ସେ ସସମ୍ମାନେ ବରିତ ହେଉଥ୍‌ଲେ । 
ରାଧାନାଥଙ୍କୁ “କବିବର” ଭପାଧ୍‌ ପ୍ରଦାନ ସଭାରେ ବଡ଼ପଣ୍ଡା ସଭାପତିତ୍ କରିଥ୍ଲେ | 
ତାଙ୍କର ଯୁକ୍ତିରେ ମୁଗ୍ଧ ହୋଇ କାଶୀ ପଣ୍ଡିତ ଭାରତମାର୍ତଣ୍ଡ ଶିବକୁମାର ଶାସ୍ତ୍ରୀ ମୁକ୍ତ 
କଣ୍ଠରେ ଘୋଷାଣ କରିଥ୍ଲେ, “'ଉକ୍ଳେ ଭୁବନେଶ୍ବରଃଂ? | 

ବଡ଼ପଣ୍ଡା ସମ୍ବଲପୁର ହିତୈଷିଣୀ ପତ୍ରିକାର ନାନ୍ଦୀଶ୍ଲୋକ ରଚନା କରିଥ୍ଲେ । 
ତାଙ୍କ ଶ୍ଳୋକ ସମୂହ ପାଣ୍ଡିତ୍ୟ ଓ ପଦଲାଳିତ୍ୟର ସୁସମନ୍ନୟରେ ଉକ୍‌ର୍ଷତାର କୋଟୀକୁ 
ସ୍ଵର୍ଶ କରିଛି । ସୂଢ଼ଳଦେବଙ୍କ ପୃଷ୍ଠପୋଷକତାରେ ପ୍ରକାଶିତ ବିଭିନ୍ନ ସଂସ୍କୃତ ଗ୍ରନ୍ଥର 
ଶୁଦ୍ଧ ସଂସ୍କରଣରେ ବଡ଼ପଣ୍ଡାଙ୍କ ଅବଦାନ ଅନସ୍ଵୀକାର୍ଯ୍ୟ । ସଂସ୍କୃତ “ଚନ୍ଦ୍ରାଲୋକଃ'ର 
ଓଡ଼ିଆ ଅନୂବାଦ  ଅଳଙ୍କାଇଚନ୍ଦ୍ରିକା' ସେ ପ୍ରସ୍ତୁତ କରିଥ୍‌ଲେ । ତାଙ୍କର କବିତ୍କକୁ 
ସମ୍ମାନ ଜଣାଇ ବାମଶ୍ଚା ଵଝରବାର “ବକୁଳ କବି ଉପାଧୁ ପ୍ରଦାନ କରିଥଲା । 
୨ । ମଧୁସୂଦନ ମିଶ୍ର ତକିବାଚସ୍ପତି : ( ୧୮୬୯-୧୯୪୧) 


ପୁରୀ ଜିଲ୍ଲାର ବୀରବଳଭଦ୍ରପୁର ଶାସନରେ ମଧୁସୂଦନ ଜନ୍ମଗ୍ରହଣ କରିଥ୍ଲେ | 
କିନ୍ତୁ ତାଙ୍କ ପ୍ରତିଭାର ଉତ୍ତରଣ ସଂଘଟିତ ହୋଇଥ୍ଲା ବାମଣ୍ଡା ଦରବାରରେ । ସେ 
ଦୀର୍ଘକାଳ ବାମଣ୍ଡା ସଭାପଣ୍ଠତିତ ରୂପେ ରହି ଆଲୋଚନା ସଭାରେ ଅଂଶଗ୍ରହଣ 
କରୁଥ୍ଲେ | 

ସେ ଗଦାଧର ପଦ୍ଧତି (୧୮୯୮), ସାହିତ୍ୟ ରତ୍ାକର (୧୯୦୧), 
ଧ୍ବନ୍ଯାଲୋକ (୧୯୦୧) ପ୍ରଭୃତି ସଂସ୍କୃତ ଗ୍ରନ୍ଥର ଶୁଦ୍ଧ ସଂସ୍କରଣ ଓ ସମ୍ପାଦନା 
କରିଥ୍‌ଲେ । ସେ ରାଜକୁମାର ସଢିଦାନନ୍ଦଙ୍କୁ ଅଭିଜ୍ଞାନ ଶକୂନ୍ତଳା, ସାହିତ୍ଯଦର୍ପଣ, 
ଅଳଙ୍କାରଚନ୍ଦ୍ରିକା, ମୁରାରୀ ଚନ୍ଦ୍ରାଲୋକ ଏବଂ ବେଦାନ୍ତ ପରିଭାଷା ଶିକ୍ଷାଦେଇଥ୍‌ଲେ । 

ସେ ଅନେକ ସଂସ୍କୃତ ଓ ଓଡ଼ିଆ କାବ୍ୟ ପ୍ରଣୟନ କରିଛନ୍ତି । ହନୁମତ୍‌ ସନ୍ଦେଶମ, 
ତ।ର।ଶଶାଙ୍କ, ଲକ୍ଷ୍ମୀ ଶତକମ୍‌, ହସ୍ତୀ! ଶତକମ୍‌, ସୋମନାଥ ଶତକମ୍‌ , 
ଅଭିନବାଷ୍ଟକଂ, ଉସ୍‌ବ ଚଂମ୍ପୂ ପ୍ରଭୃତି ତାଙ୍କର ସଂସ୍କୃତ ଞ୍ଞାନର ପରିଚୟ ପ୍ରଦାନକରେ । 

‹ସମ୍ବଲପର ହିତୈଷିଣୀ? ପତି କାରେ ତାଙ୍କର “ବୃଥା ଜାତି ବରାଟିକା' 
(୮.୧୦.୧ ୯୦୨), ଅଭିନବାଷ୍କଂ? (୨୪.୧୦.୧୯୦୩), ଜାତିର 


୪୮ ସାର୍‌ ବାସ୍ରଦେବ ସୁଢ଼ଳଦେବ 


ସମାଲୋଚନା, .ଯାତ୍ରାଦଳ'” ( ୧୭.୯,୧୯୦୨ ) ପ୍ରଭୃତି ରଚନା ପ୍ରକାଶିତହୋଇ 
ପ୍ରଶଂସିତ ହୋଇଥଲା । 

ସଚ୍ଚଦାନନ୍ଦଙ୍କ ଅନୁରୋଧ କ୍ରମେ ସେ “ତାରାଶଶାଙ୍କ' କାବ୍ଯକୁ ଓଡ଼ିଆରେ 
ଅନୁବାଦ କରିଥ୍ଲେ । ଏ କାବ୍ୟରେ ଜ୍ୟୋତିର୍ବଜ୍ଞାନକୁ କାବ୍ୟ ମର୍ଯ୍ୟାଦା ଦିଆଯାଇଛ୍ଥି । 

୧୯୦୪ରେ ବଡ଼ଖେମୁଣ୍ଡି ଅଧୀଶ୍ଵବର ମଧୁସୂଦନଙ୍କୁ “ତର୍କ ବାଚସ୍ପତିଂ ଉପାଧ୍‌ 
ପ୍ରଦାନ କରିଥ୍‌ଲେ। ସେ କିଛିବର୍ଷ ବଡ଼ଖେମୁଣ୍ଡିର ସଭାପଣ୍ଡିତ ରୂପେ ˆ ମଧ୍ଯ 
ଅତିବାହିତ କରିଥ୍‌ଲେ । 
୩ । କାଳୀଚରଣ ଦ୍ବିବେଦୀ : (୧୮୩୫-୧୯୨୧) 

ବାମଣ୍ଡା ପଣ୍ଡିତସଭାର ଅନ୍ୟତମ ସଦସ୍ଯ କାଳୀଚରଣ ଦ୍ବିବେଦୀ ୧୮୩୫ 
ମାଘ ଶୁକ୍ଲ ପକ୍ଷ ଅଷ୍ଟମୀ ତିଥ୍‌ରେ ଜନ୍ମଗ୍ରହଣ କରି ୧୯୨୧ ମାଘ ଶୁକ୍ଲ ଅଷ୍ଟମୀରେ 
ଇହଲୀଳା ସମ୍ବରଣ କରନ୍ତି । ଉତ୍ତରାଧ୍‌କାର ସୂତ୍ରରେ ସେ ପାଇଥୁଲେ ପାଣ୍ଡିତ୍ୟ । 
ଜନ୍ମସିଦ୍ଧ ସ୍ରଷ୍ଟା ସେ । ପିତା ପଣ୍ଡିତ ଗଙ୍ଗାଧର ଦ୍ବିବେଦୀ ବ୍ରଜସୁଯ୍ର ଦେବଙ୍କ ସମୟର 
ପଣ୍ଡିତ ଓ ମାତା ରାହୀ ଦେବୀ । 

ପ୍ରଥମରୁ ସେ ସହକାରୀ ଶିକ୍ଷକ ରୁପେ ସାତ ଟଙ୍କା ଦରମାରେ କାର୍ଯ୍ୟ 
ଳରୂଥ୍‌ଲେ । ୧୯୦୮-୦୯ ବେଳକୁ ଓଡ଼ିଆ ଶିକ୍ଷକ ରୂପେ ତାଙ୍କର ଦରମା ଥ୍ଲା 
ନଅ ଟଙ୍କା । ରାଜକୁମାର ସଚ୍ଚିଦାନନ୍ଦଙ୍କର ସେ ଥୁଲେ ଶିକ୍ଷାଗୁରୁ । ସଚ୍ଚିଦାନନ୍ଦ ପରବର୍ତୀ 
ପର୍ଯ୍ୟାୟରେ କାଳୀଚରଣଙ୍କୁ ବାମଣ୍ଡା ମନ୍ଦିର ସମୂହର ମୁଖ୍ୟ ପୂରୋଧାରୂପେ ନିଯୁକ୍ତି 
ଦେଇଥ୍ଲେ | 7 

ହିତୈଷିଣୀରେ ପ୍ରକାଶିତ ବିଧବାର ଏକାଦଶୀ ସମୀକ୍ଷା ( ୧୪,୯.୧୮୯୨) 
ବୈଦେହୀଶ ବିଳାସ ( ୨ ୧.୯.୧୮୯ ୨ ) ରୂଚି ସଂସାର ( ୨୮.୯,.୧୮୯୨) ପାଠ 
କରନ୍ତୁ (୧୭.୧୨.୧୯୦୪) ଦର୍ପଣର ଦର୍ପଣତୁ (୧୦.୨.୧୯୦୬) ପଭୂତି 
ଆଲୋଚନା ତାଙ୍କ ବିଦ୍ଧତାର ପରିଚୟ ପ୍ରଦାନ କରେ । ବୈଦେହୀଶବିଳାସ ଓ ରୂଚି 
ସଂସ୍କାର ପ୍ରବନ୍ଧ ବିଜୁଳି- ଇନ୍ଦ୍ରଧନୁ କଳହ ପୃଷ୍ଠଭୂମିରେ ଦୂଇଟି ଉଲ୍ଲେଖନୀୟ ସୃଷ୍ଟି । 
ସଂପୃକ୍ତ ଆଲୋଚନାଦ୍ଵ ୟରେ କାଳୀଚରଣଙ୍କ ନିରପେକ୍ଷ ଦୃଷ୍ଟି ଭଙ୍ଗୀର ସ୍ଵାକ୍ଷର 
ବିଦ୍ୟମାନ । 

କାଳୀଚରଣ ସୁଢ଼ଳଦେବଙ୍କ ନିଦ୍ଦେଶକ୍ରମେ ଚଣ୍ଡୀର ଶୁଦ୍ଧ ସଂସ୍କରଣ ( ଜଗନ୍ନାଥ 
ବଲ୍ଲଭ ପ୍ରେସ୍‌- ୧୮୮୯ ) ପ୍ରକାଶ କରନ୍ତି । | ନୀତିସାର ( ୧୮୮୬), ନିଆଳୀ ତାଙ୍କର 
ଦୂଇଟ ପ୍ରକାଶିତ ପୁସ୍ତକ । ନୀତିସାର ଅନେକ ଉପାଦେୟ ସଂସ୍କୃତ ଶ୍ଲୋକର ଗଦ୍ୟାମ୍‌କ 
ଓଡ଼ିଆ ଅନୂବାଦ । ନିଆଳୀ ଏକ ସଂସ୍କୃତ କାବ୍ୟ । ଏଥ୍‌ରେ ବାମଣ୍ଡାର ସୁଦୃଶ୍ୟ 
ବର୍ଣ୍ଣନା ସଂସ୍କୃତ ଭାଷାରେ କରାଯାଇଛି । ( ନିଆଳୀ ପୁସ୍ତକ ଲେଖକ ଦେଖି ନାହିଁ । 


ତୃତୀୟ ଅଧ୍ଯାୟ ୪୯ 


କାଳୀଚରଣଙ୍କ ନାତି ଶ୍ରୀଯୁକ୍ତ ନିରଞ୍ଜନ ଦ୍ବିବେଦୀ, ଦେବ୍‌ଗଡ଼ଙ୍କ ସୌଜନ୍ୟରୁ ତଥ୍ୟ 
ପ୍ରାପ୍ତ) । 
୪ ¡ ଭାଗିରଥୀ ରଥ : 


ଭାଗିରଥୀ ରଥଙ୍କ ଜନ୍ମ ପୁରୀରେ ହୋଇଥ୍‌ଲେ ହେଁ କର୍ମଭୂମି ରୂପେ ସେ 
ବାମଣ୍ଡାକୁ ଆଦରି ନେଇଥ୍‌ଲେ । ୧୮୯୩ରେ ବାମଣ୍ଡା ରାଜକୁମାର ସ୍କୁଲର ଶିକ୍ଷକ 
ରୂପେ ସେ ନିଯୁକ୍ତି ପାଇଥ୍‌ଲେ । ୧୯୦୨ ପର୍ଯ୍ୟନ୍ତ ବାମଣ୍ଡା ଅବସ୍ଥାନ ହିଁ ତାଙ୍କୁ 
ଓଡ଼ିଆ ସାହିତ୍ଯରେ ଏକ ସ୍ଵତନ୍ତ୍ର ପରିଚୟ ଆଣିଦେଇଥ୍‌ଲା । 

ଶରତ ସୁନ୍ଦରୀ ( ୧୮୯୪) ପ୍ରକୃତି ବର୍ଣ୍ଣନାମୂଳକ ହୃଦୟସ୍ପର୍ଶୀ କାବ୍ୟ, ପଦ୍ମାବତୀ 
ପରିଣୟ (୧୯୦୬ ) ପୌରାଣିକ ବିଷୟ ଗଭିତ କାବ୍ୟ, ଉକ୍ଳ ଚରିତ (୧୯୧୧) 
ଜାତୀୟତା ବୋଧ କାବ୍ୟ । ଏହା ବ୍ୟତୀତ ତାଙ୍କର “ ମାନସ ପ୍ରସାଦିନୀ ” ଓ ' ଅଳଙ୍କାର 
ମୀମାଂସା” ଦୁଇଟି ସଂସ୍କୃତ ଗ୍ରନ୍ଥ ଅପୂର୍ବ ଲୋକପ୍ରିୟତା ଅଙ୍ଜନ କରିଥ୍ଲା । 

ଭାଗିରଥୀ ହିତୈଷିଣୀରେ ନିୟମିତ ଲେଖୁଥ୍‌ଲେ । ବକଚରିତର ସମାଲୋଚନା 
( ୧୬.୫.୧୮୯୪), ସାର୍‌ ସୁଢ଼ଳଦେବ (କବିତା--୨୭.୧.୧୮୯୫ ), ଭାଷା ବିଭାଟ 
(୧୩.୨.୧୮୯୫), ର।ସରହସ୍ୟ ସମର୍ଥନ (୨୭.୫.୧୮୯୬), ଲ।ଲା 
ରାମନାରାୟଣ (୨୨.୭.୧୮୯୬), ଚନ୍ଦ୍ରର ଶରୀରେ ଏହା ନୁହେଁ କଳଙ୍କ 
(୨୪.୧,୧୯୦୦) ସାହିତ୍ୟ ସମ୍ବନ୍ଧେ (୮.୪.୧୯୦୩) ପ୍ରଭୃତି ରଚନ। 
ହତୈଷିଣୀରେ ପ୍ରକାଶ ଲଭିଥୁଲା । 

ରାଧାନାଥ ଯୁଗୀୟ ଜଣେ ସୃଜନଶୀଳ ସତ୍‌ ସାହିତ୍ୟକ ହେଉଛନ୍ତି ଭାଗିରଥୀ 
ରଥ । 
୫ । ସୁଦର୍ଶନ ମିଶ୍ର ନ୍ୟାୟରତ୍ନ : 

ସୁଦର୍ଶନ ମିଶ୍ର ବାମଣ୍ଡାରେ ଶିକ୍ଷକତା କରୁଥ୍‌ଲେ । ତାଙ୍କର ପରିଣୟ ଚମ୍ପୁ, 
ଶିବସ୍ତବ, ଦେବୀସ୍ତୃତି, ରେଳଯାନପ୍ରତି, ଆମ୍ବୋଧ ବିଳାପ, ମଙ୍ଗଳଗୀତିକା ପ୍ରଭୃତି 
ସଂସ୍କୃତ ଶ୍ଳୋକ ତାଙ୍କ ପାଣ୍ଡିତ୍ୟକୁ ପ୍ରତିଷ୍ଠା ଆଣିଦିଏ । ହିତୈଷିଣୀର ସେ ଥ୍‌ଲେ 
ଜଣେ ନିୟମିତ ଲେଖକ । 

ସୁଦର୍ଶନ ନ୍ୟାୟରନ୍‌ ମଧୁସୂଦନ ତର୍କବାଚସ୍ସତିଙ୍କ ଅନୁଜ । ବାମଣ୍ଡାରେ 
୧୯୧୦ରେ ପ୍ରତିଷ୍ଠିତ ପ୍ରାଞ୍ଚଙ୍କୁଲର ସେ ଥ୍‌ଲେ ପ୍ରଧାନ ଶିକ୍ଷକ । ଇଂରେଜ ଶିକ୍ଷାର 
ପ୍ରତିସ୍ପର୍ଦୀ ଏକ ଦେଶୀୟ ବିଦ୍ୟାଳୟ ପ୍ରତିଷ୍ଠା ଦିଗରେ ଏହା କ୍ରାନ୍ତିକାରୀ ପଦକ୍ଷେପ । 

ସୁଦର୍ଶନ ତ୍ରିନାଥମେଳ୍ଟା ପୁସ୍ତକକୁ ସଂସ୍କୃତରେ ଅନୁବାଦ କରିଥ୍ଲେ | କୋଡିଏ 
ପୃଷ୍ଠାବିଶିଷ୍ଠ ଏହି ପୁସ୍ତକଟି ବାମଣ୍ଡା ପ୍ରେସରେ ୧୯୧୩ରେ ପ୍ରକାଶ ପାଇଥ୍‌ଲା । 


୫୦ ସାର୍‌ ବାସୁଦେବ ସୁଢ଼ଳଦେବ 


ପ୍ସ୍ତକଟି ତାଙ୍କର ସଂସ୍କୃତ ଜ୍ଞାନର ପରାକାଷ୍ଠା ପ୍ରଦର୍ଶିତ କରେ । ତାଙ୍କର “ ସୁଦର୍ଶନାନନ୍ଦ 
ଚଂପୂଂ ୧୯୨୧ରେ ଉଜ୍କଳ ସାହିତ୍ୟ ପ୍ରେସରେ ପ୍ରକାଶ ପାଇଥ୍ଲା । କବିସୂର୍ଯ୍ୟଙ୍କ 
କିଶୋର ଚନ୍ଦ୍ରାନନ ଚଂପୂ ଅନୁସାରେ ଏଥ୍‌ରେ ସଂସ୍କୃତ ଓ କକାରାଦି ନିୟମରେ 
ସଙ୍ଗୀତ ସନ୍ନିବେଶିତ ହୋଇଅଛି । ଶ୍ରୀ ଭଗବତୀ ଜଣାଣ (୧୯୧୪) ପୁସ୍ତକରେ 
ଚଉତିଶା ଶୈଳୀରେ ଭଗନତୀଙ୍କ ଜଣାଣ ଲିଖ୍ତ ।' ଆତ୍ମବୋଧ ବିଳାପ ପୁସିକାଟି 
ଏକ ବିଳାପ ସଙ୍ଗୀତ । ଏଥ୍‌ରେ କନ୍ୟାର ମୃତ୍ୟୁରେ ପିତାର ମହମ୍ବ ଶୋକ ପ୍ରକାଶିତ ।. 
ପରି ଣୟ ` ଚଂପୂ ( ୧୯୧୩), ବାମଣ୍ଡାର।ଜା ସଚ୍ଚିଦାନନ୍ଦ ଦେବଙ୍କ ଜେ ଷ୍ଠପୁତ୍ର 
ଦିବ୍ୟଶଙ୍କର ଦେବଙ୍କ ପରିଣୟ ଉପଲକ୍ଷେ ସଂସ୍କୃତ ଓ ଓଡ଼ିଆରେ ରଚିତ ଚଂପୂ । 
ଶ୍ରୀଚରଣ ଶତକଂ ( ୧୯୧୫ ) ବାମଣ୍ଡା ହତୈଷିଣୀ ପ୍ରେସରେ ପ୍ରକାଶିତ । ଏଥ୍ରେ 
ସଦାଶିବଙ୍କ ବନ୍ଦନା କରାଯାଇଛି । ସଂସ୍କୃତରେ ରଚିତ ପୁସ୍ତକଟିର ପ୍ରତିଟି ଶ୍ଳୋକର 
ଓଡ଼ିଆ କବିତାନୂବାଦ କରିଛନ୍ତି କବି । ଏତଦ୍‌ବ୍ୟତୀତ ତୀଙ୍କର ଅନେକ ପୁସ୍ତକ 
ପ୍ରକାଶିତ ଓ ଅପ୍ରକା ଶିତଭାବେ ରହିଯାଇଛି। ତାଙ୍କ ରଚନାରୁ ସଂସ୍କୃତ ଓ ଓଡ଼ିଆ 
ଭାଷାରେ ଗଭୀର ବ୍ୟପ୍ୂତ୍ତିଥ୍‌ବାର ସ୍ପଷ୍ଟ ହୁଏ । 


୬ । ଚିନ୍ତାମଣି ମିଶ୍ର ଶର୍ମା : 

ଚିନ୍ତାମଣି ମିଶ୍ର ବାମଣ୍ଡା ଆଲୋଚନା ସଭାର ଅନ୍ୟତମ ସଭ୍ୟ । ବାସୁଦେବଙ୍କ 
ଚିତ୍ରୋପ୍‌ଳା କାବ୍ୟ ଉପରେ ଚିତ୍ରୋପ୍ଳାର ଦୋଷ ପରିହାର ଏକ ଉକୃଷ୍ଟ ରଚନା । 
୭ । ବ୍ରଜବନ୍ଧୁ ମିଶ୍ର : 

ତାଳଚେର ଜନ୍ମିତ ବ୍ରଜବନ୍ଧୁ ମିଶ୍ର ଓଡ଼ିଆ ସାରସ୍ଵତ କ୍ଷେତ୍ରରେ “ଉକ୍‌ଳ ବନ୍ଧୁ 
ନାମରେ ପ୍ରସିଦ୍ଧ । ସେ ୧୮୯୯ ଖ୍ରୀ:ରୁ ମୃତ୍ୟୁ ପର୍ଯ୍ୟନ୍ତ ବାମଣ୍ଡାରେ ଶିକ୍ଷକତା 
ସହିତ ସାରସ୍ବତ ସାଧନାରେ ଜୀବନ ଅତିବାହିତକରନ୍ତି । ସେ ସମ୍ବଲପୁର ହିତୈଷିଣୀ 
(ବିଦ୍ୟାରତ୍ବଙ୍କ ପରେ) ଉକ୍‌ଳ ସେବକ, ଗଡ଼ଜାତ ବାସିନୀ ପ୍ରଭୃତି ପତ୍ରିକାର 
ସମ୍ପାଦନା କାର୍ଯ୍ୟ ନିର୍ବାହ କରିଥ୍ଲେ | 

ବ୍ରଜବନ୍ଧୁ ଶତାଧ୍‌କ ପୁସ୍ତକର ସ୍ରଷ୍ଟା । ସଦ୍ୟୋଚ୍ଚାତ ସ୍ତବ, ଦୁର୍ଗୀ ସ୍ତବ, 
ଛାନ୍ଦମାନସ, କୀଚକବଧ, ଭୀଷ୍ଟ ଶରଶଯ୍ୟା, ବାଳୀବଧ, ବାଲ୍ୟୀକି, ଶ୍ରୀକୃଷ ସ୍ତବ, 
ପଞ୍ଚଧାରା, କୁସୁମଲତା, ବସନ୍ତ କାନନ, ଶିଶିର ପଲ୍ୟୀ, ବୀଣାପାଣି, ଚିତ୍ରସମନୁୟ, 
ଜୀବନ-ଦର୍ପଣ, ଉକ୍ଳ ମାତା, ଆଲେଖ୍ୟ ଗୀତି, ଉପଦେଶ ସୁଧାନିଧ୍‌, ମଦୁଆର 
ବିଳାପ, ପ୍ରାର୍ଥନା, କୌତୁକ ଗୀତି, ଅଦୁତସ୍ଵପ୍ନ ପ୍ରଭୃତି ତାଙ୍କର ଉଲ୍ଲେଖନୀୟ କୃତି | 
ଏତଦ୍‌ବ୍ୟତୀତ ପ୍ରେମବାଣୀ, ନବସଙ୍ଗୀତ, ସଙ୍ଗିନୀ ଚଉତିଶା, ସୁଢ଼ଳ କୋଇଲି, 
ତାଳଚେର ପ୍ରଶସ୍ତି, ଭ୍ରାନ୍ତ ପଥ୍କ ପ୍ରଭୃତି କବିତା ମଧ୍ଯ ତାଙ୍କର କାବ୍ୟ ପରାକାଷ୍ଠାର 
ପରିଚୟ ପ୍ରଦାନ କରେ । 


ତୃତୀୟ ଅଧ୍ୟାୟ ୫୧ 


ଜୀବନ ଦର୍ପଣ, ଚିତ୍ର ସମନୁୟ ଓ ଭୀଷ୍ଟ୍କକାବ୍ୟ କବିଙ୍କର ଅନନ୍ୟ ସୃଷ୍ଟି । 
ବ୍ରଜବନ୍ଧୁ ସର୍ଚ୍ଟଦାନନ୍ଦଙ୍କ ମାୟାଶବରୀ ଓ ଭୀଷ୍ଟ କାଵ୍୍ଯର ଯାତ୍ରା ରୂପ ପ୍ରଦାନ 
କରିଥ୍‌ଲେ | ଭଭୟ ଓଡ଼ିଶାରେ ଖୁବ୍‌ ଲୋକପ୍ରିୟ ହୋଇପାରିଥ୍ଲା । 

ବସନ୍ତ ମାଳତୀ (୧୯୨୦, ଉପନ୍ୟାସ), ଉପଧାବିଚାର (୧୯୧୩) ଓ 
ଉପଧା ଅନିଷ୍ଟଚିନ୍ତା (୧୯୧୪) ଆଲୋଚନା ପୁସ୍ତକ ତାଙ୍କର ବିଶ୍ଳେଷଣଧର୍ମ1 
ପ୍ରତିଭାର ପରିଚୟ ପ୍ରଦାନ କରେ । 

ପ୍ରାଚୀନ ଓ ଆଧୁନିକ କାବ୍ୟ ସମନ୍ନୟ ଧାରାର ଜଣେ ବଳିଷ୍ଠ ସାଧକ ବ୍ରଜବନ୍ଧୁ 
ବାମଣ୍ଡା ପଶ୍ଚିତ ସଭାର ଅନ୍ୟତମ ସକ୍ରିୟ ସଭ୍ୟ ଥୁଲେ । 


୮ । ରତ୍ନାକର ଶର୍ମା : 


ରତ୍ନାକର ଶର୍ମା ୧୮୭୯ ମସିହାରେ କୋଚିଣ୍ଡାଠାରେ ଜନ୍ମଗ୍ରହଣ କରିଥ୍ଲେ | 
ଦେବଗଡ଼ଠାରେ ମିଡ଼ିଲ ଭର୍ଣ୍ରାକ୍ୟୁଲାର୍‌ ଶିକ୍ଷା ସମାପ୍ତ ପରେ କିଛି ସମୟ ଶିକ୍ଷକତା 
କରିଥୁଲେ ହିତୈଷିଣୀ ପୃଷ୍ଠାରେ ତାଙ୍କର ପ୍ରାରମ୍ଭିକ ଜୀବନର କାବ୍ୟ କବିତା ପ୍ରକାଶ 
ପାଏ। ୧୯୧୦ ବେଳକୁ ସେ ସାମୟିକ ଭାବେ ଉକ୍ତ ପତ୍ରିକାର ସମ୍ପାଦନା ମଧ୍ଯ 
ଗ୍ରହଣ କରିଥ୍ଲେ | 

ରତ୍ନାକରଙ୍କ କବି-ପ୍ରତିଭାରେ ଅନେକ ଗଡ଼ଜାତି ରାଜା ଆକୃଷ୍ଟ ହୋଇ ପୁରସ୍କୃତ 
ଓ ସମ୍ମାନିତ କରିଥ୍‌ଲେ । ନୀତିଦର୍ପଣ ପୁସ୍ତକ ରଚନା ପାଇଁ ଖଡ଼ିଆଳ ଯୁବରାଜ 
ବୀରବିକ୍ରମ ଦେବ କବିଙ୍କୁ ପୂରସ୍କୃତ କରିଥ୍‌ଲେ। ବଡ଼ଖେମୁଣ୍ଡି ଦରବାର କବିଙ୍କ 
କବିତ୍ସକୁ ସମ୍ମାନଜଣାଇ “କବିଭୂଷଣ'” ଉପାଧ୍‌ ପ୍ରଦାନ କରିଥ୍‌ଲେ । ୧୯୦୯ରେ 
କାଶୀପୁର ଅଧୀଶ୍ଵର ତାଙ୍କୁ 'ସାହିତ୍ଯାଳଙ୍କାରଂ ଉପାଧ୍ରେ ଭୂଷିତ କରିଥ୍ଲେ | 
ରତ୍ନାକରଙ୍କର ହେମଲତା” ( ୧୮୯ ୨ ), 'ଅଜବିଳାପ” ( ୧୯୦୦ ), 'ନୀତିଦର୍ପଣ, 
'ନୀତିକୁସୁମ' (୧୯୦୦) 'ସଂଯୁକା!'! (୧୯୦୭), 'ଚମ୍ପାବତୀ” ( ୧୯୧୦), 
'ବପାଳିମାଳି' (୧୯୧୨ ), 'ଦୁଇ-ସଙ୍ଗାତ' ( ୧୯୧୦ ) ପ୍ରଭୃତି ସଂକଳନ ପ୍ରଶଂସା 
ଦାବୀ କରେ । ଏତଦ୍‌ବ୍ୟତୀତ ତାଙ୍କର ଅନେକ କବିତା ଓ ପ୍ରବନ୍ଧ ହିତୈଷିଣୀରେ 
ପ୍ରକାଶିତ । ତାଙ୍କ “ଅଜବିଳାପ' ସଂସ୍କୃତ ରଘୁବଂଶ କାବ୍ୟର ଏକ ମାର୍ମିକ ଅନୁବାଦ, 
ପ୍ରାର୍ବତୀ” ରାଧାନାଥଙ୍କ “ପାର୍ବତୀ” କାବ୍ୟ ଉପସଂହାରର ଅବଲମ୍ବନରେ ରଚିତ । 

ବାମଣ୍ଡା ଆଲୋଚନା ସଭାର ଜଣେ ନିୟମିତ ସଭ୍ୟ ରୂପେ ସେ ସମ୍ମାନିତ । 
ପୌରାଣିକ କଥାବସ୍ତୁର ଜୀର୍ଣ୍ଣ ନିର୍ମୋକ ଉନ୍ମୋଚନ କରି ସେ ଆଧୁନିକତାର ଦୁକୂଳ 
ପିନ୍ଧାଇଥ୍‌ଲେ । ଅନେକ ସଂସ୍କୃତ ସାହିତ୍ୟ ଅଧ୍ଯୟନ କରି ସେ ଓଡ଼ିଆରେ ଅନୁବାଦ 


କରିଥ୍ଲେ |! 


୫୨ ସାର୍‌ ବାସୁଦେବ ସୁଢ଼ଳଦେବ 


ଏତଦ୍‌ବ୍ୟତୀତ ନୀଳମଣି ବିଦ୍ଯାରତ୍ବ, ନାରାୟଣଚନ୍ଦ୍ର ଦାସ, ଦାମୋଦର ମିଶ୍ର 
ପ୍ରମୁଖ ସାହତ୍ୟକ ପଣ୍ଡିତସଭାର ଆଲୋଚନାରେ ଭାଗ ନେଉଥ୍ଲେ । ବାହ୍ୟ ଆଗତ 
ଅନେକ ପଣ୍ଡିତ ଏ ସଭାକୁ ବରିତ ହେଉଥ୍‌ ଲେ। ଶାସ୍ତ୍ର ଆଲୋଚନା ସହିତ 
ସମସ୍ୟାପୂରଣ, ପାଦପୂରଣ, ବିଭିନ୍ନ ବନ୍ଧର ପ୍ରୟୋଗ ଉପରେ ଗୁରୁତୁ ଦିଆଯାଉଥ୍ଲା | 
ଏକ ବିଷୟକୁ ନେଇ ଯୌଥ କବିତା ରଚନାର ପରମ୍ପରା ଏଇର୍ଠ ସୃଷ୍ଟି ହେଲା । ଜନ୍ମନେଲୀ 
'ଜହ୍ମମାମୁଁ? ପରି କବିତା ପୁସ୍ତକ । ପୂର୍ବରୁ ରାଜକୁମାର ସଚ୍ଚିଦାନନ୍ଦଙ୍କ ଉଦ୍ୟମରେ 
୧୮୯ ୪ରେ ପ୍ରକାଶ ପାଇଥୁଲା “ପାରିଜାତମାଳା ' କବିତା ପୁସ୍ତକ । ଏହି ପୁସ୍ତକରେ 
ଛଅ ରତୁର କାବ୍ୟିକ ବର୍ଣ୍ଣନା ସ୍ଥାନିତ । ସଚ୍ରିଦାନନ୍ଦ, ଜଳନ୍ଧର ଓ ଦାମୋଦର ମିଶ୍ର 
ପ୍ରତ୍ୟେକେ ଦୁଇଟି ରତୁକୁ ନେଇ କବିତା ରଚନା କରିଛନ୍ତି । ପରେ ପରେ ୧୮୯ ୯- 
୧୯୦୦ ବେଳକୁ ସୁଢ଼ଳଦେବଙ୍କ ଦ୍ବୁତୀୟ ପୁତ୍ର ବଳଭଦ୍ର ଦେବ “ଚନ୍ଦ୍ରର ଶରୀରେ ଏହା 
ନୂହେଁ କଳଙ୍କ'ଂ ପାଦ ପୂରଣ ପାଇଁ ଦିଅନ୍ତି । ଏହି ଶୀର୍ଷ୍ଣକରେ ଅଜସ୍ର କବିତା ସୃଷ୍ଟି 
ହୋଇ ଓଡ଼ିଶାର ବିଭିନ୍ନ ସ୍ଥାନରୁ ହିତୈଷିଣୀକୂ ପ୍ରକାଶପାଇଁ ଆସେ । ଏଣୁ ବାମଣ୍ଡା 
ସଭାର ପ୍ରତିଟି ସାରସ୍ଵତ କୃତି ସମ୍ବଲପୁର ହିତୈଷିଣୀ ମାଧ୍ଯମରେ ଜଗତ୍‌-ବ୍ୟାପିନୀହୂଏ । 
ଆଧୁନିକ ହେଉବା ପ୍ରାଚୀନ ହେଉ ପ୍ରତିଟି ରଚନା ପଣ୍ଡିତ ସଭାଦ୍ନାରା ସୁଢ଼ଳ ଦେବଙ୍କ 
ତତ୍ତ୍ଵାବଧାନରେ ପରୀକ୍ଷିତ ତଥା ଆଲୋଚିତ ହେଲା ପରେ ପ୍ରକାଶ ପାଇଥାଏ । 

ସଂସ୍କୃତ ଭାଷା ଓ ସାହିତ୍ୟର ଚର୍ଚ୍ଚା ଫଳରେ ଏକ ମାଜିତ ଓ ଶୁଦ୍ଧ ବାତାବରଣ 
ସୃଷ୍ଟି ସୁଢ଼ଳଦେବଙ୍କ ଉଦ୍ଦେଶ୍ୟ ଥ୍ଲା । ସେ ବ୍ରାହ୍ମଣମାନଙ୍କୁ ସଂସ୍କୃତ ପଢ଼ିବାର ବ୍ୟବସ୍ଥା 
କରିଥ୍ଲେ | ନିଜ ରାଜ୍ୟରେ ବିଭିନ ପୂଜା ଅର୍ଚ୍ଚନା ତଥା ବ୍ରତ ବିବାହାଦି କର୍ମ ଶୁଦ୍ଧ 
ବୈଦିକରୀତିରେ କରିବା ପାଇଁ ସେ ବ୍ରାହ୍ମଣମାନଙ୍କୁ ଶାସ୍ତ୍ରଶିକ୍ଷା କରିବାକୁ ନିର୍ଦେଶ 
ଦେଇଥ୍ଲେ । ନିଜେ ବ୍ରାହ୍ମଣମାନଙ୍କୁ ପରୀକ୍ଷା କରିବାପରେ ଉପଯୁକ୍ତ ଶାସ୍ତଜ୍ଞ ବ୍ରାହ୍ମଣଙ୍କୁ 
ବିଭିନ୍ନ ବୈଦିକ କର୍ମ କରିବାକୁ ଅନୁମତି ପ୍ରଦାନ କରାଯାଉଥୁଲା । ଏପରିକି ଅନଭିଜ୍ଞ 
ବ୍ରାହ୍ମଣ ପ୍ରଜାମାନଙ୍କର ଗାହାଁୟସ୍ଥ ଧର୍ମାନୁୃଷ୍କାନରେ ପୌରହିତ୍ୟ କରିବା ରାଜାଦେଶରେ 
ନିଷିଦ୍ଧ ଥ୍ଲା । ଏହା ଅମାନ୍ୟ କଲେ ଦଣ୍ଡବିଧାନ ହେବାର ଘୋଷାଣ କରାଯାଇଥୁଲା । 
ଏ ରାଜାଦେଶ ୧୩ ଏପ୍ରିଲ ୧୮୯ ୬ରେ ଘୋଷିତ ହୋଇଥୁଲା। ଏବଂ `ବାମଣ୍ଡାରେ 
ପୁରୋହିତ ପରୀକ୍ଷୀ', ଶୀର୍ଷକରେ ସମ୍ବଲପୁର ହିତୈଷିଣୀ ଏହାକୁ ଘୋଷଣା କରିଥ୍ଲା | 
(ସ.ହି. ୯/୪୭) 

ସଂସ୍କୃତ ସାହିତ୍ୟର ଉନ୍ନତିପାଇଁ ବାସୁଦେବ ପୁରୀ ଜିଲ୍ଲାରେ ଯେଉଁମାନେ ସଂସ୍କୃତ 
ଉପାଧ୍‌ ପରୀକ୍ଷାରେ ଭତ୍ତୀର୍ଣ୍ଣ ହେବେ ସେମାନଙ୍କୁ ଏକଯୋଡ଼ ସୁବର୍ଣ୍ଣ କୁଣ୍ଡଳ ପ୍ରଦାନ 
କରିବାର ପ୍ରଥା ପ୍ରଚଳନ କରିଥ୍‌ଲେ । ତଦନୁସାରେ ପ୍ରତିବର୍ଷ ପାଞ୍ଚଯୋଡ଼ ସୁବର୍ଣ୍ଠ 
କୁଣ୍ଡଳ ପୁରୀକୁ ପଠାଇଦେଉଥ୍ଲେ । ( ସମ୍ବଲପୁର ହିତୈଷିଣୀ -_ ୧୪/୩୦ } 


ତୃତୀୟ ଅଧ୍ୟାୟ ୫୩ 


ଏହି ପରଂପରା ସୁଢ଼ଳଦେବଙ୍କ ପରେ ମଧ୍ଯ ସୁରକ୍ଷିତ ହୋଇଥ୍ଲା । ଏହି 
ପ୍ରସଙ୍ଗରେ ଜୟକୃଷ୍ଣ ମିଶ୍ର କାବ୍ୟତୀର୍ଥଙ୍କ ସଂବଲପୁର ହିତୈଷିଣୀ ( ୨୧/୧୭ )ରେ 
ପ୍ରକାଶିତ ପତ୍ରକୁ ଉଲ୍ଲେଖ କରାଯାଇପାରେ । 

“ମୁଁ ଯେଉଁ ବର୍ଷ କାବ୍ଯତୀର୍ଥ ଉପାଧ୍‌ ପରୀକ୍ଷାରେ ଉତ୍ତୀର୍ଣ୍ଣ ହୁଏ ମହାରାଜ 
ସୁଢ଼ଳଦେବ ମହୋଦୟ ସେହିବର୍ଷ ମରଦେହ ତ୍ୟାଗକରି ଅନନ୍ତଧାମକ୍ ଯାତ୍ରାକଲେ । 
ସୁତରାଂ ମୋର ଭାଗ୍ୟରେ ସେ ବର୍ଷ ତାହାଙ୍କଠାରୁ କୁଣ୍ଡଳ ପ୍ରାପ୍ତଯୋଗ ଘଟିନଥ୍‌ଲା । 
କିନ୍ତୁ ବର୍ତମାନ କୃତଜ୍ଞଚିତ୍ତରେ ପ୍ରକାଶକରେ ଯେ ବର୍ତମାନ ବାମଣ୍ଡାର ନରପତି 
ସୁଢ଼ଳଦେବଙ୍କର ଅନୁରୂପ ସନ୍ତାନ ଶ୍ରୀଶ୍ରୀ ସଚ୍ଚିଦାନନ୍ଦ ତ୍ରିଭୂବନ ଦେବ ମହୋଦୟ 
ମୋହର ସେହି ଦାବୀ ଗ୍ରହଣ କରି ଏବଂ ଓଡ଼ିଶା ସ୍କୁଲ ବିଭାଗର ଇନସପେକୃର 
(ବର୍ତମାନ ଅବସର ପ୍ରାପ୍ତ) ଶ୍ରୀଯୁତ ମଧୁସୂଦନ ର।ଓ ମହେଦୟଙ୍କ 
ପରାମର୍ଶାନୁସାରେ ଯୋଡିଏ ସୁବର୍ଣ୍ଣ କୁଣ୍ଡଳ ପୁରସ୍କାର ରୂପେ ବର୍ଭମାନ ମୋତେ 
ପ୍ରଦାନ କରିଅଛନ୍ତି । ସେହ ପୁରସ୍କାର ଲାଭ କରି ମୁଁ ସ୍ଵର୍ଗତ ମହାରାଜ ସୁଢ଼ଳଦେବଙ୍କ 
ଉପଲକ୍ଷ୍ୟରେ ଅସଂଖ୍ୟ ଧନ୍ୟବାଦ ଓ ଶ୍ରୀମତ ସଚ୍ଚିଦାନନ୍ଦ ତ୍ରିଭୂବନଦେବ ମହୋଦୟଙ୍କୁ 
ଆନ୍ତରିକ” ଆଶୀର୍ବାଦ ଅର୍ପଣ କରୁଅଛି !' ' 

ଯେକୌଣସି ସଂସ୍କୃତ ପୁସ୍ତକ ବାମଣ୍ଡାରେ ବା ବାହାରେ ପ୍ରକାଶ ଲଭୁ ତାକୁ 
କ୍ରୟ କରି ବାସୁଦେବ ବ୍ରାହ୍ମଣମାନଙ୍କୁ ପ୍ରଦାନ କରୂଥ୍‌ଲେ । ଏ ପ୍ରସଙ୍ଗରେ ଶତାଧ୍କ 
ଶ୍ରୀମଦ୍‌ଭଗବତ୍‌ ଗୀତା ଟୀକା ସହ କଲିକତାରୁ ଆଣି ବ୍ରାହ୍ମଣମାନଙ୍କୁ ବଣ୍ଟନ କରିବା 
କଥା ହିତୈଷିଣୀ ଘୋଷାଣ କରିଥ୍ଲା | (ସମ୍ବଲପୁର ହିତୈଷିଣୀ ¬ ୩/୪୪) 


୫୪ 


ଚତୁର୍ଥ ଅଧ୍ୟାୟ 


ବାସୁଦେବଙ୍କ ସଂସ୍କୃତ ଜ୍ଞାନର ଗଭୀରତା ତାଙ୍କର ପ୍ରତିଟି ସାରସ୍ଵତ କୃତିରେ 
ପ୍ରତିଫଳିତ । ସେ 'ମୁକ୍ତି କୋପନି ଷଦ'” ଓ ମଣିରତ୍ନମାଳାକୁ” ସଂସ୍କୃତ ଭାଷାରୁ 
ଓଡ଼ିଆରେ ଅନୁବାଦ କରି ପ୍ରଚାର କରିଥ୍‌ଲେ । ଏହି ଦୁଇ ପୁସ୍ତକର ଅନୁବାଦରେ 
ସୁଢ଼ଳଦେବଙ୍କ ସାବଲୀଳ ଗଦ୍ୟରଚନା ପରିଦୃଶ୍ଯମାନ । ତତ୍‌କାଳୀନ ଗଦ୍ଯର 
କୁଟିଳତା ସୁଢ଼ଳଦେବଙ୍କ ବକ୍ତବ୍ୟରେ ନାହିଁ; ବରଂ ତାଙ୍କର ଅନୂବାଦ ଶୈଳୀ ସ୍ଵଚ୍ଛନ୍ଦ 
ଓ ସରଳ । ଗୂଢ଼ ତତ୍ଵ୍‌ ସଂବଳିତ ମୁକ୍ତିକ ଉପନିଷଦକୁ ସରଳ ଭାଷାରେ ଅନୁବାଦ 
କରିବା ତାଙ୍କର ପାଣ୍ଡିତ୍ୟର ପରିଚାୟକ । ମୁକ୍ତି କୋପନିଷଦ୍‌ର ପ୍ରାରମ୍ଭରୁ ଏକ ଦୃଷ୍ଟାନ୍ତ 
ଗ୍ରହଣ କରାଯାଇପାରେ- । 
ପବନ ତନୟ ହନୁମାନ୍‌, ସର୍ବାନ୍ତର୍ଯ୍ୟାମୀ ନିର୍ବିକାର ନିରଞ୍ଜନ ଓ ସ୍ଵ ସ୍ଵ ରୂପ 
ଧ୍ଧାନରେ ନିରତ ରାମଚନ୍ଦ୍ରଙ୍କୁ ଧ୍ୟାନ ବିରାମରେ ଅବସର ଜାଣି ପ୍ରଗାଢ଼ ଭକ୍ତ 
ଓ ବିବିଧ ଶୁଶ୍ରୂଷାଦ୍ଧାରୀ ସ୍ତବ କରି ଜିଜ୍ଞାସା କଲେ । ହେ ରାମ ! ତୁମ୍ଭେ 
ପରମାମ୍‌ା ସ୍ଵରୂପ, ଭୌତିକ ଦେହଶୂନ୍ଯ ଅଥଚ ସାକାର, ନିତ୍ଯ ଜ୍ଞାନମୟ 
ଓ ଆନନ୍ଦ ସ୍ଵରୂପ । ହେ ରଘୁବୀର ! ଏହିକ୍ଷଣି ଆମ୍ଭେ ତୁମ୍ଭଙ୍କୁ ପୁନଃ ପୁନଃ 
ନମସ୍କାର କରୁଅଛୁଁ । ଆମ୍ଭେ ତୁମ୍ଭର ସ୍ଵରୂପ ଜାଣିବାକୁ ଅଭିଳାଷୀ ହୋଇଅଛୁ । 
ଯଥାର୍ଥତଃ ତୁମ୍ଭର ସ୍ଵରୂପ ଜାଣିପାରିଲେ କେବଳ ଆମ୍ଭେ ମୁକ୍ତିପଦ ଲାଭରେ 
ସମର୍ଥ ହେବୁ | ( ମୁିକୋପନିଷଦ, ପୃ-୧-୨) 
ମୁକ୍ତି କୋପନିଷଦ ଓଡିଆରେ ପ୍ରଥମ ଉପନିଷଦର ଅନୁବାଦ ଅଟେ । 
ମଧ୍ଯ ଯୁଗୀୟ ସାହିତ୍ୟରେ ଶାସ୍ତ୍ରର ଅନୁବାଦ ବିଶେଷ ପ୍ରଚଳନ ନଥ୍ଲା । ପୂରାଣ ଓ 
ଭକ୍ତିଗ୍ରନ୍ଥର ଅନୁବାଦ ବହୁଳ ଦେଖାଯାଏ । ପ୍ରାଚୀନ କାବ୍ୟ ତଥା ବେଦ ବେଦାନ୍ତ 
ଉପନିଷଦର ଅନୁବାଦ ପ୍ରାୟତଃ ଦେଖାଯାଏ ନାହିଁ । ଶାସ୍ତ୍ର ଅନୁବାଦର ପରଂପରା 
ସୁଢ଼ଳଦେବଙ୍କ ମୁକ୍ତି କୋପନିଷଦ ଅନୂବାଦରୁ ଆରମ୍ଭ ହୁଏ । ଜଟିଳ ଶାସ୍ତ୍ରକୁ 
ଓଡିଆରେ ଅନୁବାଦ କରିବାର ଏହା ପ୍ରଥମ ପ୍ରଚେଷ୍ଟା । ପରେ ଏହି ପରଂପରାକୁ 
ବ୍ଯାପକ କରନ୍ତି ରାମଶଙ୍କର ରାୟ । ବାମଣ୍ଡାରେ ମଧ୍ଯ ସୁଢ଼ଳଦେବଙ୍କ ପରେ 
ସଚ୍ଚିଦାନନ୍ଦ ଦେଵ, ବଳଭଦ୍ରଦେବ, ଜଳନ୍ଧର ଦେବ, ବିଦ୍ଯାରନ୍‌, ଦୀନବଂଧୁ 
ଗଡନାୟକ ପ୍ରମୁଖ ପ୍ରାଚୀନ ସଂସ୍କୃତ କାବ୍ଯ, ଶାସ୍ତ୍ର ତଥା ବଙ୍ଗଳା ରଚନାବଳୀ 
ଅନୂବାଦରେ ନିଜର ସିଦ୍ଧି ପ୍ରକାଶ କରନ୍ତି । ବଙ୍ଗଳା କାବ୍ୟକବିତା ଅନୁବାଦରେ 


ଚତୁର୍ଥ ଅଧ୍ୟାୟ ୫୫ 


ସୁଲୋଚନା ଦେଇ, ବୁକବନ୍ଧୁ ମିଶ୍ର, ରନ୍ାକର ଶର୍ମୀ ବୃନ୍ଦାବନ ନାଥ ଶର୍ମା, ଲିଙ୍ଗରାଜ 
ପାଣିଗ୍ରାହୀ ପ୍ରମୁଖ କବି ଆଗ୍ରହ ପ୍ରକାଶ କରନ୍ତ । 

ମଣିରତ୍ବମାଳ। (୧୮୮୯) ପାଠକଙ୍କୁ ସଂସ୍କୃତ ସାହିତ୍ୟର ମଣିମୟ 
ଉପଦେଶାବଳୀ ପ୍ରଶ୍ନୋତ୍ତର ଛଳରେ ଭେଟି ଦେବାରେ ସମର୍ଥ ହୋଇଅଛି । 


ଅଳଙ୍କାର ବୋଧୋଦୟ 


ଅଳଙ୍କାର ବୋଧୌଦୟ ସୁଢ଼ଳଦେବଙ୍କ ଏକ ଅପୂର୍ବ ସୃଷ୍ଟି । ଏହା ତାଙ୍କର 
ସଂସ୍କୃତ ଜ୍ଞାନର ପ୍ରକୃଷ୍ଟ ପ୍ରତିଫଳନ ବହନ କରେ । ବାକ୍ୟ ରଚନା ପାଟବକୁ ବିଶୁଦ୍ଧ 
କରିବାପାଇଁ ସେ ଏହି ପୁସ୍ତକ ପ୍ରଣୟନ କରିଥ୍‌ବାର ଘୋଷାଣା କରନ୍ତି “ “...ବର୍ଭମାନ 
ଆଉ ଉକ୍୍‌ଳ ଦେଶରେ ସଂସ୍କୃତଜ୍ଞ ବିରଳ ଥ୍ବାରୁ ପ୍ରାୟ ଭାଷାଜ୍ଞମାନଙ୍କର ରଚନାରେ 
ଅନେକ ଅସୁବିଧା ଘଟେ । ଯେ ହେଉ ଆମ୍ଭେ ଏହି ସାହିତ୍ୟ ଦର୍ପଣକୁ ଭାଷା 
କରିବାରେ ପ୍ରବୃତ୍ତ ହେଲୁଁ ଯେ, ସ୍ଲସ ଛାତ୍ରମାନେ ଯେବେ ଏହାକୁ ଅଅୟନ କରନ, 
ତେବେ ଅନାୟାସରେ ନିର୍ଦ୍ଦେଶ ବାକ୍ୟ ରଚନ। କରିବ।ରେ ସମର୍ଥ 
ହେବେ ।''( ଭୁମିକା) ଆଲୋଚ୍ୟ ପୁସ୍ତକଟି ତକ୍‌।ଳୀନ ବାମଣ୍ଡାର ଶିକ୍ଷାବିଭାଗରେ 
ପ୍ରଚଳିତ ଥ୍ଲା ଏବଂ ମଧ୍ୟପ୍ରଦେଶରେ ଲାଇବ୍ରେରୀ ଓ ପ୍ରାଇଜ୍‌ ପୁସ୍ତକ ରୂପେ 
ମନୋନୀତ ହୋଇଥଲା । 

“ଅଳଙ୍କାର ବୋଧୋଦୟଂର ଲୋକପ୍ରିୟତା ହିଁ ଏହାର ମୂଲ୍ୟାୟନ କରେ । 
ରାଧାନାଥ ଏରୂପ ପୁସ୍ତକ ଉକ୍‌ଳ ଭାଷା କ'ଣ ବଙ୍ଗ ଭାଷାରେ ମଧେ ଦେଖି ନଥ୍ବା 
ସ୍ଵୀକାର କରନ୍ତି । ବିଶିଷ୍ଟ ସମାଲୋଚକ ନଟବର ସାମନ୍ତରାୟଙ୍କ ମତ ଏ ପ୍ରସଙ୍ଗରେ 
ପ୍ରଣିଧାନଯୋଗ୍ୟ : '‹ “ପୁରାତନ ସାହିତ୍ୟର କ୍ରମ ତିରୋଧାନ ଓ ଆଧୁନିକ ସାହିତ୍ୟର 
କ୍ରମ ଉଦ୍‌ବର୍ଭତନ ଏଇ ଯୁଗ- ସହ୍ନିବେଳେ ଓଡ଼ିଆ ଭାଷାରେ ଏପରି ଏକ ସାହିତ୍ୟ 
ସମାଲୋଚନାମ୍‌କ ଅଳଙ୍କାର ଗ୍ରନ୍ଥର ଏଁତିହାସିକ ଆବଶ୍ୟକତା ଯେ ଯଥେଷ୍ଟ ଥ୍ଲା, 
ତାହା ଆଦୌ ଅସ୍ଵୀକାର କରାଯାଇ ନପାରେ ।' ' ( ଓଡ଼ିଆ ସାହିତ୍ୟର ଇତିହାସ ) 

ଅଳଙ୍କାର ବୋଧୋଦୟର ବିଶେଷତ୍ସ ପ୍ରଖ୍ୟାପନ ଛଳରେ' ଉତ୍କଳ ଦୀପିକା 
(୨୧/୨୬)ରେ ଏକ ବିଜ୍ଞାପନ ପ୍ରଦାନ କରି ବାସୁଦେବ ଉଲ୍ଲେଖ କରନ୍ତି, ' “ବାକ୍ଯାର୍ଥ 
ଜ୍ଞାନ ଅଳଙ୍କାର ଶାସ୍ତ୍ରରେ ପ୍ରାୟ ଭଲ ହୁଏ, ଅତଏବ ଏହି ଅଳଙ୍କାର ବୋଧୋଦୟରେ 
ଅଳଙ୍କାର ଶାସ୍ତ୍ରର ସାରୀଂଶ ଉଦ୍ଧୃତ; ଏହା ଭାଷାଭିଳାଷୀ ସ୍କୁଲୀୟ ଛାତ୍ରମାନଙ୍କର 
ବାକ୍ୟାର୍ଥଜମ୍ାନର ସୋପାନ ବୋଇଲେ ଅତ୍ୟୁକ୍ତି ହେବନାହିଁ; ବିଶେଷତଃ ଏହି ପି 
ସଂସ୍କୃତାନଭିଜ୍ଞ ଉତ୍କଳୀୟ କବିମାନଙ୍କର ନିତାନ୍ତ ବାଞ୍ଚିନୀୟ ହେବ ବୋଲି ଭରସା କରୁଁ !'! 

ଅଳଙ୍କାର ବୋଧୋଦୟ ପ୍ରଣୟନ ସହିତ ସଂସ୍କୃତ ଶାସ୍ତ୍ରର ଭିରିରେ ଓଡ଼ିଆ 
କାବ୍ୟସୌଧ ନିର୍ମାଣ ବାସୁଦେନଙ୍କର ଆଭିମୁଖ୍ୟ । ରୀତିଯୁଗର ଅବସାନ ପରେ 


୫୬ ସାର୍‌ ବାସୁଦେବ ସୁଢ଼ଳଦେବ 


ଆଧୁନିକ ଯୁଗର ଆବିର୍ଭାବ । ଓଡ଼ିଶାର ବିଭିନ୍ନ ଗଡଜାତ ଅଞ୍ଚଳରେ ରୀତିଯୁଗୀୟ 
କାବ୍ୟ ଧାରାର ବିବର୍ତଭିତ ରୂପ ଭାବରେ ଆଧୁନିକ ସାହିତ୍ୟର ସୃଷ୍ଟି । କିନ୍ତୁ ବାମଣ୍ଡାରେ 
ଭଞ୍ଜୀୟ କାବ୍ୟଧାରାର ପ୍ରତିଫଳନ ପରିଦୃଶ୍ୟମାନ ହୁଏନାହିଁ । ସଂସ୍କୃତ କାବ୍ୟଧାରାର 
ସମାନ୍ତରାଳରେ ବାମଣ୍ଡାର କାବ୍ୟଧାରା ପ୍ରତିଷ୍ଠିତ ହୁଏ । ଏହି କାବ୍ୟଧାରାକୁ ପରିପୁଷ୍ଠ 
ଓ ଶବଳିତ କରିବା ପାଇଁ ଅଳଙ୍କାର ବୋଧୋଦୟ ପ୍ରଧାନ ଅବଲମ୍ବନ । ଅଳଙ୍କାର 
ବୋଧୋଦୟ କେବଳ ଏକ ପୁସ୍ତକ ନୁହେଁ ବରଂ ଅଳଙ୍କାର ଶାପ୍ତକୁ ଶାସ୍ତ୍ରୀୟ ମର୍ଯ୍ୟାଦା 
ପ୍ରଦାନ ଉପଲକ୍ଷ୍ଯେ ଏକ ଧାରା ସୃଷ୍ଟି କରିଛି । ଅଳଙ୍କାର ବୋଧୋଦୟ ପ୍ରଣୟନ 
ପୂର୍ବରୁ ଓଡ଼ିଶାରେ ସଂସ୍କୃତ ଅଳଙ୍କାର ଚର୍ଚ୍ଚାର ଏକ ସୁମହାନ ପରଂପରା ଅନୁସୃତ 
ହୋଇଥ୍ଲା । ଉତ୍କଳୀୟ ଅଳଙ୍କାରିକମାନେ ସଂସ୍କୃତରେ ଅଳଙ୍କାର ପୁସ୍ତକମାନ 
ପ୍ରଣୟନ କରିବାକୁ ଶ୍ରେୟସ୍କର ମନେ କରୁଥ୍‌ଲେ । ଅଳଙ୍କାର ବୋଧୋଦୟ ପୂଚରୁ 
ଓଡ଼ିଆରେ ଯେଉଁ କେତୋଟି ଅଳଙ୍କାରଗ୍ରନ୍ଥ ରଚିତ ହୋଇଥ୍‌ଲା ତା'ର ସମ୍ୟକ୍‌ ସୂଚନା 
ପ୍ରଦାନଦ୍ାରା ସଂଶିତ ପୁସ୍ତକର ମର୍ଯ୍ୟାଦା ପ୍ରତିପାଦନ କରାଯାଇପାରେ । 

ବକ୍ଷ୍ୟମାଣ ସମୟରେ ରଚିତ ସମସ୍ତ ଅଳଙ୍କାର ପୁସ୍ତକର ତଥ୍ୟ ସଂଗ୍ରହ ଏକ 
ଦୁରୂହ ବ୍ୟାପାର । ତଥାପି ବି ଉପଲବ୍ଧ ତଥ୍ୟ ଅନୁସାରେ ଅଳଙ୍କାର ବୋଧୋଦୟ 
ରଚନା ପୂର୍ବରୁ ଛଅଟି ବିଶିଷ୍ଟ ଅଳଙ୍କାର ଗ୍ରନ୍ଥ ପ୍ରଣୀତ ହୋଇଥ୍‌ବା ଜଣାଯାଏ । 
ଉପେନ୍ଦ୍ର ଭଞ୍ଜଙ୍କ ରସପଞ୍ଚକ, ଚିତ୍ରକାବ୍ୟ ବନ୍ଧୋଦୟ ଓ ରସମଞ୍ଜରୀ, ପୀତାମ୍ବର 
ଅଗ୍ରଦେବଙ୍କ ରସ ଚିନ୍ତାମଣି, ଯଦୁମଣି ରାଉତରାୟଙ୍କ କବିକନ୍ଧଦୂମ ଓ ଗଦାଧର 
ନାର।ୟଣ ଭଞ୍ଜାଙ୍କ ରସ ମୂକ୍ତ।ବଳ]1 ପ୍ରଭ୍‌ତି ଗ୍ରନ୍ଥକୁ ଏପ୍ରସଙ୍ଗରେ ସ୍ଟରଣ 
କରାଯାଇପାରେ । 

ଏ ସମସ୍ତ ପୁସ୍ତକର ସ୍ଵରୂପ ସଂସ୍କୃତ ଅଳଙ୍କାର ଗ୍ରନ୍ଦଧଦ୍ବାରା ସୁନିୟନ୍ତ୍ରିତ 
ପୁସ୍ତକଗୁଡ଼ିକ ମୁଖ୍ୟତଃ ରସତରଙ୍ଗିଣୀ, ସାହିତ୍ଯ ଦର୍ପଣ, କାବ୍ଯପ୍ରକାଶ, ପିଙ୍ଗଳ, 
କାମଶାସ୍ତ୍ରଥ କବି କନ୍ଛଲତା, ସାହିତ୍ଯ ରନ୍ବାକର, ଛନ୍ଦ ମଞ୍ଜରୀ, ଛନ୍ଦ ରନବାକର, 
ସଂଗୀତ କୌମୁଦୀ ପ୍ରଭୃତିକୁ ଅନୁସରଣ କରି ଗଢ଼ିଉଠିଛି । ଏତଦ୍‌ବ୍ୟତୀତ ଓଡ଼ିଆ 
ଅଳଙ୍କାର ଗ୍ରନ୍ଥ ସମୂହ ପରୋକ୍ଷରେ ରୂପ ଗୋସ୍ଵାମୀଙ୍କ ( ଉଜ୍ଜଳ ନୀଳମଣି ) ଏବଂ 
ଭାନୂଦତ୍ତଙ୍କ “ରସ ମଞ୍ଜରୀ ଦ୍ବାରା ଅନୁପ୍ରାଣିତ ହୋଇଥ୍‌ବା ଅନୁମିତ ହୁଏ । 

ଏ ସମସ୍ତ ଅଳଙ୍କାର ଗ୍ରନ୍ଥକୁ ପର୍ଯ୍ୟାଲୋଚନା କଲେ ଜଣାଯାଏ ଏମାନଙ୍କ 
ମଧ୍ଯରୂ ଜଣେ କେହି ନିଷ୍ଠାପର ଭାବେ କୌଣସି ଗୋଟିଏ ପ୍ରଚଳିତ ସଂସ୍କୃତ ଅଳଙ୍କାର 
ଗ୍ରନ୍ଥର ସାମଗ୍ରିକ ବିଷୟ ବସ୍ତୁକୁ ଉପସ୍ଥାପନା କରିନାହାଁନ୍ତି । ଏଗୁଡ଼ିକର ମୂଳଧ୍େୟବସ୍ତୁ 
ରସ । ନାୟକ ନାୟିକାଭେଦ, ନାୟିକାଳଂକାର ଶୃଙ୍ଗାର ରସର ବିଭିନ୍ନ ଅନୁଭାବ ଓ 
ସଂଚାରୀଭୀବ ବର୍ଣ୍ର୍ଯସ୍ଥିତି ପ୍ରଭୃତିର ଦୀର୍ଘ ଓ ବିସ୍ତୃତ ବର୍ଣ୍ଣନା ହିଁ ଗ୍ରନ୍ଥ ଗୁଡ଼ିକରେ 


ଚତୁର୍ଥ ଅଧ୍ଯାୟ ୫୭ 


ପ୍ରଦତ୍ତ । ଉଦାହରଣ-ବିହୀନ ଲକ୍ଷ୍ଣ ଏବଂ ଲକ୍ଷଣ-ରହିତ ଉଦାହରଣ ଅଳଙ୍କାର 
ଶାସ୍ତ୍ରର ଗୂଢ଼ତତ୍ତ୍ଵ ପ୍ରଖ୍ୟାପନରେ ଅସମର୍ଥ ହୋଇଛି । 

ଏହ ଅଳଙ୍କାର ପୁସ୍ତକ ସମୂହର ମର୍ମ ଉଦଘାଟନ କରିବାକୁ ଗଲେ ନିମ୍ନୋକ୍ତ 
ବିଷୟ ଗୁଡିକ ସ୍ପଷ୍ଟ ହୋଇଥାଏ । 

( କ) ଓଡ଼ିଆ ଅଳଙ୍କାର ଗ୍ରନ୍ଥରେ ସଂସ୍କୃତପରି ଅଳଙ୍କାରର ଭେଦ ଉପଭେଦ 
ନିର୍ଣ୍ପୟ ଓ ତାତ୍ତ୍ରିକ ବିଶ୍ଳେଷଣ କୌଣସିଠାରେ ପରିଲକ୍ଷିତ ହୁଏନାହ । 

( ଖ) ରସନିଷ୍ପରି, ରସ ଆସ୍ଵାଦନ ପ୍ରକ୍ରିୟା, ରସ ସୂତ୍ର ବ୍ୟାଖ୍ୟା, ଧନି ସାପନା 
ପ୍ରଦତ୍ତ କାବ୍ୟ ଲକ୍ଷଣର ଯୁକ୍ତି ଯୁକ୍ତତା ପ୍ରଦର୍ଶନ, ଦୋଷ-ଗୁଣ-ଅଳଙ୍କାରାଦିର 
ପୁଂଖାନୁପୁଂଖ ବିଶ୍ଳେଷଣ ପ୍ରତି ଏଗୁଡ଼ିକ ନିରବତା ଅବଲମ୍ବନ କରିଛନ୍ତି । 

( ଗ) କାବ୍ୟିକ ରସକୁ ପ୍ରାଧାନ୍ୟ ପ୍ରଦାନ ସରେ୍‌ ବୌଦ୍ଧିକ ବିଶ୍ଲେଷଣର ଅଭାବ 
ପରିଦୃଶ୍ୟ ହୁଏ । 

(ଘ) କାବ୍ୟାମ୍ମାକୁ ସ୍ଵୀକୃତି ପ୍ରଦାନ କରି ମଧ୍ଯ କାବ୍ୟର ଆତ୍ମିକ ବିଶେଷତ୍ସ 
ଅପେକ୍ଷା ଆଙ୍ଗିକ ଚମତ୍‌କୃତି ସଂପାଦନ ପ୍ରତି ଏମାନେ ଗୁରୁତ୍ଵ ଦେଇଥ୍ବାର ସୁସ୍ପଷ୍ଟ । 

(ଙ) ରସ, ଅଳଙ୍କାର, ରୀତି, ଧ୍ଵନି, ବକ୍ରୋକି ଓ ଓଚିତ୍ୟବାଦର ଖଣ୍ଡନ 
ମଣ୍ଡନର ଚି ତ୍ଵନାହ । 

ଏ ସମସ୍ତ କାରଣଗୁଡିକ ବିଶ୍ଳେଷଣ କଲେ ଜଣାଯାଏ ଓଡ଼ି ଅ। 
ଅଳଙ୍କାରିକମାନଙ୍କର ରସ ଓ ଅଳଙ୍କାର ବ୍ୟତୀତ ଅନ୍ୟାନ୍ୟ ମତବାଦ ସହିତ କୌଣସି 
ସଂପର୍କ ନାହିଁ । ସଂସ୍କୃତ - ଅନୁସୃତ ଓଡିଆ ଅଳଙ୍କାର ସାହିତ୍ଯ ସଂସ୍କୃତ ଅନୁରୂପ 
ନହୋଇ ସମସାମୟିକ ଓଡ଼ିଆ କବିମାନସର ଅସ୍ପଷ୍ଟ ପ୍ରତିଧ୍ଵନି ମାତ୍ର ତୋଳିଧରିଛି । 
( ଓଡ଼ିଆ କାବ୍ୟ- କୌଶଳ : ଡଃ ସୁଦର୍ଶନ ଆଚାର୍ଯ୍ୟ) 

ଏହି ପ୍ରେକ୍ଷାପଟରେ ଓଡ଼ିଆ ଅଳଙ୍କାର ଶାସ୍ତ୍ରର ବିବର୍ତିତ ଧାରାକୁ ଆଲୋଚନା 
କରାଯାଇପାରେ । ବାସୁଦେବ ସୁଢ଼ଳଦେବଙ୍କ ପ୍ରଣୀତ “ଅଳଙ୍କାର ବୋଧୋଦୟ' 
ଉଲ୍ଲିଖ୍ତ ସମସ୍ତ ସୀମିତତାକୁ ଅତିକ୍ରମ କରି ଏକ ପୂର୍ଣ୍ଣାଙ୍ଗ ଅଳଙ୍କାର ଗ୍ରନ୍ଥର 
ଆବଶ୍ୟକତାକୁ ପୂରଣ କରେ । ଗଦ୍ୟ ଛଳରେ ଅଳଙ୍କାରର ପ୍ରତିଟି ବିଭାବକୁ 
ବିଶ୍ଳେଷଣ କରାଯାଇଛି । ସଂସ୍କୃତ ଅଳଙ୍କାର ଗ୍ରନ୍ଥ ସାହିତ୍ୟ ଦର୍ପଣକୁ ଅନୁସରଣ 
କରି ଅଳଙ୍କାର ବୋଧୋଦୟ ପ୍ରସ୍ତୁତ ହୋଇଛି । କେବଳ ଷଷ୍ଠ ପରିଚ୍ଛେଦରେ ପ୍ରଦତ୍ତ 
ଅଳଙ୍କାର ନିରୂପଣ ପ୍ରସଙ୍ଗ ଜୟଦେବ କୃତ ଚନ୍ଦ୍ରାଲୋକ ଅନୁସରଣରେ ଗଠିତ | 

ସଢ଼ଳଦେବ ଜଣେ ବହୁଦର୍ଶୀ ବିଦ୍ଧାନ । ସଂସ୍କୃତ ଅଳଙ୍କାର ଶାସ୍ତ ଉପରେ 
ତାଙ୍କର ଗଭୀର ପ୍ରବେଶଥ୍‌ଲା । ସେ ସାହିତ୍ୟ ଦର୍ପଣକୁ ତନ୍ନତନ୍ନ ଅଧ୍ଧୟନ କଲାପରେ 
ଉପଯୋଗୀ ଅଂଶ ସମୂହକୁ ଗ୍ରହଣ କରିଛନ୍ତି । ଉଦାହରଣ ପ୍ରଦାନ ସମୟେ ଯଥାସାଧ 


୫୮ ସାର୍‌ ବାସୁଦେବ ସୁଢ଼ଳଦେବ 


ଓଡିଆ କବିତାରୁ ଦୃଷ୍ଟାନ୍ତ ଗ୍ରହଣ କରିଛନ୍ତି । ନମିଳିଲେ ସଂସ୍କୃତ ଉଦାହରଣ ଦେବାକୁ 
ବାଧ୍ୟ ହୋଇଛନ୍ତି। ସାହିତ୍ଯ ଦର୍ପଣ ସହିତ ଅଳଙ୍କାର ବୋଧୋଦୟର ତୁଳନାତ୍ମକ 
ଅଧ୍ୟୟନରୁ ଏହା ସ୍ପଷ୍ଟ ହୋଇଥାଏ । 

ସାହିତ୍ୟ ଦର୍ପଣରେ ଦଶଟି ପରିଜଛ୍ଛଦ ଥୁଲାବେଳନେ ସୁଢ଼ଳଦେବ ସାତୋଟି 
ପରିଚ୍ଛେଦରେ ସୀମିତ କରିଛନ୍ତି ବୋଧୋଦୟକୁ । ଦର୍ପଣର ପଞ୍ଚମ ପରି ଚ୍ଛେଦ 
(ବ୍ୟଞ୍ଜନା ନିରୂପଣ ), ଶଷ ପରିଛେଦ (ଦୃଶ୍ୟ ଶ୍ରବ୍ୟ କାବ୍ୟ ନିରୂପଣ) ଓ ନବମ 
ପରିଚ୍ଛେଦ (ରୀତିବିଚାର )କୁ ସୁଢ଼ଳଦେବ ଗ୍ରହଣ କରି ନାହାନ୍ତି । ପରି ନଚ୍ଛେଦ 
ବିଭାଜନରେ କିଛିଟା ସ୍ଵାତନ୍ତ୍ର ଦେଖାଯାଏ । ପ୍ରଥମ, ଦିତୀୟ ଓ ତୃତୀୟ ପରିଚ୍ଛେଦରେ 
ଯଥାକ୍ରମେ ଅବତରଣିକା, ବାକ୍ଯସ୍ଵରୂପ ନିରୂପଣ, ରସନିରୂପଣ ଉଭୟ ପୁସ୍ତକରେ 
ଦେଖାଯାଏ । ଦର୍ପଣର ଚତୁର୍ଥ ପରିଚ୍ଛେଦରେ ଧ୍ଵନି ଗୁଣୀଭୂତ ବ୍ୟଙ୍ଗ ଭେଦ ନିରୂପଣ 
ଥ୍ଲାବେଳେ ସୁଢ଼ଳଦେବ ସପ୍ତମ ପରିନ୍ଛେଦରେ ପ୍ରଦାନ କରିଛନ୍ତି । ଦୋଷ ନିରୂପଣ 
ଦର୍ପଘଣର ସପ୍ତମ ପରିଚ୍ଛେଦରେ ଥ୍୍‌ଲାବେଳେ ବୋଧୋଦୟର ଚତୁର୍ଥ ପରିଚ୍ଛେଦରେ 
ରହିଛି । ଗୁଣନିରୂପଣ ଦର୍ପଣର ଅଷ୍ଟମ ପରି ଚ୍ଛେଦରେ ଦେଖାଗଲାବେଳେ 
ବୋଧୋଦୟର ପଞ୍ଚମ ପରିଚ୍ଛେଦରେ ସ୍ଥାନ ପାଇଛି । 

ସୁଢ଼ଳଦେବ ବୋଧୋଦୟର ପରିଚ୍ଛେଦମାନଙ୍କରେ ଯଥାକ୍ରମେ ଅବତରଣିକା, 
ବାକ୍ଯସ୍ଵରୂପ, ରସ, ଦୋଷନିରୂପଣ, ଗୁଣ, ଅଳଙ୍କାର ଓ ଧ୍ଵନିର ବିଶ୍ଳେଷଣ 
କରିଛନ୍ତି । ବାକ୍ଯ ଗଠନରେ ନାଟକ, ବ୍ୟଞ୍ଜନା ଓ ରୀତିର ପ୍ରତ୍ୟକ୍ଷ ସଂପର୍କ ନଥ୍ବାରୁ 
ସେ ପରିତ୍ୟାଗ କରିଛନ୍ତି । ଦର୍ପଣର ଅଳଙ୍କାର ପରିଚ୍ଛେଦ ବିସ୍ତୃତ ଥ୍ବାରୂ ଓ ଦର୍ବୋଧ୍ଯ 
ଥୁବାରୁ ଚନ୍ଦ୍ରାଲୋକ ଅବଲମ୍ବନରେ ଉପମା ଅଳଙ୍କାରୀଦି ଆଲୋଚିତ ହୋଇଛି । 

ସାହିତ୍ୟ ଦର୍ପଣର ପ୍ରଥମ ପରିଚ୍ଛେଦର ସଂକ୍ଷିପ୍ତ ସାରବସ୍ତୁକ୍‌ ବୋଧୋଦୟରେ 
ପରିବେଷଣ କରାଯାଇଛି । ଭୂମିକାରେ ସୁଢ଼ଳଦେବ ଘୋଷଣା କରିଛନ୍ତି ' ଏହି ସାହିତ୍ୟ 
ଦର୍ପଣ ଅତିଶୟ ସରସ ଓ ସ୍ଥାନେ ସ୍ଥାନେ ଯୁକ୍ତିତର୍କ ଘଟିତ ହେବାରୁ, ତହିଁରୁ ଆମ୍ଭେ ଯେ 
ସବୁ କଠିନାଂଶ ଓ ଅଶ୍ଳୀଳ ଦୃଷ୍ଟାନ୍ତମାନଙ୍କୁ ତ୍ୟକ୍ତକରି କେବଳ ସୁବୋଧ ହେବା ନିମିତ୍ତ 
ସାରସାର ପଦାର୍ଥ ମାନଙ୍କୁ ଉଦ୍ଧୃତ କଲୁ ।' ' ଏହି ସ୍ଵବୀକାରୋଆି ଅଳଙ୍କାର ବୋଧୋଦୟକୁ 
ସୁନିୟନ୍ତ୍ରିତ ଓ ସୁସଙ୍କଳିକ ଏକ ଉକ୍ରର୍ଷ ଅଳଙ୍କାର ପୁସ୍ତକର ମର୍ଯ୍ୟାଦା ପ୍ରଦାନ କରେ । 

ସାହିତ୍ୟ ଦର୍ପଣର ଅନୁବାଦ କରିନାହାନ୍ତି ସୂଢ଼ଳଦେବ ବରଂ ଅନେ କତ୍ର୍‌ 
ଅନୁସରଣ କରିଛନ୍ତି । ଅନ୍ୟାନ୍ୟ ଆଳଙ୍କାରିକମାନଙ୍କ ବିତର୍କମୟ ବିବୃର୍ତିକୁ ଉପେକ୍ଷା 
କରି ଉପଯୋଗୀ ସିଦ୍ଧାନ୍ତଗୁଡ଼ିକୁ ସେ ଗ୍ରହଣ କରିଛନ୍ତି । ସ୍ଥଳ ବିଶେଷରେ ଓଡ଼ିଆ 
ଉଦାହରଣ ଦେବାକୁ ଯନ୍‌ କରିଛନ୍ତି । ଅଭାବଦୃଷ୍ଟେ ଅନେକତ୍ର ସଂସ୍କୃତ ଦୃଷ୍ଟାନ୍ତ 
ଗ୍ରହଣ କରିଛନ୍ତି | ଅଯଥା ବାକ୍‌ ପଲ୍ଲବନକୁ ପରିହାର କରି ସେ ବୈଜ୍ଞାନିକ ପଦ୍ଧତିରେ 


ଚତୁର୍ଥ ଅଧ୍ୟାୟ ୫୯ 


ବର୍ଗୀକରଣ ଗୁଡିକ ଉପସ୍ଥାପନ କରିଛନ୍ତି । ସଂସ୍କୃତ ଉଦାହରଣ ଗୁଡିକ ଯଥାସାଧ୍ଧ 
ଓଡ଼ିଆରେ ଅନୁବାଦ କରିଛନ୍ତି । ଅନେକତ୍ର ପଦ୍ୟାମ୍ବକ ଅନୁବାଦ ନିରସ ଅଳଙ୍କାର 
ଶାସ୍ତ୍ରକୁ ଶ୍ରତିମଧୁର ଓ ଆକର୍ଷଣୀୟ କରିଛି ୮[ ଏହାର କେତେକ ଉଦାହରଣ ପ୍ରଦତ୍ତ 
କରାଗଲା । 
ଦୋଷନିରୂପଣ ପ୍ରସଙ୍ଗରେ ( ୧ ) ଅନୁଚିତାର୍ଥର ଉଦାହରଣ ସାହିତ୍ୟଦର୍ପଣରେ-- 
“' ଶୂରା ଅମରତା ଯାନ୍ତି ପଶୁଭୂତା ରଣାଧ୍ରେ'? (ସାହିତ୍ୟ ଦର୍ପଣ ପୃ-୫୯୬) 
ଅଳଙ୍କାର ବୋଧୋଦୟରେ : ପଶୁଭୂତ ହୋଇ ବୀରମାନେ ରଣାଧ୍ବଵରେ 
ଅମରତାକୁ .ଲଭନି ମହା ଆନନ୍ଦରେ | (ବା : ଗୁ ¬ ପୃ-୧୦୨) 
( ୨) ଭଗ୍ନ ପ୍ରକମତା ଦୋଷ ସାହିତ୍ୟ ଦର୍ପଣରେ-- 
“' ଏବ ମୁକ୍ତୋ ମନ୍ତ୍ର ମୁଖୈରାବଣଃ ପ୍ରତ୍ୟଭାଷତ !'' ( ସା:ଦ-ପୃ-୬୪୦ ) 
ଅଳଙ୍କାର ବୋଧୋଦୟରେ- 
“ଯୁଦ୍ଧ ନୋହୂ ବୋଲି ମନ୍ତ୍ରୀ ଉତ୍ତରକୁ ଦେଲେ 
କ୍ରୋଧରେ ରାବଣ ପ୍ରତିଭାଷଣକୁ ଗଲେ 1।”” (ବା: ଗା:-୧୦୬) 
(୩) ଅନବୀକୃତା ଦୋଷ¬ 
ସାହିତ୍ୟ ଦର୍ପଣରେ”? - ସଦା ଚରିତ ଖେ ଭାନୁଃ 
ସଦା ବହତି ମାରୁତଃ 
ସଦା ଧରେ ଭୁବଂଶେଷଃ 
ସଦା ଧୀରୋ 8 ବିକତ୍ଥନଃ (ସା:ଦ-ପୃ-୬୫୩) 
ଅଳଙ୍କାର ବୋଧାଦୟ”'- ସଦା ଆକାଶରେ ଭାନୁସଞ୍ଚରେ 
ସଦା ଯେମନ୍ତ ବହନ୍ତି ସମୀରେ 
ସଦା ଶେଷ ଧରା ଧରନ୍ତି ଶିରେ 
ସଦା ସୁଜନ ଗର୍ବକୁ ନ କରେ ।''( ବା:ଗ୍ର-ପୃ-ଦ ୧୧୦) 
ଅଳଙ୍କାର ବୋଧାଦୟର ଅନେକତ୍ର ସୁଢ଼ଳଦେବ ଦର୍ପଣର ଅଶ୍ଳୀଳ ଦୃଷ୍ଟାନ୍ତ 
ସମୂହକୁ ପରିତ୍ୟାଗ କରିଛନ୍ତି । ଦ୍ବିତୀୟ ପରିଚ୍ଛେଦରେ ବାକ୍ଯ ସ୍ଵରୂପ ନିରୂପଣ 
ପ୍ରସଙ୍ଗରେ ଆର୍ଥୀ ବ୍ୟଞ୍ଜନାରେ ଉଦାହରଣ ରୂପେ ଦର୍ପଣରେ (ପୃ-୭୧) ବିରହିଣୀ 
ନାୟିକାର ସଖୀ ନିକଟରେ ପତିର ବିରହ କାମ ଅଭିଳାଷ ପ୍ରଭୃତି ବଣ୍ଠରିତ ଏବଂ 
ବ୍ୟଙ୍ଗାର୍ଥରେ ଅନ୍ୟ କାମ୍ବକ ପଠାଇବାକୁ ନିଦ୍ଦେଶ । ସୁଢ଼ଳଦେବ ଏହାକୁ ପରିତ୍ୟାଗ 
କରି ଛାତ୍ରର ଛାତ୍ର ସହିତ ମାଷ୍ଟ୍ର .ନଥ୍‌ବା ଓ ପରୀକ୍ଷା ନଦେଲେ ପିତା କ୍ରୌଧ କରିବେ 
ଆଦି ବର୍ଣ୍ଣନା କରିଛନ୍ତି । ଏବଂ ବ୍ଯଙ୍ଗାର୍ଥଦ୍ଧାରା ଅନ୍ଯ ଏକ ମାଷ୍ଟ୍ରର ନିଯୁକ୍ତିର ଇଚ୍ଛା 
ପ୍ରକାଶ ପାଇଛି । 


୬୦ ସାର୍‌ ବାସୁଦେବ ସୁଢ଼ଳଦେବ 


ବୋଧବ୍ୟ ସମ୍ବନ୍ଧରୂ ଆର୍ଥୀ ବ୍ୟଞ୍ଜନା କ୍ରମେ ଦର୍ପଣରେ ( ପୃ-୭୨ ) ନାୟିକାର 
ଦୁତୀକୁ ଅଧମନାୟକ ନିକଟକୁ ପ୍ରେରଣ, ଦୂତୀର ନାୟକ ସହ ସହବାସ ପରେ 
ସ୍ଵାନ ପରେ ପ୍ରତ୍ୟାବର୍ତନ ଓ ନାୟିକାର ଦୁତୀକୁ ଦୋଷାରୋପ ପ୍ରଭୃତି ବଣ୍ଠିତ 
ହେଲାବେଳେ ସୂଢ଼ଳଦେବ ଛାତ୍ର ପ୍ରତି ଅଧ୍ୟାପକର ବକ୍ତବ୍ୟ ଆଦି ଉପାଦେୟ 
ପ୍ରସଙ୍ଗର ଅବତାରଣା କରିଛନ୍ତି । (ବାସୁଦେବ ଗ୍ରନ୍ଥାବଳୀ-ପୃ-୯୨ ) 

ସୂଢ଼ଳଦେବ ଅଶ୍ଳୀଳତା ବି ଧ୍ଵଂସିନୀ ଶିବୀରର ସର୍ବ ଶ୍ରେଷ୍ଠ ଯୋଦ୍ଧା । ତାଙ୍କ 
ସାହିତ୍ୟରେ ଅଶ୍ଲୀଳତାକୁ ସେ କଦାଚିତ ସ୍ଥାନ ଦେଇ ନାହାନ୍ତି । ବିଜୁଳି ପ୍ରକାଶକରି 
ଯିଏ ଭଞ୍ଜ ସାହିତ୍ଯ ତଥା ଓଡ଼ିଆ ସାହିତ୍ଯରୂ ଅଶ୍ଳୀଳତା ନିର୍ମୂଳ କରିବାର ଲକ୍ଷ୍ଯ 
ପୋଷଣ କରିଥଲେ ସିଏ ଭାଷା ସାହିତ୍ୟର ଉନ୍ନତିକନ୍ଥେ ରଚିତ ଅଳଙ୍କାର ପୁସ୍ତକରେ 
ଅଶ୍ଳୀଳ ଉଦାହରଣକୁ ପ୍ରଶ୍ରୟ ଦିଅନ୍ତେ କିପରି ? 

ନାୟିକାମାନଙ୍କ ପ୍ରକାର ଭେଦରେ ଦର୍ପଣରେ ଅଶ୍ଳୀଳ ଆଖ୍ୟାନ ମାନ ବିବୃତ 
ହୋଇଛି । ସୁଢ଼ଳଦେବ ସଜ୍ଞାନ ଚିତ୍ତରେ ସେ ସମସ୍ତକୁ ଉପେକ୍ଷା କରି ବିଭିନ୍ନ 
ନାୟିକାର ପ୍ରକାର ଭେଦକୁ ବର୍ଣ୍ଣନା କରି ଛନ୍ତ । 

ଦର୍ପଣରେ ଭରତ ମୁନିଙ୍କ ପ୍ରଦ୍ଭ ଦଶମ ରସ “‹ବସ୍‌ଳ'!ର ସୂଚନା ପ୍ରଦତ୍ତ 
ହୋଇଛି । ସୁଢ଼ଳଦେବ ସଂପୂର୍ଣ୍ଣ ରୂପେ ଏହାକୁ ପରିହାର କରିଛନ୍ତି । 

ଧ୍ଵନି ପ୍ରସଙ୍ଗରେ ଓଡ଼ିଆ ଦୃଷ୍ଟାନ୍ତ ଅଭାବରୁ ଅନେକତ୍ର ଦର୍ପଣର ଦୃଷ୍ଟାନ୍ତମାନ 
ଗୃହୀତ ହୋଇଛି । 

ଅଳଙ୍କାର ବୋଧୋଦୟର ଷଷ୍ଠ ପରିଚ୍ଛେଦରେ ଅଳଙ୍କାର ପ୍ରସଙ୍ଗ ବଣ୍ଡ ତ । 
ଏହା ମୁଖ୍ୟତଃ ଚନ୍ଦ୍ରାଲୋକଃ ଅନୁସରଣରେ ପ୍ରସ୍ତୁତ । ଦର୍ପଣକାର ପ୍ରାଚୀନ 
ପରଂପରାନୁଯାୟୀ 'ପୁନରୁକ୍ତ ବଦାଭାସଂକୁ ଶବ୍ଦାଳଙ୍କାର ପୂର୍ବରୁ ସ୍ଥାନ ଦେଇଛନ୍ତି । 
କିନ୍ତୁ ପ୍ରକାଶକାରଙ୍କ ମତରେ ଏହା ଉଭୟାଳଙ୍କାର ହୋଇଥ୍ବାରୁ ଏହାକୁ ଶବ୍ଦାଳଙ୍କାର 
ଓ ଅର୍ଥାଳଙ୍କାର ମଧ୍ୟରେ ରଖୁବା ଉଚିତ । ସୁଢ଼ଳଦେବ ଶବ୍ଦର ଚମତ୍‌କାରୀତା ଏହି 
ଅଳଙ୍କାରର ମୁଖ୍ୟ ବିଭାବ ହୋଇଥ୍‌ବାରୁ ଶବ୍ଦାଳଙ୍କାର ପ୍ରାରମ୍ଭରେ “ପୁନରୁକ୍ତ 
ବଦାଭାସର” ବଣ୍ଣ୍ତନା ଦେଇଛନ୍ତି । 

ଅଳଙ୍କାର ପରିଚ୍ଛେଦରେ ସୁଢ଼ଳଦେବଙ୍କ ବକ୍ତବ୍ୟ ସୁସ୍ପଷ୍ଟ । କେତେକ ଦୃଷ୍ଟାନ୍ତକୁ 
ବାଦ ଦେଲେ ପ୍ରାୟତଃ ଓଡ଼ି ଆରୁ ଉଦାହରଣ ପ୍ରଦାନ କରିଛନ୍ତି । ଏପରି କି 
“ଚିତ୍ରୋପ୍ନଳା' କାବ୍ୟ ରଚନା ସମୟେ ସେ ବିଭିନ୍ନ ଅଳଙ୍କାରକୁ ନିଦ୍ଦେର୍ଶ କରିଛନ୍ତି । 
ଅଳଙ୍କାର ପରିଚ୍ଛେଦ ସାଧାରଣଙ୍କ ବ୍ୟବହାର ଉପଯୋଗୀ ହୋଇପାରିଛି । 

ବକ୍ଷ୍ୟମାଣ ଅଧ୍ୟୟନର ନିଷ୍କର୍ଷ ରୂପେ ଅଳଙ୍କାର ବୋଧୋଦୟକୁ ଓଡ଼ିଆରେ 


ରଚିତ ପ୍ରଥମ ପୂର୍ଣ୍ଣାଙ୍ଗ ଅଳଙ୍କାର ପୁସ୍ତକର ମାନ୍ୟତା ପ୍ରଦାନରେ ଅସଙ୍ଗତି କିଛିନାହିଁ । 


ଚତୁର୍ଥ ଅଧ୍ୟାୟ ୬୧ 


ଅଳଙ୍କାର ବୋଧୋଦୟ ପୂର୍ବରୁ ରଚିତ ଅଳଙ୍କାର ପୁସ୍ତକ ସମୂହ କବିତାକାରେ 
ରଚିତହୋଇ ମୁଖ୍ୟତଃ ବିଭିନ୍ନ ରସକୁ ପ୍ରତିପାଦନ କରିଛନ୍ତି । ନିଦ୍ଦୋଷ ବାକ୍ୟରଚନା 
ପ୍ରତି ଏମାନଙ୍କର ଦୃଷ୍ଟିଭଙ୍ଗୀ ଏକଦେଶଦର୍ଶୀ । ସାମଗ୍ରିକ ଭାବେ ବାକ୍ୟସ୍ଵରୂପ 
ନିରୂପଣରେ ଏମାନେ ଅସମର୍ଥ । ଦୋଷ-ଗୁଣ-ଧ୍ଵନି- ଅଳଙ୍କାରର ପୁର୍ଖାନୁପୁଙ 
ବିଶ୍ଳେଷଣ ମାଧ୍ଯମରେ ଅଳଙ୍କାର ବୋଧୋଦୟ ଓଡ଼ିଆ ସାହିତ୍ୟର ପ୍ରଥମ ଅଳଙ୍କାର 
ପୁସ୍ତକର ମର୍ଯ୍ୟାଦା ଲାଭ କରେ । ସଂସ୍କୃତ କାବ୍ୟାଦର୍ଶରେ ଓଡ଼ିଆ କାବ୍ୟକୁ ନିଦ୍ଦୋଷ 
ଭାବେ ଗଢ଼ିବା ଅଳଙ୍କାର ବୋଧୋଦୟର ଆଭିମୁଖ୍ୟ । ଏ ଆଭିମୁଖରେ ଏହା ସଫଳ 
ହୋଇଛି । ଏହାକୁ ପ୍ରଥମ ଅଳଙ୍କାର ପୁସ୍ତକର ମାନ୍ୟତା ଉକ୍‌ଳ ଦୀପିକା, ସଂବାଦ 
ବାହକା, ସଂବଲପୁର ହିତୈଷିଣୀ, ସଂସ୍କାରକ, ଶିକ୍ଷାବଂଧୁ ପ୍ରଭୂତି ପତ୍ରିକା ରାଧାନାଥ 
ରାୟ, ମଧୁସୂଦନ ରାଓ, ଫକୀର ମୋହନ, ଭୋଳାନାଥ ସାମନରାୟ, ବିଜୟ ଚନ୍ଦ୍ର 
ମଜୁମଦାର, ନୀଳମଣି ବିଦ୍ଯାରନ୍‌, ରାମକୃଷ ସାହୁ, ମାୟାଧର ମାନସିଂ, ନଟବର 
ସାମନ୍ତରାୟ ପ୍ରମୁଖ ମନିଷୀ ପ୍ରଦାନ କରନ୍ତି । 

ଅଳଙ୍କାରବୋଧୋଦୟର ଆଦର୍ଶରେ ଅନୁପ୍ରାଣିତହୋଇ ବାମଣ୍ଡାରେ ଅନେକ 
ଅଳଙ୍କାର ପୁସ୍ତକ ପ୍ରକାଶ ଲଭିଥୁଲା । ଏ ସମସ୍ତର ସଂକ୍ଷିପ୍ତ ସୂଚନା ଏ ପ୍ରସଙ୍ଗରେ 
ପ୍ରଦାନ କରାଗଲା । 


୧। ଅଳଙ୍କାର ଚନ୍ଦ୍ରିକା : (ବାମଣ୍ତା-୧୮୮୭) : ବାସୁଦେବଙ୍କ ପରାମର୍ଶ 
କ୍ରମେ ତାଙ୍କର ଶିକ୍ଷାଗୁରୁ ପଣ୍ଡିତ ଭୁବନେଶ୍ଵର ବଡ଼ପଣ୍ଡା ଅଳଙ୍କାର ଚନ୍ଦ୍ରିକା ପ୍ରକାଶ 
କରନ୍ତି । ସଇଁତିରିଶ ପ୍ରଷ୍ଠାର ଏହି ପୁସ୍ତକରେ କବିତାଛନ୍ଦରେ ଅଳଙ୍କାରର ପ୍ରକାରଭେଦ 
ଓ ସ୍ଵରୂପ ବର୍ଣ୍ଣିତ । ଏହା. ' 'ଚନ୍ଦ୍ରାଲୋକ' ” ଅବଲମ୍ବନରେ ରଚିତ | 


“ଅର୍ଥ ଅଳଙ୍କାର ଏଥ୍‌ ହୋଇବ ବର୍ଣିତ 
ସମସ୍ତ ମତରେ ଯେହୁ ହୋଇଛି ସମ୍ମତ । 
ଅନେକ ପ୍ରକାରେ ଏକ ଅଳଙ୍କାର ମାନ 
ବହୁତ ଅଛନ୍ତି କିଛି କରିବା ଗ୍ରଥନ । 
ଲକ୍ଷ୍ୟଲକ୍ଷଣ ସଂଗ୍ରହ ହୋଇବ ଏ ଗ୍ରନ୍ଥ 
ଅଳଙ୍କାର ମାର୍ଗେ କ୍ଳେଶ ନ ଲଭିବ ପାନ୍ଦ୍ର । 
ଚନ୍ଦ୍ରାଲୋକ ଗ୍ରନ୍ଥ ମୁଖ୍ୟ ଅଳଂଙ୍କାର ମାନ 
ଅନ୍ୟଠାରୁ କିଛି ଏଥ୍‌ ହୋଇବ ବର୍ଣ୍ତନ । 
ବିଶଦତା ମାତ୍ର ଏଥୁ ହେବ ପ୍ରୟୋଜନ 
ଗ୍ରନ୍ଥସ୍ବଭାବ କାଠିନ୍ୟ ଧୀରେ ଗୁଣଘେନ 1" 

ସ୍କୁଲ ଛାତ୍ରମାନଙ୍କ ନିମନ୍ତେ “ଅଳଙ୍କାର ଚନ୍ଦ୍ରିକା ଏକ ଉପାଦେୟ ପୁସ୍ତକ । 


07 ସାର୍‌ ବାସୁଦେବ ସୁୂଢଳଦେବ 


୨ । ଦୋଷ ଦର୍ଶନ- ବିଜୁଳି ଇନ୍ଦ୍ରଧନୁ କଳହର ପୃଷ୍ଠପଟରେ ଦୋଷଦର୍ଶନ 
ରଚିତ ହୋଇଥ୍ଲେ ମଧ୍ଯ ସଂସ୍କତ କାବ୍ଯାଦର୍ଶ ଓ ଅଳଙ୍କାର ବୋଧୋଦୟ ଥ୍ଲା 
ଏହାର ଆଦି ପ୍ରେରଣା ଭୁମି । ଦମୋଦର ମିଶ୍ରଙ୍କ ଦ୍ଵାରା ରଚିତ ଏହି ପୁସ୍ତକ 
ବାମଣ୍ଡା ସୁଢ଼ଳପ୍ରେସରୁ ୧୮୯୫ରେ ପ୍ରକାଶ ଲଭେ । ବିଜୁଳି'ରେ ପ୍ରଦଶିତ ବିଭିନ୍ନ 
ଦୋଷକୁ ଏକତ୍ରିତ କରି ଏବଂ କିଛି ନୂତନ ଦୋଷ ସଂଯୋଜନ କରି ଦାମୋଦର 
ମିଶ୍ର ଦୋଷଦର୍ଶନ ପ୍ରସ୍ତୁତ କରନ୍ତି । ଦୋଷ ନିରୁପଣ କ୍ଷେତ୍ରରେ ଦାମୋଦର ମିଶ୍ର 
ସଂସ୍କୃତ କାବ୍ୟାଦର୍ଶକୁ ଅନୁସରଣ କରିଛନ୍ତି । ମୁଖ୍ୟତଃ ଅଳଙ୍କାର ବୋଧୋଦୟ 
ଦ୍ବାରା ସୃଷ୍ଟି ହୋଇଥ୍‌ବା ପରମ୍ପରାକୁ ସମୃଦ୍ଧ କରିବାରେ ଦୋଷଦର୍ଶନ ଏକ ସୁବର୍ଣ୍ତ 
ସଂଯୋଜନ । 

୩। ଅଳଙ୍କାର ସାର- ବାସୁଦେବଙ୍କ ସାହିତିୟକ ପୁତ୍ର ସଚ୍ଚିଦାନନ୍ଦ ଦେବ 
ପିତାଙ୍କର ଅଳଙ୍କାର ଶାସ୍ତ୍ରର ଅଧ୍ଧୟନ ସହିତ ଏହି ପରମ୍ପରାକୁ ପରିପୁଷ୍ଟ କରିଛନ୍ତ । 
ପିତାଙ୍କ ଆଦର୍ଶରେ ଅନୁପ୍ରାଣିତ ସଚ୍ଚିଦାନନ୍ଦ ଅଳଙ୍କାର ସାର ରଚନା କରନ୍ତି । ବାମଣ୍ଡା 
ଜଗନ୍ନାଥ ବଲ୍ଲଭ ପ୍ରେସରେ ୧୮୯୯ ଖ୍ରୀ:ରେ ପୁସ୍ତକଟି ପ୍ରଥମେ ପ୍ରକାଶ ଲଭେ । 
ପୁସ୍ତକର ଅନେକ ସଂସ୍କରଣ ସହିତ ସଚ୍ଚିଦାନନ୍ଦ ଗ୍ରନ୍ଥାବଳୀର ୩ୟ ସଂସ୍କରଣରେ ମଧ୍ଯ 
ଅଳଙ୍କାର ସାର ସ୍ଥାନିତ ହୁଏ । ବିଜୟ ଚନ୍ଦ୍ର ମଜୁମଦାରଙ୍କ ଭାଷାରେ “ଶ୍ରୀମାନ୍‌ 
ଯୁବରାଜ ସଚ୍ଚିଦାନନ୍ଦ ଏହି ଗ୍ରନ୍ଥ ପ୍ରଣୟନଦ୍ବାରା ଅଳଙ୍କାର ବୋଧୋଦୟ”?ର ଗୌରବ 
ବର୍ଧିନ କରି ଉକ୍‌ଳ ସାହିତ୍ୟ ଜଗତରେ ପିତୀଙ୍କ ପଦାନୁବର୍ତୀ ହୋଇ ଖ୍ୟାତିଲାଭ 
କଲେ ।'? ( ମନ୍ତବ୍ୟ- ଅଳଙ୍କାର ସାର ) 

ଅଳଙ୍କାର ବୋଧୋଦୟର କେତେକ ବିଷୟ ଏଥ୍‌ରେ ସଂକ୍ଷିପ୍ତ ଭାବରେ 
ଅବତାରଣା କରାଯାଇଛି । ତୃତୀୟ ଓ ଚତୁର୍ଥ ପରିଚ୍ଛେଦରେ ଯଥାକ୍ରମେ ନାଟକ 
ପ୍ରକରଣ ଓ ଛାନ୍ଦ ଓ ଯତିର ଲକ୍ଷଣ ଆଦି ବିଷଦ୍‌ ଭାବେ ବଣ୍ଣଡିତ ହୋଇଛି । ଏ ଦୁଇଟି 
ପରିଚ୍ଛେଦ ବୋଧୋଦୟ ଅପେକ୍ଷା ଅତିରିକ୍ତ । ଏହି ଅଳଙ୍କାର ପୁସ୍ତକକୁ ସଚ୍ଚିଦାନନ୍ଦ 
_ଅଧ୍‌କ ପ୍ରୟୋଗାମ୍‌କ କରିଛନ୍ତି । 

୪ 1 ଉପଧା ବିଚାର-- ଅଳଙ୍କାର ବୋଧୋଦୟର ଉତର ସୁରୀରୂପେ ବାମଣ୍ଡା 
ପ୍ରେସରୁ ୧୯୧୩ରେ ଉପଧାବିଚାରର ସୃଷ୍ଟି । ପଣ୍ଡିତ ବ୍ରଜବନ୍ଧୁ ମିଶ୍ର ଉପଧା ମିଳନ 
ଉପରେ ଗବେଷଣା କରି ପୁସ୍ତକଟ ପ୍ରଣୟନ କରିଛନ୍ତି । ସଚ୍ଚିଦାନନ୍ଦଙ୍କ ଆଗ୍ରହକ୍ରମେ 
ପୁସ୍ତକଟ ପ୍ରକାଶିତ । ଉପଧା ପ୍ରଣାଳୀ ଜାତୀୟ ସାହିତ୍ୟର ଉପଯୋଗୀ କିନୁ ହେଁ ? 
ଏପରି ନିୟମରେ ଆବଦ୍ଧ ହେବା କବି ଓ କାବ୍ୟ ପକ୍ଷରେ ଲାଭ ବା କ୍ଷତିକାରକ 
ଅଟେ ? ଉକ୍‌ଳର ପ୍ରାଚୀନ କବିମାନେ ବହୁ ଅଳଙ୍କାରାଦି ପ୍ରୟୋଗ କରିବା ସରେ 
ଉପଧା ନିୟମକୁ ପରିତ୍ୟାଗ କରିଥ୍‌ଲେ କାହିଁକି ? ସମକାଳୀନ ଲେଖକମାନେ ଏହି 


ଚତୁର୍ଥ ଅଧ୍ୟାୟ ୬୩ 


ନବ ପ୍ରଚଳିତ ନିୟମ ଅବଲମ୍ବନରେ କ୍ଷତିଗ୍ରସ୍ତ ହୋଇଅଛନ୍ତି କି ନା ? ଏହି ସମସ୍ତ 
ପ୍ରସଙ୍ଗକୁ ବ୍ରଜବନ୍ଧୁ ଅତି ନିବିଡ଼ ଭାବେ ଆଲୋଚନା କରି ଛନ୍ତି । ବାମଣ୍ଡା ଦରବାରରେ 
ଏହି ପ୍ରସଙ୍ଗରେ ତର୍କ ହୁଏ । ଏହାର ଅମୃତମୟ ଫଳ ଉପଧା ବିଚାର । 

୫ । ଉପଧା ଅନିଷ୍ଠଚିନ୍ତା- ସଚ୍ଚିଦାନନ୍ଦ ଉପଧା ପ୍ରୟୋଗର ପରିପନ୍ଥ୍ରୀ ଥୁଲେ । 
ଉପଧାବି ଚାର ପ୍ରଣୟନ ଦ୍ବାରା ଉପଧାମିଳନ ଯେ ଜାତୀୟ ସାହିତ୍ୟର କ୍ଷତିକାରକ 
ଏହା ସିଦ୍ଧ ହୋଇଥ୍ଲା । ସଚ୍ଚିଦାନନ୍ଦ ତେଣୁ ଚାହୁଁଥ୍‌ଲେ ଉପଧା ସଂପର୍କରେ ଛାତ୍ରମାନେ 
ଜ୍ଞାନ ଆହରଣ କରନ୍ତୁ । ସଚ୍ଚିଦାନନ୍ଦଙ୍କ ପରାମର୍ଶ କ୍ରମେ ବ୍ରଜବନ୍ଧୁ ଗୁରୁ ଛାତ୍ର ପ୍ରଶ୍ନୋତ୍ତର 
ଛଳରେ ଉପଧା ଅନିଷ୍ଠଚିନ୍ତା ରଚନା କରନ୍ତି । ଏହା ହିତୈଷିଣୀ ପ୍ରେସ୍‌ରେ ( ୧୯୧୪ ) 
ପ୍ରକାଶିତ ହୁଏ । ଉପଧା ସଂପର୍କରେ ଛାତ୍ରର ପ୍ରତିଟି ପ୍ରଶ୍ନକୁ ଗୁରୁ ଉତ୍ତର ମାଧ୍ଯମରେ 
ସମାଧାନ କରନ୍ତି । 

ବାସୁଦେବ ଉପଲବ୍ଧି କରିଥ୍ଲେ ବ୍ୟାକରଣଜ୍ଞାନ ବିନା ଶୁଦ୍ଧ ଭାଷା ରଚନା 
ଅସମ୍ଭବ । ଏହାକୁ ସେ ନିଜର ସନ୍ତାନମାନଙ୍କୁ ଶିକ୍ଷା ଦେଇଥ୍‌ଲେ । ଏହାରି ଫଳସ୍ଵରୂପ 
ସାହିତ୍ୟ ରନ୍‌କାର' ସୁଢ଼ଳ ପ୍ରେସ୍‌ରେ ୧୯୦୧ରେ ପ୍ରକାଶିତ ହେଲା । ପଣ୍ଡିତ 
ମଧୁସୂଦନ ମିଶ୍ର ତର୍କ ବାଚସ୍ପତିଙ୍କ ନୌକାଟୀକା ସଂଯୁକ୍ତ ହୋଇ ଏହାର ଶୁଦ୍ଧ ସଂସ୍କରଣ 
କରାଗଲା । ଯେଉଁ ଚନ୍ଦ୍ରାଲୋକଃର ଅଳଙ୍କାର ଅନୁସରଣରେ ବୋଧୋଦୟ ପ୍ରସ୍ତୁତ 
ହୋଇଥଲା ସେହି ଚନ୍ଦ୍ରାଲୋକ ମଧ୍ଯ ସଚ୍ଚିଦାନନ୍ଦଙ୍କ ଆନୂକୂଲ୍ୟରେ ହିତୈଷିଣୀ ପ୍ରେସ୍‌ରେ 
୧୯୧୨ରେ ପ୍ରକାଶିତ ହେଲା । ଏ ପୁସ୍ତକର ସଂଶୋଧନ ଭାର ପଣ୍ଡିତ ସୁଦର୍ଶନ 
ମିଶ୍ର ନ୍ୟାୟୟ୍ନନ୍‌ ଗ୍ରହଣ କରିଥୁଲେ । 

ଏହି ସମସ୍ତ ପୁସ୍ତକର ଧାରା ବିବରଣୀ ପ୍ରଦାନର ଉଦ୍ଦେଶ୍ୟ ହେଲା ବାମଣ୍ଡାରେ 
ବାସୁଦେବଙ୍କ ପୃଷ୍ଠପୋଷକତାରେ ଅଳଙ୍କାର ଶାସ୍ତ୍ରର ପ୍ରକାଶନ ଓ ପର୍ଯ୍ୟାଲୋଚନାର 
ଏକ ପ୍ରଲମ୍ବମାନ ଧାରା ସୃଷ୍ଟି ହୋଇଥଲା । ଏହାକୁ ତାଙ୍କର ପୁତ୍ର ସଚ୍ଚିଦାନନ୍ଦ ଦେବ 
ଯନ୍ର ସହିତ ପରିବର୍ଵିତ ଓ ପରିପୂଷ୍ଠ କରିଥ୍ଲେ | 

ସୁଢ଼ଳଦେବ ଥଲେ ଜଣେ ଦୂରଦର୍ଶୀ ଯୁଗପୁରୁଷ । ସେ ଜାଣିଥ୍‌ଲେ ଆଧୁନିକତାର 
ମହାପ୍ନାବନକୁ ଆଦରି ନେବା ପୂର୍ବରୁ ନିଜସ୍ଵ ସଂସ୍କୃତି ଓ ଏତିହ୍ଯର ସୁବିସ୍ତ୍ୟର୍ଣ୍ଣ 
ବେଳାଭୂମିରୁ ସାରସ୍ଵତ ରତ୍ବସମୂହକୁ ସଂଗ୍ରହ କରିବା ସର୍ବାଦୌ କର୍ତବ୍ଯ । ଅତୀତ 
ପ୍ରତି ଦୃଷ୍ଟିପାତରେ ଭବିଷ୍ୟତର ଯୋଜନା ସୁପରିକଳ୍ପିତ ହୋଇପାରେ । ସୁଢ଼ଳଦେବଙ୍କ 
ବ୍ୟକ୍ତିସତ୍ତା ଥଲା ଏହି ଦ୍ଵୈତଧାରାର ଉପାସକ । ଉପରୋକ୍ତ ଦ୍ଲୈତସତ୍ତାର ଅନୁଧ୍ଯାନ 
ବିନା ସୁଢ଼ଳଦେବ ସୃଷ୍ଟିମାନସକୁ ଅଧ୍ୟୟନ କରିବା ଏକାନ୍ତ ଅସମ୍ଭବ । ଏ ଦ୍ବୈତଧାରାର 
ପ୍ରତିଫଳନ ତାଙ୍କର ସୃଷ୍ଟି ସଂପଦରେ ଅତି ବିଚକ୍ଷଣଭାବେ ସୁରକ୍ଷିତ । 

ସୁଢ଼ଳଦେବଙ୍କ ସୃଷ୍ଟି ସ୍ଵନ୍ସ। ସେ ଭିତରେ ମଧ୍ ସ୍ରଷ୍ଟାର ଅଭିନବ ସୃଷ୍ଟି ସଂପଦ 
କଳାମ୍ବକ କାରିଗରୀ ସୁମସ୍ବଷ୍ଟ । ପ୍ରାଚୀନରୁ ଆଧୁନିକତାକୁ ପଦଯାତ୍ରା କରିବାର 


୬୪ ସାର୍‌ ବାସୁଦେବ ସୁଢ଼ଳଦେବ 


ସଂଧ୍କ୍ଷଣରେ ପ୍ରାଚୀନ ସାହିତ୍ୟର ବ୍ୟାକରଣ ସୂତ୍ରଗୁଡ଼ିକ ଆଧୀତ କରିବା ସର୍ବପ୍ରଥମ 
କର୍ତବ୍ୟ । ଏଣୁ ସୁଢ଼ଳଦେବଙ୍କ ପ୍ରଥମ ପ୍ରକାଶିତ ପୁସ୍ତକ “ଅଳଙ୍କାର ବୋଧୋଦୟ: 
ବିଶୁଦ୍ଧ ଭାଷା ଗଠନ ପାଇଁ ଅଭିପ୍ରେତ । ଏହା ପ୍ରଥମ ଆଧୁନିକ ଓଡ଼ିଆ ଅଳଙ୍କାର 
ଗ୍ରନ୍ଥର ଗୌରବ ବହନ କରେ । 

ସୂଢ଼ଳଦେବ ନିଳସ୍ଵ ତତ୍ତ୍ଵାବଧାନରେ “ସଟୀକ ଚଣ୍ଡୀ୨, “ଗଦାଧର ପତି, 
ଦଶକର୍ମ ପଦ୍ଧତି”, 'ଳଗନ୍ନାଥ ଅଷ୍ଟକ”, ' ସାହିତ୍ୟ ରତ୍ନାକର', “ତିଥ୍କୃତ୍ୟ ବ୍ୟବସ୍ଥା! 
ପ୍ରଭୃତି ପୁସ୍ତକର ଶୁଦ୍ଧ ସଂସ୍କରଣ ପ୍ରକାଶ କରିଥ୍ଲେ ! 


ମୁଦ୍ରାଯନ୍ତ୍ର ପ୍ରତିଷ୍ଠା : 


ଉପରୋକ୍ତ ସମସ୍ତ ପ୍ରକାଶନ ସହିତ ନିଜର ମତକୁ ପରିବ୍ୟାପ୍ତ କରିବାପାଇଁ 
ମୁଦ୍ରାଯନ୍ତ୍ର ପ୍ରତିଷ୍ଠା ବାସୁଦେବଙ୍କ ପାଇଁ ଅପରିହାର୍ଯ୍ୟ ହୋଇ ପଡ଼ିଥ୍‌ଲା । ଫଳରେ 
ସୁଢ଼ଳଦେବ ୧୮୮୬ ଖ୍ରୀ:ରେ ନିଜ ରାଜଧାନୀ ଦେବଗଡ଼ଠାରେ 'ଜଗନ୍ନାଥବ ଲ୍ଲଭ 
ପ୍ରେସ୍‌ ପ୍ରତିଷ୍ଠା କରିଥ୍‌ଲେ । ପୂର୍ବରୁ ସେ କଟକଠାରେ ଗୌରୀଶଙ୍କର ରାୟଙ୍କ ଦ୍ବାରା 
ଅନୁପ୍ରାଣିତ ହୋଇ “ସୁଢ଼ଳ ପ୍ରେସ୍‌” ସ୍ଥାପନ କରିଥ୍ଲେ । ଏହି ପ୍ରେସ୍‌ରୁ ଚତୁର୍ଭୁଜ 
ପଟ୍ଟନାୟକଙ୍କ ସଂପାଦନାରେ ସମାଜ ସଂସ୍କାର ଉଦ୍ଦେଶ୍ୟ ନେଇ ' ସଂସ୍କାରକ” ପ୍ରକାଶ 
ଲଭୁଥ୍୍‌ଲା । ଭାବଗ୍ରାହୀ ଦାସଙ୍କ ସଂପାଦନାରେ ପ୍ରକାଶିତ “ସେବକ” ପତିକା ସଂସ୍କାରକ 
ସହିତ ଯୋଗହେଲା । ଏ ଦୁଇ ପତ୍ରିକା ବାସୁଦେବଙ୍କର ଆର୍ଥିକ ସହାୟତା ଲାଭ 
କରିଥ୍ଲା । ସଂସ୍କାରକର କିଛି ଆପରିଜନକ ଲେଖା ଉପରେ ଓଡ଼ିଶାରେ ବିବଦମାନ 
ପରିସ୍ଥିତି ସୃଷ୍ଟି ହେଲା । ଫଳରେ ପ୍ରେସ୍‌ର ପରିଚାଳକ ସୀତାନାଥ ରାୟଙ୍କୁ ଏକ 
ଅଂଶ ପ୍ରଦାନ କରି ଅନ୍ୟ ଅଂଶ ବାସୁଦେବ ୧୮୮୬ରେ ଦେବଗଡ଼କୁ ସ୍ଥାନାନ୍ତରିତ 
କଲେ। ଏ ପ୍ରେସ୍‌ ଜଗନ୍ନାଥବଲ୍ଲଭ ପ୍ରେସ୍‌ ସହ ସଂଯୁକ୍ତ ହେଲା । ପ୍ରେସ୍‌କାର୍ଯ୍ୟର 
ସୂଚାରୁ ସଂପାଦନାପାଇଁ ୧୮୮ ୯ରେ କଳିକା ପ୍ରେସ୍‌ ଏଥ୍ସହିତ ସଂଯୁକ୍ତ ହେଲା । 
ଜଗନ୍ନାଥବଲ୍ଲଭ ପ୍ରେସ୍‌ରୂ ୧୮୮୯ରେ ଯୁଗାନ୍ତକାରୀ ପତ୍ରିକା “ସଂବଲପୁର ହିତୈଷିଣୀ” 
ପ୍ରକାଶ ଲଭିଲା । 

ଅନେକ ଉତ୍ସାହୀ ବ୍ୟକ୍ତି ବିଭିନ୍ନ ସମୟରେ ପ୍ରେସ୍‌ ସେକ୍ରେଟାରୀ ରୂପେ କାର୍ଯ୍ୟ 
ସଂପାଦନ କରିଛନ୍ତି । ପ୍ରଥମରୁ ୧୯୦୦ପର୍ଯ୍ୟନ୍ତ ବୃନ୍ଦାବନଚନ୍ଦ୍ର ଦେବ, ୧୯୦୨ 
ପର୍ଯ୍ୟନ୍ତ ବିଶ୍ଵନାଥ ପାଣିଗ୍ରାହୀ ପରେ ପରେ ରସାନନ୍ଦ ପ୍ରଧାନ, କୁମୁଦବନ୍ଧୁ ସେନ, 
ନବଘନ ନାୟକ, ଦୀନବନ୍ଧୁ ପ୍ରଧାନ, ଦୀନବନ୍ଧୁ ଗଡ଼ନାୟକ, ଲିଙ୍ଗରାଜ ପାଣି ଗ୍ରାହୀ 
ପ୍ରମୁଖ ପ୍ରେସ୍‌ ପରିଚାଳନା କରିଥୁଲେ । ସ୍ଵାଧୀନତା ପରେ ପ୍ରେସ୍‌ଟିକୁ ସରକାର 
ଗ୍ରହଣ କରି ଏ ପର୍ଯ୍ୟନ୍ତ “-ସରକାରୀ ମୁଦ୍ରଣାଳୟଂ ରୂପେ ଚଳାଇଆସୁଛନ୍ତି । 


ଚତୁର୍ଥ ଅଧ୍ୟାୟ ୬୫ 


ପତ୍ରପତ୍ରିକା ପ୍ରକାଶ : 
ସମ୍ବାଦପତ୍ର ଆଧୁନିକ ଜୀବନର ସାଂସ୍କୃତିକ ବାର୍ତାବହ । ଜାତି, ଧର୍ମ ଓ ଦେଶର 
ପାର୍ଥକ୍ୟଯକୁ ଏହା ସଂକ୍ଚିତ କରି ସଂହତିର ବାର୍ଭା ପ୍ରଚାର କରେ । ରାଜା ପ୍ରଜାର 
ଯୋଗାଯୋଗରେ ଏହା ଏକ ଅନନ୍ୟ ମାଧ୍ଯମ! ସ୍ଵଚ୍ଛ ଓ ସମୃଦ୍ଧ ରାଷ୍ଟ୍ର ଗଠନରେ 
ସମ୍ବାଦପତ୍ର ନିୟାମକ ଭୂମିକା ସଂପାଦନ କରେ । 
ସୁଢ଼ଳଦେବ ଶିକ୍ଷା ଓ ସଭ୍ୟତାର ପ୍ରସାର ପାଇଁ ସମ୍ବାଦପତ୍ଵ ପ୍ରକାଶ କରିଥ୍ଲେ ! 
ଶାସକୀୟ ବାଣୀକୁ ପ୍ରଜା ନିକଟରେ ପହଞ୍ଚାଇବା, ଓଡ଼ିଆ ଭାଷା ସାହିତ୍ୟକୁ ସମୃତ୍ 
ଓ ଗତିଶୀଳ କରିବା ତଥା ଉତ୍କଳୀୟଙ୍କ ମନରେ ଜାତୀୟତାବୋଧର ଉଦ୍ରେକ କରିବା 
ହିଁ ଥ୍ଲା ସୁଢ଼ଳଦେବଙ୍କ ପତ୍ରିକା ପ୍ରକାଶର ଆଭିମୁଖ୍ୟ । ବ୍ରିଟିଶ ସରକାରଙ୍କୁ ରାଜ୍ୟର 
ସମସ୍ୟା ଅବଗତ କରାଇବାପାଇଁ ସେ ପ୍ରଥମେ ଏକ ଇଂରାଜୀ ଓଡ଼ିଆ ଦ୍ବିଭାଷୀ 
ପତ୍ରିକା ୧୮୮୭ରେ ପ୍ରକାଶ କରିଥ୍ବା ଅନୁମିତ ହୁଏ । ଏ ପତ୍ରିକାର ଦୃଷ୍ଣକାପ୍ୟତା 
ସତ୍ତେ 'ଏଶଂଖଂ” ଫାଲଗୁନ-୧୯୪୮ ସଂଖ୍ଯାରେ ଶ୍ରୀ-ଦେବଗଡ଼ଙ୍କ ପ୍ରକାଶିତ 
“ଭାଷାଧୁୂଆଁ” ପ୍ରବନ୍ଧର ନିମ୍ନ ତଥ୍ଯକୁ ଏଡ଼ାଇଦିଆଯାଇ ନପାରେ । 
ସମ୍ବଲପୁର ଓ ଓଡ଼ିଶାର ଉନ୍ନତି ଏବଂ ସଂସ୍କାରକଳ୍ରେ ଗୋଟିଏ ସାପ୍ତାହିକ 
କାଗଜର ନିତାନ୍ତ ପ୍ରୟୋଜନ ମନେକରି ପ୍ରଥମେ ଗୋଟିଏ ଦ୍ଵିଭାଷୀ ଅର୍ଥାତ୍‌ 
ଇଂରେଜୀ ଓ ଓଡ଼ିଆ ପତ୍ରିକା ପ୍ରଚାର କଲେ । ଶ୍ରୀ ଗଣେଶ୍ଵର ପଟ୍ଟନାୟକ 
ବି.ଏ, ହେଲେ ଇଂରାଜୀ ଅଂଶର ଓ ଶ୍ରୀ ନୀଳମଣି ବିଦ୍ଯାରତ୍ବ ହେଲେ 
ଓଡ଼ିଆ ଅଂଶର ସମ୍ପାଦକ । ଏହି କାଗଜ ଦୁଇ ଚାରି ସଂଖ୍ୟା ପ୍ରକାଶ ପରେ 
ଏଥ୍‌ରେ ମନଃପୁତ ହେଲାନାହି ।¡ ତପ୍ରେ ସଂବଲପୁର .ହିତୈଷିଣୀର 
ଅଭ୍ୟୁଦୟ । 
ଉଲ୍ଲିଖିତ ପତ୍ରିକାର ଦୁଷ୍କାପ୍ୟତା ଯୋଗୁଁ ଏ ସମ୍ପର୍କରେ ଅଧ୍କ ଆଲୋଚନା 
ସମ୍ଭବ ନୁହେଁ | 
୧ । ସମ୍ବଲପୁର ହିତୈଷିଣୀ : 
ସଂବଲପୁର ଗଡଜାତ ସମୂହର ହିତସାଧନ କନ୍ହେ ସୁଢ଼ଳଦେବ ପତ୍ରିକାର 
ନାମକରଣ “ସଂବଲପୁର ହିତୈଷିଣୀ? କରିଥ୍‌ଲେ ¡ ସଂବଲପୁର ବିଶ୍ଳେଷଣ ଘେନି 
ପତ୍ରିକାର ଜନ୍ମ ହୋଇଥ୍ଲେ ମଧ୍ଯ ଏହା ସମଗ୍ର ଓଡ଼ିଆ ଭାଷୀ ଅଞ୍ଚଳର ହିତୈଷାରେ 
ଉତ୍ସର୍ଗୀକୃତ। ୧୮୮୯ ମେ ୩୦ରେ ନୀଳମଣି ବିଦ୍ୟାରତ୍ବଙ୍କ ସଂପାଦନାରେ ଏ 
ପତ୍ରିକା ପ୍ରକାଶପାଇଥ୍ଲା । ଏଥ୍ସହିତ ଓଡ଼ିଆ ଭାଷାସାହିତ୍ୟର ନବଜନ୍ମ ହୋଇଥ୍ଲା । 
ହିତୈଷିଣୀ ଥ୍‌ଲା ନବୀନ ସାହି ତ୍ୟିକଙ୍କ ଭୂସ୍ବର୍ଗ ଓ ପ୍ରବୀଣ ସାହି ତ୍ୟିକଙ୍କ 
ଆକର୍ଷଣଭୁମି । ଏ ପତ୍ରିକା ତିନି ପୀଢ଼ିର ସାହିତ୍ୟିକ ସୃଷ୍ଟି କରିଥ୍‌ଲା | ୧୮୯୭ରେ 


୬୬ ସାର୍‌ ବାସୁଦେବ ସୁଢ଼ଳଦେବ 


ଉକ୍ରଳ ସାହିତ୍ୟ ପତ୍ରିକା ପ୍ରକାଶ ପର୍ଯ୍ୟନ୍ତ ଏହାହଁ ଥୁଲା ଓଡ଼ିଆ ସାହିତ୍ୟିକମାନଙ୍କର 
ଏକମାତ୍ର ନିୟମିତ ଆଶ୍ରୟସ୍ଥଳ । କ୍ଷଣସ୍ଥାୟୀ ଉତକ୍ରଳଦର୍ପଣ, ଉକ୍ରଳମଧୁପ ଓ 
ଉକ୍କଳପ୍ରଭା ଓଡ଼ିଆ ସାହିତ୍ୟର ଏକ ରୂଚିପୂର୍ଣ୍ଧ ଧାରା ନିର୍ମାଣରେ ଅସଫଳ ଥୁଲେ । 
ଦୀପିକା, ବାହିକା ସଂବାଦପତ୍ର ଥୁବାରୂ ସାହତ୍ୟ ପ୍ରତି ଥୁଲେ ବୀତସ୍ପୃହ । ବିଶେଷ 
କାରଣବଶତଃ ଏଥୁରେ ସାହିତ୍ୟିକ ରଚନା ପ୍ରକାଶ ଲଭୁଥୁଲା । କିନ୍ତୁ ହତୈଷିଣୀ 
ଆଜୀବନ ନିଜର ଅର୍ଵାଂଶ ଓଡ଼ିଆ ଭାଷା ସାହତ୍ୟ ପ୍ରତି ଉତ୍ସର୍ଗୀ ଦେଇଥ୍ଲା । 
'ଉକୁଳସାହିତ୍ୟ' ପ୍ରକାଶ ପୂର୍ବରୁ ବିଶ୍ଵନାଥ କର, ରାଧାନାଥ ରାୟ, ମଧୁସୂଦନ 
ରାଓ, ଫକୀର ମୋହନ, ଭୋଳାନାଥ ସାମନ୍ତରାୟ ଓ ଚନ୍ଦ୍ମୋହନ ମହାରଣା 
ପ୍ରମୁଖଙ୍କର ଅନେକ ରଚନା ହିତୈଶଷିଣୀରେ ପ୍ରକାଶ ଲଭିଥ୍ଲା | ଗଙ୍ଗାଧର, 
ନନ୍ଦକିଶୋର, ଚିନ୍ତାମଣି, ସଚ୍ଚିଦାନନ୍ଦ, ରାମକୃଷ୍ଣ, ଜଳନ୍ଧର ପ୍ରମୁଖଙ୍କୁ ହିତୈଷିଣୀ 
ସାହିତ୍ୟକ୍ଷେତ୍ରରେ ପ୍ରତିଷ୍ଠା ଆଣିଦେଇଥୁଲା । ଆଧୁନିକ-ପ୍ରାଚୀନ ସାହିତ୍ଯ ବିତର୍କର 
ଅଭିନୟସ୍ଥଳୀ ଥୁଲା ହିତୈଷିଣୀ । ଏହାରି ମାଧ୍ୟମରେ ଆଧୁନିକ ସାହିତ୍ୟର ପ୍ରାଣ 
ପ୍ରତିଷ୍ଠା ହେଲା; ଯା'ର ଅନ୍ତରାଳରେ ସୁଢ଼ଳଦେବଙ୍କ ପ୍ରଚ୍ଛନ୍ନ ପୃଷ୍ଠପୋଷକତା ନିହିତ 
ଥୁଲା । ଆଧୁନିକ ଓଡ଼ିଆ ସାହିତ୍ୟର ଉନ୍ମେଷ ଦର୍ପଣ, ମଧୁପ, ପ୍ରଦୀପ ଓ ପ୍ରଭା 
ଦେଇ ସଂଘଟିତ ହୋଇଥ୍ଲେ ମଧ୍ଯ ପ୍ରତିଷ୍ଠା ଲଭିଲା ହିତୈଷିଣୀ ମାଧ୍ଯମରେ । 
୧୮୯୭ ମସିହା ପରେ “ଉକ୍କଳ ସାହତ୍ୟ'ରେ କୃତବିଦ୍ୟ ସାରସ୍ଵତ ସାଧକଗଣ 
ସ୍ଥାନ ପାଉଥ୍‌ଲେ । ନବୀନ ସାହତ୍ୟକମୀନଙ୍କୁ ହିତୈଷିଣୀର ଦ୍ବାରସ୍ଥହେବାକୁ ପଡ଼ୁଥ୍ଲା | 
ସାହିତ୍ୟିକ ଅଭିମତର ସାର୍ବଜନୀନ ପରିପ୍ରଚାର ସହିତ ଆଦର୍ଶ ସମାଜ ଗଠନ 
ଥୁଲା ହିତୈଷିଣୀର ଲକ୍ଷ୍ଯ । ଏ ଲକ୍ଷ୍ୟ ସାଧନପାଇଁ ସମୟେ ସମୟେ ନଚୀନ କବି 
ଲେଖକଙ୍କର ଅପରି ଣତ ସୃଷ୍ଟିକୁ ହିତୈଷିଣୀ ଆଗ୍ରହରେ ସ୍ଥାନ ଦେଉଥ୍ଲା । 
ହତୈଷିଣୀରେ ବିଶ୍ବନାଥ କରଙ୍କ କଟକ ନର୍ମାଲ ସ୍କଲ, ବାଲ୍ଯୟଶିକ୍ଷା, ଅନଧ୍‌କାର 
ଚର୍ଚ୍ଚା, ରାକ୍ଷସୀଲୀଳା, ବାଭନାଚ ଓ ଗବର୍ଣ୍ତ ମେଣ୍ଟ, ସାହିତ୍ୟ ଓ ସମାଲୋଚନା, 
ସାହତ୍ୟଚର୍ଚା, କବି ଉପେନ୍ଦ୍ର ଭଞ୍ଜ/ଜ ଗୋଟିଏ ଉତ୍ତର, ଶରୀରଂ ବ୍ରହ୍ମ ମନ୍ଦିର, ବ୍ରାହ୍ମ 
ଧର୍ମର ଅଭ୍ୟୁତ୍ଥାନ ଓ ଦେଶ କାଳ ପାତ୍ର, ଭାଷାର ଅପବ୍ୟବହାର, ଜାତିଭେଦ, 
ଏକ ପୁରୂଷିଆ କିର୍ତ୍ରୀ। ପୁରାତନ, ଇତିହାସ ପ୍ରଭୃତି ପ୍ରବନ୍ଧ ସହିତ ଏକ ଦୁର୍ଲଭ 
“ଭ୍ରମଣ ବୃତ୍ତାନ୍ତ ପ୍ରକାଶିତ । ଫକୀର ମୋହନଙ୍କ ଉତ୍କଳ ଭ୍ରମଣଂ, ରାଧାନାଥଙ୍କ 
ପାର୍ବତୀ, ଯଯାତିକେଶରୀ ପ୍ରଭୃତି କାବ୍ୟ ହତୈଷିଣୀରେ ପ୍ରକାଶ ଲଭିଥ୍ଲା । କିନ୍ତୁ 
ଉକ୍ରଳ ସାହିତ୍ୟ ପ୍ରକାଶ ପରେ ଏ ପ୍ରବୀଣ ସାରସ୍ବତ ସ୍ରଷ୍ଟାଗଣ ହିତୈଷିଣୀରେ 
ପ୍ରାୟତଃ ଦେଖାଯାନ୍ତି ନାହିଁ । ଅପରପକ୍ଷେ ନନ୍ଦକିଶୋର, ଗଙ୍ଗାଧର, ଚିନ୍ତାମଣି, 
ଲକ୍ଷ୍ମୀନାରାୟଣଙ୍କ ରଚନା ହିତୈଷିଣୀରେ ଶେଷ ପର୍ଯ୍ୟନ୍ତ ଦୃଷ୍ଟିଗୋଚର ହୋଇଥାଏ । 


ଚତୁର୍ଥ ଅଧ୍ଯାୟ ୬୭ 


ହିତୈଷିଣୀ କେବଳ ଓଡ଼ିଆ ସାହିତ୍ୟକୁ ପ୍ରତିଷ୍ଫା ଆଣିଦେଇଥ୍‌ଲା ନୁହେଁ ବରଂ 
ନିମ୍ନ ପ୍ରସଙ୍ଗଗୁଡ଼ିକରେ ସଂଗ୍ରାମୀ ଭୂମିକା ସଂପାଦନ କରିଥଲା । 

(କ) ଆଧୁନିକ ସାହିତ୍ୟର ପ୍ରସାର ଓ ରାଧାନାଥ ସାହିତ୍ୟର ପ୍ରତିଷ୍ଠା ସହିତ 
ଶିକ୍ଷାର ପ୍ରସାର ଓ ଶିକ୍ଷାକ୍ଷେତ୍ରରୁ କ୍ରସଂସ୍କାର ଦୂରୀକରଣରେ ସାହାଯ୍ୟ କରିଥଲା । 

(୯ଖ) ଓଡ଼ିଶାରେ ରେଳରାସ୍ତା ନିର୍ମାଣରେ ପ୍ରମୁଖ ଭୂମିକା ଗ୍ରହଣ କରିଥଲା । 

(ଗ) ଓଡ଼ିଆ ଭାଷା ଆନ୍ଦୋଳନରେ ନେତୃତୁ ନେଇ ସଂବଲପୂୁର ଅଞ୍ଚଳରୁ 
ଓଡ଼ିଆ ଭାଷା ଉଚ୍ଛେଦ ବିରୁଦ୍ଧରେ ସଂଗ୍ରାମ କରିଥୁଲା । ହିତୈଷିଣୀର ନିରବଚ୍ଛିନ୍ନ 
ଉଦ୍ୟମ ଫଳରେ ସମ୍ବଲପୁରରେ ଓଡ଼ିଆ ଭାଷାର ପୁନଃ ପ୍ରଚଳନ ସମ୍ଭବପର 
ହୋଇଥଲା । 

( ଘ) ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ତଥା ବିଚ୍ଛିନ୍ନାଞ୍ଚଳ ଏକତ୍ରୀକରଣ ଦିଗରେ 
ପ୍ରଥମ ସ୍ଵର ଉତ୍ତୋଳନ କରିଥଲା । 

( ଙ) ଶୁଦ୍ଧ ସମାଜ ଗଠନ ପାଇଁ କୁସଂସାର ସମୂହର ଉନ୍କ୍‌ ଳନ ଓ ନିଶୀଦବ୍ଯ 
ବିରୁଦ୍ଧରେ ଜନ ସଚେତନତା ସୃଷ୍ଟିରେ ହିତୈଷିଣୀ ସଫଳ ହୋଇଥଲା । 

ବିଭିନ୍ନ ବିଷୟର ଆଲୋଚନା ଦ୍ବାରା ଉକ୍ରଳୀୟ ଜନସମାଜର ଜ୍ଞାନବୃଝି ଓ 
ବୁଦ୍ଧିବୃତ୍ତିର ବିକାଶ ସାଧନ ନିମନ୍ତେ ଏଥରେ ନାନା ପ୍ରସଙ୍ଗ ଓ ସେଗୁଡ଼ିକର ମୀମାଂସୀ 
ପ୍ରକାଶିତ ହେଉଥୁ୍‌ଲା । ଉତ୍କଳର ପ୍ରାଚୀନ ଗୌରବ ଗାଥାର ଆଲୋଚନା ଦ୍ବାରା 
ଶିକ୍ଷିତ ସମାଜ ମଧ୍ଯରେ ଆତ୍ମମର୍ଯ୍ୟାଦ।, ଆମତ୍ମଟିନ୍ତା, ଜ୍ଞାନସଂଚ।ର ସହ 
ସ୍ବଦେଶାନୁରାଗ ଓ ସ୍ବଦେଶ ସେବାର ମାନସିକତା ଜାତ ନିମନ୍ତେ ଏ ପତ୍ରିକା 
ଉଦ୍‌ବୋଧନ ଦେଉଥୁଲା । ହିତୈଷିଣୀ ଥୁଲା ସୁଢ଼ଳ ମାନସର ଆଦର୍ଶ ପ୍ରତିଫଳନ । 
ଉତ୍କଳୀୟ ସଂସ୍କୃତି ସହିତ ଏକାତ୍ମ ହୋଇଥ୍‌ଲା ଏ ପତ୍ରିକା । ଜନଜୀବନକୁ ନିୟନ୍ତ୍ରିତ 
କରିଥ୍ଲା ଆଧୁନିକତାର ପରିପ୍ରେକ୍ଷୀରେ । ସଵୋପରି ସୁଢ଼ଳଦେବଙ୍କ ଆଭିମୁଖ୍ୟ 
ସଫଳ ହୋଇଥଲା ଏ ପତ୍ରିକା ପ୍ରକାଶନ ସହିତ । 

ତା ୩.୩.୧୯ ୨୩ରିଖ ସଂଖ୍ୟା ସହିତ ହିତୈଷିଣୀ ପ୍ରକାଶନ ବନ୍ଦ ହୋଇଗଲା | 
କିନ୍ତୁ ଏ ପର୍ଯ୍ୟନ୍ତ ହିତୈଷିଣୀର ପ୍ରଭାବ ଓଡ଼ିଆ ସାରସ୍ଵତ କ୍ଷେତ୍ରରେ ଅନୁଭୁତ ହୁଏ । 
୨ । ବିଜୁଳି : 

ବିଜୁଳିଂ ପତ୍ରିକାଂ ଇନ୍ଦ୍ରଧନୁର ମତ ଖଣ୍ଡନ ଓ ଆଧୁନିକ ସାହିତ୍ୟର ଗୌରବ 
ପ୍ରଖ୍ୟାପନ ପାଇଁ ଅଭିପ୍ରେତ । ବିଜୁଳି ପ୍ରକାଶରେ ଆନନ୍ଦ ପ୍ରକାଶ କରି “' ଇନ୍ଦ୍ରଧନୁ 


ଓ ବିଜୁଳି?? ଶୀର୍ଷକରେ ସଂବଲପୁର ହିତୈଷିଣୀ ଘୋଷଣା କରେ- 


¬ ଜଳ-ଚାପିକାର ୧୭୮୯୮୧୮୯କ ସଂଖନାରେ ବିଜୁଳି ପଥମଦଂଖ୍ଖାର ନାତୁ- 


ସ୍ଵୀକାର କରାଯାଇଛି । ଏହି ତାରିଖକୁ ନଟବର ସାମନ୍ତରାୟ ସମେତ ଅନେକ ସମାଲୋଚକ 


୬୮ ସାର୍‌ ବାସୁଦେବ ସୁଢ଼ଳଦେବ 


ଆଜିକାଲି ଉକ୍ରଳରେ ଇନ୍ଦ୍ରଧନୁ” ଓ 'ବିଜୁଳିଂ ନାମକ ଦୂଇଖଣ୍ଡି ଅସାମୟିକ 
ପତ୍ର ଆଡ଼ମ୍ବରର ସହିତ ପ୍ରକାଶିତ ହେବାକୁ ଆରମ୍ଭ ହୋଇଅଛି । ଏକା ଉପେନ୍ଦ୍ର 
ଭଞ୍ଜ ବିଷୟ ନେଇ ପତ୍ରିକାଦ୍ଵୟ ପ୍ରକାଶିତ ହେଉଥ୍‌ଲେ ହେଁ ଉଭୟ ପତ୍ରର 
ଉଦ୍ଦେଶ୍ୟଗତ ପାର୍ଥ କ୍ୟ ରହିଅଛି । ଏକ ପକ୍ଷ ଉପେନ୍ଦ୍ର ଭଞ୍ଜଙ୍କ ଦୋଷ ଗୁଡ଼ିକ 
ଦେଖାଇଦେବାକୁ ଉଦୀତ, ଅପରପକ୍ଷ ତାଙ୍କ ଦୋଷକୁ ଗୁଣରୂପେ ବ୍ୟକ୍ତ 
କରିବାକୁ ବଦ୍ଧପରିକର | (ସ:ହି: ୫/୧୫-୧୩.୯.୧୮୯୩) 
ବିଜୁଳି ସୁୂଢ଼ଳଦେବଙ୍କ ପୃଷ୍ଠପୋଷକତା ରେ ଦାଶରଥ୍‌ ରାଉତଙ୍କ ସଂପାଦନାରେ 
ପ୍ରକାଶ ପାଉଥ୍‌ଲା । ହିତୈଷିଣୀ ପୃଷ୍ଠାରେ ଆତ୍ମକଥୀ ଶୀର୍ଷକରେ ଦାଶରଥ୍‌ ରାଉତ 
ବର୍ଣ୍ଣନା କରନ୍ତି । 
“ହେ ଗୋଲକଧନ୍ଦେ ! ଯେତେବେଳେ ତୁମୋ ସତ୍ୟ ଭଗ୍ନ କରିଅଛ ଆମ୍ଭେ 
ଜାଣିଲୁଣି ତୁମ୍ଭେ ସାମାନ୍ୟ ପିତୂଳୀ ନୂହଁ । ତୁମ୍ଭେ ଯେପରି ଉନ୍ନତ୍ଭ ହୋଇଅଛ 
ଏବଂ ବର୍ତମାନ ଯେପରି ତୁମ୍ଭର ଦଶା ହୋଇଅଛି ସେଥୁପ୍ରତି ତୁମ୍ଭଙ୍କୁ ତୀବ୍ରତର 
ଓଁଷଧ ପ୍ରୟୋଗ ନ କଲେ ତୁମ୍ଭେ ପ୍ରକୃତିସ୍ଥ ହେବ ନାହିଁ । ତେଣୁ ତୁମ୍ଭର 
ରୋଗର ଉପଯୁକ୍ତ ବ୍ୟବସ୍ଥା ହେଉଅଛି । ତୁମ୍ଭର ପ୍ରକୃତ ଶତ୍ରୁ ଗୋପରେ 
ସଜଭୂତ ହେଉଅଛି । ତୂମ୍ଭେ ଯେଉଁ ସତ୍ୟ ଭାଙ୍ଗିଅଛ, ସେଥ୍୍‌କି ଆଉ ଆମ୍ଭେ 
ଏହି ହିତୈଷିଣୀ କ୍ଷେତ୍ରରେ ରହି ତୁମ୍ଭ ସଙ୍ଗରେ ବଚସା କରିବାକୁ ଇଚ୍ଛା 
କରୁନାହୁଁ । ସ୍ଵର୍ଗରୁ ପୁଷ୍ପକ ବିମାନ ଅଣାଇବାକୁ ପଡ଼ିଲାଣି ।”” ( ସମ୍ବଲପୁର 
ହିତୈଷିଣୀ- ୫/ ୧୬ ତା.୨୦.୯.୧୮୯୩, ପୃ.୬୨ ) 
ଉତ୍କଳ ପ୍ରଭାରେ ପ୍ରକାଶିତ ଲାଲା ରାମନାରାୟଣଙ୍କ କବି ଉପେନ୍ଦ୍ର ଭଞ୍ଜକୁ 
ନେଇ ଓଡ଼ିଶାରେ ବିତର୍କର ଝଡ଼ ସୃଷ୍ଟି ହୋଇଥ୍‌ଲା । ଫଳରେ ଦୀପିକା ଅନ୍ତରାଳରେ 
ପ୍ରାଚୀନପନ୍ଥୀମାନେ ଭଞ୍ଜକାବ୍ୟର ଗୌରବ ଗାନକଲାବେଳେ ହିତୈଷିଣୀ ଅନ୍ତରାଳେ 
ଆଧୁନିକ ସାରସ୍ଵତ ରଥ୍ଗଣ ଭଞ୍ଜୀୟ ଦୋଷ ଦର୍ଶାଇ ଆଧୁନିକ ସାହି ତ୍ୟର 
ପ୍ରତିଷ୍ଠାପାଇଁ ବଦ୍ଧପରିକର ଥ୍ଲେ | 


ବିଜୁଳିର ଜନ୍ମ ତାରିଖ ରୂପେ ଗ୍ରହଣ କରିନେଇଛନ୍ତି । ସମ୍ବଲପୁର ହିତୈଷିଣୀ (୫/୧୫) ତା 
୧୩.୯.୧୮୯୩ ସଂଖ୍ୟାରେ ବିଜୁଳିକୁ ସ୍ବାଗତ କରାଯିବା.ପୂର୍ବରୁ ହିତୈଷିଣୀ (୫/୧୪) ତା 
୬.୯.୧୮୯୩ ସଂଖ୍ଯାର ବାମଣ୍ଡା ସଂବାଦରେ ଘୋଷଣା କରାଯାଇଛି ‹‹ବିଜୁଳି ନାମକ 
ଖଣ୍ଡିଏ ଅସାମୟିକ ପତ୍ରିକା ବାମଣ୍ଡା ପ୍ରେସ୍‌ରେ ପ୍ରଚାରିତ ହେବା ଆରମ୍ଭ ହୋଇଛି ।'! 
ହିତୈଷିଣୀ ୬.୯.୧୮୯୩ର ଏ ଘୋଷଣାରୁ ସ୍ପଷ୍ଟ ହୁଏ ବିଜୁଳି ସେପେମ୍ବର ୬ ତାରିଖ ଦିନ 
ବା ତା'ର କିଛିଦିନ ପୂର୍ବରୂ ପ୍ରକାଶିତ | ସେପ୍ମେମ୍ବର ୧୬କୁ 'ବିଜୁଳି'ର ଜନୁତିଥ୍ରୂପେ ଗ୍ରହଣ 
କରିବା ସମୀଚୀନ ନୁହେଁ । 


ଚତୁର୍ଥ ଅଧ୍ୟାୟ ୬୯ 


ଅକ଼ୋବର ୧୮୯୪ ସୁଦ୍ଧା ବିଜୂଳିର ୧୪ଟି ସଂଖ୍ୟା ପ୍ରକାଶ ପାଇ ବିଜ୍ରୂଳି 
ପ୍ରକାଶନ ବନ୍ଦ ହୋଇଥ୍ଲା । ବିଜୂଳି-ଇନ୍ଦ୍ରଧନୁ କଳହ ସହିତ ଆଧୁନିକ ଓଡ଼ିଆ 
ସାହିତ୍ୟର ଭିରି ସ୍ଥାପିତ ହୋଇଥଲା । ବିଜୂଳି ପ୍ରଦର୍ଶିତ ଦୋଷସମୂହକୁ ଏକତ୍ରିତ 
କରି ତଥା ଅନ୍ୟ କିଛି ଦୋଷ ସଂଯୋଗ କରି ଦାମୋଦର ମିଶ୍ର ଂଦୋଷଦର୍ଶନଂ 
(୧୮୯୫) ପୁସ୍ତକ ପ୍ରଣୟନ କରିଥ୍‌ଲେ । ଏ ପୁସ୍ତକ କେବଳ ଭଞ୍ଜ ଆଲୋଚନା 
ସମ୍ପର୍କିତ ନୁହେଁ, ଓଡ଼ିଆ ସାହିତ୍ୟର ପ୍ରଥମ ସମୀକ୍ଷାମୂଳକ ପ୍ରକାଶିତ ପୁସ୍ତକ । ଏ 
ପୁସ୍ତକ ପ୍ରକାଶନ ସହିତ ସୁଢ଼ଳଦେବ ଏକ ଏତିହାସିକ କାର୍ଯ୍ୟ ସଂପାଦନ କରିଥ୍ଲେ | 
୩ । ଆଲୋଚନା : 


୧୮୯୦ ଖ୍ରୀ:ରେ ବାମଣ୍ଡାରେ ଆଲୋଚନା ସଭା ପ୍ରତିଷ୍ଠା ଲାଭ କରିଥଲା । ଏ 
ଅନୁଷ୍ଠାନର ମୁଖପତ୍ର ରୂପେ “ଆଲୋଚନା” ୧୯୦୦ ଖ୍ରୀ: ମାର୍ଚ୍ଚ ମାସରେ ପ୍ରକାଶ 
ପାଏ । ରାଜକୁମାର ସ୍କୁଲର ପ୍ରଧାନ ଶିକ୍ଷକ ଏହାକୁ ପୂର୍ଣ୍ଣ ଆର୍ଥିକ ସାହାଯ୍ୟ ଯୋଗାନ୍ତି । 
ଚବିଶ ପୃଷ୍ଠାର ଏ ପତ୍ରିକାର ଡାକ ମାସୁଲ ସମେତ ବାଷିକ ମୂଲ୍ୟ ସର୍ବସାଧାରଣଙ୍କ 
ପାଇଁ ଏକ ଟଙ୍କା ମାତ୍ର ରଖାଯାଇଥ୍‌ଲା । ଏ ପତ୍ରିକାର ସଂପାଦକ ଥ୍‌ଲେ ଜଳନ୍ଧର 
ଦେବ । 

ଏ ପତ୍ରିକାର ଆଭିମୁଖ୍ୟ ଥୁଲା ପ୍ରବନ୍ଧ ସାହିତ୍ୟର ଉନ୍ନତି ଏବଂ ଉତ୍କଳ ଶିକ୍ଷିତ 
ଲୋକମାନଙ୍କୁ ରଚନା ଶିକ୍ଷାରେ ସହାୟତା କରିବା । ପତ୍ରିକାଟି ସମାଜନୀତି, ବିଜ୍ଞାନ, 
ସାହିତ୍ୟ, ଚିକିତ୍ସା ପ୍ରଭୃତି ହିତକର ବିଷୟରେ ଆଲୋଚନାକୁ ଅଗ୍ରାଧ୍କାର ଦେଇଥ୍ଲା | 
୪ । ଉତ୍କଳ ମଧୁପ : 

ଆଲୋଚନା ପ୍ରକାଶର ତିନି ମାସ ପରେ ୧୯୦୦ ଖ୍ରୀ: ଜୁନ୍‌ ମାସରେ “ଉକ୍ରଳ 
ମଧୁପ” ବାମଣ୍ଡା ସୁୂଢ଼ଳ ପ୍ରେସ୍‌ରୁ ପ୍ରକାଶ ଲଭେ । ଏହାର ସଂପାଦନା କରୁଥ୍‌ଲେ 
ନୀଳମଣି ବିଦ୍ୟାରତ୍ବ । 

ମଧୁପ ବିବିଧ ବିଷୟକ ପତିକା । ଏଥ୍‌ରେ ବିଭିନ ଜ୍ଞାତବ୍ୟ ତଥ୍ୟ ମୁଦ୍ରିତ 
ହେଉଥଲା । ଏହା ଥୁଲା ଏକ ବିଶ୍ଵକୋଷ ଓ ବିବିଧ ଜ୍ଞାନର ଭଣ୍ଡାର । ଜ୍ଞାନ ବ୍ୟତୀତ 
ଏଥ୍‌ରେ ଥୁଲା ବିଭିନ୍ନ ସମସ୍ଯାର ସମାଧାନ, ବିଭିନ୍ନ ରୋଗର ନିଦାନ । ସବୁ 
ଶ୍ରେଣୀର ପାଠକଙ୍କ ପାଇଁ ଏହା ଉଦ୍ଦିଷ୍ଟ ଥ୍ଲା । 

ବିଦ୍ୟାରତ୍କଙ୍କ ବାମଣ୍ଡା ପରିତ୍ୟାଗ ସହିତ ଏ ପତ୍ରିକା ମଧ୍ଯ ଖଲ୍ଲିକୋଟ, 
ବଡ଼ଖେମୁଣ୍ଡି ଦେଇ ଶେଷରେ କଟକରୁ ପ୍ରକାଶ ଲଭିଥ୍ଲା । ଏପରିକି ବିଦ୍ୟାରତ୍ଵଙ୍କ 
ତିରୋଧାନ ପରେ ମଧ୍ଯ ଉକ୍ରଳ ସାହିତ୍ୟ ପ୍ରେସ୍‌ରୁ ଏହା ପ୍ରକାଶ ପାଇଛି । 

ସୂଢ଼ଳଦେବଙ୍କ ଜୀବିତାବସ୍ଥାରେ ଉପରୋକ୍ତ ଚାରୋଟି ପତିକା ପ୍ରକାଶ ଲଭି 
ବାମଣ୍ଡାକୁ ବୁଧ-ହଂସ-କେଳି -ସରର ମର୍ଯ୍ୟାଦା ଆଣିଦେଇଥ୍ଲା | ୧୯୦୩ରେ 


୭୦ ସାର୍‌ ବାସୁଦେବ ସୁଢ଼ଳଦେବ 


ସଢ଼ଳଦେବଙ୍କ ଦେହାନ୍ତ ହୋଇଥୁଲେ ମଧ୍ଯ ତାଙ୍କର କଳାମ୍ବକ ପ୍ରଭାବ ସ୍ଵାଧୀନତା 
ପର୍ଯ୍ୟନ୍ତ ଅନୁଭୂତ ହୁଏ । ପରବର୍ତୀ ପର୍ଯ୍ୟାୟରେ ସୁଢ଼ଳଦେବ ପ୍ରତିଷ୍ଠିତ ଧାରାକୁ 
ଉଜ୍ଜୀବିତ ରଖିବାପାଇଁ ବାମଣ୍ଡାରୁ ଉପହାର” ( ୧୯୩୫-୧୯୪୫) ଓ 'ଶଂଖ”' 
(୧୯୪୫-୧୯୪୮) ପ୍ରକାଶ ଲଭେ | 

ଆଲୋଚନା ସଭ। ଓ ଉପାଧ୍‌ ପ୍ରଦାନ : 


ବାମଣ୍ଡା ଦରବାରର ସାରସ୍ଵତ ଆଲୋଚନାକୁ ଉଚିତ ଦିଗ୍‌ଦର୍ଶନ ଦେବାପାଇଁ 
ସଚ୍ଚଦାନନ୍ଦଙ୍କ ସଭାପତିତ୍ଦସରେ ଆଲୋଚନା ସଭା ଗଠିତ ହୁଏ । ଦରବାର ସଭା ଓ 
ଆଲୋଚନା ସଭା ଭିତରେ ପାର୍ଥକ୍ୟ ବିଶେଷ ନଥୁଲା । ଦରବାର ପଣ୍ଡିତମାନଙ୍କ 
ଶାପ୍ତ୍ରାଲୋଚନା, ସମସ୍ଯାପୂରଣରେ ମସ୍‌ଗୁଲ ଥ୍ଲାବେଳେ ଆଲୋଚନା ସଭାରେ 
ବାହ୍ୟ ଆଗତ ବୁଦ୍ଧିଜୀବୀ ଓ ସାହିତ୍ୟିକମାନଙ୍କୁ ସ୍ଵାଗତ କରାଯାଉଥ୍ଲା ଏବଂ ବିଭିନ୍ନ 
ବିଷୟରେ ଆଲୋଚନା ହେଉଥଲା । ବାମଣ୍ଡା ସାହିତ୍ୟସମାଳ ସହିତ ବିଦେଶାଗତ 
ସାହିତ୍ୟକଙ୍କ ଭାବସମନୁୟରେ ସାହିତ୍ୟ ଆଲୋଚନା ସରଗରମ ହୋଇ ଉଠୁଥ୍ଲା । 

ଆଲୋଚନା ସଭାକୁ ବିଭିନ୍ନ ସମୟରେ ରାଧାନାଥ, ଫକୀର ମୋହନ, 
ମଧୁସୂଦନ ରାଓ, ବିଶ୍ବନାଥ କର, ବାରିଷ୍ଠର ବିଶ୍ଵନାଥ ମିଶ୍ର, ମଧୁବାବୁ, 
ଗୌରୀଶଙ୍କର, ଭୋଳାନାଥ ସାମନ୍ତର।ୟ, 1.]1. 11°୦(୨୦୮୧୮, ମାର୍କ ଣ୍େୟ 
ତର୍କପଞ୍ଚାନନ, ଶଶିଭୂଷଣ ରାୟ, କୃପାସିନ୍ଧୁ ମିଶ୍ର, ବିଜୟଚନ୍ଦ୍ର ମଜୁମଦାର, 
ଯୋଗେଶଚନ୍ଦ୍ର ରାୟ, ଗଙ୍ଗାଧର ମେହେର, ବିପିନବିହାରୀ ରାୟ, ବଲାଇ ବାନାର୍ଜୀ 
ପ୍ରମୁଖ ଅଳଙ୍କୃତ କରିଥ୍‌ବାର ଜଣାପଡ଼େ । ଦରବାରରେ ଗଢ଼ି ଉଠିଥ୍‌ବା ସାରସ୍ଵତ 
ଆସର ହିଁ ପରବର୍ତୀ ପର୍ଯ୍ୟାୟରେ ଆଲେ।ଚନ। ସଭ।ର ରୂପ ନେଇ 
ସାହତ୍ୟାଲୋଚନାକୁ ଗତିଶୀଳ କରିଥଲା | 

ଆଲୋଚନା ସଭାରେ ମୂରିପୂଜା, ବାଲ୍ଯବିବାହ, ଜାତିଭେଦ, ନାରୀଶିକ୍ଷା, 
ପୁରାଣାଦି ପ୍ରଣେତା ବ୍ଯାସ ଜଣେ ନା ଏକାଧୁକ ବ୍ୟକ୍ତି, ଅଭିବ୍ୟକ୍ତିବାଦ, ସ୍ଵର୍ଗ ଓ 
ନରକ, ବିବିଧ ସଂପ୍ରଦାୟର ଧର୍ମଶାସ୍ତ୍ର, ବ୍ରାହ୍ମଧର୍ମ ପ୍ରଭୂତି ସଂବେଦନଶୀଳ ବିଷୟ 
ଉପରେ ପୁଂଖାନୁପୂଖ ଆଲୋଚନା ହୋଇଥଲା । ଏଥ୍‌ସହିତ ବିଜୟଚନ୍ଦ୍ର ମଜୁମଦାରଙ୍କ 
ରହଣୀ ଓ ଶିକ୍ଷାଦାନ ଏବଂ ବିଜ୍ଞାନ ଅଧ୍ୟାପକ ଯୋଗେଶଚନ୍ଦ୍ର ରାୟ ବିଦ୍ୟଯାନିଧ୍‌ଙ୍କ 
ବାରମ୍ବାର ଆଗ ମନ ଯୁକ୍ତିମୂଳକ ସିଦ୍ଧାନ୍ତ ଉପରେ ବିଶ୍ବାସ କରିବାକୁ ବାଧ୍ଯ କରିଥ୍ଲା | 
ଅଯଥା କଳ୍ପନା ବିଳାସରେ ନ ଭାସି ଏକ ହେତୁବାଦୀ ଦୃଷ୍ଟିଭଙ୍ଗୀ ବାମଣ୍ଡାରେ ସୃଷ୍ଟି 
ହୋଇଥଲା । ଏ ଦୃଷ୍ଟିଭଙ୍ଗୀକୁ ଲାଳିତ, ପାଳିତ ଓ ପ୍ରସାରିତ କରିଥ୍ଲେ ସୁଢ଼ଳଦେବ | 
ତେଣୁ ତାଙ୍କର ବୈଦିକ ପ୍ରସ୍ତାବ ବା ବ୍ରାହ୍ମଧର୍ମର କୁଟୀଳାର୍ଥ ପ୍ରଦର୍ଶନ ସମୟେ ଏହି 
ବାସ୍ତବବାଦୀ ଦୃଷ୍ଟିଭଙ୍ଗୀର ପରିଚୟ ମିଳେ । 


ଚତୁର୍ଥ ଅଧ୍ଧାୟ ୭୧ 


ନାରୀଜାତିର ନିର୍ଯ୍ୟାତନା, ଭାରତୀୟଙ୍କ ଦୁର୍ଗତି ଉପରେ ଆଲୋଟନା ସମାଜର 
ବାସ୍ତବ ଚିତ୍ରକୁ ଧରି ତୋଳେ । ସାହିତ୍ୟିକଗଣ କେବଳ କନ୍ଥନା ଚକ୍ଷୁ ନୁହେଁ ବାସ୍ତବ 
ଅନୁଭୂତି ଉପରେ ସାହିତ୍ୟ ସୃଷ୍ଟି ପାଇଁ ଆଗଭର ହୁଅନ୍ତି । ଏହାଗି ଫଳରେ ସୃଷ୍ଟି 
ହୁଅନ୍ତି ଜଳନ୍ଧର ଦେବ, ସଚ୍ଚିଦାନନ୍ଦ ଦେବ, ବଳଭଦ୍ଦେବ, ଲିଙ୍ଗରାଜ ପାଣିଗ୍ରାହୀ, 
ହରିହର ମହାପାତ୍ର, ବୃନ୍ଦାବନ ନାଥଶର୍ମାଙ୍କ ପରି ସାହିତ୍ଯିକଗଣ । 

ଆଲୋଚନାସଭା ସହିତ ସମାନ୍ତରାଳ ଭାବରେ ଛାତ୍ରସମିତି (୧୮୯୨) 
ଛାତବନ୍ଧୁ ସମିତି ( ୧୯୦୩), କର୍ତବ୍ୟବୋଧ୍ନୀ ନାମରେ ତିନୋଟି ଛାତମାନଙ୍କର 
ଅନୁଷ୍ଠାନ ଗଢ଼ି ଉଠିଥ୍ଲା । ଏ ଅନୁଷ୍ଠାନଗୁଡ଼ିକ ଛାତ୍ର ଓ ଶିକ୍ଷକଙ୍କ ମଧ୍ଯରେ ସାହିତ୍ୟସ୍ପୃହା 
ଜାଗ୍ରତରେ ସଫଳ ହୋଇଥୁଲୀ । 

ସୁଢ଼ଳଦେବଙ୍କ ପ୍ରତ୍ୟକ୍ଷ ତତ୍ତ୍୍‌ବଧାନରେ ବାମଣ୍ଡାର ସାହିତ୍ୟ ଚଚ୍ଚା ପରିବ୍ୟାପ୍ତ 
ହୋଇ ଓଡ଼ିଶା ତଥା ଓଡ଼ିଶା ବାହାରର ସାହିତ୍ୟିକମାନଙ୍କୁ ଆକୃଷ୍ଟ କରିଥ୍ଲା । ବାମଣ୍ଡାର 
ସାରସ୍ଵତ ପରଂପରାକୁ ଦିଗନ୍ତପ୍ରସାରୀ କରିବା ପାଇଁ ସୁଢ଼ଳଦେବ ରାଧାନାଥଙ୍କୁ ନିମନ୍ତ୍ରଣ 
କରିଥ୍‌ଲେ । ୧୮୮୬ରେ ରାଧାନାଥ ଦଶ ଦିନ ଛୁଟି ଗ୍ରହଣ କରି ବାମଣ୍ଡା ଆଗମନ 
କରିଥ୍ଲେ | ରାଧାନାଥଙ୍କୁ ବାମଣ୍ଡା ରାଜ୍ୟରେ ଏଗାରଥର ତୋପ ଧୁନି ସହିତ 
ମହାସମାରୋହରେ ସ୍ଵାଗତ କରାଯାଇଥ୍ଲା । ଦରବାରରେ ଏକ ବିରାଟ ସାରସ୍ଵତ 
ସଭାରେ ସଂସ୍କୃତ ପଣ୍ଡିତ ବଡ଼ପଣ୍ଡାଙ୍କ ସଭାପତିତ୍ସ ରେ ରାଧାନାଥଙ୍କୁ “କବିବର” ଉପାଧୁ 
ପ୍ରଦାନ କରାଯାଇଥ୍ଲା । ରାଧାନାଥଙ୍କ ରହଣିକୁ ସାରସ୍ଵତ ମହୋତ୍ସବ ଭାବେ ବାମଣ୍ଡା 
ପାଳନ କରିଥୁଲା । ସଭାରେ ରାଧାନାଥ ତୋଷାମଦ ଉପରେ ପାଞ୍ଚ ପଦର କବିତା 
ଆବୃଭି କରିଥ୍ଲେ | ଏ କବିତା ଯଦିଓ ଉଚ୍ଚାଙ୍ଗ କଳାତ୍ମକ ସ୍ଵାକ୍ଷର ବହନ କରେନା 
ତଥାପି ରାଧାନାଥଙ୍କ ସାମଗ୍ରିକ କବିକୃତିକୁ ଉପଲକ୍ଷ୍ୟ କରି “କବିବର ଉପାଧ୍‌ ପ୍ରଦର 
ହୋଇଥ୍ଲା । ତୋଷାମଦକୁ ଇଙ୍ଗିତ କରି ରାଧାନାଥ ଯେଉଁ କବିତା ପଢ଼ିଥ୍‌ଲେ ପରବର୍ତୀ 
ପର୍ଯ୍ୟାୟରେ ବାମଣ୍ଡା ଦରବାରର ସ୍ଵଚ୍ଛତା ତାଙ୍କୁ ଲଜ୍ରିତ କରିଥ୍‌ଲା, ଯାହାକି ତାଙ୍କର 
ପରବର୍ତୀ କୃତିରେ ସହଜଲଭ୍ୟ । ରାଧାନାଥ ସପ୍ତାହବ୍ୟାପୀ ବାମଣ୍ଡାରେ ଅବସ୍ଥାନ 
କରି ବିଭିନ୍ନ ଆଲୋଚନା ସଭାରେ ଅଂଶଗ୍ରହଣ କରିଥୁଲେ । ଅନେକବାର ବାମଣ୍ଡା 
ଆଗମନ ତାଙ୍କ ସାରସ୍ଵତ ଜୀବନକୁ ରୁଦ୍ଧିମନ୍ତ କରିଥ୍ଲା । 

୧୮୯୭ରେ ରାଧାନାଥ ବିଟିଶ ସରକାରଙ୍କଠାରୁ “ରାୟ ବାହାଦୁର' ଉପାଧୁ 
ପାଆନ୍ତି । ଏଥ୍ରେ ଉଲ୍ଲସିତ ବାମଣ୍ଡା ସାରସ୍ଵତ ସମାଜ ୧୬.୬.୧୮୯୭ରେ ଏକ 
ସଂବର୍ଵନାସଭା ସଚ଼଼ିଦାନନ୍ଦଙ୍କ ସଭାପତିତୃରେ କରନ୍ତି । ଅସୁସ୍ଥତା ଯୋଗୁଁ ସୁଢ଼ଳଦେବ 
ଅନୁପସ୍ଥିତ ଥ୍ଲେ ମଧ୍ଯ ତାଙ୍କରି ନିଦ୍ଦେଶକ୍ରମେ ସଂବର୍ଧନାସଭୀ ଅନୁଷ୍ଠିତ ହୁଏ । ଏଥ୍‌ରେ 
ଜଳନ୍ଧର, ବିଦ୍ଯାରତ୍,, ଜଗଦାନନ୍ଦ ଦାସ, କାଳୀଚରଣ ଦ୍ବିବେଦୀ, ମଧୁସୂଦନ ମିଶୁ, 


୭୨ ସାର୍‌ ବାସୁଦେବ ସୁଢ଼ଳଦେବ 


ବଳଭଦ୍ର ଦେବ ପ୍ରମୁଖ ରାଧାନାଥଙ୍କ ସାମଗ୍ରିକ କୃତିତ୍ବର ଆଲୋଚନା କରନ୍ତି । ଏ 
ସଂବର୍ଦନାସଭାର ସମ୍ପୂର୍ଣ୍ଣ ବିବରଣୀ ରାଧାନାଥଙ୍କ ପାଖକୁ ପ୍ରେରଣ କରାଯାଏ । 
ଉତ୍ତରରେ ରାଧାନାଥ ଲେଖନ୍ତି ““ରାଜଦତ ଉପାଧ୍‌ ପରି ଏହ ସମ୍ମାନ ମଧ ମୋହର 
ଆଶାତୀତ ଓ କଳ୍ପନାତୀତ ଅଟେ ।'' ସୁଢ଼ଳଦେବ ତଥା ବାମଣ୍ଡାର ପୃଷ୍ପପୋଷକତାକୁ 
ମହନୀୟଭାବେ ରାଧାନାଥ ଏ ପତ୍ରରେ ସ୍ଵୀକାର କରନ୍ତି-- 
ମାତ୍ର ମୋହଦ୍ବାରା ଯେବେ ଉକ୍ରଳ ସାହିତ୍ୟର କଣୀମାତ୍ର ଉନ୍ନତି ସାଧ୍ତ 
ହୋଇଥାଏ, ସେଥ୍ରେ ମୂଳୀଭୂତ କାରଣ ବାମଣ୍ଡା, ଅଥବା ବାମଣ୍ଡାର ପରମ 
ମାନନୀୟ ଅଧୀଶ୍ଵର ମହାରାଜ ସୁଢ଼ଳଦେବ ଅଟନ୍ତି । ଓଡ଼ିଆ ସାହିତ୍ୟ ପ୍ରତି 
ଆବାଲ୍ୟ ମୋହର ପ୍ରଗାଢ଼ ଅନୁରାଗ ଥ୍ଲା । ଅତି ଅଳ୍ପ ବୟସରୁ ମୁଁ ସେହି 
ସାହିତ୍ୟର ଅନୁଶୀଳନରେ ବ୍ରତୀ ହୋଇଥୁଲି । ୨/୩ ବର୍ଷ ପରେ ନାନା 
କାରଣରୁ ବିଶେଷତଃ ସାହିତିୟକ ସହାନୁଭୂତିର ଅଭାବ ହେତୁରୁ ଉତ୍କଳ 
ସାହିତ୍ୟର ଚର୍ଚ୍ଚା ମୁଁ ପ୍ରାୟ ପରିତ୍ୟାଗ କରିଥ୍ଲି ଏବଂ ପ୍ରାୟ ୮/ ୧୦ ବର୍ଷ କାଳ 
ସେ ବିଷୟରେ ସଂପୂର୍ଣ୍ଣ ଉଦାସୀନ ଥ୍ଲି । ବି ଦ୍ୟୋତ୍ସାହି ପ୍ରବର ଶ୍ରୀଯୁକ୍ତ 
ସୁଢ଼ଳଦେବଙ୍କ ସହିତ ମୋର ପୂର୍ବରୁ ପରିଚୟ ହୋଇଥ୍‌ଲେ ମୋହର ଜୀବନର 
ଉକ୍କୃଷ୍ଟତମ ଅଂଶ ଏପରି ବନ୍ଧ୍ୟ ହୋଇନଥାନ୍ତା । [ “ସମ୍ବଲପୁର ହିତୈଷଣୀ?' - 
(୯/୮) ୨୧.୭.୧୮୯୭) ] 
ରାଧାନାଥଙ୍କ ବାମଣ୍ଡା ପ୍ରେମର ଅପରୂପ ନିର୍ଯ୍ୟାସ ତାଙ୍କର ପ୍ରତିଟି କାବ୍ୟରେ 
ପ୍ରତିଫଳିତ । ଏପରିକି “ଭ୍ରମଣକାରୀର ପତ୍ର” ଓ “ସାର୍‌ ବାସୁଦେବ ସୁଢ଼ଳଦେବ 
1. .୦...୭, ପ୍ରବନ୍ଧରେ ସୂଢ଼ଳଦେବଙ୍କୁ ସେ ମଲ କଣ୍ଠରେ ପ୍ରଶଂସା କରିଛନ୍ତି । 
ରାଧାନାଥଙ୍କ ସହିତ ସୁଢ଼ଳଦେବଙ୍କର ବ୍ୟଲ୍ତିଗତ ସଂପର୍କ ଅତି ନିବିଡ଼ଥ୍‌ଲା । 
ଉଭୟଙ୍କ ମଧ୍ୟରେ ଉଚ୍ଚକୋଟୀର ପତ୍ର ସଂପଜ୍କ ଥୁଲା । ସୁଢ଼ଳଦେବ ନିଜର ସମସ୍ତ 
ମାଙ୍ଗଳିକ କାର୍ଯ୍ୟରେ ରାଧାନାଥଙ୍କୁ ନିମନ୍ତ୍ରଣ କରୁଥ୍‌ଲେ । ସାରସ୍ଵତ ସଂପର୍କର ଉର୍ଶ୍ଵରେ 
ଏକ ନିବିଡ଼ ବଂଧୁତୁ ଗଢ଼ିଉଠିଥ୍ଲୀ । ତାଙ୍କର ବଂଧୁତ୍କର ନିବିଡତାକୁ ପ୍ରମାଣିତ କରିବାକୁ 
ରାଧାନାଥ ଜୀବନୀରେ ପତ୍ରସ୍ଥ ସୁଢ଼ଳଦେବଙ୍କ ଏକ ପତ୍ର ସହିତ ରାଧାନାଥଙ୍କ ଏକ 
ଅପ୍ରକାଶିତ ପତ୍ରକୁ ପାଠକଙ୍କ ଅବଗତି ନିମନ୍ତେ ଏଠାରେ ଉଦ୍ଧୃତ କରାଗଲା । 
ରାଧାନାଥଙ୍କ ପତ୍ରରୂ ଅସୁବିଧା ସମୟରେ ସେ କିପରି ସୁଢ଼ଳଦେବଙ୍କୁ ଆର୍ଥୁକ 
ସାହାଯ୍ୟ ଯାଚଜ୍ଞା କରୂଥ୍‌ଲେ ସ୍ପଷ୍ଟ ହୁଏ । ସୁଢ଼ଳଦେବଙ୍କୁ ଏକମାତ୍ର ଭରସାକରି 
ଆର୍ଥ୍‌କ ସାହାଯ୍ୟ ମାଗିବାକୁ ରାଧାନାଥ ପଶ୍ଚାତ୍‌ପଦ ହୋଇନାହାନ୍ତି । ପତ୍ନ ଦୁଇଟିର 
ଏତିହାସିକ ଆବଶ୍ଯକତା ଉପଲନ୍ଧ କରି ଏଠାରେ ଉଦ୍ଧୃତ କରାଗଲା । 


ଚତୂର୍ଥ ଅଧ୍ୟାୟ ୭୩ 


ସୁଢ଼ଳଦେବଙ୍କ ପତ୍ର 
ଦେବଗଡ଼ 
୧୬-୧୧-୯୫ 
ଶ୍ରୀଯୁକ୍ତ ବାବୁ ରାଧାନାଥ ରାୟ ମହାଶୟ ସମୀପେଷୁ 
ମହାଶୟ, 


ଆମ୍ଭେ କୁଶଳରେ ହରିହରଛତ୍ରରୁ ଫେରି ଆସିଅଛୁଁ । ଅତ୍ରତ୍ୟ ସର୍ବବିଧ ସମାଚାର 
ହିତୈଷଣୀରୁ ଅବଗତ ହୋଇଥ୍‌ବେ । ଆପଣଙ୍କର କୁଶଳ ସମାଚାର ଲେଖିବା ହେବେ । 
ଆଗାମୀ ଡ଼ିସେମ୍ବର ମାସ ୧୦ ତାରିଖ ଦିନ ଆମ୍ଭର ଏକ କନ୍ୟାଙ୍କର ଶୁଭବିବାହ ସମ୍ପନ୍ନ 
ହେବ । ଆପଣଙ୍କୁ ଅନୁରୋଧ କରୁଅଛୁ ଯେ, ଆପଣ ଅନୁଗ୍ରହ ପୂର୍ବକ ଉପରୋକ୍ତ ବିବାହୋ ¬ 
ସ୍ବ ଉପଲକ୍ଷରେ ଏଠାରେ ଉପସ୍ଥିତ ହୋଇ ଆମ୍ଭର ଆନନ୍ଦବର୍ଦ୍ଵଧନ କରାଇବା ହେବେ । 
ଯଦ୍ୟପି ରାଜକାର୍ଯ୍ୟ ପ୍ରତିବନ୍ଧକକୁ ଠିକ୍‌ ଉକ୍ତ ସମୟରେ ଉପସ୍ଥିତ ହୋଇ ନ 
ପାରନ୍ତି, ତେବେ ବିବାହୋସ୍‌ବ ପରେ ଆଗମନ କରିବା ପ୍ରତି ଚେଷ୍ଟା କରିବା ହେବେ । 
ଦୁଇବର୍ଷ ହେଲା ସାକ୍ଷାତ ହୋଇନାହିଁ । ଅନ୍ତତଃ ୨/ ୧ ବର୍ଷରେ ଥରେ ଲେଖୀଏ ସାକ୍ଷାତ 
ହେବାର ବାଞ୍ଚିନୀୟ । 
ଆପଣଙ୍କ ଲିଖ୍ତ ‹'କହାନ୍ତ' ସମ୍ବନ୍ଧୀୟ ଶେଷପତ୍ର ପାଇଥ୍ଲୁ, କିନ୍ତୁ 
ମୋଫସଲରେ ବିବିଧ କାର୍ଯ୍ୟରେ ବ୍ୟାପୃତଥ୍‌ବା ଏବଂ ହରିହରଛତ୍ର ଯାଇଥ୍‌ବା ହେତୁ 
ଉତ୍ତର ଦେଇପାରି ନ ଥୁଲୁଁ । ଯାହାହେଭ, ଆପଣ ଏଠାକୁ ଆଗମନ କରିବାର ପୂର୍ଣ୍ତ 
ବିଶ୍ଵାସ ରଖ୍‌ଥ୍‌ବାରୂ ବର୍ତମାନ ସେ ସମ୍ବନ୍ଧରେ କିଛି ଲେଖିବା ନିଷ୍ଫୟୋଜନ । ସାକ୍ଷାତରେ 
ସକଳ କଥା ହେବା । 
ଶ୍ରୀ ବାସୁଦେବ ସୁଢ଼ଳଦେବ 
( ରାଧାନାଥ ଜୀବନୀରୁ ଗୃହୀତ ) ରାଜା । କି । ବାମଣ୍ଡା 


ରାଧାନାଥଙ୍କ ଏକ ଅପ୍ରକାଶିତ ପତ୍ର 


କଟକ 
୨୦-୮-୯୯ 
ଶ୍ରୀହରି ଶରଣମ୍‌ 
ସବିନୟ ନିବେଦନ ମିଦଂ ¬ 
ଶ୍ରୀ ମନ୍ନହାରାଜ, 


ଶ୍ରୀ ଛାମ୍ଲଙ୍କ ଅନୁଗ୍ରହ ପ୍ରେରିତ ପତ୍ରର ପ୍ରାପ୍ତି ସ୍ଵୀକାର କି ଭାବରେ କରିବି, ମୋହର 
ଭାଷାରେ ତାହା ନାହିଁ । ଚିନ୍ତା ଜର୍ଜରିତ ହୋଇ ଜୀବନ୍ତ ପ୍ରାୟ ହୋଇଅଛି । ଏ ଅବସ୍ଥାରେ 
ଉକ୍ତ ପତ୍ରର କୃପାକଟାକ୍ଷ ମାତ୍ର ମୋହ ପକ୍ଷରେ ଅମୃତମୟ ହେଲା । 


୭୪ ସାର୍‌ ବାସୁଦେବ ସୁଢ଼ଳଦେବ 


ମୋତେ ନିତାନ୍ତ ସ୍ବାର୍ଥପର ବୋଲି ଭାବିବେ ନାହ । ଶ୍ରୀଛାମୁ ମୋହର ବିପଦରେ 
ପ୍ରକୃତ ସହାୟ ସ୍ଥଳେ ମୁଁ ଏଭଳି ଅନୁରୋଧରେ ସାହସୀ ହୋଇଅଛି ନତୁବା ଏପରି 
ଅନୁରୋଧ କରିବାର ଲୋକ ମୁଁ ନୁହେଁ । ମୋହର ମନୁଷ୍ୟ ଦୁଇ ସହସ୍ର ଟଙ୍କା ନେଇ 
କଲିକତା ଯାତ୍ରା କରିଅଛନ୍ତି; ବାକୀ ୩୦୦୦ ଟଙ୍କାର ଏକାନ୍ତ ଆବଶ୍ୟକ | ଶ୍ରୀଛାମୁ 
ଦୁଇ ସହସ୍ର ଦେଲେ ବାକୀ ଏକ ସହସ୍ର ରଣ କରିବାକୁ ହେବ । ରଣକୁ ମୁଁ ଚିରକାଳ 
ଭୟ କରିଥାଏ, ଏବଂ ମୋହର ପାରିବାରିକ ବ୍ୟୟ ଅନେକ ବୋଲି ବାସ୍ତବିକ ମୁଁ 
ସମ୍ବଳହୀନ | ଶ୍ରୀଛାମ୍ୂଙ୍କ ଦୁଇ ସହସ୍ର ଟଙ୍କା ମୋହର ବାମଣ୍ଡାଗମନର ମଜୁରି 
ଦିଆଯିବ । ବାକୀ ଏକ ସହସ୍ର ଟଙ୍କା ଶ୍ରୀଛାମୁ ମୋତେ କେବଳ ପୁରସ୍କାର ସ୍ଵରୂପ 
ପ୍ରଦାନ କରି ପାରନ୍ତି ନାହଁକି ? ଦେଶର କବିତ୍ସ ସେବା ଦ୍ବାରା ମୋହର ଆଜି ଏପରି 
ଦଶା । ବୋମ୍ବାଇ... ମୋକଦଦମାରେ ଏକ ମାସ ମଧୁରେ ୬୦ ସହସୁି ଚାନ୍ଦା ଉଠିଥ୍ଲା | 
ଉତ୍କଳରେ ୬୦ ପଇସା ସୁଦ୍ଧା ମିଳିବା କଷ୍ଟ । ଏପରି ସ୍ଥଳରେ ଶ୍ରୀଛାମୁ ହଁ ଏକମାତ୍ର 
ଭରସା । ଏ କଥା ମୁଁ ନିତାନ୍ତ ସ୍ତାବକତା ପ୍ରଣୋଦିତ ହୋଇ କହ୍ୁନାହଁ, ହୃଦୟ କନ୍ଦରରୁ 
ଏ କଥାଟି ସ୍ଵତଃ ନିଃସୃତ ହେଉଅଛି । ସେହି ସକାଶେ କେବଳ ପୁରସ୍କାରର କଥା 
ଉତ୍‌ଥାପନ କଲି | ଶ୍ରୀଛହାମୁ ନଦେଲେ ମୋତେ ଅଗତ୍ୟା କର୍ଜ କରିବାକୁ ହେବ । କିନ୍ତୁ 
ତଥାପି ଶ୍ରୀଛାମୁଙ୍କୁ ଭରସା କରି ଅଛି । ମହାବିପଦଗ୍ରସ୍ତ ହୋଇ ଶ୍ରୀଛାମୁଙ୍କୁ ସ୍ଟରଣ 
କରୁଅଛି, ଏବଂ ଶ୍ରୀଛାମୂୁ ମୋତେ ଏହି ମହାସଙ୍କଟରୁ ଉଦ୍ଧାର କରନୁ | 

ରାମକୃଷ୍ଣ ଡାକ୍ତର ମୋହ ନିକଟକୁ ଏବେ ଆସନ୍ତି ନାହିଁ । ବିପଦବେଳେ ସମସ୍ତେ 
ହଁ ବିପକ୍ଷ ହୁଅନ୍ତି । କେବେ ଦେଖାହେଲେ ସମସ୍ତ କହିବି । 

ଶ୍ରୀଛାମୁଙ୍କ ଅମୃତ ଦୃଷ୍ଟି ଉପରେ ସମ୍ପୂର୍ଣ୍ଣ ନିର୍ଭର କରି ରହିଲି । ଇତି 

ବିନୟାବନତ 
ଶ୍ରୀ ରାଧାନାଥ ରାୟ 

ରାଧାନାଥାଦି ଆଧୁନିକ ସାହତ୍ୟକଙ୍କ ସହିତ ଅନେକ ପ୍ରାଚୀନପନ୍ଥୀ ସଂସ୍କୃତଜ୍ଞ 
ପଣ୍ଡିତଙ୍କୁ ମଧ୍ଯ ସମଧ୍‌କ ସମ୍ମାନ ପ୍ରଦର୍ଶନ କରାଯାଇଥ୍ଲା । ବଡ଼ପଣ୍ଡା ମହାଶୟଙ୍କୁ 
“ବିକୁଳକବି” ଉପାଧ୍‌ ପ୍ରଦାନ କରାଯାଇଥ୍ଲା | ବିଖ୍ୟାତ ପଣ୍ଡିତ ଶିବକୁମାର ଶାପ୍ତ୍ରୀଙ୍କ 
ବିଦ୍ଧତ୍ତାରେ ମୁଗ୍ଧ ହୋଇ ସୁଢ଼ଳଦେବ ତାଙ୍କୁ ପାଞ୍ଚଶତ ମୁଦ୍ରା, ପାଟଯଥା ସହ ଏକ 
“ଶିଲ୍ଡ଼' ପ୍ରଦାନ କରିଥ୍ଲେ | ଶିଲ୍‌ଡ଼ରେ ' ଅତେବ ବିଦ୍ୟାରସଃ› ଖୋଦିତ ହୋଇଥଲା | 
ବିଦ୍ୟାରତ୍ନଙ୍କ କନିଷ୍ପଭ୍ରାତା ଦାମୋଦର ମିଶ୍ରଙ୍କୁ “ପଦ୍ୟାଳଙ୍କାରଂ ଉପାଧ୍‌ ପ୍ରଦତ୍ତ 
ହୋଇଥ୍‌ଲା । ୧୯୦୧ରେ ବାମଣ୍ଡା ଦରବାରରୁ ପଦ୍ମଲୋଚନ ଦାସଙ୍କୁ “କଥକ- 
ଶିରୋମଣି ' ଉପାଧ୍‌ ପ୍ରଦାନ କରାଯାଇଥ୍ଲା | (ସ.ହି. ୨୦.୩.୧୯୦୧) 

ସୁଢ଼ଳଦେବ ଅନେକ ସାରସ୍ଵତ ପୁରୁଷଙ୍କୁ ପୃଷ୍ଠପୋଷକତା ଯୋଗାଇଛନ୍ତି । 
ଏପରିକି ପାଞ୍ଚ ଟଙ୍କା ବେତନରେ କ୍ଲକ କାମ କରୁଥୁବା ଦୁର୍ଯ୍ୟୋଧନ ନାୟକଙ୍କର ଏକ 


ଚତୁର୍ଥ ଅଧ୍ୟାୟ ୭୫ 


ଗୀତନାଟ୍ୟ ଦେଖି ତାଙ୍କୁ କୋଡ଼ିଏ ଟଙ୍କା ବେତନରେ ବ୍ୟକ୍ତିଗତ ସହକାରୀ ରୂପେ ନିଯୁକ୍ତି 
ଦେଇଥ୍ ଲେ । ସୁଢ଼ଳ ପ୍ରେସ୍‌ର ପ୍ରୁଫ୍‌ ରିଡର୍‌ ନାରାୟଣଚନ୍ଦ୍ର ଦାସଙ୍କ ବିଦ୍ଧରା। ଓ 
ନାଟ୍ୟପ୍ରତିଭାରେ ମୁଗ୍ଧ ହୋଇ ତାଙ୍କୁ ସଜିଦାନନ୍ଦଙ୍କ ଗୃହଶିକ୍ଷକ ଓ ପରେ ତହସିଲଦାର 
ରୂପେ ନିଯୁଜମ୍ତି ଦେଇଥ୍ଲେ । ନାରାୟଣଚନ୍ଦ୍ର ଦାସ ମଧୁବାବୁଙ୍କର କକେଇପୁଅ ଭାଇ । 
` ସେ ଅନେକ ଗୀତିନାଟ୍ୟର ରଚକ | ବାମଣ୍ଡା ତଥା ବାମଣ୍ଡା ବାହାରର ଅନେକ 
ଲେଖକଙ୍କ ପୁସ୍ତକକୁ ସେ ନିଜ ପ୍ରେସ୍‌ରେ ପ୍ରକାଶ କରିଛନ୍ତି, ଅଥଚ ତାଙ୍କର ପୁସ୍ତକ ଓ 
ରଚନାବଳୀ ଲୋକଲେ।ଚନ ଅଗୋଚର ରେ ରହି ଯାଇଛି । ମୁଢ଼ଳଦେବ ଓଡ଼ିଆ 
ସାରସ୍ଵତ ଧାରାକୁ ରୁଦ୍ଧିମନ୍ତ କରିଥ୍‌ଲେ ଅଥଚ ନିଜସ୍ଵ ରଚନା ପ୍ରତି ବିତସ୍କୃହ ଥ୍ଲେ । 
ନିଜର ମୂଲ୍ୟାୟନ କରିବାପାଇଁ ସେ ଉତ୍ତର ପୁରୁଷଙ୍କୁ ଛାଡ଼ି ଯାଇଥ୍‌ଲେ । 
ସଂପାଦକ ସୃଷ୍ଚି : 

ସୂଢ଼ଳଦେବ ଥ୍‌ଲେ ପରଶମଣି । ତାଙ୍କ ସ୍ପର୍ଶରେ ଲୁହା ସୁନାରେ ରୂପାନ୍ତରିତ 
ହୋଇଯାଉଥ୍୍‌ଲ। । ବାଙ୍କୀର ସାମାନ୍ୟ ସ୍କୁଲ ଶିକ୍ଷକ ନୀଳମଣି ବିଦ୍ୟାରତ୍ବ 
ସୁଢ଼ଳଦେବଙ୍କ ସଂସ୍ପର୍ଶରେ ଆସି ଓଡ଼ିଶାର ବିଖ୍ୟାତ ସଂପାଦକ ଭାବରେ ସର୍ବମାନ୍ୟ 
ହୋଇପାରିଥ୍‌ଲେ । ଏହାକୁ ଉପଲକ୍ଷ୍ୟ କରି ଫକୀରମୋହନ ଲେଖନ୍ତି-- 

ଗାଶିର ଧରି ଏକା ପଡ଼ିଅଛ ନନା 
ପରଶ ମଣିକୁ ଧରି ଲୁହା ହୁଏ ସୁନା ।”' ( ଉକଳ ଭୁମଣଂ ) 

ବିଦ୍ୟାରତ୍ବ ଂସଂବଲପୂର ହିତୈଷିଣୀଂରୁ ସଂପାଦକ ଜୀବନ ଆରମ୍ଭ କରିଥ୍ଲେ । 
ପରେ ପରେ “ଉକ୍କଳ ମଧୁପଂ, 'ପ୍ରଜାବନ୍ଧୁ, “ଗଞ୍ଜାମ ଗୁଣଦର୍ପଣ' ଏବଂ ଶେଷ 
ସମୟରେ “ଉଜ୍ଜଳଦୀପିକା”ର ସଂପାଦନା ଦାୟିତ୍ସ ଗ୍ରହଣ କରିଥ୍ଲେ । 

ବାମଣ୍ଡା ଥ୍‌ଲା ସଂପାଦକ ସୃଷ୍ଟିର କାରଖାନା । ଏଥ୍‌ରୁ ଅନେକ ସଂପାଦକ 
ତାଲିମ ଲଭି ଓଡ଼ିଶା ବାଙ୍ମୟରେ ପ୍ରତିଷ୍ଠା ଲଭିଥ୍‌ଲେ ଏବଂ ଓଡ଼ିଆ ପତ୍ରିକା ସଂପାଦନା 
କ୍ଷେତ୍ରକୁ ରୁଦ୍ଧିମନ୍ତ କରିଥ୍‌ଲେ । 

ବିଦ୍ୟାରତ୍ବଙ୍କ କନିଷ୍ଠ ଭ୍ରାତା ଦାମୋଦର ମିଶ୍ର ହିତୈଷିଣୀ ସଂପାଦନାରେ 
ସହାୟତା କରୁଥ୍ଲେ |! 'ବିଜୁଳିଂର ସେ ମ୍ୟାନେଜର ଥ୍୍‌ଲେ ଏବଂ ସହଯୋଗ 
କରୁଥ୍ଲେ । ବାମଣ୍ଡା ପରିତ୍ୟାଗ ପରେ ସେ ଇଚ୍ଛାପୁରରୁ ପ୍ରକାଶ୍ଶିତ ଭକୁଳବାସୀ?ର 
ସଂପାଦନା ଗ୍ରହଣ କରିଥୁଲେ । 

ବ୍ରଜବଂଧୁ ମିଶ୍ର ତାଳଚେର ଜନ୍ମିତ ଜଣେ ଅନନ୍ୟ କାବ୍ୟପୁରୁଷ । ସେ ଶେଷ 
ପର୍ଯ୍ୟନ୍ତ ବାମଣ୍ଡାରେ ଅବସ୍ଥାନ କରୁଥୁଲେ । 'ଉକତ୍କଳବନ୍ଧୁ'ର ସେ ସଂପାଦକ ଥ୍ଲେ | 
ବିଦ୍ୟାରତ୍ବଙ୍କ ପରେ ସେ ହିତୈଷିଣୀର ସଂପାଦନା ଗ୍ରହଣ କରିଥ୍‌ଲେ । ସଂବଲପୁରରୁ 
ପ୍ରକାଶିତ ଉଜ୍କଳସେବକ (୧୯୧୩)ର ପ୍ରଥମ ସଂପାଦକ ଥ୍ଲେ ବ୍ରଜବନ୍ଧୁ | ୧୯୩୩ 


୭୬ ସାର୍‌ ବାସୁଦେବ ସୁଢ଼ଳଦେବ 


ବେଳକୁ ସେ ତାଳଚେରଗୁ ପ୍ରକାଶିତ “ଗଡ଼ଜାତବାସିନୀ'”ର ସଂପାଦନା ଭାର ନିର୍ବାହ 
କରନ୍ତି । 
ଜଳନ୍ଧର ଦେବ “ହିତୈଷିଣୀ? ଓ '(ଉକ୍ରଳ ମଧୁପ' ସଂପାଦନାରେ ସହଯୋଗ 
କରିବା ସହିତ “ଆଲୋଚନା” ( ୧୯୦୦ ) ଓ 'ଶଂଖ'ର ସଂପାଦନା ଗାହଣ କରିଥ୍ଲେ | 
ଦାଶରଥ୍‌ ରାଉତ ଶିକ୍ଷକତା ସହିତ “ବିଜୁଳିଂର ସଂପାଦକ ପଦକୁ ଉନ୍ନୀତ 
ହୋଇଥ୍‌ଲେ । ଏତଦ୍‌ବ୍ୟତୀତ ବଳଭଦ୍ର ଦେବ, ଭାଗିରଥୁ୍‌ ରଥ, ଜଗନ୍ନାଥ ପଟ୍ଟନାୟକ, 
ଦୀନବଂଧୁ ପ୍ରଧାନ, ଦୀନବଂଧୁ ଗଡ଼ନାୟକ ପ୍ରମୁଖ ସାହିତିୟକ ହିତୈଷିଣୀ 
ସଂପାଦନାରେ ସମୟକ୍ରମେ ସଂପୃକ୍ତ ଥୁଲେ । 
କାବ୍ୟ ନାଟକରସ୍‌ୃଷ୍ଟି : 


ସୁଢ଼ଳଦେବଙ୍କ ପୃଷ୍ଠପୋଷକତାରେ ଉକ୍ସ୍ରଷ୍ଟ କାବ୍ୟସମୂହକୁ ନାଟ୍ୟରୂପ 
ପ୍ରଦାନରେ ବାମଣ୍ଡା ଅଗ୍ରଣୀ ଭୂମିକା ଗ୍ରହଣ କରିଥ୍ଲା । ସଚ୍ଚିଦାନନ୍ଦଙ୍କ ରଚିତ 
'ମାୟାଶବରୀ? ଓ “ଭୀଷୁ, କାବ୍ୟକୁ ବ୍ରଜବନ୍ଧୁ ମିଶ୍ର ନାଟ୍ଯରୂପ ପ୍ରଦାନ କରିଥ୍ଲେ | 
ରାଧାନାଥଙ୍କ ଚନ୍ଦ୍ରଭାଗା” କାବ୍ଯକୁ ଦୁର୍ଯ୍ୟୋଧନ ନାୟକ ନାଟ୍ଯରୂପ ଦେଇଥ୍ଲେ । 
ଏଗୁଡ଼ିକ ୧୯୦୨ରେ ନାଟ୍ୟରୂପଲଭି ବିଭିନ୍ନ ସ୍ଥାନରେ ମଞ୍ଚସ୍ଥ ହୋଇଥ୍ଲା । 
ତାଳଚେର, ମାହାଙ୍ଗା, ବାଲିଅନ୍ତା ପ୍ରଭୃତି ନାଟ୍ୟଦଳ ଆସି ବୀମଣ୍ଡାରେ ଏହିସବୁ 


୬୩୧୭ ୬୭୩୭ ୬୯୩୧ 


ନାଟକ ଶିକ୍ଷାକରି ବିଭିନ୍ନ ସ୍ଥାନରେ ପ୍ରଦର୍ଶନ କରୁଥ୍‌ଲେ | ( ସ:ହି: ୧୯୦୨-୧୯୦୩) 
ସୁଢ଼ଳଦେବଙ୍କ ସ୍ଜନ କର୍ମ : 

ସୂଢ଼ଳଦେବଙ୍କର ସୂଜନାମ୍ବକ ପ୍ରତିଭାର ପରାକାଷ୍ଠା ଚିତ୍ରୋପୂଳା, ବୀରବାମା 
ଓ କିସ୍ଦନ୍ଧ୍ୟା କାବ୍ୟ ତଥା ଜହ୍ନମାମୂଁ, ବସନ୍ତ ବର୍ଣ୍ଣନା ଓ ଜଣାଣ କବିତାରୁ ପ୍ରକାଶ 
ଲଭିଥାଏ । ଜାତୀୟ ଗୀତି ରଚନା କବିଙ୍କର ଉଦ୍ଦେଶ୍ଯ । ଭାରତୀୟ ପରଂପରାର 
ଏଶ୍ଵର୍ଯ୍ୟମଣ୍ଡିତ ଏତିହ୍ୟକୁ କବିଦୃଷ୍ଟି ଆଧୁନିକ ବାଙ୍ମୟରେ ଆରାଧନା କରିଛି । 
ସେଠି କାବ୍ୟର କଳାତ୍ମକ ରୂପ ଗୌଣ ହୋଇପାରେ, କିନ୍ତୁ କାବ୍ୟର ଅକ୍ଷୟ ସଂପଦ 
ରୂପେ ଭାବକୁ କବି ଅନଶ୍ବର ମର୍ଯ୍ୟାଦା ପ୍ରଦାନ କରିଛନ୍ତି । 
ଚିତ୍ରୋପୂଳା : 

ପର୍ଯ୍ୟଟନ କ୍ରମେ ନୌକାଦ୍ବାରା ସୁୂଢ଼ଳଦେବ ସଂବଲପୁରରୂ କଟକ ଯାଆନ୍ତି । 
ଏ ରୋମାଞ୍ଚକର ଏବଂ ବିପଦସଙ୍କୁଳ ଯାତ୍ରା କିପରି ତାଙ୍କର କବି-ହୃଦୟକୁ ଉତ୍ଫୁଲ୍ଲିତ 
କରିଛି ତାହାରି ଇତିବୃଭ୍ତି ହଁ ଏହି କବିତା । ଉତ୍କଳଭ୍ରମଣଂକୁ ପର୍ଯ୍ୟଟନ ସାହିତ୍ୟ 
ରୂପେ ଗ୍ରହଣ କଲେ ଚିତ୍ରୋପ୍ପଳାକୁ କାବ୍ୟାକାରେ ପର୍ଯ୍ୟଟନ- ସାହତ୍ୟର ଅନ୍ୟତମ 
ପ୍ରାରମ୍ଭିକ ନମୂନାରୂପେ ଗ୍ରହଣ କରାଯାଇପାରେ । ସୁଢ଼ଳ ମାନସର ଯଥାର୍ଥ ପ୍ରତିଫଳନ 


ଚତୁର୍ଥ ଅଧ୍ୟାୟ ୭୭ 


ହଁ ଚିତ୍ରୋତ୍ପଳା । ଚିତ୍ରୋତ୍ପଳା କବିଙ୍କ ଗଭୀର ମର୍ମସ୍ଥଳକୁ ସ୍ପର୍ଶ କରିଥ୍‌ଲା । ଦରଦୀ 
କବି ତେଣୁ ନିଜର ଏକ କନ୍ଯାର ନାମ ମଧ୍ଯ ଚିତ୍ରୋପୂଳା ରଖିଥ୍ଲେ । 

ଚିତ୍ରୋତ୍ପଳା କାବ୍ୟ ପୂର୍ବରୁ ବର୍ଣ୍ଜନାମୂଳକ କାବ୍ୟ ଓଡ଼ିଆରେ ଅଙ୍ଗୁଳିମେୟ ରଚିତ 
ହୋଇଥଲା । ଚିଲିକାର ସୃଷ୍ଟିକୌଶଳ ସହିତ କେତେକାଂଶରେ ଏହାର ସାମ୍ୟ 
ପରିଦୃଶ୍ୟ ହେଲେ ମଧ୍ଯ ଏହା ଏକ ମୌଳିକ କାବ୍ୟ । ଚିଲିକା କାବ୍ୟରେ ପ୍ରଥମଥର 
ରାଧାନାଥ ବର୍ଣ୍ଣନା ଧାରା ସହିତ ପ୍ରକୃତି ଚିତ୍ରଣର ସମନ୍ଧୟ ସାଧନ କଲେ । ତାଙ୍କ 
ପୂର୍ବରୂ ବର୍ଣ୍ଣନାମ୍ମକ କାବ୍ୟ ରୂପ ଗୋବିନ୍ଦ ରଥଙ୍କ କଲିକତା ବର୍ଣ୍ଣନ ( ୧୮୭୫), 
ମେଳାଦର୍ଶନ (୧୮୮୪) କଟକ ଦର୍ଶନ (୧୮୮୫), ଲାଟ ଦର୍ଶନ (୧୮୯୧) 
କବିତାକଳାପ ( ୧୮୭୮ ), ଦାମୋଦର ପଟନାୟକଙ୍କ କପିଳାସ କ୍ଷେତ ( ୧୮୮୫ ), 
୧୮୮ ୨ ରେ ଉତ୍କଳ ଦର୍ପଣରେ ପ୍ରକାଶିତ “ଓଡ଼ିଶାର ନୈସର୍ଗିକ ଶୋଭା ଶୀର୍ଷକରେ 
ଏକ ଦୀର୍ଘ କବିତା, ଗୋବିନ୍ଦ ମହାପାତ୍ରଙ୍କ ଦୃଶ୍ୟରାଜି ଓ ହିମାଚଳ (୧୮୯୧) 
କବିତା ହଁ ଦୃଷ୍ଟିଗୋଚର ହୁଏ । 

ଏ ସମସ୍ତ ପୁସ୍ତକ ମଧ୍ଯରୁ କଲିକତା ଦର୍ଶନ, ମେଳାଦର୍ଶନ, କଟକ ଦର୍ଶନ ଓ 
ଲାଟଦର୍ଶନ ମୁଖ୍ୟତଃ ବର୍ଣ୍ଣନାମ୍ବକ ବା ଭ୍ରମଣ ବିବରଣୀମୂଳକ କାବ୍ୟ । କବିତା 
କଳାପର ପୂର୍ଣ୍ଣମୀର ନିଶାକାଳ, ପ୍ରକୃତିର ଶୋଭା, ପୁରୁଷୋତ୍ତମର କେତେକ ଦୃଶ୍ଯ, 
ପ୍ରଭାତ ପ୍ରଭୃତି କବିତାରେ ପ୍ରକୃତିର ଅନବଦ୍ୟ ରୂପ ପ୍ରତିଫଳିତ । କପିଳାସ କ୍ଷେତ୍, 
ଉତ୍କଳର ପ୍ରାକୃତିକ ଶୋଭା, ଦୃଶ୍ୟରାଜି ଓ ହମାଚଳ ପ୍ରଭୃତି କାବ୍ୟ କବିତାରେ ମଧ୍ଯ 
ଯଥାସାଧ୍ୟ ପ୍ରାକୃତିକ ଚିତ୍ର ସ୍ଥାନ ଲଭିଛି । 

ସୁଢ଼ଳଦେବଙ୍କ ପୂର୍ବବର୍ତୀ ତଥା ପ୍ରାକ୍‌ ଚିଲିକା କାବ୍ୟସ୍ଵରୂପ ବିଶ୍ଳେଷଣ ପାଇଁ 
ଏ ପ୍ରସଙ୍ଗରେ ଉଲ୍ଲିଖିତ ସଂକଳନ ସମୂହରୁୂ କିଛ ପଂକ୍ତି ଉଦ୍ଧାର କରାଯାଇପାରେ । 

ଗୋବିନ୍ଦରଥଙ୍କ କବିତା କଳାପର ପ୍ରଥମ ପଦରେ ହି ପ୍ରକୃତିର ନିରାଜନା 
ପାଇଁ କବି ତପୂର । 

“ଆହା କି ବିଚିତ୍ର ଗଗନ ସୁଚିତ୍ର 
ଚାରୂତାରାବଳୀ ଦୀପରୁପେ ଜ୍ଜଳି 
ଅପୂର୍ବ ସୁନ୍ଦର ପ୍ରକୃତି ରାଜ୍ୟେ । 
ନିସ୍ତନ୍ଥ ସକଳ ନାହିଁ ଗଣ୍ଡଗୋଳ 
ସରିତର ଜଳ ହୂରଏ କଳକଳ 
ସୁଵନିର୍ମଳ ବିଧୁମଣ୍ଡଳ ରାଜେ ।'' ( ପୂର୍ଣ୍ମୀର ନିଶାକାଳ ) 

“ପ୍ରକୃତିର ଶୋଭୀ' କବିତାରେ ପ୍ରକୃତିର ବିଭିନ୍ନ ବିଭାଗକୁ ରଥେ ସାବଲୀଳ 

ଭଙ୍ଗୀରେ ବର୍ଣ୍ଣନା କରିଛନ୍ତି । 


୭୮ ସାର୍‌ ବାସୁଦେବ ସୁଚ଼଼ଳଦେବ 


“ପ୍ରକୃତିର ଶୋଭା କି ଚମତ୍କାର 
ଦେଖିଲେ ଆନନ୍ଦ ହୁଏ ଅପାର 
ପ୍ରକାଷ୍ଚ ଗଗନ କର ବିଲୋକନ 
ଅସୀମ ଅନନ୍ତ ଅଟେ ଅମ୍ବର 
ନୀଳ, ପୀତ ବର୍ଣ୍ରେ ତା କଳେବର 
ଧନ୍ୟ ଚିତ୍ୁଅଛି ସେ ଚିତ୍ବ କର 1”? 
କାକୁ ସ୍ବାଭାବିକ ପ୍ରକୃତି ବର୍ଣ୍ଣନାମୂଳକ ପ୍ରଥମ କାବ୍ୟରୂପେ ଅନେକତ୍ର 
।କୃତି ମିଜିଛି। କିନ୍ତୁ ଚିଲିକା କାବ୍ୟର ବହୁ ପୂର୍ବରୁ ଗୋବିନ୍ଦ ରଥଙ୍କ କବିତା 
ଡ଼ିକରେ ପ୍ରକୃତି ଚିତ୍ରଣର ଅନାବିଳ ବର୍ଣ୍ଣନା ଦୃଷ୍ଟିଗୋଚର ହୂଏ । ପୂରାଣ ଯୁଗୀୟ 
କାବ୍ୟରେ ପ୍ରକୃତି ଏକ ଉଦ୍ଦୀପନ ବିଭାବ ରୁପେ ସ୍ଥାନ ପାଇଥ୍‌ଲା । କାବ୍ୟ ଯୁଗରେ 
ମଧ୍ଯ ପ୍ରକୃତି ନାଗରିକମାନଙ୍କ ସମ୍ଭୋଗ ବର୍ଣ୍ଣନାର ଅଂଶରୂପେ ସୀମିତ ଥ୍ଲା । ଏହା 
ମାନବ ଚେତନାର ଅଗ୍ୀଭୁତ ନିର୍ଯ୍ୟାସ ରୂପେ ସ୍ଥାନ ପାଇନଥ୍‌ଲା । ପ୍ରଥମ କରି 
ଗୋବିନ୍ଦ ରଥ ପ୍ରମୁଖଙ୍କ କବିତାରେ ପ୍ରକୃତିର ସୁରମ୍ୟ ବର୍ଣ୍ଣନା ଦୃଷ୍ଟିଗୋଚର ହୁଏ । 
ଉଦ୍ଧୃତ ପଂକ୍ତି ସମୂହ ପ୍ରକୃତି ବଣ୍ଢଢନାରେ ଗୋବିନ୍ଦରଥଙ୍କ ଆଦ୍ୟ ପ୍ରୟାସକୁ ସଂଜିବୀତ 
କରେ । 
ଉକୁଳ ଦର୍ପଣ (୧୦/୨୦ ତା-୧୦-୫-୧୮୮୨ )ରେ ପ୍ରକାଶିତ “ଓଡ଼ିଶାର 

'ନୈସର୍ଗିକ ଶୋଭା ` କବିତାଟି ମଧ ପ୍ରକୃତିର ମହନୀୟ ବର୍ଣ୍ନାରେ ରୂଝିମନତ | କବିତାର 
ପ୍ରଥମାଂଶ ବାଆର ପଦ ମାତ୍ର ଦର୍ପଣରେ ଦୃଷ୍ଟିଗୋଚର ହୋଇଥାଏ । କବିତାରେ 
ଓଡ଼ିଶାର ବିଭିନ୍ନ ପର୍ବତଶ୍ରେର୍ଣୀର ସୁଦୃଶ୍ୟ ବର୍ଣ୍ଣନା ପ୍ରଦତ୍ତ । କବିତାଟି ବର୍ଣ୍ଣନାମୂଳକ । 
ସୁନ୍ଦର ସାବଲୀଳ ଶବ୍ଦ ସଂଯୋଜନା ମାଧ୍ଯମରେ କବି ପ୍ରାକୃତିକ ଦୃଶ୍ୟ ଉପସ୍ଥାପନ 
କରିଛନ୍ତି । ଅତି ସାଧାରଣ ଚିତ୍ର ଅତି ସାଧାରଣ ଭାବେ ବର୍ଣ୍ରିତ । ମେଘାସନ ପର୍ବତର 
ବର୍ଣ୍ଣନା-- 

‹। ମେଘାସନ ମେଘାସନ ନାମେ ଗିରିବର, 

ଏହାଙ୍କ ମଧ୍ୟରେ ଦିଶେ ପରମ ସୁନ୍ଦର; 

ତୂଷାର ମଣ୍ଡିତ ଦେହ ଅତି ମନୋହର 

ବିଭୁତି ଭୂଷଣ ଅଙ୍ଗ ଯେହ୍ନେ ମହେଶ୍ଵର; 

କିବା ତରୁରାଜି ଶୋଭା ଶୈଳ ଦେହପରେ, 

ରୋମାବଳୀ ଶୋହେ ଯଥା ଶ୍ରୀହରିଙ୍କ ଉରେ; 

ସୁମନ୍ଦ ପବନେ ତାହା ହେଉଛି ଦୋଳିତ, 

ବିଭୂପ୍ରେମେ ପ୍ରେମିକ ଯେସନେ ରୋମାଞ୍ଚତ ।' 


ଚିଲିକ 
ତିମି 


^ 


ଃ 


ଚତୁର୍ଥ ଅଧ୍ୟାୟ ୭୯ 


ନୀଳଗିରି ପର୍ବତର ବର୍ଣ୍ଣନା ଷଷ୍ଠ ପଦରେ ଅନୁରୂପ ଭାବେ ହୋଇଛି- 
“ନୀଳଗିରି ନାମେ ଏକ ଅଛି ମିରିବର 
ସୁନ୍ଦର ସୁନୀଳ ଅଙ୍ଗ ଯେହ୍ନେ ଜଳଧର; 
ସ୍ଵର୍ଣୂବୂଡ଼ ଶ୍ବଙ୍ଖତାର ଅତି ଉଚ୍ଚତର, 
ଅରୁଣ ଉଦୟେ କିବା ଦିଶେ ମନୋହର; 
ଦିନାନ୍ତେ ଦୁଗୁଣ ଶୋଭା ଧରେ ଶୈଳବର, 
ପଶ୍ଚିମେ ନିଅନ୍ତି ରଥ ଯେବେ ଦିବାକର; 
ବୋଧହୂଏ ସ୍ବର୍ଣ୍ର-ଚୂଡ଼ ସ୍ଵର୍ଣ୍ଣ ସିଂହାସନେ 
ସାଦରେ ବସନ୍ତ ଭାନୁ ସ୍ଵକୀୟ ଭବନେ ।”'' 
ଏତଦ୍‌ ବ୍ୟତୀତ ପଞ୍ଚଲିଙ୍ଗ ଗିରି ଓ ଖଣ୍ଡଗିରିର ବର୍ଣ୍ଣନା କରିଛନ୍ତ । ବର୍ଣ୍ଣନା ଅତି 
ସରଳ, ନୂତନତ଼ ବିହୀନ | 
ଦାମୋଦର ପଟ୍ଟନାୟକଙ୍କ କପିଳାସ କ୍ଷେତ୍ର (୧୮୮୫) ଏକ ବର୍ଣ୍ଠନାମୂଳକ 
କାବ୍ୟ । କପିଳାସ କ୍ଷେତ୍ରର ଏତିହାସିକ ଆଖ୍ୟାନକୁ ବର୍ଣ୍ଣନା କରିଥବା କବି ସ୍ଵୀକାର 
କରନ୍ତି । କିନ୍ତୁ ଏହି ଏତିହାସିକ ତଥ୍ୟର ସତ୍ୟତୀ ସଂପର୍କରେ କବି କୁହନ୍ତି, (“ସ୍ଥାନେ 
ସ୍ଥାନେ ଯେଉଁ ଏତିହାସିକ ବିବରଣ ଲେଖାଯାଇଅଛି ତାହା କୌଣସି ପୁସ୍ତକରେ 
ମିଳିନାହ ଏ ହେତୁ ପୁରୁଷାନୁକ୍ରମିକ ଗନ୍ଧକୁ ବାଧ୍ୟ ହୋଇ ଅବଲମ୍ବନ କରିବାକୁ 
ହୋଇଅଛି ।'' (ଭୁମିକା ) କାବ୍ୟଟି ତିନୋଟି ଅଧ୍ାାୟ ବିଶିଷ । ତୃତୀୟ ଅଧାୟରେ 
କପିଳାସର ପ୍ରାକୃତିକ ବର୍ଣ୍ଣନା ସନ୍ନିବେଶିତ ହେବା କଥା କବି ଭୁମିକାରେ ସ୍ପଷ୍ଟ 
କରନ୍ତି । ଚୃତୀୟ ଅଧ୍ଧାୟ ବ୍ୟତିରେକେ କାବ୍ୟର ପ୍ରଥମ ଓ ଦ୍ବିତୀୟ ଅଧ୍ୟାୟରେ ମଧ୍ଯ 
ସ୍ଥାନେ ସ୍ଥାନେ ପ୍ରକୃତିର ସୁନ୍ଦର ବର୍ଣ୍ଣନା ଶ୍ରୁତି ମଧୁର ହୋଇଛି !”” 
ବହେ ନିର୍ଝର ଝରଝର ଶବଦେ 
ଶ୍ରବଣେନ୍ଦ୍ରୟ ସୁଖଲଭେ ଆମୋଦେ । 
ପୀୟଷ ସମବାରି ସ୍ବାଦୁ ତାହାର 
ଭାଗୀରଥ ପ୍ରକାଣ ନାହଁ ବିକାର ! ( ୧ମ ଅଧ୍ାୟ ପୃ- ୬) 
୨ୟ ଅଧ୍ଯାୟ : “ସଦା ମଳୟ ତହିଁ କରେ ସଞ୍ଚାର | 
ସଦା ପଲୁ୍‌ବ ଶୋଭେ ବୃକ୍ଷ ନିକର ॥ 
ସଦା ସର୍ବ କୁସ୍ବମ ବୃନ୍ଦ ଶୋଭିତ । 
ସଦା ବିହଙ୍ଗକ୍ରଳ ସଙ୍ଗୀତେ ରତ ॥ 
ନେତ୍ର ବିମୋହନ ଦୃଶ୍ୟ ନିକର 
ଶ୍ରୁତି ମଧୁର ସ୍ଵନ ବିନା ଆଦର 


୮୦ ସାର୍‌ ବାସୁଦେବ ସୁଢ଼ଳଦେବ 


କିଛି ନୂହେଁ ଗୋଚର ସେ ସୁଖବନେ 
ସବୁ ଆନନ୍ଦମୟ ଦୁଃଖ ବିହୀନେ !”” (ପୃ-୮) 
ଏହି ସୃକ୍ଷ୍ମ ବର୍ଣ୍ଣନା ଗୁଡ଼ିକ ପାଠକ ମନରେ ଚିତ୍ର ପ୍ରତୀତି ସୃଷ୍ଟି କରିବାକୁ 

ଯଥେଷ୍ଟ । ତୃତୀୟ ଅଧ୍ୟାୟରେ କପିଳାସର ସୁରମ୍ୟ ବର୍ଣ୍ଣନା ପ୍ରଦର ହୋଇଛି । ଏଥ୍‌ରେ 
ପ୍ରକୃତିର ଅନବଦ୍ୟ ରୂଷ ଯେତିକି ସରଳ ସେତିକି ହୃଦୟଗ୍ରାହୀ । ଶବ୍ଦ ସଂଯୋଜନା 
ଆହ୍ଲାଦକର । 

“କାନନ କୁଞ୍ଜେବସି ବିହଙ୍ଗ କୁଳ 

ସୁରବେ ବନଦେଶ କରି ଆକୁଳ 

ଝଙ୍କାରନ୍ତି ଯେ ଯାହା କଣ୍ଠ ଯନ୍ତ୍ରରେ 

ବୀଣା ଜିଣା ଭାରତୀ ହୋଏ ପଛରେ । 

ବହୁଛି ସୁଶୀତଳ ମନ୍ଦ ପବନ 

ବନ ପୁଷ୍ପରୂ ହରି ସୁଗନ୍ଧ ଧନ । 

ନାହିଁ କେହି ଗ୍ରାହକ ତୋଳିବ ଫୁଲ 

ଝଡ଼ି ସଢ଼ଇ ତେଣୁ ଅବନୀତଳ ।”” (ପୃ- ୨୦) 

ପ୍ରକୃତି ବଣ୍ଟ୍ଣନା ମନ୍ଚରେ ଜାତୀୟ ଚେତନା ଉଦ୍ରେକ କରିବାର ସଫଳ ପ୍ରୟାସ 

କରିଛନ୍ତି କବି । କପିଳାସ ମହିରର ପ୍ରତିଷ୍ଠାତା ପ୍ରତାପରୁଦ୍ରଙ୍କ ବିଷୟ ବର୍ଣ୍ଣିତ ହେବା 
ସହିତ ତାଙ୍କର ପିତା ପୁରୁଷୋତ୍ତମ ଦେବଙ୍କ କାଞ୍ଚ୍‌ ଅଭିଯାନକୁ ସ୍କରଣର ଅବକାଶ 
ସୃଷ୍ଟି ହୋଇଛି କବିତାରେ । ଯାହାର କଳାତ୍ମକ ଚିତ୍ରଣ ଚିଲିକାରେ ରୂପ ପାଇଛି । 
ପୁରୁଷୋତ୍ତମଙ୍କ ବ୍ୟତୀତ ଢେଙ୍କାନାଳ ଭୂପତି ଶ୍ରୀତ୍ରି ଲୋଚନ ମହୀନ୍ଦ୍ର ବାହାଦୁୂରଙ୍କ 
ଗୁଣକୀର୍ଭନ କରାଯାଇଛି । ଗଙ୍ଗାଧରଙ୍କ ତପସ୍ଵିନୀ କାବ୍ୟର ଆଶ୍ରମେ ପ୍ରଭାତର 
ଦୃଶ୍ୟ ପରି ଏହି କାବ୍ୟରେ ମଧ୍ଯ ସନ୍ଧ୍ଯାଦେବୀଙ୍କୁ ପ୍ରକୃତି ଷଡୋଶ ଉପଚାରରେ 
ବନ୍ଦନା କରିଛି । 

“ପିନ୍ଧ ଇଷତ ଶୁଭ କୃଷ୍ଣ ରଙ୍ଗର 

ଦୁକୂଳ ମନୋହର ନେତ୍ର ମଧୁର 

ରମ୍ୟ ମୁକୁଟେ ଅନ୍ଥ ତାରକା ଖଞ୍ଜା 

ମୂଦୁହସେ କଠିଣ ହୃଦୟ ରଞ୍ଜ । 

କରେ ସମୀର ଧୀରେ ଧୀରେ ଚାମର 

ବିଞ୍ଚେ କୁସୁମ ବୃନ୍ଦ ଗନ୍ଧ ପ୍ରଖର 

ବିହଙ୍ଗକୁଳ ପ୍ରୀତି ପ୍ରଫୁଲ୍ଲମନେ 

ହୁଳହୁଳି ଦିଅନ୍ତି ଦେବୀ ବନ୍ଦନେ !”' (ପୃ-୩୨) 


ଚତୁର୍ଥ ଅଧ୍ୟାୟ ୮୧ 


ସରଳ ପ୍ରକୃତି ବର୍ଣ୍ଣନାର ପଟାନ୍ତରହୀନ ଦୃଷ୍ଟାନ୍ତ “କପିଳାସ କ୍ଷେତ୍ର କାବ୍ୟରେ 
ସହଜଲଭ୍ୟ | 
ଓଡ଼ିଆ ଓ ନବସମ୍ବାଦ ( ୨/୨୩) ତା ୨୮.୩.୧୮୮୮ ସଂଖ୍ୟାରେ କଟକ 
ଶ୍ରୀ ଶଃ-ଙ୍କ ''ପ୍ରକୃତିପ୍ରତି”? କବିତାଟି ପ୍ରକାଶିତ । ଏଥ୍ରେ ପ୍ରକୃତିର ସ୍ଵଭାବ ସୁନ୍ଦର 
ରୂପର ବର୍ଣ୍ଣନା ସହିତ କବି ପ୍ରକୃତି ଦେବୀର ନିରାଜନା କରିଛନ୍ତି । ପ୍ରକୃତିର ସୌନ୍ଦର୍ଯ୍ୟରେ 
କବି ଆନନ୍ଦ ବିହ୍ୁଳ । 
“ଦେଖିଛି ଯେ ତୋର ଆସ୍ଯୟ ମନୋହର 
ସୁଧାମୟ ହାସ୍ୟଭରା 
ହୋଇ ସେ ପାଗଳ ଆନନ୍ଦ ବିହ୍ୁଳ 
ସୁଖେ ଲୋଟୁଅଛି ଧରା । 


କିମୋହନ ରୂପ ଧରି ତୁ ପ୍ରକୃତି 
ଭୁଲାଉ ଦୁ ମୋର ମନ 

ଅନ୍ତରୂ ଅନ୍ତର ହୁଏ କ୍ଳେଶଭାର 
ଦେଖିଲେ ତୋ ବରାନନ । 
>× >‹ ୨»× 

ଯୂନିର୍ମଳ ଝର ତଟିନୀର ନୀର 
ପୀୟୂଷ ପ୍ରବାହ ସମ 

ଉର୍ମ୍ମିହାର ଗଳେ ଅନନ୍ତସାଗର 
ବିଶାଳତା ଅନୁପମ । 

ଆକର୍ଷି ମନକୁ ନେଇଯାଏ ଟାଣି 


କେଜାଣେ ସେ କେଉଁ ଦେଶେ 
ଶୋକ ତାପ ଆଦି ବ୍ଯଗସନ ଜଞ୍ଜାଳ 
ନାହିଁ ଯହଁ ପରବେଶେ । 
୨‹ >× ୨‹ 
ତୋତେ ହୃଦାସନେ ବସାଇ ଯତନେ 
“ଭକତି ଚନ୍ଦନ ବୋଳି 
କଳ୍ପନା କୁସୁମେ ରଚି ବନମାଳା 
ପୂଜିବି ଚରଣ ବେନି 1'” 
ପ୍ରକୃତିର ପ୍ରତିଟି ବିଭାଗକୁ ଚାଳିଶପଦର ପଦ୍ୟ ମଧ୍ଯରେ କବି ବର୍ଣ୍ଣନା କରିଛନ୍ତି । 
ଗୋବିନ୍ଦ ମହାପାତ୍ରଙ୍କ “ହିମାଚଳେ” କବିତାରେ ପ୍ରକୃତି ବର୍ଣ୍ଣନାର ସ୍ଵରୂପ ଅତି 
ସାଧାରଣ । କବିତାଟି ଉତ୍କଳ ପ୍ରଭା (୧/୧) ଏପ୍ରିଲ-୧୯୯୧ରେ ପ୍ରକାଶିତ ହୁଏ | 


୮୨ ସାର୍‌ ବାସୁଦେବ ସୁଢ଼ଳଦେନ 


ହିମାଳୟ ଅଧ୍ତ୍ଯକାର ସୁନ୍ଦର ବର୍ଣ୍ଣନା ଦେବାରେ କବି କାର୍ପଣ୍ୟ କରି ନାହାନ୍ତି । 
ପ୍ରଭାରେ ପ୍ରକାଶିତ ଅନ୍ୟାନ୍ୟ କାବ୍ୟକର୍ମ ଅପେକ୍ଷା ଏହା ଉଜ୍ଜଳ ରନ୍‌ରୂପେ ରାଧାନାଥ 
ସ୍ଵୀକାର କରନ୍ତି । ଯଦିଓ ପରବର୍ତୀ ପର୍ଯ୍ୟାୟରେ ରାଧାନାଥ ନିଜ ମନ୍ତବ୍ୟକୁ ନିଜେ 
ଖଣ୍ଡନ କରିବାର ଚେଷ୍ଟା କରିଛନ୍ତି । ହିମାଚଳ” ଦୀର୍ଘ କବିତାଟି ସାବଲୀଳ ଶବ୍‌ଦ 
ସଜ୍ଜା ମଧ୍ଯରେ ଶ୍ରୁତିମଧୁର ହୋଇଛ୍ଥ । 

“ଏକ ଏକ ଗିରିଶୋଭା ଏକ ଶୂଙ୍ଗ ଶୋଭା 

ହୃଦୟ ଫୂଲାଇ ଦିଏ, କେତେ ମନଲୋଭା |। 

ଏକଶ୍ବଙ୍ଗପଦ ତଳେ ଏକ ଶୃଙ୍ଗ ତାର କୋଳେ 

ତାର ପାଶେ ଆଉ ଏକ ନିଜ ମଥା ତୋଳେ । 

ଦକ୍ଷିଣରେ ବାମ-ଗିରି, ବାମେ ଅନ୍ଯଗିରି 

ବିରାଜିତ ନେତ୍ରପଥେ ଅନୁପମ ଶିରି ।' ' 

ସୂର୍ଯ୍ୟଙ୍କ ତେଜରେ ହିମାଳୟ ଚୂଡା ମାର୍କତରୂପ ଧାରଣ କରି ଜନମନ ହରଣ 

କରେ । କବିଙ୍କ ଭାଷାରେ 
“ତହ ତଳେ ମାରକତ ଅଳିନ୍ଦ ମଧ୍ଯରେ 
ଅଧ୍ତ୍ୟକା ଦେଶେ ନେତ୍ର ରଚିର ସ୍ଥାନରେ । 
ସୁବିରଳ ସୁଚିକ୍ବଣ ଦୀର୍ଘାୟିତ ଘନ, 
ପ୍ରଭାତରୁ ପ୍ରଭାକର ହୋଇ ଉଦୟନ 
ପରିକର ପ୍ରାୟେ ବେଶ କରନ୍ତି ମାର୍ଜନ 
ହୀରକ ଚୂଡାରେ ଅଗ୍ରେ କରଦାନ କରି 
ଉଜ୍ଜଳ କରନ୍ତି ମଣି ଶାଣ ଦେଲା ପରି 
କାହିଁଅଛି ଆଉ ଏଡ଼େ ମହାମଣି ଖଣ୍ଡ ? 
ଶାଣ ଦେଇଛନ୍ତି ଯାରେ ଆପେ ସେ ମାର୍ରଣ୍ଡ । 

ଏ ସମସ୍ତ କାବ୍ଯ ପ୍ରୟାଣ ସହିତ ଅନ୍ଯାନ୍ଯ ଅନେକ କବିଙ୍କର କବିତାରେ 
ପ୍ରକୃତି ଚିତ୍ରଣର କ୍ଷୀଣରୂପ ଦୃଶ୍ୟମାନ । ସମକାଳୀନ ପତ୍ର ପତ୍ରିକାରେ ପ୍ରକାଶିତ 
ଅନେକ କବିତା ପ୍ରକୃତିର ବିଭିନ୍ନ ବିଭାଗକୁ ଉପଜୀବ୍ୟ କରି ଗଢ଼ିଉଠିଛି । ସାମଗ୍ରିକ 
ପ୍ରକୃତିକୁ କଳାତ୍ମକ ବ୍ୟଞ୍ଜନାରେ ପରିଷ୍ଣୁଟ କରିବାରେ “ଚିଲିକା” ହଁ ଅପୂର୍ବ ସୁଯୋଗ 
ସୃଷ୍ଟି କରିଛି। ଚିଲିକା ସହିତ ଏକାମ୍ବ କବିହୃଦୟ ପ୍ରକୃତିର ଅନଶ୍ଵର ଚିତ୍ର ସଜ୍ଜାକୁ 
ରୂପ ଦେଇଛି। ଜଡ ପ୍ରକୃତି ପ୍ରଥମଥର କବିଦୃଷ୍ଟିରେ ଜୀବନ୍ତ ହୋଇଛି । ଓଡିଆ 
କବିତାରେ ପ୍ରକୃତି ଚିତ୍ରଣର ଯେଉଁ ସ୍ଵାଭାବିକତା ଆଲୋଚିତ କାବ୍ୟ ପରଂପରାରେ 
କ୍ଷୀଣ ଭାବେ ଦୃଶ୍ୟମାନ ତାହା ରାଧାନାଥଙ୍କ ଲେଖନୀରେ ଦୃଢ଼ ଭିତ୍ତିସ୍ଥାପନ କରିଛି । 


ଚତୂର୍ଥ ଅଧ୍ୟାୟ ୮୩ 


ମନୁଷ୍ଯ ଯେ ପ୍ରକୃତିର ଏକତମ ଅଂଶ ଏହାହିଁ ସେ ପ୍ରଥମେ ପ୍ରତିପାଦନ କଲେ । 
““ ରାଧାନାଥ ପ୍ରକୃତି ସହିତ ମନୁଷ୍ୟର ସଂପର୍କ ବୃହତ୍ତର ଓ ମହତ୍ତର ଦିଗରୂ ଧାରଣା 
କଲେ । ତାଙ୍କଠାରେ ଏକ ଦିଗରେ ପ୍ରାଚୀନ ଭାରତୀୟ ଆଦର୍ଶ ଓ ଆଧୁନିକ ଇଂରେଜ 
କବିଙ୍କ ଦୃଷ୍ଟିକୋଣ ପ୍ରସାରିତ ଥୁଲା । ସେ ନୂତନ ଭାବରେ ଆମର ମାନସିକ 
ଭାବାବେଗ ସହିତ ପ୍ରକୃତିର ପ୍ରାଣପୂର୍ଣ୍ଣ ସମ୍ବନ୍ଧ ସ୍ଥାପନ କଲେ । ଚିଲିକାରେ 
ରାଧାନାଥଙ୍କ ପ୍ରକୃତି ଚିତ୍ରଣର ରୀତି ଓ ପ୍ରକୃତି ପ୍ରତି ଦୃଷ୍ଟିକୋଣ ସବୁଠାରୁ ପୂଷ୍କଳ 
ଭାବରେ ପ୍ରକାଶିତ ହୋଇଅଛି ।'? ( ଆଧୁନିକ ଓଡ଼ିଆ କାବ୍ୟଧାରା ( ଆଦିଯୁଗ ) 
ମିଶ୍ର ନରେନ୍ଦ୍ରନାଥ -ପୃ-୧୭୬-୧୭୭) 

ରାଧାନାଥ ଚିଲିକାକୁ ଉପଜୀବ୍ୟ କରି ଓଡ଼ିଶାର ସାଂପ୍ରତିକ ଦୁର୍ଦ୍ଦଶା, ଅତୀତ 
ପ୍ରୀତି ଓ ଭବିଷ୍ୟତର ଆଶାବାଦ ପ୍ରଚାର କରିଛନ୍ତି । ଚିଲିକାରେ ପ୍ରକୃତି ଚିତ୍ରଣ 
ସହିତ ଦେଶପ୍ରେମର ଅନାବିଳ ଝଲଜ ଦୃଷ୍ଟି ଗୋଚର ହୁଏ । ଚିଲିକାରେ ପ୍ରଦତ୍ତ 
ଭାବବସ୍ତୁ ଓ ଶୈଳୀ ଏକ ନିରବଚ୍ଛିନ୍ନ ପରଂପରାର ଉକ୍ର୍ଷ ସୃଷ୍ଟି ଏହା ଏହି 
ଆଲୋଚନାରେ ପ୍ରତିପାଦିତ ହୋଇଛି । 

ଚିଲିକାର ଉତ୍ତର ସୃଷ୍ଟିରୁପେ ସୁଢ଼ଳଦେବଙ୍କ ଚିତ୍ରୋପୂୂଳା ମହତ୍ତର କାବ୍ୟ 
ଭାବନାର ପ୍ରକାଶକ । ଚିତ୍ରୋତ୍ପନଳାରେ ପ୍ରକୃତି ବର୍ଣ୍ଣନାର ଉର୍ଜସ୍ଵଳ ଧାରା ମହାନଦୀକୁ 
କେନ୍ଦ୍ରିତ କରି ଚଳଚଞ୍ଚଳ । ପର୍ଯ୍ୟଟନ ସାହିତ୍ୟର ଅନ୍ୟତମ ଦୃଷ୍ଟାନ୍ତ ରୂପେ ଚି ତ୍ରୋପ୍ଵଳା 
ସ୍ଵୀକୃତ । ଆଲୋଚିତ ପୃଷ୍ଠଭୂମିରେ ଚିତ୍ରୋପ୍ନଳାର ମର୍ମାନୁକ୍ଯାନ ସର୍ବାଦୌ କର୍ତବ୍ୟ । 

ଚିତ୍ରୋପ୍ନଳା ପ୍ରାଚୀନ ଆଧୁନିକ କାବ୍ୟସମନ୍ଲୟର ସାର୍ଥକ ପ୍ରତିଭୂ । ଚିତ୍ରୋପ୍ଳାର 
ଆଙ୍ଗିକ ଓ ଆମ୍ମିକ ବିଭବକୁ ଚତୂରଭାବେ ଚିତ୍ରିତ କରିଛନ୍ତି ରାଜକବି । ଏହାର 
ପ୍ରେମାନୁଭୂତି ଓ ସୌନ୍ଦର୍ଯ୍ୟବୋଧ ଅଭିମନ୍ୟୁ ସାମନ୍ତସିଂହାରଙ୍କ କୋଟୀକୁ ସ୍ପର୍ଶ କରେ । 
ଜାତୀୟ ଚେତନା ଓ ପ୍ରକୃତିପ୍ରୀତି ରାଧାନାଥୀ କାବ୍ୟଚର୍ଯ୍ୟାସହ ସାମ୍ୟ ପ୍ରଦର୍ଶନ 
କରେ । କଳ୍ପନା ପ୍ରବଣତା କବି ଯଦୁମଣିଙ୍କ ସମକକ୍ଷ । ଏହା ସହିତ ମର୍ତ୍ୟପ୍ରୀତି ଓ 
ଅଧ୍ଭୌତିକ ଚେତନା କବିଙ୍କର ନିଜସ୍ଵ । 

ମହାନଦୀ ସ୍ରୋତର ଅନୁକୂଳରେ ଯେଉଁ ଭାବନାରାଜି କବି ମନରେ ସୃଷ୍ଟି 
ହୋଇଥଲା, ତାହାହିଁ ଶିଳ୍ପରୂପ ଲଭିଛି । ଅଳଙ୍କାର ଏବଂ ଶବ୍ଦାଡ଼ମ୍ବରପୂର୍ଣ୍ଣ ଆଙ୍ଗିକ 
ଅଥଚ ଆତ୍ମିକ ଯୁଗୋପଯୋଗ୮ ଆଧୁନିକତାର ବାର୍ତାବହ । ସୁନିୟନ୍ତ୍ରିତ' ଶବ୍ଦସଜ୍ଜା 
ଅତି ପରିଚିତ ଚିତ୍ରକନ୍ପନ ବୌଦ୍ଧିକ ଅବତାରଣା ମାଧ୍ଯମରେ ପ୍ରକୃତି ବର୍ଣ୍ଣନା ଚିତ୍ତାକର୍ଷକ 
ହୋଇଛି । ସାବଲୀଳଭାବେ ପ୍ରକୃତି କାବ୍ୟଗଭିତ ହୋଇଛି । ଭାଷୀ ସ୍ଵତଃସ୍କୂର୍ତ ଓ 
ସ୍ଵଚ୍ଛନ୍ଦ ମାଧ୍ଯମରେ ଦୃଷ୍ଟି ସୀମାସ୍ଥ ସମସ୍ତ ଶୋଭାକୁ ଧରି ରଖିପାରିଛ; 

ମେନ୍ଦବାତେ ବୀଚି-ମାଳା ବିସ୍ତାରୂଛ୍ଥ କମଳ ଅବୟବିନୀ 
କୃଞ୍ଚ୍‌ତ ସୁନୀଳ-ବସନରେ ମଣ୍ଡି ପୁଳିନ କାନ୍ତି-ଦାୟିନୀ 


୮୪ ସାର୍‌ ବାସୁଦେବ ସୂୃଢଡ଼ଳଦେବ 


ମୌକ୍ତିକ-ମାଣିକ୍ୟ ମଣି-ଚୂର୍ଣ୍ର-ମଞ୍ଜ-ବାଲୁକା-ପୂର୍ଣ-ଉଦର 
ଯେତେଦୂର ଧାଇଁ ପାରୁଅଛି ଚକ୍ଷୁ ନଛାଡ଼େ ଶୋଭା ଆଦର ।' ( ଚିତ୍ରୋପୂଳା ) 
ପ୍ରକୃତି ଅଧ୍ଧୟନରେ କବିଙ୍କର ପାରଦର୍ଶିତା କବିତାର ପ୍ରତି ଛତ୍ରେ ଛତ୍ରେ ଫୁଟି 
ଉଠିଛି । ନିଜର ଅନୁଭୂତିସିଦ୍ଧ ଅନେକ ମୌଳିକ ଚିତ୍ର ପ୍ରଦାନରେ କବିତା କଳାତ୍ମକ 
ସିଦ୍ଧ ଲଭିଛି | ଯେପରି 
-- ଆଘାତିତ ସର୍ପପରି ତଟିନୀର ଧାର” 
- ଫାଶି ଦେଉଛନ୍ତ ଧୀବରେ ମୀନକୁ ବଡୀଶ ରଜ ଲଗାଇଂ” 
--“କପୋଳ ସିନ୍ଦୂର ଶିରୀଟି ସଦୃଶ କାହ ତଟନୀ ସିକତା' 
-- ପଲାଶ-ସ୍ତବକ-ଦୀପେ କରାଉଛି ବାତହାତେ ବନ୍ଦାପନା ' 


ଏ ମୈଳିକ ପ୍ରୟୋଗ ସୁଢ଼ଳଦେବଙ୍କ କାବ୍ଯସିଦ୍ଧିକୁ ପ୍ରମାଣିତ କରେ । 
ମର୍ତ୍ୟପ୍ରୀତିର ଅପୂର୍ବ ମହକ ଆଣିଦିଏ କବିତାର ଅନେକ ପଙ୍କ୍ତି । ରାଜପୁରୂଷଠାରୁ 
କବିପୁରୂଷ ମହତ୍ତର ଭାବେ ଉଭାହ୍ରୁଏ । ସଂବେଦନଶୀଳ ଏ ରାଜକବି ଗ୍ରାମ୍ୟ 
ଲଳନାଙ୍କ ନଦୀରେ ସ୍ନାନ ଏବଂ ଜଳ ଆନୟନର ସୁଦୃଶ୍ୟ ବର୍ଣ୍ଣନାକୁ କଳାତ୍ମକ 
ବ୍ୟାପ୍ତି ପ୍ରଦାନ କରନ୍ତି-- 

“ଉଷା କାଳେ ସ୍ନାନଶୀଳା ନାରୀବୃନ୍ଦେ ତୀର ହୋଇଯାଏ ଘନ 
ଅମଳ ତରଙ୍ଗେ ଦଳି ଦେଉଥାଏ ରମଣୀ-ଲାବଣ୍ୟ-ବନ 
ମୁଗ୍ପା ମଧ୍ୟା ବୃଦ୍ଧା ପ୍ରଭୂତି ଲଳନା ଶ୍ରେଣୀ ଶ୍ରେଣୀ ମାଳ ମାଳ 
ଘଟାଙ୍କିତ ଶିର କଟି-ହସ୍ତ ହୋଇ ଯାଉଛନ୍ତ ବାମା ଜାଳ ।”” 


ନିଜସ୍ଵ ମାତୃଭୂମିର ଉକ୍ରର୍ଷତା ପ୍ରତିପାଦନ ପାଇଁ କବି ମହାନଦୀକୁ ଗଙ୍ଗାର 
ସମପର୍ଯ୍ୟାୟବାଚୀ ରୂପେ ସ୍ଵପ୍ନ ଦେଖିଛନ୍ତି । କବି ଚକ୍ଷୁରେ ମହାନଦୀ ମହୀୟାନ 
ଗରୀୟାନ ହୋଇଉଠିଛି । “‹କଳୌ ଚିତ୍ରୋତ୍ନଳା ଗଙ୍ଗା? ରୂପେ କବି ନିଜ ପ୍ରାଣର 
ପବିତ୍ର ଆକୂତି ଜଣାଇଛନ୍ତି, “ନଦୀ ତତ୍ର ମହାପୁଣ୍ୟା ବିନ୍ଧ୍ୟାପାଦ ବିନିର୍ଗତା। 
ଚିତ୍ରେପ୍ଵଳେତି ବିଖ୍ୟାତା ସର୍ବପାପହରାଶୁଭା ।'› ରାଜପଦର ବିପର୍ଯ୍ୟସ୍ତ ମାନସିକତା 
ନିଷ୍ଣୂର କର୍ଭବ୍ୟର ତାଡ଼ନାଭିତରେ କବି ହୃଦୟ ତାଙ୍କର କିଛିଟା ଆଶ୍ଵସ୍ତି, କିଛିଟା 
ସଂବେଦନା ଲୋଡ଼ିଛି । ଗତାନୁଗତିକ ଜୀବନର ଧାରାରୁ କିଛିଟା ମୁକ୍ତି କିଛିଟା ବିଟ୍ୟୁତି 
ହଁ ସୁଢ଼ଳଦେବଙ୍କୁ କବି କରିଛି । 

ରାଧାନାଥଙ୍କ ଚିଲିକା କାବ୍ୟର କ୍ଷୁଦ୍ର ସିପ୍ରା-ସ୍ରୋତ ବିଖ୍ୟାତ ଜଗତେ / ମହାନଦୀ 
ନାମ ରହିଲା ଗୁପତେ'ର ନିରାଶା ବାଣୀ ରାଜକବିଙ୍କୁ ପ୍ରବୋଧ୍ତ କରିବା ମନେହୁଏ | 
ରାଧାନାଥଙ୍କ ବାଣୀକୁ ସୃରଣ କରି ରାଜକବି କୁହନ୍ତି-- 


ଚତୁର୍ଥ ଅଧ୍ୟାୟ ୮୫ 


“ ତୋ ତୀର ବିହାରୀ--ରାୟ କବିବର ଚିନ୍ତାଶୀଳ ଅବିରତେ 
““ ମହାନଦୀ ନାମ ରହିଲା ଗୁପତେ” ବୋଲି ଭାବୁଥାନ୍ତି ତୋତେ |'! 
( ଚିତ୍ରୋପ୍ଳା ) 
ପରବର୍ତୀ ପର୍ଯ୍ୟାୟରେ ପ୍ରସିଦ୍ଧ ହିନ୍ଦୀ କବି ଲୋଚନ ପ୍ରସାଦ ପାଣ୍ଡେୟ ତାଙ୍କର 
ମହାନଦୀ (୧୯୧୫) କାବ୍ୟରେ ରାଧାନାଥ ଏବଂ ସୁଢ଼ଳଦେବଙ୍କ ଏ କୃତିତ୍କକୁ 
ସମ୍ମାନର ସହ ସ୍କରଣ କରିଛନ୍ତି । 
କ୍ଷୁଦ୍ର ସିପ୍ରାସ୍ରୋତ ବିଖ୍ୟାତ ଜଗତେ 
ମହାନଦୀ ନାମ ରହିଲା ଗୁପତେ 
ଚିଲିକାର କବି ଅମର ଅକ୍ଷରେ 
ନଚିତ୍ରି-ତୋଚିତ୍ର ସାହିତ୍ୟ ପଟରେ 
କି ଭାବି ତୋ” ପାଇଁ ଦୁଇ ଧାଡ଼ି ମାତ୍ର 
ଲେଖିଲେ, ( ଆଶ୍ଚର୍ଯ୍ୟେ ଅସିର ମୋ ଗାତ ) | 
ଶୁଣି ସେ କ୍ରନ୍ଦନ ରାଜର୍ଷି ସୁକବି 
କୌଶଳେ ଚିତ୍ରିଲେ ଚିତ୍ରୋପ୍ଳା ଛବି ।”' ( ମହାନଦୀ ) 
ଆଳଙ୍କାରିକ କବି ଚିତ୍ରୋପ୍ନଳାର ପ୍ରତି ଅଂଶରେ ଅଳଙ୍କାର ସଂଯୁ଼ୂକ୍ତ କରି 
ଅଳଙ୍କାର- ଶ୍ରଦ୍ଧାଳୁ ଛାତ୍ରଙ୍କ ପାଇଁ ଫୂଟ୍‌ନୋଟ୍‌ରେ ପ୍ରଦର୍ଶିତ କରିଛନ୍ତି । ଚିତ୍ରୋତ୍ପଳା 
୧୮୯ ୨ରେ ସଂବଲପୁର ହିତୈଷିଣୀରେ ପ୍ରଥମେ ପ୍ରକାଶ ଲଭି ଲୋକପ୍ରିୟତା ଅଜ୍ଜନ 
କରେ । ପରେ ପରେ ଏହାର ଅନେକ ସଂସ୍କରଣ ପ୍ରକାଶ ଲଭେ। ଚିତ୍ରୋପୂଳା 
ଉପରେ ଅନେକ ସମାଲୋଚନୀ ତଥା ପ୍ରତି-ସମାଲୋଚନା ସଂବଲପୁର ହିତୈଷିଣୀ, 
ଉକ୍ରଳସାହତ୍ୟ ପ୍ରଭୃତି ପତ୍ରପତ୍ରିକାରେ ପ୍ରକାଶିତ । 
ବୀରବାମା 


ବୀରବାମା ଓଡିଶାର ପ୍ରଥମ ଏତିହାସିକ କାବ୍ୟ । ଏହା ଜାତୀୟବାଦୀ ଚେତନାରେ 
ଉଦ୍‌ବୁଦ୍ଧ । ଭାରତୀୟ ଜନମାନସରେ ଜାତୀୟତାବୋଧ ଉଦେକ କରିବା ପାଇଁ 
ଏତିହାସିକ ଚରିତ୍ରମାନଙ୍କର ଆଦର୍ଶ ପ୍ରଖ୍ୟାପନ ଅପରିହାର୍ଯ୍ୟ ହୋଇଉଠିଥ୍ଲା | 
ଏତହାସିକ ବୀର ପୁରୂଷଗଣଙ୍କ ଜୀବନର ବହୁମୁଖୀ ଘଟଣାର ବିବରଣ ଦେଇ ସମାଜକୁ 
ଆଗେଇବୀକୁ ପ୍ରେରଣାଦେବା ଏତିହାସିକ ରଚନାର ମୂଳଲକ୍ଷ୍ୟ । ଇତିହାସ କାବ୍ୟବସ୍ତୁ 
ରୂପେ ଗୃହୀତ ହୁଏ । ସାହିତ୍ୟ ଏତିହାସିକ ବ୍ୟକ୍ତି ମାନଙ୍କର ଚିନ୍ତା, ଚେତନାର 
ଉଦାତ୍ତରୂପକୁ ପ୍ରତିଫଳିତ କରେ । ଫଳରେ ଏଡତିହାସି୍‌କ କାବ୍ୟ ପାଠକ ପ୍ରାଣରେ 
ଯୁଗଯୁଗର ଉତ୍ଥାନ ପତନର ଚିତ୍‌ ଉଭୋଳିତ କରି ଉପଯୁକ୍ତ ପଥର ସନ୍ଧାନଦିଏ | 
ଶାଶ୍ବତ ଜୀବନ ଗଠନ, ସମୃଦ୍ଧ ଦେଶ-ନିର୍ମାଣ ଦିଗରେ ଏତିହାସିକ କାବ୍ୟର ଗୁରୁତୃ 


୮୬୨୬ ସାର୍‌ ବାସୁଦେବ ସୁଢ଼ଳଦେବ 


ସର୍ବାଧ୍‌କ । ଏହି ପ୍ରେକ୍ଷାପଟରେ ବୀରବାମା କାବ୍ୟ ଲକ୍ଷ୍ମୀବାଭଙ୍କ ଚରିତ୍ରକୁ ଆଦରିନେଇ 
ସଫଳ ହୋଇଛି । କବି କେବଳ ଏତିହାସିକ ବ୍ୟାଖ୍ୟାକାରଟିଏ ମାତ୍ର ନହୋଇ ଜୀବନ 
ସତ୍ୟର ଅନଶ୍ଵବର ଶିଳ୍ପୀ ଟିଏ ହୋଇଛନ୍ତ । 

ବୀରବାମା ପ୍ରକାଶ ପୂର୍ବରୁ ଓଡିଶାରେ ରଚିତ କାହାଣୀକାବ୍ୟରୂପେ ନିମ୍ନ ଚଚନା 
 ଡିକ ଦୃଷ୍ଟିଗୋଚର ହୁଏ । 

୧ : ଭୂମ ଭଞ୍ଜନ ( ୧୮୬୮ ) ଜଗନ୍‌ମୋହନ ଲାଲ | 

୨ : ପ୍ରେମତରୀ ( ୧୮୭୮) ରାମଶଙ୍କର ରାୟ | 

୩ ; ଅଙ୍ଗଦବିଜୟ ( ୧୮୭୯ ) ରୂଦନାରାୟଣ ପଟନାୟକ | 

୪ : ବିଧବା ବିବାହ ( ୧୮୮୩) ଗୋବିନ୍ଦରଥ | 

୫ : କିତ୍ତୀ କଳାପ ( ୧୮୮୬) ଗୋବିନ୍ଦ ମହାପାତ୍ର । 

୬ : ନନୁିକେଶ୍ବରୀ ( ୧୮୮୭ ) ରାଧାନାଥ ରାୟ | 

୭ : ସୁଲୋଚନା (୧୮୮୯) ରାମକୃଷ ସାହୁ | 

୮ : ପାର୍ବତୀ ( ୧୮୯୦) ରାଧାନାଥ ରାୟ | 

୯ : ବୈଦେହୀ ବିଳାପ (୧୮୯୧) କହେଇଲାଲ ବସୁ | 

ଉଲ୍ଲିଖ୍ତ କାବ୍ୟ ସମୂହ ଏତିହାସିକ ନୁହେଁ । ରାଧାନାଥଙ୍କ କାବ୍ୟରେ ଏଁତିହାସିକ 
ତଥ୍ୟ ଅପେକ୍ଷା କନ୍ଥନାର ପ୍ରାବଲ୍ୟ ଅତ୍ଯଧ୍‌କ । ଗ୍ରୀକ୍‌ କଥାବସ୍ତୁ ଆହରଣ କରି 
ଦେଶୀୟ ଆଧାର ଉପରେ ଏଗୁଡିକ ନିର୍ମିତ । ଏହି ସମସ୍ତ କାବ୍ୟମଧ୍ଯରୁ କିତ୍ତୀକଳାପ 
ଢ଼େଙ୍କାନାଳ ରାଜା ମହୀନ୍ଦ୍ର ବାହାଦୂରଙ୍କ ମୃତ୍ଯୁରେ (୧୮୭୭) ଲିଖ୍‌ତ ଶୋକ 
ସଂଗୀତ । ଏଥ୍‌୍ରେ ରାଜାଙ୍କ ଗୁଣ କୀଉଁନ କରାଯାଇଛି । ରାଜାଙ୍କ ଜୀବନ ଚରିତ 
ସମକାଳୀନ ଘଟଣା ହୋଇଥ୍ବାରୁ ତାହାକୁ ଏତିହାସିକ ତଥ୍ୟ ରୂପେ ଗ୍ରହଣ କରିବା 
ସମିଚୀନ ହେବନାହିଁ । ବରଂ ଏହାକୁ ଏକ ଶୋକ ସଂଗୀତ ରୂପେ ମାନ୍ୟତା 
“` ଦିଆଯାଇପାରେ | 

ବୀରବାମାର ବହୁପୂର୍ବରୁ ପ୍ରାଚୀନ ଧରଣର ଏତିହାସିକ କାବ୍ୟ ସମରତରଙ୍ଗ 
ଏବଂ ଦୁଇ ତିନୋଟି ଅନ୍ୟାନ୍ୟ କାବ୍ଯ ପ୍ରକାଶ ପାଇଛି । ଇତିହାସର କାହାଣୀ 
ଉପରେ ଅତ୍ୟଧ୍କ ବାକ୍‌ପଲ୍ଲବନ ଏ ପର୍ଯ୍ୟାୟର କବିତା ଗୁଡିକର ଏତିହାସିକତାକୁ 
ନଷ୍ଟ କରିଛି । ଆଧୁନିକ ଯୁଗୀୟ ନିରୋଳା ଏତିହାସିକ କାବ୍ୟର ପ୍ରଥମ ଦୃଷ୍ଟାନ୍ତ 
ରୂପେ ବୀରବାମାକୁ ଗ୍ରହଣ କରାଯାଇପାରେ । 

ସଂବଲପୁର ହିତୈଷିଣୀ ୧୫-୧୧-୧୮୯୩ ସଂଖ୍ୟାରେ ଦାମୋଦର ମିଶ୍ରଙ୍କ 
ଏତହାସିକ କ୍ୟବ୍ୟ “ଦୁର୍ଗାବତୀ” ପ୍ରକାଶ ପାଏ । ସେହିବର୍ଷ କାବ୍ଯଟି ବାମଣ୍ଡାରୁ 
ପୁସ୍ତକାକାରେ ମଧ୍ଯ ପ୍ରକାଶ ଲଭେ । ଏହାର ସମାଲୋଚନା କରିବାକୁ ଯାଇ 


ଚତୁର୍ଥ ଅଧ୍ୟାୟ ୮୭ 


ଚନ୍ଦ୍ରମୋହନ ମହାରଣା କୁହନ୍ତି, 'ଦୁର୍ଗାବତୀ' ଏତିହାସିକ କାବ୍ୟ | ଏହି ଶ୍ରେଣୀର 
କାବ୍ଯ ଓଡ଼ିଆ ଭାଷାରେ ବୋଧହୁଏ ଦ୍ଧିତୀୟବାର ପ୍ରଚାରିତ ହେଲା। ଉତ୍କଳ 
ସାହିତ୍ୟର ଏହି ନବଯୁଗରେ ଆମ୍ଭେମାନେ ଦ୍ଧିତୀୟବାର ଏପରି କବି ତୀମୃତ 
ପାନକରିବାର ଅବସର ପାଇଙଲୁଁ !”? (ସହ-୫/୫ ତା ୧୧-୪-୧୮୯୪) 

ଚନ୍ଦ୍ରମୋହନଙ୍କ ଏହି ପରୋକ୍ଷ ଇଙ୍ଗିତ ବୀରବାମାକୁ ପ୍ରଥମ ଏଁତିହାସିକ କାବ୍ୟର 
ମାନ୍ୟତା ପ୍ରଦାନକରେ । ଆଧୁନିକ ଓଡିଆ ସାହିତ୍ୟରେ ରୁଚିନିଷ୍ଟ .କାବ୍ୟଚର୍ଯ୍ୟାରେ 
ପାଶ୍ଚାତ୍ୟ ଦୃଷ୍ଟିଭଙ୍ଗୀ ସମ୍ମତ ପ୍ରଥମ ଏଁତିହାସିକ କାବ୍ଯ ବୀରବାମା । 

“ ଚିତ୍ରୋପ୍ନଳା 'ର ଶୈନ୍ଧିକ ସିଦ୍ଧି ବୀରବାମା' କବିତାରେ ଉତ୍କର୍ଷତାର କୋଟୀକୁ 
ସ୍ପର୍ଶ କରିପାରି ନାହଁ। ଏ କବିତାରେ ଜଣେ ଅବଳା ନାରୀ କିପରି ମାତୃଭୂମିର 
ଦାୟରେ ଜାତୀୟତାବୋଧରେ ଅନୁପ୍ରାଣିତ ହୋଇ ରଣତାଣ୍ଡବନୀ ସାଜିଛି, ତା'ର 
ବର୍ଣ୍ଣନା ରହିଛି । ସୁଢ଼ଳଦେବଙ୍କର ଓଡ଼ିଆ ପାଠକଙ୍କୁ କହିବାର କଥା ମାତ୍ର ଏତିକି । 
କିନ୍ତୁ ଏହାରି ଅନ୍ତରାଳରେ ଯେଉଁ ଜାତୀୟତାବୋଧର ଚେଙ୍କା ରହିଛ୍ଥି, ତାହାହଁ ତାଙ୍କର 
ସୃଷ୍ଟି ଆଭିମୁଖ୍ୟ । ସୁଢ଼ଳଦେବଙ୍କ ସ୍ଵୀକାରୋକ୍ତି ପ୍ରଣିଧାନଯୋଗ୍ୟ ' ‹ ଆମାର କୌଣସି 
ଉଦ୍ଦେଶ୍ୟ ନୁହେଁ, କେବଳ ଲକ୍ଷ୍ମୀବାୟୀ ଯାହା ହିନ୍ଦୁକୂଳ ଲାବଣ୍ଯ-ସରଃ- ସରୋଜିନୀରେ 
କୁଳିଶ ସହିଷ୍ଣୁତାର ଅପୂର୍ବ ଛଟା ଦେଖାଇଛନ୍ତି ତାହାହଁ ପାଠକମାନଙ୍କୁ ଜଣାଇବାର 
ବାସନା ମାତ୍ର ।”' (ଭୁମିକା ) ¬ଏତିକି କହିବା ଭିତରେ ଅନେକ ଅକୁହା ରହିଗଲା | 
ଦୃଷ୍ଟାନ୍ତ ମାତ୍ର ପାଠକ ସମ୍ମୁଖରେ ଉପସ୍ଥାପିତ କରାଗଲୀ, ବାକି କାମ ପାଠକର¬ 
ଓଡ଼ିଆର, ଭାରତୀୟର । ଏହାହଁ ଜାତୀୟତାବୋଧର ମର୍ମବାଣୀ । ଲୋକଙ୍କୁ 
ଚେତେଇଦେବା ହିଁ କବିର କର୍ମ । ଇଂରେଜ ରାଜ ତରେ ଏକ ପ୍ରାନ୍ତୀୟ ରାଜ୍ୟର 
କର୍ତା ହୋଇ ଇଂରେଜ ବିରୋଧୀ ଲକ୍ଷ୍ମୀବାଭଙ୍କ ଅପୂର୍ବ ସାହାସକୁ ବାହାବା ଜଣାଇବା 
ମାତୃପ୍ରେମର ଉଜ୍ଜଳ ଦୃଷ୍ଟୀନ୍ତ । ମନସ୍ତାତ୍ତ୍ଵିକ ଦୃଷ୍ଟିକୋଣରୁ ବିଚାର କଲେ ଦେଖାଯାଏ 
ଏ କାବ୍ୟରେ ସୁଢ଼ଳଦେବ ଇଂରେଜ ଶାସନର ନୀରବ ପ୍ରତିବାଦ ମାତ୍ର କରିଛନ୍ତ । 
କବି ରାଜା ହୋଇପାରନ୍ତି ତଥାପି ସେ ଭାରତୀୟ । ସେହି ଆର୍ଯ୍ୟ ରକ୍ତ ତାଙ୍କ 
ଧମନୀରେ ପ୍ରବାହିତ । ଏ ପରିପ୍ରେକ୍ଷୀରେ “ବୀରବାମା' ଏକ ସାର୍ଥକ ଜାତୀୟ କବିତା | 
ପ୍ରବଳ ପ୍ରତାପୀ ଇଂରେଜ ଶାସନ ବିରୂଦ୍ଧରେ କେବଳ ଏତିକି ନୁହେଁ ବରଂ ଅକୁତୋଭୟ 
ସୂଢ଼ଳଦେବ ନିଜର ରାଜୋଦ୍ୟାନରେ ଲକ୍ଷ୍ମୀବାଭଙ୍କର ଏକ ଅଷଶ୍ପାରୋହିଣୀ ପ୍ରତିମା 
ଗଠନକରି ସ୍ଥାପନ କରିଥ୍‌ଲେ ଏବଂ ଇଂରେଜ ରାଜପୁରୂଷମାନଙ୍କୁ ବିହାରପାଇଁ 
ଉଦ୍ୟାନକୁ ନିମନ୍ତ୍ରଣ କରାଯାଉଥ୍‌ଲା । 

ବବୀରବାମା” କାବ୍ଯ ପରାଧୀନ ଭାରତବର୍ଷର ଜାତୀୟତାର ବୀଜ ବପନ 
କରିଥୁଲା। ବ୍ରିଟିଶ ଅଧୀନସ୍ଥ ଏକ ପ୍ରାନ୍ତୀୟ ଶାସକ ହୋଇ ମଧ୍ଯ ସେ ଇଂରେଜ 


୮୮ ସାର୍‌ ବାସୁଦେବ ସୁଢ଼ଳଦେବ 


୬, 


ରାଜତ୍ସକ୍ର ସମାଲୋଚନା କରିବାକୁ ପଶ୍ଚାତ୍‌ ପଦ ହୋଇ ନଥ୍ଲେ । ମାତୃଭୂମର 
ମହାନତା ପ୍ରଦର୍ଶନ ସମୟେ ଇଂରେଜମାନଙ୍କୁ ଗୌଣଭାବେ ସେ ଚିତ୍ରଣ କରିଛନ୍ତି । 
“‹ ସବୁକାଳେ ଭୁମାତାର ଧର୍ମ ଏକାସାକ୍ଷୀ 
ଅଧର୍ମ ହୋଇଲେ ଉଠେ ସେ ରୁଧ୍‌ର ମାଖି । 
ଧର୍ମହାନିରେ ଉତ୍ତପ୍ତ ହୁଅଇ ରୂଧ୍ର 
ଛାତି ଫୂଲାଇ ଉଠନ୍ତ ଭାରତ ପ୍ରବୀର । 
ବ୍ରିଟିଶ କେଶରୀ ବିପକ୍ଷରେ ଶସ୍ତ୍ର ଧରି 
ବାହାରିଲେ ହେଲେ ପଛେ କୃତାନ୍ତରେ ବରି ।'?' ( ବୀରବାମା ) 
ଲକ୍ଷ୍ମୀବାଭଙ୍କ ରଣତାଣ୍ଡବିନୀ ବେଶକୁ ଓଜସ୍ଵିନୀ ଭାଷାରେ ବର୍ଣ୍ଣନା କରିଛନ୍ତ 
ରାଜକବି-- 
‹ ଇଂରାଜ-ସୈନ୍ଯ-ଅଟବୀ-ବସନ୍ତ-ବିହାରୀ, 
ମୂଗୟା କରୁଛି ନରସିଂହ ମାରି ମାରି । 
କିବା ରକ୍ତାଂଶ୍ରକ ପରିଧାନୀ ବନଦେବୀ 
ବୀରବେଶେ ଖେଳୁଛନ୍ତି ଅଶ୍ଵପୃଷ୍ଠ - ସେବୀ | 
ସୃକ୍‌କଣୀ ଲେହନ କରି ସେ ରମଣୀ ବ୍ୟାଘ୍ରୀ 
କୃପାଣ ଶୋଣିତ ଧାରେ ହୋଇଛି ରକ୍ତାଂଘ୍ରି ।”? ( ବୀରବାମା ) 
ଏତିହାସିକ ଚରିତ୍ରକୁ ନେଇ ଗୁରୂଗମ୍ଭୀର ଧ୍ଵନିରେ କାବ୍ୟ ରଚନାର ପରଂପରା 
ଏଇଠୂ ଆରମ୍ଭ ହେଲା । “ବୀରବାମା” ସମ୍ବଲପୁର ହିତୈଷିଣୀ (୬.୯,୧୮୯୩) 
ପୃଷ୍ଠାରେ ପ୍ରଥମେ ପ୍ରକାଶ ପାଇଥ୍‌ଲୀ । ପରେ ପରେ ପୁସ୍ତକାକାରେ ପ୍ରକାଶ ଲଭିଥ୍ଲା । 
ଏହା ଏକ ଅସଂପୂର୍ଣ୍ଣ କାବ୍ୟ । ଏହାକୁ ସମ୍ପୂର୍ଣ୍ଣ କରିବାପାଇଁ ଉଦ୍ୟମ କରି ମଧ୍ଯ 
ବିଭିନ୍ନ କାର୍ଯ୍ୟୋପଲକ୍ଷେ ରାଜକବି ସମ୍ପୂର୍ଣ୍ଣ କରିପାରି ନଥ୍‌ଲେ । ଏ କାବ୍ୟ ସମ୍ପୂର୍ଣ୍ଣ 
କରିବା ପାଇଁ ସେ ମହାରାଷ୍ଟ୍ରୀୟ ଭାଷାରେ ଲିଖିତ ଲକ୍ଷ୍ମୀବାର ଚରିତ ଆଣି 
ଉତ୍କଳାନୁବାଦ କରିବାକୁ ଇଚ୍ଛା କରିଥ୍‌ଲେ । ଉକ୍ତ ପୁସ୍ତକକୁ ସେ ଭକ୍ତକବି ମଧୁସୂଦନ 
ରାଓଙ୍କୁ ଦେଖାଇବା କଥା ବିଶ୍ଵନାଥ କର ସ୍ଵୀକାର କରନ୍ତି ( ଭ୍ରମଣ ବ୍ତାନ୍ତ-ସ:ହ: 
୭/୨୪) । ଏ କାବ୍ୟଟି ଅସମ୍ପୂର୍ଣ୍ଣ ରହିଲେ ମଧ୍ଯ ତାଂ ମଧ୍ଯରେ ଦିବଂଗତ ଶାଶ୍ବତ 
କାବ୍ୟପ୍ରାଣର ସୃକ୍ଷ୍ମ୍‌ ଦୃଷ୍ଟିଭଙ୍ଗୀ ପ୍ରତିଫଳିତ ହୁଏ । 
କିସ୍କନ୍ଧ୍ୟା : 
ଦାକ୍ଷିଣାତ୍ୟ ଭ୍ରମଣ ସମୟରେ ପ୍ରତ୍ୟକ୍ଷ ଅନୁଭୂତିକୁ ନେଇ ଏ କାବ୍ୟ ରଚିତ । 
ଏ କାବ୍ୟ ଜଣେ ଦର୍ଶକ ଛଦ୍ମନାମରେ ସଂବଲପୁର ହିତୈଷିଣୀର ୨୬.୪.୧୮୯୩ 
ସଂଖ୍ୟାରେ ପ୍ରକାଶିତ । 


ଚତୁର୍ଥ ଅଧ୍ୟାୟ ୮୯ 


ଭ୍ରମଣ ସମୟରେ ସୁଢ଼ଳଦେବ ବଳୀ ରାଜାର ରାଜଧାନୀ, ରଷ୍ୟମୂକ ପର୍ବତ, 
ପଂପା ସରୋବର ପ୍ରଭୃତି ପରିଦର୍ଶନ କରିଥୁଲେ । ସେହି ଭ୍ରମଣଲବ୍ଧ ଅନୁଭୂତିକୁ 
କାବ୍ୟ ଦୂକୁଳ ପିନ୍ଧାଇଛନ୍ତି କବି । ସାବଲୀଳ ଶବ୍ଦଚୟନ, ସ୍ବାଭାବିକ ପ୍ରକୃତିଚିତ, 
ପ୍ରାଣବାନ ଆଙ୍ଗିକ କବିତାଟିକୁ ରୂଚିଶୀଳ କରିଛି । ଚିତ୍ଵୋପ୍ନଳାରେ ଶବ୍ଦାଡ଼ମ୍ବର ଓ 
ଅଳଙ୍କାରର ଆତିଶଯ୍ୟ ସମାଲୋଚିତ ହୋଇଥଲା । ଏଣୁ ଏ କାବ୍ୟରେ ଅଳଙ୍କାରର 
ଅଯଥା ସମାବେଶ ଅନୁପସ୍ଥିତ । ଗୌଟିଏ ସରଳ ପ୍ରୟୋଗ ମାଧ୍ଯମରେ କାବ୍ୟୋକୃର୍ଷ କୁ 
ପରୀକ୍ଷା କରାଯାଇପାରେ । 

“ମହାଗଣ୍ଡ ଶୈଳ ମଧ୍ଯରେ ତୁଙ୍ଗଭଦ୍ରା ବାହିନୀ 

ବାହତ ହେଉଛି ସତତ ଶିଳାସଙ୍ଗ ସ୍ପର୍ଦ୍ରିନୀ । 

ନୀଳମଣି ପ୍ରାୟେ ନିର୍ମଳ ସୁଧାସମ ମଧୁର 

ପାନ କରି ଦେଲା ଲୋକର ତୃଷା ହୁଅଇ ଦୂର । 
୨« ୨ ୨« ୨ 

ତଟିନୀ ସଲୀଳ ଉପଳ ଅନ୍ତରାଳେ ଭ୍ରମୂଛି 

ତରଙ୍ଗ କରରେ ରଞ୍ଜତ-କରି ସଦା ମାଜୁଛି !'? 

“ତୃଷା ହୂଅଇ ଦୂରଂର ଆରୋପ ରାଜାଧ୍ରାଜ ବାସୁଦେବଙ୍କ ସାଧାରଣ 
ଜନୋଚିତ ଅନୁଭୂତିର ପ୍ରମାଣ ଦିଏ। ଏ ଦୃଷ୍ଟିଭଙ୍ଗୀ ହଁ ରାଜାକୁ କବି କରିଛି । 
ଜନସାଧାରଣର ପ୍ରେମାସ୍ପଦ କରିଛି । 
ଅନ୍ୟାନ୍ୟ କବିତା : 


ସୂଢ଼ଳଦେବଙ୍କ କବିତା ମଧ୍ଯରେ ଜହୁମାମୁକ ଜଣାଣ ଏବଂ ବସନ୍ତ ବର୍ଣ୍ଣନ ହଁ 
ଲୋକଲୋଚନକୁ ଆସିଛି । ଜହ୍ନମାମ୍ମୂ ଶୀର୍ଷକରେ ବାମଣ୍ଡାର କବି ମାନଙ୍କଠାରୁ 
ସୁଢ଼ଳଦେବ କବିତା ଆହ୍ଲାନ କରିଥ୍‌ଲେ । ବାଂର ଜଣ କବିଙ୍କର ଏକ ଶହ ଚାରି 
ପଦ ବିଶିଷ୍ଟ କବିତା ପୁସ୍ତକ ରୂପେ ଜଗନ୍ନାଥବଲ୍ଲଭ ପ୍ରେସ୍‌ରୂ ପ୍ରକାଶ ଲଭିଥ୍ଲା। ଏ 
ପୁସ୍ତକର ପ୍ରଥମ ବାର ପଦ ସୁଢ଼ଳଦେବଙ୍କ ଦ୍ବାରା ରଚିତ । ଏ କବିତାରେ କବିଙ୍କ 
କନ୍ଧନାବିଳାସ ପ୍ରତିଫଳିତ । ପ୍ରାଚୀନ କାବ୍ୟରୀତିର ଏହା ପ୍ରତିନିଧ୍‌ । ଜହୁମାମୁଁ ଙ୍କୁ 
କବିଦୃଷ୍ଟି ସରହାଣ୍ଡି ଉପବନର ଫୁଲ, ସୁବର୍ଣ୍ଣ ପିଠା, ଆକାଶ ପଣାର ସାଚି ରୂପେ 
କଳ୍ପନା କରିଛି । ମନୋରଞ୍ଜନ ଧର୍ମୀ ଏ କବିତା କାବ୍ୟ-ସମସ୍ଯୟାପୂରଣର ନିଚ୍ଛକ 
ପ୍ରତିଛବି । ଯୌଥ କବିତା ରଚନାର ପରଂପରା ବାମଣ୍ଡାରୁ ୧୮୯ ୫ର ପାରିଜାତମାଳା 
ପୁସ୍ତକ ସହିତ ଆରମ୍ଭ ହୁଏ । ଏ ପରଂପରାକୁ ଏ ପୁସ୍ତକ ପରିପୁଷ୍ଟ କରିଛି । _ 

“ଜଣାଣ? କବିତା କବିଙ୍କର ଆଧାମିକ ଦୃଷ୍ଟିର ପରିଚୟ ଦିଏ । ପରମପୁରୁଷ 


„ଲ4¥= 


ନିକଟରେ ସମର୍ପଣ କରିଦେବାର ଭାବ ହ କବିତାର ଧ୍ଧେୟ । 


୯୦ ସାର୍‌ ବାସୁଦେବ ସୁଢ଼ଳଦେବ 


ବସନ୍ତ ବର୍ଣ୍ଣନଂ କବିଙ୍କ ପ୍ରକୃତି ପ୍ରୀତିର ଅନନ୍ୟ ପ୍ରତିଫଳନ । ସରଳ 
ବୋଧଗମ୍ୟ ଭାଷାରେ ବସନ୍ତ ରତୁର ଚିତ୍ର ପ୍ରଦର । 
ବୈଦିକ ପ୍ରସ୍ତାବ ଓ ଅନ୍ୟାନ୍ୟ ରଚନା : 


ବୈଦିକ ପ୍ରସ୍ତାବଂ କ୍ରମଶାଃକାରେ ଉକ୍‌ଳ ଦୀପିକା ( ୧୮୮୬-୮୭)ରେ 

ଯ୍ରକାଶିତ । ଶ୍ରୀବାମଣ୍ଡା ଛଦ୍ଭନାମରେ ରଚିତ ଉଲ୍ଲଖିତ ରଚନା ସମୂହ ଯେ 
ବାସୁଦେବଙ୍କ ଦ୍ବାରା ରଚିତ ଏହା ବିଭିନ୍ନ ସୂତ୍ଵରୁ ପ୍ରମାଣିତ । ( ପ୍ରାକ୍ସୂଚନା : ବୈଦିକ 
ପ୍ରସ୍ତାବ : ବାସୁଦେବ, ଗ୍ରନ୍ଥାବଳୀ - ୨୦୦୩) 

ଶ୍ରୀବାମଣ୍ଡା ଛଦ୍ମନାମରେ ଉକ୍‌ଳ ଦୀପିକା, ସେବକ, ସଂସାରକ, ସମ୍ବଲପୁର 
ହିତୈଷିଣୀ ପ୍ରଭୃତି ପତ୍ର ପତ୍ରିକାରେ ଅନେକ ରଚନା ଦେଖୀଯାଏ । ଶ୍ରୀବାମଣ୍ଡା ଯେ 
ବାସୁଦେବ ସୁଢ଼ଳଦେବ ଏକଥା ସମକାଳୀନ ଅନେକ ପତ୍ର ପ୍ରେରକଙ୍କ ରଚନାରୁ 
ସ୍ପଷ୍ଟ ହୁଏ । ବୈଦିକ ପ୍ରସ୍ତାବ ଉକ୍‌ଳ ଦୀପିକା ତା-୧୨.୭.୧୮୮୬ରୁ ଆରମ୍ଭ ହୁଏ | 
ଏହାର ଠିକ୍‌ ପରେ ପରେ ୭.,୮.୧୮୮୬ ସଂସ୍କାରକ ପୃଷ୍ଠାରେ ଶ୍ରୀବାମଣ୍ଡା 
ସମ୍ବାଦବାହିକା ( ୧୫.୭.୧୮୮୬ )ରେ ପ୍ରକାଶିତ ଅଳଙ୍କାର ବେଧୋଦୟର 
ସମାଲୋଚନାର ସମାଲୋଚନା କରି କୁହନ୍ତି “  ଯେହେଉ ସମାଲୋଚକ ଯାହା 
ଆମ୍ଭପ୍ରତି ସଦୟହୋଇ ଦୁଃଖ ସ୍ଵୀକାର ପୂର୍ବକ ଆମ୍ଭର ପରିଶ୍ରମକୁ ସମାଲୋଚନା 
କଲେ ଏଥ୍‌ରେ ତାଙ୍କୁ ଆମ୍ଭେ ଶତଶତ ଧନ୍ୟବାଦ ଦେଉଅଛୁଁ । ଇତି । ଶ୍ରୀବାମଣ୍ଡା' | 
ଏଥୁରୁ ଶ୍ରୀବାମଣ୍ଡା ଯେ ସ୍ଵୟଂ ସୂଢ଼ଳଦେବ ଏହା ପ୍ରମାଣିତ । 

ପ୍ରଥମ ପ୍ରସ୍ତାବରେ ଧର୍ମଶାସ୍ତ୍ର ପ୍ରୟୋଜନୀୟତା ବେଦର ସ୍ଵରୂପ ବଣ୍ଠ୍ରତ 
ହୋଇଅଛି । ବାର୍ସୁଦେବ ଅପୌରୂଷେୟ ବେଦବାକ୍ୟ ବୋଲି ଘୋଷଣା କରନ୍ତି । 
ଦ୍ରିତୀୟ ପ୍ରସ୍ତାବରେ ରଗ୍‌ ବେଦର ବିଶ୍ଲେଷଣ କରି ଅପୌରୁଷେୟ ଅର୍ଥ ପୁରୁଷ 
ସଦୃଶୋଚ୍ଚାରିତ ବାକ୍ୟକୁ ବେଦ ବୋଲି ବର୍ଣ୍ଣନା କରାଯାଇଛି । ନିଶ୍ଵାସ ଯେପରି 
ଅଯତ୍ନସିଦ୍ଧ ବେଦ ଅଯତ୍ନସିଦ୍ଧ ଅର୍ଥାତ୍‌ ଲଶ୍ଵରଙ୍କ ବାଣୀ ସ୍ଵତଃସିଦ୍ଧ । ତୃତୀୟ ପ୍ରସ୍ତାବରେ 
ବେଦରେ ଥ୍୍‌ବା ଉଦ୍ଦେଶ୍ୟମୂଳକ ବାକ୍ୟ ସମୂହକୁ ବାଦଦେଇ ବେଦର ମର୍ମ ବୂଝିଲେ 
ହିନ୍ଦୁଧର୍ମର ଉପାଦେୟତା ଜଣାପଡ଼େ ବର୍ଣ୍ଣିତ ହୋଇଛି । ଚତୂର୍ଥ ପ୍ରସ୍ଥନରେ ସମ୍ବଲପୁର 
ଖ୍ରୀଷ୍ଟ ଧର୍ମଯାଜକ ପି.ଇ. ହେବରଳେଟଙ୍କ ହିନ୍ଦୁ ଧର୍ମ ସଂପର୍ଜରେଥ୍ବା ଭ୍ରାନ୍ତିର 
ଉନ୍ମୋଚନ କରାଯାଇଛି । 

ହେବରଲେଟ ଶ୍ରୀକୃଷ୍ଣଙ୍କ ବହୁ ସ୍ତ୍ରୀ ହରଣ ପ୍ରସଙ୍ଗକୁ ସମାଲୋଚନା କରିଥୁଲେ । 
ସେ ଅନେକଥର ବାମଣ୍ଡା ଆସି ଖ୍ରୀଷ୍ଟିଆନ୍‌ ଧର୍ମର ସାରବାଣୀ ପ୍ରଚାର କରିଛନ୍ତ । 
ଏପରିକି ସୁଢ଼ଳଦେବଙ୍କ ଆଗ୍ରହକ୍ରମେ ଧର୍ମତତ୍ତ୍ଵ ଉପରେ ପଣ୍ଡିତ ସଭାରେ ବକ୍ତୃତା 
ଦେଇଛନ୍ତି । ତାଙ୍କ ମତକୁ ସୂଢ଼ଳଦେବ ସବୁ ସମୟରେ ମାନି ନିଅନ୍ତି ନାହିଁ ବରଂ 


ଚତୁର୍ଥ ଅଧ୍ୟାୟ ୯୧ 


ଆଲୋଚନା ପରେ ସତ୍ୟ ଉଦ୍‌ଘାଟିତ ହୁଏ । ହେବରଳେଟଙ୍କ ଶ୍ରୀକୃଷ୍ଣଙ୍କୁ ଲଂପଟ 
ଆଖ୍ୟା ପ୍ରଦାନରେ ବ୍ୟଥୁ୍‌ତ ସୁଢ଼ଳଦେବ ଶ୍ରୀକୃଷ୍ଣଙ୍କ ମହନୀୟ ଚରିତ୍ରର ଉପସ୍ଥାପନା 
କରି ଛନ୍ତି । ଶ୍ରୀକୃଷ୍ଣଙ୍କ ବହ୍ଦସ୍ତ୍ରୀ ସଂଭୋଗ ଏକ ଅଳୀକ ବର୍ଣ୍ଣନ ମାତ୍ର । ସୁଢ଼ଳଦେବଙ୍କ 
ମତକୁ ପରିପୁଷ୍ଟ କରିବାପାଇଁ ତାଙ୍କର ଜ୍ୟେଷ୍ଠପୁତ୍ର ସଜ୍ଜିଦାନନ୍ଦ ଦେବ ରାସରହସ୍ୟ 
(୧୮୯୬) ପୁସ୍ତକ ରଚନା କରିଥ୍‌ଲେ । ସୁଢ଼ଳଦେବଙ୍କ ମତର ଏହା ପରିବ୍ୟାପ୍ତ 
ପରିସର ସୃଷ୍ଟିକରିଥ୍‌ଲା । ଯା' ଭିତରେ ଅନୁରଣିତ ହେଉଥ୍ଲା ସୁଢ଼ଳଦେବଙ୍କ ସୃକ୍ଷ୍ 
ଯୁସ୍ତି । ହେବରଲେଟଙ୍କ ସହିତ ସୁଢ଼ଳଦେବଙ୍କ ଅନେକ ଥର ଆଳାପ ଆଲୋଚନା 
ହୋଇଛ । ଶ୍ରୀକୃଷ୍ଣଙ୍କ ଚରିତ୍ନ ସମ୍ପର୍କରେ ସେ ଆକ୍ଷେପ କରିଥ୍ବାରୁ ତାର ଶାସ୍ତୀୟ 
ପ୍ରମାଣ ସହ ଉତ୍ତର ଚତୁର୍ଥ ପ୍ରସ୍ତାବରେ ଦିଆଯାଇଛି । 

ପଞ୍ଚମ ପ୍ରସ୍ତାବରେ ଜ୍ଞାନମାର୍ଗ ଓ କର୍ମ ମାର୍ଗର ସୃକ୍ଷ୍ମ ବିଶ୍ଳେଷଣ କରାଯାଇଛି । 
ଏହି ଦୁଇ ମାର୍ଗ ଭଶ୍ଵରୋପାସନାର ଏକ ଏକ ମାର୍ଗ । କର୍ମଜୁ ତିନି ଭାଗରେ ନିତ୍ୟ, 
ନୈମିରିକ ଓ କାମ୍ୟ ଭାବରେ ବିଭକ୍ତ କରି ତାପ୍ପର୍ଯ୍ୟ ବଣ୍ଢ୍ରିତ ହୋଇଛି । ଏହି କର୍ମ 
ସମୂହକୁ ନିମିତ୍ତ କରି ଲୋକେ ଛଶଶ୍ଵରୋପାସନାରେ ପ୍ରବୃତ୍ତ ହୁଅନ୍ତି । ଏହି ପ୍ରସ୍ତାବରେ 
ହିନ୍ଦୁଧର୍ମର ପ୍ରତିଟି ବାକ୍ଯକୁ ଉପଯୁକ୍ତ ଭାବେ ବୂଝିବାକୁ କୁହାଯାଇଛି । 

ଷଷ୍ଠ ପ୍ରସ୍ତାବରେ ନିତ୍ୟକ୍ରିୟାରେ ଭଶ୍ଵରୋପାସନା ସହିତ ସ୍ଵାସ୍ଥ୍ୟରକ୍ଷା ହୁଏ । 
ସନ୍ଧ୍ୟା ବନ୍ଦନାଦିରେ କରାଯାଉଥ୍‌ବା ପ୍ରାଣାୟାମର ଉପଯୋଗିତା ବଣ୍ଢିତ ହୋଇଛି । 
ଦେହସ୍ଥ ପାଞ୍ଚ ପ୍ରକାର ବାପ୍ପୁ, ପ୍ରାଣ, ଆପାନ, ସମାନ, ଉଦାନ ଓ ବ୍ଯାନର ସ୍ଵରୂପ 
ଉଦ୍‌ଘାଟିତ ହୋଇଛି । 

ସପ୍ତମ ପ୍ରସ୍ତାବରେ ଅଦ୍ବେତମତ ସମ୍ପର୍କରେ ଆଲୋଚିତ ହୋଇଛି । ଧର୍ମ ତତ୍ଵକୁ 
ଜାଣିମଧ୍ଯ ଯଥେଚ୍ାଚ।ରୀ ହେବା ଉଚିତ ନୁହେଁ । ଏହି ପ୍ରସ୍ତାବରେ 
ନବ୍ୟମତାବଲମ୍ବିମାନଙ୍କ କାମ କ୍ରୋଧଦ୍ଧାରା ବଶିଭୁତ ହେବା ଓ ଯଥେଚ୍ଛାଚାରି ହେବାକୁ 
ସମାଲୋଟନା' କରାଯାଇଛି ! 

ସପ୍ତମ ପ୍ରସ୍ତାବ ପରେ ଯଦିଓ ଅନ୍ୟ ପ୍ରସ୍ତାବ ଦୃଷ୍ଟିଗୋଚର ହୁଏନାହ ତଥାପି 
ଏହି ପ୍ରସଙ୍ଗରେ ଅନେକ ରଚନା ଧର୍ମ ଧାରାକୁ ନେଇ ଦୀପିକା, ସଂସ୍କାରକ ପ୍ରଭୃତିରେ 
ପ୍ରକାଶ ପାଇଥ୍ଲା । ବ୍ରାହ୍ମମାନେ ହିନ୍ଦୁକିନା ? (ଦୀପିକା- ୨୧/୪୫) ପ୍ରବନ୍ଧରେ 
ସୁଢ଼ଳଦେବ ବ୍ରାହ୍ମଧର୍ମର ଅନେକ ଭ୍ରାନ୍ତି ପ୍ରଦର୍ଶନ କରିଛନ୍ତି । ଏହି ପ୍ରବନ୍ଧକୁ ଉପଲକ୍ଷ୍ୟ 
କରି ଏକ ବ୍ୟାପକ ଆଧ୍ଯାମିିକ ବିତର୍କ ସୃଷ୍ଟି ହୋଇଥୁଲା । ସାମ୍ୟବାଦୀର ସମ୍ପାଦକ 
ଲଳିତ ମୋହନ ଚକ୍ରବର୍ଭୀ “ନିବେଦନ!” ଶୀର୍ଷକରେ ସୁଢ଼ଳଦେବଙ୍କ ବ୍ରାହ୍ମମାନେ 
ହିନ୍ଦୂକିନା ରଚନାର ପ୍ରତିବାଦ କରନ୍ତି । ଏହି ପ୍ରତିବାଦ ଦୀପିକାରୂ ସେବକ, ସଂସ୍କାରକ 
ଓ ନବସମ୍ପଦ ପର୍ଯ୍ୟନ୍ତ ପରିବ୍ୟାପ୍ତ ହୋଇଥ୍ଲା 1 ନିବେଦନ ପ୍ରାରମ୍ଭରେ ଲଳିତବାବୁଙ୍କର 


୯୨ ସାର୍‌ ବାସୁଦେବ ସୁଢ଼ଳଦେବ 


ମନ୍ତବ୍ୟ ଉଲ୍ଲେଖଯୋଗ୍ୟ - ‹ ‹××× ଉକ୍ଳ ଦୀପିକାର ବାମଣ୍ଡା ସ୍ତମ୍ଭରେ ବାହୁମାନଙ୍ୁ 
ଆକ୍ରମଣ କରି ଗୋଟିଏ ପ୍ରବନ୍ଧ ଲେଖା ହୋଇଅଛି । ଲୋକ ପରମ୍ପରା ଏପରି ଶ୍ରୁତ 
ହେଲ୍ଲୁଁ କି ଏହିପତ୍ର ବାମଣ୍ଡାଧ୍ପତି ଶ୍ରୀଯୁକ୍ତ ସୂଢ଼ଳଦେବଙ୍କ ଦ୍ବାରା ଲିଖ୍ତ ହୋଇଅଛି । 
ଯଦି ଏକଥା ଠିକ ହୁଏ ତେବେ ବଡ଼ ସୁଖର ବିଷୟ |”? (ଦୀପିକା-୪.୧୨.୧୮୮୯ ) 
ଲଳିତ ମୋହନଙ୍କ ନିବେଦନ କ୍ରମାନ୍ମୟରେ ଦୀପିକାର ପାଞ୍ଚଟି ସଂଖ୍ୟାରେ ଏବଂ 
ସଂସ୍କାରକରେ ଏତିହାସିକ ଓ ଶାସ୍ତ୍ରୀୟ ପ୍ରମାଣ ବେଦ ମନୁଷ୍ୟକୃତ ରଚିତ କି ନା ? 
“ଶ୍ରୀର୍ଷକରେ ନବସମ୍ବାଦ (୧/୨୧)ରେ ବୈଦିକ ପ୍ରମାଣ ପ୍ରଦାନ କରିଛନ୍ତି । 
ସେବକରେ ମଧ୍ଯ ତାଙ୍କର କେତୋଟି ପ୍ରତିବାଦ ପ୍ରବନ୍ଧ ପ୍ରକାଶିତ । 

ଏହି ସମସ୍ତ ପ୍ରତିବାଦକୁ ନିଜର ବହୁଶାସ୍ତ୍ରଦର୍ଶୀ ମନନଶୀଳ ଦୃଷ୍ଟିଭଙ୍ଗୀରେ 
ସୁଢ଼ଳଦେବ ଖଣ୍ଡନ କରିଛନ୍ତି । ଲଳିତବାବୁଙ୍କ ପ୍ରତିବାଦର ପ୍ରତିଟି ସ୍ତମ୍ଭର ଯଥାର୍ଥ 
ଉତ୍ତର ସୁଢ଼ଳଦେବ ଦୀପିକା ଓ ସଂସ୍କାରକ ପୃଷ୍ଠାରେ ପ୍ରଦାନ କରିଛନ୍ତି । 
ଏତଦ୍‌ବ୍ୟତୀତ ଦୀପିକାରେ ବ୍ରାହ୍ମ ଧର୍ମ ପୁସ୍ତକରେ କୁଟିଳତାକୁ ସେ ସମାଲୋଚନା 
କରିଛନ୍ତି । ସଂସ୍କାରକ ପୃଷ୍ଠାରେ ଭଶ୍ଵନର ସାକାର, ବାହ୍ଲୋପାସନା ପ୍ରୟୋଜନୀୟକିନା 
ପ୍ରଭୃତି ରଚନା ତାଙ୍କର ପ୍ରସାରିତ ଦୃଷ୍ଟିଭଙ୍ଗୀର ପରିଚୟ ପ୍ରଦାନ କରେ । 

ସୁଢ଼ଳଦେବଙ୍କ ମାନସିକତା ଧର୍ମନିରପେକ୍ଷତାର ପକ୍ଷପାତି । ବ୍ରାହ୍ମଧର୍ମର ଶ୍ରେଷ୍ଠ 
ପ୍ରବକ୍ତା ସମୂହଙ୍କ ସହିତ ତାଙ୍କର ଅନାବିଳ ସମ୍ପର୍କ ଥ୍ଲା । ମଧୁସୂଦନ ରାଓ, ରାମକୃଷ୍ଣ 
ସାହୁ, ବିଶ୍ଵନାଥ କର, ନନ୍ଦଲାଲ ବନ୍ଦୋପାଧ୍ୟାୟ, ପ୍ରସନ୍ନ ଚନ୍ଦ୍ର ଭଟ୍ଟାଚାର୍ଯ୍ୟକ ବିଜୟ 
ଚନ୍ଦ୍ର ମଜୁମଦାର ପ୍ରମୁଖଙ୍କ ସହିତ ସୁଢ଼ଳଦେବଙ୍କ ଆତ୍ମିକ ସମ୍ପର୍କ ସର୍ବଜନ ପ୍ରସିଦ୍ଧ । 
ଏ ସମସ୍ତ ମନିଷୀଗଣ ବିଭିନ୍ନ ସମୟରେ ବାମଣ୍ଡା ଦରବାର ତଥା ଆଲୋଚନା 
ସଭାକୁ ମଣ୍ଡିତ କରିଛନ୍ତି । କିନ୍ତୁ ଧର୍ମୀୟ ପରମ୍ପରାର କଥା ଉଠିଲା ବେଳେ ସୁଢ଼ଳଦେବ 
ବ୍ରାହ୍ମିକ ଦଳକୁ ସମାଲୋଚନା କରିଛନ୍ତି । ଅନ୍ୟ ପକ୍ଷରେ ବ୍ରାହ୍ମିକଙ୍କ ମୁଖପତ୍ର 
ନବସମ୍ବାଦକୁ ଆର୍ଥ୍‌କ ସହାୟତା ପ୍ରଦାନ କରିଛନ୍ତି । ସୁଢ଼ଳଦେବଙ୍କ ରଚନାର ତୀବ୍ର 
ପ୍ରତିବାଦ କର୍ତା ଲଳିତ ଚକ୍ରବର୍ତୀଙ୍କ ବ୍ରାହ୍ନମମତାବଲମ୍ବୀ “ସାମ୍ୟବାଦୀ ପତ୍ରି କାକୁ ମଧ୍ଯ 
ସୁଢ଼ଳଦେବ ଆର୍ଥକ ସାହାଯ୍ୟ ପ୍ରଦାନ କରିଥ୍‌ବାର ଶୁଣାଯାଏ । “ 

ଧର୍ମୀୟ କୁସଂସ୍କାର ବିରୁଦ୍ଧରେ ସୁଢ଼ଳଦେବ ଚିରଦିନ ସ୍ଵର ଉତ୍ତୋଳନ 
କରିଥ୍ଲେ || ତାଙ୍କର ସ୍ଵରର ତୀବ୍ରତା ସମକାଳୀନ ସାରସ୍ଵତ ସେବକମାନଙ୍କୁ ଆକ୍ରାନ୍ତ 
କରିଥୁଲା, ବ୍ଯସ୍ତ ବିବ୍ରତ କରି ତୋଳିଥୁଲା । ସୁଢ଼ଳଦେବଙ୍କ ରଚନା ଅନେକ 
ସାହିତ୍ୟକଙ୍କ ଅବଚେତନକୁ କବଳିତ କରିଥ୍ଲା | ଯେକୌଣସି ପ୍ରତିବାଦାମ୍‌କ ପ୍ରବନ୍ଧକୁ 
ଅଧ୍ୟୟନ କଲେ ଲଳିତମୋହନ ଚକ୍ରବର୍ତୀ ପ୍ରମୁଖ ସୁଢ଼ଳଦେବଙ୍କ ପ୍ରଭାବ ଅନୁଭୂତ 
କରନ୍ତି । ସଂସ୍କାରକ ( ୪/ ୧୪ ) ସମ୍ପାଦକୀୟ ଟୀପ୍ରଣୀରେ ଏହାର ପ୍ରମାଣ ମିଳିଥାଏ | 


ଚତୁର୍ଥ ଅଧ୍ୟାୟ ୯୩ 


“ଶ୍ରୀ ଲଳିତମୋହନ ଚକ୍ରବର୍ତୀ ସର୍ବଦା ଶ୍ରୀ ବାମଣ୍ଡାଙ୍କ ପ୍ରବନ୍ଧକୁ ସ୍ଵପ୍ନ ଦେଖ୍‌ ଦେଖ୍‌ 
ବାମଣ୍ଡାଧ୍‌ପତିଙ୍କ ରଚିତ ପ୍ରବନ୍ଧ ବୋଲି ବିଳବିଳେଇ ଉଠି କେତେକ ଗୁଡ଼ିଏ 
ଭାଗବତାଦିର ସଗୁଣ ସ୍ତୂତିପର ଶ୍ଳୋକ ଦୃଷ୍ଟାନ୍ତ ଦେଇ ସଂସ୍କାରକରେ ଗୋଟିଏ 
ପ୍ରବନ୍ଧ ଲେଖୁଅଛନ୍ତି । ×××?' | ଏହି ସମୟରେ '‹ “ଦୟାମୟ ଶଶବର'!' ପ୍ରୟୋଗ 
ଉପରେ ଏକ ବିତକ ସୃଷ୍ଟି ହୋଇଥ୍ଲା । ଏହାର ସୃଷ୍ଟି କର୍ତା ରୂପେ ସୂଢ଼ଳଦେବ 
ପ୍ରତିପାଦିତ ହୁଅନ୍ତି । (ସଂସ୍କାରକ-୪/୧୧) | 

ବ୍ରାହ୍ମଧର୍ମ ସମ୍ପର୍କରେ ସୁଢ଼ଳଦେବଙ୍କ ପରିଚ୍ଛନ୍ନ ଦୃଷ୍ଟିଭଙ୍ଗୀ ନନ୍ଦଲ।ଲ 
ବନ୍ଦୋପାଧ୍ୟାୟଙ୍କ ସହିତ କଥୋପକଥନରୁ ସ୍ପଷ୍ଟ ହୁଏ । 

ସୁଢ଼ଳଦେବଙ୍କ ସୂକ୍ଷୁ୍‌ ଗବେଷଣାମ୍ମକ ଦୃଷ୍ଟିଭଙ୍ଗୀର ପରିଚୟ ଉଲ୍ଲିଖ୍ତ ରଚନା 
ସମୂହରୁ ପ୍ରମାଣିତ ହୁଏ । ଏତଦ୍‌ବ୍ୟତୀତ ଫକୀର ମୋହନଙ୍କ “ଭଗବତ୍‌ ଗୀତାର 
ସମାଲୋଚନା” ଦୀପିକା ( ୨୨/୧୯ )ରେ ପ୍ରକାଶିତ | 

ସମ୍ବଲପୁର ହିତୈଷିଣୀରେ ମଧ୍ଯ ଅନେକ ରଚନା ଶ୍ରୀବାମଣ୍ଡା ଛଦ୍ନନାମରେ ପତ୍ରସ୍ଥ । 
ସୁଢ଼ଳଦେବଙ୍କ ଶବ୍ଦଗୁଣ, ଶବ୍ଦଦୋଷ, ଶବ୍ଦାଳଙ୍କାର ଓ ଚନ୍ଦ୍ରଭାଗୀର ସମାଲୋଚନା 
ପ୍ରଭୃତି ରଚନା ହିତୈଷିଣୀରେ ପ୍ରକାଶିତ | ପ୍ରଥମ ତିନୋଟି ରଚନା ଅଳଙ୍କାର 
ବୋଧୋଦୟରେ ପ୍ରଦତ୍ତ ବିଷଦ୍‌ ବର୍ଣ୍ଣନାର ସଂକ୍ଷିପ୍ତରୂପ । ବହୁଳ ପ୍ରସାର କନ୍ଧେ ଏଗୁଡ଼ିକ 
ହିତୈଷିଣୀରେ ପ୍ରକାଶ କରାଯାଇଛି ଏବଂ ଶବ୍ଦାଳଙ୍କାରର ସବିଶେଷ ଜ୍ଞାନ ପାଇଁ 
ଅଳଙ୍କାର ବୋଧୋଦୟ ପୁସ୍ତକ ଅଧ୍ଯୟନ ପାଇଁ ନିଦ୍ଦେଶ ଦିଆଯାଇଛି । ଏ ସମସ୍ତ ପ୍ରକାଶ 
କରିବାର ଉଦ୍ଦେଶ୍ୟ ଲେଖକୀୟ ପୌଭଢ଼ୀ ପ୍ରଦର୍ଶନ ନୁହେଁ । ବରଂ କଠିନ ବ୍ୟାକରଣ 
ଶାସ୍ତ୍ରକୁ ସରଳୀକୃତଭାଦେ ପାଠକ ସମ୍ମୁଖରେ ଉପସ୍ଥାପିତ କରିବା । 

ଦୀପିକାରେ ପ୍ରକାଶିତ ଚନ୍ଦ୍ରଭାଗା ସମସ୍ୟାରେ ପ୍ରଦତ୍ଭ “ଅନୁରାଗ ମନେ 
ଉପୁଜେ ଯେଉଁ କୁସୁମବାଣେ / ଉଲଟା ଯୋଖ୍ଲେ ସେ ବାଣ ପୁଣି ବିରାଗ ଆଣେ? 
ରେ କବି କେଉଁ କୁସୁମ ପ୍ରତି ନିଦ୍ଦୈଶ କରିଛନ୍ତି ? ସୂଢ଼ଳଦେବଙ୍କ ଏ ସମସ୍ୟା 
ତାଙ୍କର ସାରସ୍ଵତ କୃତିତ୍ସର ପରିଚୟ ପ୍ରଦାନ କରେ । ““ଚନ୍ଦୂଭୀାଗାର ଉତ୍ତର” 
ଶୀର୍ଷକରେ କିଛି ଉତ୍ତର ଦାତାଙ୍କ ଉତ୍ତରର ବିଶ୍ଳେଷଣ ସହିତ ସୂଢ଼ଳଦେବ ଯୁକ୍ତିପୂର୍ଣ୍ତ 
ସମାଧାନ ପ୍ରଦାନ କରିଛନ୍ତି । ସମ୍ବଲପୁର ହିତୈଷିଣୀରେ-ଘ୍ରକାଶ୍ରିତ. ' 'ଟନ୍ଦ୍ୁଭାଗାର 
ସମାଲୋଚନା”! ଆଳଙ୍କାରିକ ଦୃଷ୍ଟି କୋଣରୁ ଖୁବ୍‌ ତାପ୍‌ ର୍ଯ୍ୟପୂର୍ଣ୍ଣଧ । ଦୈଜ୍ଞାନିକ 
ସମାଲୋଚନାର ଭିର୍ିସ୍ଥାପନରେ ଚନ୍ଦ୍ରଭାଗାର ସମାଲୋଚନା ଓ ଫକୀରମୋହନଙ୍କ 
ଭଗବତ ଗୀତାର ସମାଲୋଚନା ସଫଳ ହୋଇଛି । 

ସୁଢ଼ଳଦେବ ସାହିତ୍ୟିକର ଯଶୋଲିପ୍ସା ନେଇ ଲେଖନୀ ଧାରଣ କରିନଥ୍‌ଲେ 
ବରଂଓଡ଼ିଆ ସାହିତ୍ଯକୁ ରୁଦ୍ଧିମନ୍ତ କରିବା ଥ୍‌ଲା ତାଙ୍କର ପରମ ଲକ୍ଷ୍ୟ । ଅଜସ୍ର 


୯୪ ସାର୍‌ ବାସୁଦେବ ସୁଢ଼ଳଦେବ 


ପୁସ୍ତକର ପ୍ରକାଶକ ସୁଢ଼ଳଦେବ ନିଜର ଜୀବିତାବସ୍ଥାରେ ନିଜର ରଚନା ସମଗ୍ରଟଏ 
ପ୍ରକାଶ କରିପାରିନାହାନ୍ତି । ଛଦ୍ମନାମରେ ପ୍ରକାଶିତ ରଚନା ସମୂହ ନିଜର ବୋଲି 
ବିଜ୍ଞାପିତ କରିବାର ଆଶାପୋଷଣ କରିନାହାନ୍ତି । ନିଜ ରଚନା ପ୍ରକାଶ କରିବାରେ 
ସେ ସର୍ବଦା ପରାଙ୍ମୁଖ । ନିଜ ମତବାଦକୁ ଜଣେ ନୃପତିର ପରାକମରେ ପ୍ରଚାର 
କରିବା ଅପେକ୍ଷା ଜଣେ ସୁଜନକର୍ମୀ ରୂପେ ପ୍ରଚାର କରିବାକୁ ଚାହୁଁଥ୍‌ଲେ | 
ଛଦ୍ମନାମରେ ରଚିତ ଲେଖା ମାଧ୍ଯମରେ ସେ ନିରପେକ୍ଷ ସୃଜନାତ୍ମକ ପ୍ରତିକ୍ରିୟାକୁ 
ଲକ୍ଷ୍ୟ କରିଥ୍‌ଲେ । ଏହି ଦୃଷ୍ଟିରୁ ଶ୍ରୀ ବାମଣ୍ଡା ଛଦ୍ମନାମ ଯଥାର୍ଥ ମନେ ହୁଏ । 

ବୈଦିକ ପ୍ରସ୍ତାବ ସମୂହରେ ବେଦର ସ୍ଵରୂପ ବିଶ୍ଳେଷଣ ସହିତ ବ୍ରାହ୍ମଧର୍ମର 
କୁଟୀଳାର୍ଥକୁ ସମାଲୋଚନା କରାଯାଇଛି । ଏହି ପ୍ରସଙ୍ଗ ଏକ ତୀବ୍ର ବିତର୍କ ସୃଷ୍ଟି 
କରିଥ୍‌ଲୀ । ଅନେକ ଅଜ୍ଞାତନାମା ପତ୍ର ପ୍ରେରକଙ୍କ ସହିତ ନୀଳମଣି ବିଦ୍ୟାରନ୍‌, 
ରାମଭଦ୍ର ସାହନିନା ଦେବ ପ୍ରଭୃତି ସୁଢ଼ଳଦେବଙ୍କ ମତକୁ ସମର୍ଥନ କରି ଦୀପିକା, 
ସଂସ୍କାରକ ପ୍ରଭୃତିରେ ପତ୍ରମାନ ପ୍ରକାଶ କରିଥ୍‌ଲେ । ଫଳରେ ଏ ବିବାଦ ଦୀପିକାର 
ବାମଣ୍ଡାସ୍ତମ୍ଭରୁ ସୃଷ୍ଟି ହୋଇ ସେବକ, ସଂସ୍ତା'ରକ ଓ ନବସମ୍ବାଦ ପ୍ରଭୃତି ସମକାଳୀନ 
ପତ୍ର ପତ୍ରିକାକୁ ପ୍ରସାରିତ ହୋଇଥଲା । ବିଜୁଳି ଇନ୍ଦ୍ରଧନୁ ସାରସ୍ଵତ କଳହ ପୂର୍ବରୁ 
ଆଧ୍ୟାମ୍ମିକ କଳହ ବେଶ୍‌ ପାଠକୀୟ ସଂବେଦନା ଆକର୍ଷଣ କରିଥଲା । ସୁଢ଼ଳଦେବ 
କାୟମନୋବାକ୍ୟରେ ଜଣେ ସଂସ୍କାରକ । ଧର୍ମ କ୍ଷେତ୍ରରେ ଥୁବା କୁସଂସ୍କାର ଦୂରୀକରଣ 
ଦିଗରେ ବୈଦିକ ପ୍ରସ୍ତାବ ଏକ ବଳିଷ୍ଠ ପଦକ୍ଷେପ । 

ସମ୍ମାନ ପ୍ରାପ୍ତ : ଉକ୍‌ଳର ଅନ୍ୟତମ ବିଶିଷ୍ଟ ସମ୍ମାନିତ ବ୍ଯକ୍ତି ଥ୍ଲେ 
ସୁଢ଼ଳଦେବ । ଦେଶବିଦେଶରେ ତାଙ୍କ ଖ୍ୟାତି ପ୍ରଚାରିତ ହୋଇଥ୍ଲା | ୧୯୦୧ରେ 
ସୁଢ଼ଳଦେବଙ୍କ ପ୍ରତିମୂର୍ରି ଲଣ୍ଡନର ଅଲବଟ ଟଫ୍‌ଙ୍କ ଦ୍ବାରା ତିଆରି ହୋଇ ସମସ୍ତଙ୍କ 
ଦୃଷ୍ଟି ଆକର୍ଷଣ କରିଥୁଲା । ସୁଢ଼ଳଦେବଙ୍କ ମହନୀୟ ପ୍ରତିଭା ଓ ବ୍ଯକ୍ତିତ୍ ଦେଶ 
ବାହାରେ ମଧ୍ଯ ପ୍ରତିଷ୍ଠା ଅର୍ଜନ କରିଥ୍ଲା । 

ଓଡ଼ିଶାର ନବୀନରୁ ପ୍ରବୀଣ ପ୍ରତିଟି ସାହିତ୍ଯିକ ନିଜର ସାରସ୍ଵତ କୃତିରେ 
ସୁଢ଼ଳଦେବଙ୍କୁ ଉଚ୍ଚ ସମ୍ମାନ ଜଣାଇଥ୍‌ଲେ । ସେ ଥ୍ଲେ ପ୍ରାଚୀନ ଓ ଆଧୁନିକ 
ସାହିତ୍ୟର ସଂଯୋଗ ସେତ, ପ୍ରାଚ୍ୟ ଓ ପାଶ୍ଚତ୍ୟ ସଂସ୍କୃତିର ମିଳନଭୂମି ଓ ମୋଗଲବନ୍ଦୀ 
ଛତିଶଗଡ଼ ମିଳନର ନିୟାମକ । 
ଫକୀରମୋହନ ଉକ୍‌ଳ ଭ୍ରମଣଂରେ ସମ୍ମାନ ଜଣାନ୍ତି - 
“%ହ ସୁଢ଼ଳ ମହାରାଜା କରେ ନମସ୍କାର 
ହିତୈଷିଣୀ ତୂମ୍ଭ ଯଶ କରୁଛି ପ୍ରଚାର । 
ମୁଗଲବନ୍ଦି ଛତିଶଗଡ଼ ବହୂୁତ୍ତ ଅନ୍ତର 
ଦୁହଁଙ୍କୁ ମିଳାଇ ଦେଇଅଛ ପରସ୍ପର । 
ବାମଡ଼ା ରାଜ୍ୟରେ କରୁଅଛ ରାଜପଣ 
ମାତ୍ର ଜ୍ଞାନ ରାଜ୍ୟେ ଅଟ ନୃପତି ଆପଣ !'' 
କବି ରାଧାନାଥ ତାଙ୍କର ପ୍ରତିଟି କାର୍ବ୍ଯରେ ସୁଢ଼ଳଦେବଙ୍କୁ ଉଦ୍ଦୁସିତ ପ୍ରଶଂସା 
କରିଛନ୍ତି । ଚିଲିକାରେ ଓଡ଼ିଶାର ଅଜ୍ଞାନ କାଳିମା ଦୂରିଭୂତ କରିବା ପାଇଁ କାବ୍ୟତାରା 
ରୂପେ ଉଦିତ. ହୋଇଥ୍ବାର ପ୍ରକାଶ କରିଛନ୍ତ । ମହାନ୍‌ କାବ୍ୟ ମହାଯାତ୍ରାର ଷଷ୍ଠ 
ସର୍ଗ ପ୍ରାରମ୍ଭରେ ସୁଢ଼ଳଦେବଙ୍କୁ ସ୍ଵାଗତ କରିଛନ୍ତ ରାଧାନାଥ - 


୯୬ ସାର୍‌ ବାସୁଦେବ ସୁଢ଼ଳଦେବ 


“ଦିବ୍ୟ ଅବଧାନେ ଆସୁ ଏ ଗୀତ ତୁମ୍ଭର, 
ହେ ରାଜେନ୍ଦ୍ର, ମନ୍ଦ୍ରନାଦି ପ୍ରପାତର ପତି, 
ବାମଣ୍ଡା ମଣ୍ଡଳେଶ୍ବର, ଉକ୍‌ଳ ମଣ୍ଡନ; 
ତୁମ୍ଭ ଶୁଭ ଆବି ଭାବେ ହୋଇଛି ଉକ୍‌ଳେ, 
ଦେବଦୁର୍ଗ, ଦେବ, ଏବେ ତୀର୍ଥ ସାରସ୍ଵତ ।' ' 
କବିଶେଖର ଚିନ୍ତାମଣି ମହାନ୍ତି ଉକ୍‌ଳ କମଳା” କାବ୍ଯରେ “ଉକ୍‌ଳ ବାଣୀ 
କମଳା ମିଳନ ମନ୍ଦିର” ରୂପେ ସମ୍ମାନ ଜଣାଇଛନ୍ତି । ସୁଢ଼ଳଦେବଙ୍କ ଅବର୍ତମାନରେ 
ଉକ୍‌ଳ ଭୁମିର ଦକ୍ଷହସ୍ତ ଛିଣ୍ଡିଯିବାର ଦୂଃଖ ପ୍ରକାଶ କରନ୍ତି । 
ଭକ୍ତକବି ମଧୁସୂଦନ ରାଓ “'ଶୋକଲହରୀ' କବିତାରେ ଭାଷା ଯୋଗେ ଉକ୍ଳ 
ମିଳନର ପୁରୋଧା ରୂପେ ସୁଢ଼ଳଦେବଙ୍କୁ ସମ୍ମାନ ପ୍ରଦାନ କରନ୍ତି । ଗଙ୍ଗାଧର 
ମେହେର ସୁଢ଼ଳଦେବଙ୍କୁ ଶାପତଦ୍ରୁଷ୍ଟ ଦେବତା ରୂପେ ତୂଳନା କରିଛନ୍ତି । 
ସୁଢ଼ଳଦେବଙ୍କୁ ପ୍ରଶଂସା କରି ରାମକୃଷ୍ଣ ସାହୂ “ଭାର ତାଦର୍ଶ ” ରଚନା 
କରିଥ୍ଲେ | ଏଥ୍ରେ ସୁଢ଼ଳଦେବଙ୍କୁ ଭାରତର ଜଣେ ଆଦର୍ଶ ପରଜାପାଳକ ଓ ଅଦ୍ଦିତୀୟ 
ପ୍ରତିଭା ରୂପେ ବର୍ଣ୍ଣନା କରାଯାଇଛି । ଅଯଥା ଆମ୍‌ ପ୍ରଶଂସାର ପକ୍ଷପାତି ନଥ୍‌ଲେ 
ସୁଢ଼ଳଦେବ । ସମ୍ବଲପୁର ହିତୈଷିଣୀ (୧୧/୧୫) ୧୩.୯.୧୮୯୯ ସଂଖ୍ୟାରେ 
“ଭାରତ ଦର୍ଶ ସମ୍ବନ୍ଧେ ଅଭିମତ” ପ୍ରକାଶପାଏ । ଏଥ୍ରେ ସୁଢ଼ଳଦେବ କୁହନ୍ତି “ଶ୍ରୀଯୁକ୍ତ 
ରାମକୃଷ୍ଣ ସାହୁଙ୍କ ପ୍ରଣୀତ ଭାରତାଦର୍ଶ ଦେଖ୍‌ ଆମ୍ଭେ ଅତ୍ୟନ୍ତ ଦୁଃଖ୍ୁତ ହୋଇଅଛୁ !'? 
ଉକ୍ଳ ଦୀପିକା (୩୪/୩୯ ) ୩୦.୯.୧୮୯ ୯ ସଂଖ୍ୟାରେ ଭୀରତାଦର୍ଶର ସମୀକ୍ଷା 
ଆଳରେ ରାମକୃଷ୍ଣଙ୍କ କାର୍ଯ୍ୟର ପ୍ରଶଂସା କରାଯାଇଛି । ଜଣେ ପ୍ରତିଭାଶାଳୀ ବ୍ୟକ୍ତିଙ୍କ 
ଗୁଣ କୀର୍ତନ ସର୍ବାଦୌ କରଉଁବ୍ୟ । ନିଜର ଶ୍ଳଲାଘାବାଣୀ ଶୁଣିବାରେ ମହାମନୀଷୀଗଣ 
କୁଣ୍ଢିତ ହୁଅନ୍ତି । ସେହିପରି ରାମକୃଷ୍ଣଙ୍କ ପୁସ୍ତକ ଉପରେ ସୁଢ଼ଳଦେବ ଦୁଃଖ୍ତ 
ହୋଇଥ ଲେ ମଧ୍ଯ ସୁଢ଼ଳ ଗୁଣକୀର୍ତନ ଯଥାର୍ଥ ହୋଇଛି । ଏହି ପ୍ରସଙ୍ଗରୁ ସୁଢ଼ଳଦେବଙ୍କ 
ମହନୀୟ ପ୍ରତିଭାର ପରିଚୟ ମିଳେ । 
ଓଡ଼ିଶାର ଏହି ବିସ୍କୟ ପ୍ରତିଭା ନଭେମ୍ବର-୧୯, ୧୯୦୩ରେ ସ୍ବର୍ଗାରୋହଣ 
କରିଥ୍ଲେ | ତାଙ୍କର ତିରୋଧାନରେ ସ୍ତମିଭୂତ ହୋଇଯାଇଥୁଲା ସମଗ୍ର ଉକ୍ଳ | 
ସାରସ୍ଵତ ଗଗନରେ ଛାଇ ଯାଇଥ୍‌ଲା କରାଳ ଦୁଃଖର ବାଦଲ । ସମସ୍ତ କବି, 
ସାହିତ୍ୟିକ, ସମସ୍ତ ପତ୍ରପତ୍ରକା ଏହ ଯୁଗପୁରୁଷ୍କଙ୍କ ମହାପ୍ରୟାଣରେ କାତର ହୋଇ 
ଉଠିଥ୍ଲେ | କଲିକତାର ଅଭିଜ୍ଞ ଚିକିତ୍ସକ ଆର୍‌.ଏଲ, ଦତ୍ତଙ୍କର ସମସ୍ତ ପ୍ରଚେଷ୍ା 
ହାର ମାନିଥ୍ଲା [| ବହୁମୂତ୍ର ରୋଗରେ ଦିନଦ୍ଧିପ୍ରହରେ ସୁଢ଼ଳଦେବ ଇହଧାମ ତ୍ଯାଗ 
କଲେ । ତନୂତ୍ୟାଗ ପୂର୍ବରୁ ଜ୍ୟେଷ୍ଠ ପୁତ୍ର ସଚ୍ଚିଦାନନ୍ଦଙ୍କୁ ରାଜ୍ୟ ଶାସନ ସଂପର୍କରେ 
ଆବଶ୍ୟକୀୟ ଉପଦେଶ ପ୍ରଦାନ କରିଥ୍ଲେ । 


ଚତୁର୍ଥ ଅଧ୍ଯାୟ ୯୭ 


ସୁଢ଼ଳଦେବଙ୍କ ତିରୋଧାନରେ ରାଧାନାଥ, ମଧୁସୂଦନ, ଫକୀର ମୋହନ, 
ବିଶ୍ଵନାଥ, ଗୌରୀଶଙ୍କର, ଗଙ୍ଗାଧର ପ୍ରମୁଖ ସୂ ତିଚାରଣ କରି ନିଜ ନିଜର ସାରସ୍ଵତ 
ଶୋକ ପ୍ରକାଶ କରିଥ୍୍‌ଲେ । ଏ ପ୍ରସଙ୍ଗରେ ଦୀପିକାରେ ପ୍ରକାଶିତ ଶୋକପ୍ରକାଶ 
ପାଠକଙ୍କ ଅବ ଗତି ପାଇଁ ଉଦ୍ଧୃତ କରାଗଲା । 
ସୁଢ଼ଳଦେବଙ୍କ ତିରୋଧାନରେ “ଉଭକ୍ଳଦୀପିକା?ର ଶୌକ ପ୍ରକାଶ-- 
ଆମ୍ଭେମାନେ ଗଭୀର ଦୁଃଖର ସହିତ ଉକ୍ଳ ଜାତିର ଆଉ ଗୋଟିଏ 
ଉଦ୍ଜଵଳ ନକ୍ଷତ୍ର - ବର୍ତମାନ ସମୟର ସର୍ବୋଚ୍ଚ ନକ୍ଷତ୍ର - ଅସ୍ତ ହେବାର ପ୍ରକାଶ 
କରୁ ଅହୁଁ । 

ବାମଣ୍ଡାଧ୍ପତି ରାଜା ସର୍‌ ସୁଢ଼ଳଦେବ କେ.ସି.ଆଇ,.ଇ. ଗତ ଗୁରୁବାର 
ପୂର୍ବାହ୍ନ ଘ୧ ୧ଣ୍ଟା ବେଳେ ସ୍ଵର୍ଗାରୋହଣ କଲେ । ଏହି ହୃଦୟବିଦାରକ ସମ୍ବାଦ 
ଗତକାଲି ବାମଣ୍ଡାର ପ୍ରାଇଭେଟ୍‌ ସେକ୍ରେଟାରୀଙ୍କର ତାର ସମ୍ବାଦରୁ ଅବଗତ 
ହେଲୁଁ । ଏଥ୍‌ପୂର୍ବେ ରାଜାଙ୍କର ସ୍ଵାସ୍ଥ୍ୟ ଘଟିତ ସମ୍ବାଦ କିଛି ଜଣାନଥ୍ଲା ଏବଂ ଏ 
ଦୁର୍ଘଟନାର ବିସ୍ତାରିତ ବିବରଣ କିଛ୍ଥି ଏ ପର୍ଯ୍ୟନ୍ତ ଅବଗତ ହୋଇନାହିଁ । ବାମଣ୍ଡା 
ରାଜାଙ୍କର କୀର୍ଭି ଏକ ଉକ୍‌ଳ ଭୁମି କାହିଁକି ସମସ୍ତ ଭାରତରେ ବିଖ୍ୟାତ । ସେ 
ଅସାଧାରଣ ବୁଦ୍ଧି ଓ ପ୍ରତିଭା ବଳରେ ସ୍ଵରାଜ୍ୟ ଶାସନ, ତହିଁର ଅଶେଷ ଉନ୍ନତି 
ସାଧନ ଏବଂ ବାଣିଜ୍ୟ ବ୍ୟବସାୟରେ ଯେପରି ସଫଳତା ଲାଭ କରିଥ୍ଲେ ଉକ୍‌ଳ 
ରାଜମଣ୍ଡଳରେ ତାହା ବିରଳ ଅଟେ । ସେ ସମସ୍ତ ଉପାୟ ଏବଂ ଧର୍ମ ବଳରେ 
ଯେମନ୍ତ ଏକ ଦିଗରୁ ଅତୁଳ ସମ୍ପତ୍ତି ଏବଂ ବହୁ ପୂତ୍ର କନ୍ୟାଦି ବୃହତ୍‌ ପରିବାରର 
କର୍ତା ହୋଇଥ୍‌ଲେ ତେମନ୍ତ ଅନ୍ୟ ଦିଗରେ ବହୁବିଧ ଦାନ, ଦୀନ ପ୍ରତିପାଳନ, 
ଗୁଣିଜନର ଉସ୍‌ାହ ଓ ସାହାଯ୍ୟ ଇତ୍ୟାଦି ଦ୍ବାରା ଅନେକ ଲୋକର ଆଶ୍ରୟର ସ୍ଥଳ 
ହୋଇଥ୍ଲେ । ଏହାଙ୍କର ବୟସ ୬୦ / ୬୫ ବର୍ଷରୁ ଅଧ୍କ ନ ଥୁଲା" ଏମନ୍ତ ମହତ୍‌ 
ବ୍ୟକ୍ତିର ବିରହରେ କାହାର ମନ ଥୟ ଧରିବ ? ଛଶ୍ଵରଙ୍କର ଯାହା ଇଚ୍ଛା ତାହା 
ଘଟନା ହେଲା । ଲଶ୍ଵର ତାହାଙ୍କର ଆମ୍ବ ଏବଂ ପରିବାରବର୍ଗର ସାନ୍ଗନା ବିଧାନ 
କରନ୍ତୁ ଏବଂ ତାହାଙ୍କର ଯୋଗ୍ୟ ଜ୍ୟେଷ୍ଠପୂତ୍ର ଯେ କି ଏତେବେଳେ ଗାଦି ପ୍ରାପ୍ତ 
ହୋଇଥ ବେ ତାହାଙ୍କୁ ସ୍ଵର୍ଗୀୟ ପିତାଙ୍କର ଯଶୋରକ୍ଷା ଓ ବୃଦ୍ଧି ବିଷୟରେ ସମର୍ଥ 
କରନ୍ତୁ | (ଉକ୍ଳ ଦୀପିକା-୨୧.୧୧.୧୯୦୩)' 

“ ବାମଣ୍ଡାଧ୍ପତି ସ୍ବର୍ଗୀୟ ସୁଢ଼ଳଦେବଙ୍କ ବୟସ ବ୬୦/ ୬୨ ର ଥ୍ବାରୁ 
ଆମ୍ଭେମାନେ ଭ୍ର ମରେ ଗତ ସପ୍ତାହରେ ଲେଖିଥ୍ଲୁ । ବର୍ତ ମାନ ସମ୍ବଲପୁର 
ହିତୈଷିଣୀରୁ ଅବଗତ ହେଲୁଁ ଯେ ତାହାଙ୍କର ବୟସ ବ ୫୩/ ୬ ମାସ ହୋଇଥଲା | 
ତାହାଙ୍କର ପୀଡ଼ା ସମ୍ବନ୍ଧରେ ସହଯୋଗୀ ଲେଖିଅଛନ୍ତି କି ମହାରାଜା ବହୁଦିନରୁ 
ବହୁମୂତ୍ର ରୋଗରେ ପୀଡ଼ିତ ଥ୍ଲେ । ମଧ୍ଯରେ କେତେକ ମାସ ଭଲ ଥ୍ଲେ, ମାତ୍ର 


୯୮ ସାର୍‌ ବାସୁଦେବ ସୁଢ଼ଳଦେବ 


ମା ୩/୪ସ ହେଲା ସେହି ରୋଗ ପୁନର୍ବାର ଆକ୍ରମଣ କଲ। ଏବଂ ଅନେକ 
ସାବଧାନତା ସହିତ ନାନା ପ୍ରକାର ଚିକିସ୍‌ା। ହେଉଥୁଲେ ମଧ୍ଯ କ୍ରମଶଃ ବୃଦ୍ଧି ଦଗକୁ 
ଚାଲିଲ। ଏବଂ ଶରୀର ଦୁର୍ବଳ କରିପକାଲରଥ୍ଲା [| ପରିଶେଷରେ ଏକଦିନ 
ଅଜ୍ଞାନାବତସ୍ଥାରେ ରହି ପ୍ରାଣତ୍ୟାଗ କଲେ । ତାହାଙ୍କ ଚିକିସ୍‌। ନିମନ୍ତେ କଲିକତାର 
ପ୍ରସିଦ୍ଧ ଗବର୍ଣ୍ମେଣ୍ଟ ପେନ୍‌ ସନ୍‌ ପ୍ରାପ୍ତ ଡ଼ାକ୍ତର କଣ୍ଣ୍ରେଲ୍‌ ଆର୍‌. ଏଲ. ଦତ ଙ୍କୁ 
ଅଣାଯାଇଥ୍‌ ଲା । ମାତ୍ର ନିଦାନ କାଳରେ କିଏ ରକ୍ଷା କରିବ ? ମହାରାଜାଙ୍କର 
` ଅନୁ ବୟସରେ ମୃତ୍ୟୁ ଅଧ୍କ ଦୁଃଖ ଏବଂ ଓଡ଼ିଶାର ଅଧ୍କ ଦୁର୍ଭାଗ୍ୟର କଥା 
ଅଟେ । ଆଗାମୀ ମାସରେ ଏଠାରେ ଯେଉ ଜାତୀୟ ସମିତି ହେବାର ଆୟୋଜନ 
ହେଉଅଛି ତହିଁର ସଭାପତି ହେବା କାରଣ ତାହାଙ୍କୁ ତାର ସମ୍ବାଦ ଦ୍ବାରା ଅନୁରୋଧ 
କରାଯାଇଥ୍ଲୀ | ମାତ୍ର ତହିଁର ଉଭରରେ ତାହାଙ୍କ ମୃତ୍ଯୁ ସମାଚାର ଆସି 
ପହଞ୍ଚ୍ଲା । ଏଥ୍ରୁ ବଳି ଦଃଖର କଥା ଅଛି କି ??? (ଉ:ଦୀ-୨୮.୧୧.୧୯୦୩) 
ବାମଣ୍ଡା ପ୍ରଜାଙ୍କର ସେ ଥ୍ଲେ ଆଦରର ଧନ । ବାମଣ୍ଡା କାହିଁକି ସମଗ୍ର ଉକ୍‌ଳରେ 
ସୁଢ଼ଳଦେବ କହିଲେ ହଁ ଉନବିଂଶ ଶତାଦ୍ଦୀର ଚିର ଜାଗ୍ରତ ଏକ ସାରସ୍ଵତ ଅନୁଷ୍ଠାନକୁ 
ବୁଝାଏ । 
ସୂଢ଼ଳଦେବଙ୍କ ଶାସକୀୟ ସିଝି, ଜନହିତକର କାର୍ଯ୍ୟ ଏବଂ ରାଜ୍ୟର ସର୍ବାଙ୍ଗୀନ 
ଉନ୍ନତି ପାଇଁ ବ୍ରିଟିଶ୍‌ ସରକାର ତାଙ୍କୁ ୧୮୮୯ରେ "୦.|,(£" ଉପାଧ୍‌ ଏବଂ ୧୮୯୫ରେ 
'" ୦...£."ଉପାଧ୍ରେ ସମ୍ମାନିତ କରନ୍ତ ¦ ଏ ପ୍ରସଙ୍ଗରେ ©€©୮୩୭୮ଆ| ନ୍‌ଧ୪//୮୨//-195 


ଉଦାର କଣ୍ଠରେ ଘୋଷଣା କରେ - 

ସୁଢ଼ଳଦେବଙ୍କ ଉପାଧ୍‌ ପ୍ରାପ୍ତିରେ ସମଗ୍ର ଗଡ଼ଜାତ ରାଜନ୍ୟମଣ୍ଡଳୀ ଗର୍ବିତ ହୋଇ- 
ଥ୍ଲେ | ଏହି ଉପାଧ୍‌ ଧନ, ସମ୍ପର, ପ୍ରତିପରି ଉଦ୍ଦେଶ୍ଯରେ ପ୍ରଦତ୍ତ ହୋଇନଥ୍ଲା ବରଂ 
ବ୍ୟକ୍ତି ଗତ ସାମର୍ଥ୍ଯ ପ୍ରତି ଉଦ୍ଧିଷ୍ଟ ଥ୍ଲ। । ପ୍ରଶାସନିକ ବିବରଣୀ ଏହି ସତ୍ୟକୁ 
ପ୍ରମାଣିତକରେ । 

ଚତୁର୍ଥ ଅଧ୍ୟାୟ ୯୯ 

1.୦.1.[ ଉପାଧ୍‌ ପାପର ସନନ୍ଦର ଫଟୋକପି ପାଠକଙ୍କ ଅବଗତି ନିମନ୍ତେ 
ପରିଶିଷ୍ଟ ୧ ଓ ୨ରେ ପ୍ରଦାନ କରାଗଲା । 
୯ ( । ଘରିଶିଷ୍ଟ-୧ ଓ ୨ 

୧୦୦ ସାର୍‌ ବାସୁଦେବ ସୁଢ଼ଳଦେବ 


୧୮୯୫ ମାର୍ଚ୍ଚ ୭ ତାରିଖରେ କଲିକତାର ବଡ଼ଲାଟ ଭବନରେ ଏକ ଆଭିଜାତ୍ୟ 
ପୂର୍ଣ୍ଣ ଦରବାରରେ ସୁଢ଼ଳଦେବଙ୍କୁ 1-୦.].13 ଉପାଧ୍‌ ପ୍ରଦାନ କରାଗଲା | କନିଙ୍ଗହାମ 
ନାମ ଘୋଷଣା କଲାପରେ ସାର୍‌ ଜନ ଲାମ୍ବାଟ, ସୀର୍‌ ଏଡ଼ଞ୍ଚିନ୍‌ ଓ ବୈଦେଶିକ 
ଉପସଚିବ ସୁଢ଼ଳଦେବଙ୍କୁ ମଞ୍ଚ ଉପରକୁ ପାଛୋଟି ନେଲେ । ମଞ୍ଚ ଉପରେ 
ସୂଢ଼ଳଦେବଙ୍କ କାନ୍ଦକୁ ପବିତ୍ର ତରବାରି ସ୍ପର୍ଶ ଦ୍ବାରା ସମ୍ମାନିତ କରି 1୮୧୦.୮.% 
ଉପାଧ୍‌ ପ୍ରଦତ୍ତ ହେଲା । ଏ ସଂପକିତ କେନ୍ଦ୍ର ପ୍ରଦେଶ କମିଶନରଙ୍କୁ ସୁପରିଣ୍ଡେଣ୍ଡେଣ୍ଟଙ୍କ 
ପତ୍ର ନିମ୍ବରେ ପ୍ରଦତ୍ତ ହେଲା । 

1୦ .1. ଉପାଧ୍‌ ପାଇଥ୍ବାରୁ ବଟିଶ୍‌ ସାମାଜ୍ଞୀଙ୍କର ପ୍ରତିଟି ଅଭିଷେକୋତ୍ସବକୁ 
ସୁଢ଼ଳଦେବ ନିମନ୍ତ୍ରିତ ହେଉଥ୍‌ଲେ । ୧୯୦୩ ଜାନୁୟାରୀ ଇଂପେରିୟାଲ ଦରବାରକୁ 
ତାଙ୍କୁ ନିମନ୍ତ୍ରଣ କରାଯାଇଥ୍‌ଲା। ଅସୁସ୍ଥତା ବଶତଃ ସେ ଏଥ୍‌ରେ ଯୋଗଦେଇ 
ପାରିନଥ୍‌ଲେ। ଏହି ନିମନ୍ତ୍ରଣ ପତ୍ରର ଫଟୋକପି ପରିଶିଷ୍ଠଟ-୩ରେ ପ୍ରକାଶ 
କରାଗଲା । 

୧୦୧ 


ପଞ୍ଚମ ଅସ୍ାୟ 


ଉପସଂହାର 


ପାରଂପରିକତା ମଧ୍ଯରେ ନୂତନତା କ୍ସଚିତ ଦେଖାଯାଏ। ପ୍ରାଚୀନ ପ୍ରୀତି 
ମଧ୍ଯରେ ବିକାଶର ବହମାନ ଧାରା ଶିଥୁଳ ହୁଏ। କିନ୍ତୁ ପରମ୍ପରାର ସତ୍ୟନିଷ୍ଠ 
ପୂଜାରୀ ସାଜି ଅଳୀକତାର ଅନ୍ଧବିଶ୍ବାସକୁ ଧ୍ବଂସ କରି ଆଧୁନିକତାର ସୂଜନସ୍ବପ୍ନରେ 
ସମଗ୍ର ବିଶ୍ଵକୁ ସ୍ତନ୍ଧ ଚକିତ କରିଦେବାର ସାମର୍ଥ୍ଯ ସୁଢ଼ଳଦେବଙ୍କର ଥୁଲା । 
ପାରଂପରିକତାର ଭିରିରେ ସେ ନୂତନର ଆବାହନ କରିଥୁଲେ । ପ୍ରାଚୀନ ଓ 
ଆଧୁନିକର ଦ୍ବୈତଧାରାର ସମନ୍ନୟରେ ଏକ ପୁଷ୍କଳ ଓଡ଼ିଆ ସାହିତ୍ୟ ସେ ସୃଷ୍ଟି 
କରିଥ୍‌ଲେ । ତେଣୁ ତାଙ୍କର ସାହିତ୍ୟ ଛିନ୍ନମୂଳ ନଥୁଲା ବରଂ ଥୁଲା ସଂସ୍କତିପୁଷ୍ଠ । 
ପାଶ୍ଚାତ୍ୟ ସଂସ୍କୃତିକୁ ସେ ପ୍ରାଚ୍ୟରୀତିରେ ଗ୍ରହଣ କରିଥ୍‌ ଲେ । ଆଧୁନିକତାର ସ୍ମରଣ 
ଇଂରେଜ ଓ ବଙ୍ଗଳା ଭାଷା ଦେଇ ବାମଣ୍ଡୀର ସଂସ୍କୃତାୟିତ ଭିତ୍ତିରେ ସମାହତ 
ହୋଇଥଲା । 


ପରୀକ୍ଷା ନିରୀକ୍ଷା, ବାଦାନୁବାଦ ଆଲୋଚନା ପ୍ରତି ଆଲୋଚନା ମଧ୍ଯରେ 
ସତ୍ଯ ପ୍ରତିଷ୍ଠା ପାଉଥୁଲା । ବିଜୁଳି -ଇନ୍ଦ୍ରଧନୂ କଳହ ପ୍ରେକ୍ଷାପଟରେ ସୁଢ଼ଳଦେବ 
ଆଧୁନିକତାର ପକ୍ଷପାତି ଥୁଲେ । କିନ୍ତୁ ବାମଣ୍ଡା ପ୍ରେସରୁ “ଅବନାରସତରଙ୍ଗଂ 
ପ୍ରକାଶ କରି ଭଞ୍ଜୀୟ ପ୍ରୀତିର ଅକପଟ ନିର୍ଯ୍ୟାସ ସୂଚାଇଥ୍‌ଲେ ସୁୂଢ଼ଳଦେବ। ଏ 
ମାଟିରେ ପଣ୍ଡିତଗଣ ଭଞ୍ଜକାବ୍ୟର ଗୁଣାଦର୍ଶ ପ୍ରତିପାଦନ କଲାବେଳେ, ପ୍ରେସରୁ 
“ଦୋଷଦର୍ଶନ” ପ୍ରକାଶ କରି ଭଞ୍ଜୀୟ କାବ୍ୟର ଦୁର୍ବଳତା ଘୋଷାଣ କରୁଥଲା । 
ରାଧାନାଥ “କବିବର”” ଉପାଧୁ ପାଇଲାବେଳେ ବଡ଼ପଣ୍ଡାଙ୍କୁ ଦିଆଯାଉଥ୍‌ଲା 
“ବକୁଳ କବି”'ର ଉପାଧ୍‌। ରାଧାନାଥଙ୍କୁ ସଂବର୍ଦିତ କରୁଥ୍‌ଲେ ପ୍ରାଚୀନପନ୍ଥୀ 
ପଣ୍ଡିତ ବଡ଼ପଣ୍ଡା । ବଡ଼ପଣ୍ଡାଙ୍କୁ ସଂବର୍ଧିତ କରୁଥ୍‌ଲେ ଆଧୁନିକତାର ଭାଷ୍ୟକାର 
ବିଜୟଚନ୍ଦ୍ର ମଜ୍ଵମଦାର । ଏ ପରସ୍ପର ବିରୋଧୀ ମତ ମଧ୍ଯରେ ପ୍ରତିଷ୍ଠା ପାଉଥ୍‌ଲା 
ଓଡ଼ିଆ ସାହିତ୍ଯ । ଉଜ୍ଵଳତର ହେଉଥଲା ସୁଢ଼ଳ ଚରିତ୍ର । 

ସବୁକାଳର ସଦତ୍‌ଶିବ୍ଧୀଙ୍କର ଆଭିମୁଖ୍ଯ ସତ୍ଯ ଓ ସୁନ୍ଦରର ପରିପ୍ରକାଶ । 
ପ୍ରବଞ୍ଚନା ଓ ଆମ୍‌ପ୍ରତାରଣାର ଉଦ୍ଧ୍ବରେ ସାହିତ୍ୟରେ ସତ୍ୟ- ଶିବ - ସୁନ୍ଦରର ପ୍ରତିଷ୍ଠା 
ହଁ ସୁଢ଼ଳଦେବଙ୍କର ଥ୍‌ଲା ଆଭିମୁଖ୍ୟ । ସେ ଲଖନୀ ଧରିଥ୍‌ଲେ ସମାଜକୁ ସ୍ଵଚ୍ଛ 
ସୁନ୍ଦର କରି ଗଢ଼ିବାକୁ, ଓଡ଼ିଆ ସାହିତ୍ୟକୁ ସମୃଦ୍ଧ କରିବାକୁ । ବାସ୍ତବତାର 


୧୦୨ ସାର୍‌ ବାସୁଦେବ ସୁଢ଼ଳଦେବ 


ଦୃଷ୍ଟିଭଙ୍ଗୀ ନେଇ ସେ ଜଗତକୁ ନିରୀକ୍ଷଣ କରିଛନ୍ତି, କନ୍ନାପ୍ରବଣତାରେ ଭାସିଯାଇ 
ନାହାନ୍ତି । ସୁଢ଼ଳଙ୍କ ସାହିତ୍ୟ ପ୍ରକୃତିରୂକ ବାସ୍ତବ ଅନୁଭୂତିରୁ ଉଦ୍‌ଭୂତଃ। ଏଣୁ ଏହା 


ପ୍ରକୃତି ପରି ସତ୍ୟ, ମାଟିପରି ସୁନ୍ଦର ଓ ଆକାଶପରି ସଞ୍ଚରଣଶୀଳ । 


ଲେଖଳ : 

ଅଧ୍ୟାପକ ସବୈଶ୍ଵବର ଦାଶ 
ପୂର୍ବତନ ଅଧକ୍ଷ, 
ସରକାରୀ ଟ୍ରେନିଂ କଲେଜ, 
ଅନୁଗୁଳ 





ମହାମାନବଙ୍କ ବଚ଼ନ ସରଣ 

ଜୀବନକୁ କରେ ଧନ୍ୟ, 
ଏଇ ଧରାଧାମ ଛାଡ଼ି ଯାଇଛନ୍ତ 

ରହି ଅଛି ପଦଟି ହ୍ଜ । 
ପଢ଼ିଲି ନାନା ଦେଶ ଭାଷା କାହିଁତ ନପୂରିଲା ଆଶା । 
ହେଉ ପଛକେ ସେ ନିକୃଷ୍ଟ, ମୋ ମାତୃଭାଷା ମୋତେ ଶ୍ରେଷ୍ଠ । 
ଦେଖିଲି ବୁଲି ବହୁ ଦୂର, କାଞ୍ଚ୍‌ କାମାକ୍ଷ। କାନପୁର 
ପାଇଲି ନାହିଁ ଘୂରି ଘୂରି, ମୋ ମାତୃଭାଷାର ମାଧୁରୀ 1 

{ ଫକିରମୋହନ ] 

ପୁସ୍ତକ ହେଉଚି ଜ୍ଞାନ-ଗନ୍ତାଘରର ଚାବିକାଠି | ପୁସ୍ତଳ 
ଆମର ସବିଶ୍ରେଷ୍ଠ ବନ୍ଧୁ । ଆସ ପଢ଼ିବା । 


ପ୍ରତ୍ୟେକ ଶ୍ରେଷ୍ଠ ପୁସ୍ତକ ଏକ କର୍ମ ଏବଂ 
ପ୍ରତ୍ୟେକ ଶ୍ରେଷ୍ଠ କର୍ମ ଏକ ପୁସ୍ତକ । 


ଆଗ୍ରହର ସହିତ ବହଟ୍ଏ ପଢ଼, ଏହା ସୁଧସହିତ ମୂଲ୍ଯ 

ଫେରାଇଦେବ । 

ମଣିଷମାନଙ୍କ ପରି ବହଗୁଡ଼ିକ । କମ୍‌ ସଂଖ୍ୟକ ମଣିଷ 
ମହତ୍ଭୂମିକା ଗ୍ରହଣ କଲାପରି, ଖୁବ୍‌ କମ୍‌ ସଂଖ୍ୟକ ବହି 
ମଧ୍ଯ ମହତ୍‌ ଭୂମିକା ଗ୍ରହଣ କରିଥାନ୍ତ । ଏବଂ ଅବଶିଷ୍ଟ ମଣିଷ 
ଓ ବହି ଅସଂଖ୍ୟତା ଭିତରେ ହଜିଯାନ୍ତ । [ ଭୋଲ୍‌ତେୟାର] 


ମହାମାନବଙ୍କ ଜୀବନୀ ସିରିଜ୍‌ର ବହିଗୁଡ଼ିକ ପଢ଼ନ୍ତୁ 
ଓ ପଢ଼ିସାରି ସାଇତି ରଖନ୍ତୁ । 


